

زندگی بے بندگی شرمندگی

۹

اہل بیتِ اسلامی

بنتِ الاسلام

297.07

ب ۱۷۴۶

145749







زندگی بے بندگی شرمندگی : ۹

# اخوتِ اسلامی

بنت الاسلام

ادارہ بتولے

سید پلازہ، ۳۰ فیروز پور روڈ لاہور



ب 746  
۱۳۵۷۹

طابع و ناشر	_____	ادارہ بتول لاہور
طبع اول	_____	۱۴۰۲ھ ۱۹۸۴ء
تعداد	_____	۱۱۰۰
مطبع	_____	
بار دوم	_____	۱۹۸۶ء
بار سوم	_____	۱۹۸۹ء
بار چہارم	_____	۱۹۹۱ء
بار پنجم	_____	۱۹۹۲ء
بار ششم	_____	۱۹۹۳ء
بار ہفتم	_____	۱۹۹۶ء
بار ہشتم	_____	۱۹۹۷ء

قیمت: ۵۰ روپے



## ترتیب

صفحہ	
۷	تعارف
۱۱	اسلام میں قومیت کی بنیاد
۲۳	إِنَّمَا الْمُؤْمِنُونَ إِخْوَةٌ
۳۱	باہمی اتفاق و محبت کی برکات
۴۰	باہمی محبت و خیر خواہی کا ایک قدرتی تقاضا
۴۲	صالحین امت کا عمل
۵۱	باہمی بے اتفاقی اور ایذا رسانی کی ممانعت
۵۲	بے اتفاقی کے نقصانات
۵۹	بے اتفاقی کی ممانعت
۶۳	باہمی ایذا رسانی کی ممانعت
۸۳	جاہلی عصیتیں
۸۸	نسبی اور علاقائی عصیتیں

صفحہ ۱۸-۵-۱۵۱۷

۱۵/۵



صفحہ

۹۴

صوبائی اور لسانی تعصبات

۱۰۰

طبقاتی کش مکش

۱۰۶

اسلامی مساوات

۱۱۶

ذاتوں اور برادریوں کے امتیازات

۱۲۲

حضورؐ کے فراہم

۱۲۸

اپنے اندر سے اٹھ کھڑے ہونے والے اختلافات

۱۲۹

فقہی مسالک

۱۳۶

شیعہ سنی جھگڑے

۱۴۱

اصلاحی تنظیمیں

۱۴۷

حضورؐ کے ارشادات

۱۵۰

تکفیر پر تہنید

۱۵۲

مصلحین کا طرز عمل

۱۵۹

اسلامی اخوت کے محرکات

۱۶۰

حب دین

۱۶۵

سمجھ داری، فراخ دلی، وسیع النظری

۱۷۶

صلح کرانا

۱۸۴

سلام، ہدیه، دعوت

۱۸۵

سلام

۱۹۱

ہدیه

۱۹۴

دعوت



صفحہ

قریبی ماحول

۱۹۶

حقوق کی ادائیگی

۲۰۶

اعتدال

۲۰۹

فَاعْمُوا وَاصْفَحُوا

۲۱۶

۲۲۲

انا کو زیر کرتا

۲۲۷

حب دین، سمجھ داری، وسیع النظری

۲۲۹

آیات الہی

۲۳۱

پیوستہ رہ شجر سے







# تعارف

پیش نظر تالیف اپنے سلسلے کی نویں کتاب ہے۔ اس سے پہلے مندرجہ ذیل موضوعات پر آٹھ کتابیں شائع ہو چکی ہیں۔

- ۱۔ آخرت
- ۲۔ حب الہی
- ۳۔ داعی کے اوصاف
- ۴۔ نفس کا تزکیہ
- ۵۔ عملوۃ و زکوٰۃ
- ۶۔ صیام رمضان و حج بیت اللہ
- ۷۔ حقوق العباد
- ۸۔ علم

کلام پاک اور احادیث نبویہ کے مطالعہ سے پتہ چلتا ہے کہ خدائے



بزرگ و برتر اور خدا کے برگزیدہ رسول صلی اللہ علیہ وسلم نے مسلمانوں کی باہمی الفت و محبت، ہمدردی و خیر خواہی اور صلح و اتفاق پر تاکید ضرور دیا ہے اپنے مسلمان بھائی کو صرف خندہ پیشانی سے مل لینے کو بھی نیکی شمار کیا گیا ہے۔ اور باہمی بے اتفاقی کو "موندنے والی" کا خطاب دے کر واضح فرمایا گیا ہے کہ باہمی بے اتفاقی نیکیوں کو جڑ سے ختم کر دیتی ہے یا دین کو جڑ سے مٹا دیتی ہے، یا امت مسلمہ کو جڑ سے برباد کر دیتی ہے۔

جیسا کہ اس سلسلے کے شروع میں واضح کر دیا گیا ہے اس میں انہیں موضوعات کو چننا گیا ہے جن کے اثرات بہت دور رس ہوتے ہیں۔ مسلمانوں کا باہمی اتفاق و محبت بھی ایک ایسی ہی چیز ہے جس کا ہونا بے حد و حساب خیر و برکت کا باعث، اور نہ ہونا بے پناہ کمزوری و ناطقتی، ذلت و بے چارگی اور غم و الم کا ذریعہ ثابت ہوتا ہے۔

باہمی اتفاق و محبت سے مسلمان طاقت و قوت حاصل کرتے ہیں، طاقت و قوت انہیں بالادستی اور تسلط عطا کرتی ہے۔

بالادستی اور تسلط سے انہیں بے شمار دینی اور دنیوی برکات حاصل ہوتی ہیں۔ اور ان دینی اور دنیوی برکات کا حصول انہیں دلوں کا چین اور اپنی اور پرائیوں کی نگاہ میں عزت و احترام عطا کرتا ہے۔

اس کے برعکس جب وہ بے اتفاقی کے باعث ٹکڑوں میں بٹ کر ایک دوسرے کو اپنی نفرت اور مظالم کا نشانہ بنانا شروع کر دیتے ہیں تو ان کی صفوں میں کمزوری اور ناطقتی پیدا ہو جاتی ہے، اس کمزوری اور ناطقتی کے باعث آخر ان پر مسلط ہو جاتے ہیں۔

ان کے مسلط ہو جانے کے باعث وہ دنیاوی خوش حالی بھی کھو بیٹھتے



ہیں اور ان بُری عادات کا شکار بھی ہو جاتے ہیں جو غلامی اور مجبوری و مقہوری کا لازمی نتیجہ ہوتی ہیں۔

اور پھر افلاس، مجبوری و مقہوری اور غلامی سے پیدا ہونے والی بُری عادات انہیں انواع و اقسام کی الجھنوں اور پریشانیوں، مصائب و آلام اور ذلت و رسوائی کا شکار بنا دیتی ہیں۔

گھروں کے اندر اٹھ کھڑے ہونے والے طوفانوں سے لے کر عالم اسلام کے بڑے بڑے اور جان لیوا اختلافی مسائل تک جس پریشانی کے ماخذ پر بھی غور کریں یہی پتہ چلتا ہے کہ دلوں میں اسلامی اخوت کا نہ ہونا، دلوں کا ایک دوسرے کی محبت اور خیر خواہی سے خالی ہونا، ایک دوسرے کے مقابلے میں صبر و تحمل اور عفو و درگزر سے کام نہ لینا اور ایک دوسرے کو اپنے غصے نفرت اور انتقام کا نشانہ بنانا آخرت کو برباد کرنے کے علاوہ دنیوی زندگی میں بھی زہر گھول رہا ہے۔ اس کتاب میں حتی الامکان یہی کوشش کی گئی ہے کہ مسلمانوں کے باہمی اتفاق و محبت اور ہمدردی و خیر خواہی کی فضیلت تاکید اور برکات پر جتنا بھی موثر مواد مل سکے ایک ترتیب سے پیش کر دیا جائے۔

اللَّهُمَّ اَلِفْ بَيْنَ قُلُوبِهِمْ وَ اَصْلِحْ ذَاتَ بَيْنِهِمْ -

بنت الاسلام







# اسلام میں قومیت کی بنیاد

لفظ ”قوم“ عموماً انسانوں کے اس گروہ کے لیے بولا جاتا ہے جس کے افراد میں کچھ بنیادی چیزیں مشترک ہوں۔ یہ چیزیں جن کے کسی انسانی گروہ کے افراد میں مشترک ہونے کے باعث اس گروہ کو ایک قوم کہا جاتا ہے عموماً چار بتائی جاتی ہیں۔

نسل ،

زنگ ،

علاقہ ،

اور زبان ۔

پھر وہی چیزیں جن کے مشترک ہونے کے باعث کوئی انسانی گروہ ”قوم“ بنتا ہے اس قوم کی قومیت کی بنیاد کہلاتی ہے۔ مثلاً انگلستان کے علاقے



میں رہنے والے اور انگریزی زبان بولنے والے ایک قوم ہیں جنہیں انگریز کہا جاتا ہے۔ لہذا ہم کہیں گے کہ انگلستان کا علاقہ اور انگریزی زبان انگریز قوم کی قومیت کی بنیادیں ہیں۔ اسی پر دوسری قوموں کو قیاس کیا جا سکتا ہے۔

اب یہاں جو بات ذہن نشین کرنا مقصود ہے وہ یہ ہے کہ مسلمان اگر دنیا میں عزت اور آخرت میں نجات کے طالب ہیں تو انہیں اچھی طرح پتہ ہونا چاہیے کہ ان کی قومیت کی بنیاد کیا چیز ہے۔ قرآن و حدیث کی تعلیمات کی روشنی میں یہ حقیقت بالکل واضح ہے کہ مسلم قوم کی قومیت کی بنیاد ان چاروں چیزوں میں سے کوئی چیز بھی نہیں بلکہ ایک پانچویں چیز ہے اور وہ ہے دین اسلام۔ جو لوگ دین اسلام پر ایمان لائے ہیں وہ سب مل کر ایک قوم بنتے ہیں جسے ملت اسلامیہ کہا جاتا ہے۔ اس ملت اسلامیہ سے تعلق رکھنے والوں کو محض دوسروں کی تعالیٰ میں کسی ایسی چیز کو اپنی قومیت کی بنیاد بنانے کی کوشش نہیں کرنی چاہیے جو درحقیقت ان کی قومیت کی بنیاد نہیں ہے ورنہ وہ اپنے آپ کو شدید نقصان پہنچائیں گے۔ ہم دیکھ سکتے ہیں کہ اس ملت اسلامیہ میں سارے رنگوں اور سب نسلوں کے لوگ موجود ہیں۔ یہ ان گنت علاقوں میں پھیلی ہوئی ہے اور بے شمار زبانیں بولنے والے اس میں شامل ہیں۔ اب اگر ملت اسلامیہ سے تعلق رکھنے والے لوگ ان چاروں چیزوں میں سے کسی ایک یا چند چیزوں کو اپنی قومیت کی بنیاد بنا بیٹھیں گے تو اس کا قدرتی نتیجہ یہ ہوگا کہ وہ لاتعداد ٹکڑوں میں تقسیم ہو کر پارہ پارہ ہو جائیں گے۔ کیونکہ قومیت کی بنیاد تو وہ چیز ہوتی ہے جو کسی قوم کے لوگوں میں مشترک



ہونے کے باعث انہیں آپس میں جوڑتی ہے مگر ملت اسلامیہ میں تو مثل رنگ ، علاقہ یا زبان میں سے کوئی چیز بھی عالم گیر طور پر مشترک نہیں ۔ یہی وجہ ہے کہ جب مسلمان علاقوں ، زبانوں ، نسلوں یا رنگوں کو ذہن پر سوار کر لیتے ہیں تو پھر وہ آپس ہی میں ایک دوسرے کے گلے کاٹنا اور اپنے ہاتھوں اپنے آپ کو برباد کرنا شروع کر دیتے ہیں ۔ اور نتیجہ یہ ہوتا ہے کہ انجام کار وہ دشمنوں کا ترنوالہ بن جاتے ہیں ۔ حالانکہ اگر وہ دین اسلام ہی کو اپنی قومیت کی بنیاد بنائے رکھیں تو دین چونکہ ساری دنیا کے مسلمانوں میں مشترک ہے اس لیے وہ انہیں آپس میں جوڑے رکھنے کے باعث دشمنان دین کے مقابلے میں انشا اللہ جیسے پلائی ہوئی دیوار بنا دے ۔ یہ قدرتی بات ہے کہ انسان کو اپنے وطن یا زبان وغیرہ سے محبت ہو اور اس قسم کی وہ محبت جو دین کو نقصان نہ پہنچائے کوئی ناجائز شے نہیں تاہم ہر مسلمان کے لیے یہ ناگزیر ہے کہ وہ اس حقیقت کو ہمیشہ ذہن نشین اور دل نشین کئے رکھے کہ وہ پہلے مسلمان ہے اور پھر کچھ اور لہذا اس کا فرض ہے کہ وہ علاقے یا زبان یا کسی اور چیز کی محبت کو ایک مناسب حد سے آگے نہ بڑھنے دے ۔ یعنی اس حد پر نہ پہنچنے دے جہاں اس نے دین کو نقصان پہنچانے کا باعث بن جانا ہو ۔ ایک مسلمان اگر اپنے علاقے یا زبان یا کسی اور چیز کی محبت میں آ کر کوئی ایسا کام کر رہا ہے جو دین اسلام اور عالم اسلام کے لئے مضر ثابت ہوتا ہے تو پھر وہ ملت اسلامیہ کو پارہ پارہ کرنے کے جرم کا آغاز کرتا ہے اگر وہ صحیح معنوں میں مسلمان ہے تو اسلام اس کی وفاداری کا سب سے زیادہ حقدار ہے ۔ اسلام کا وفادار رہنے سے وہ ملت اسلامیہ کو مضبوط کرنے میں مددگار



ہوتا ہے۔ اور ملت اسلامیہ کی مضبوطی انجام کار اس کے اپنے علاقے اور زبان کو بھی حفاظت بہم پہنچاتی ہے۔

حضرت نعمان بن بشیر رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ مومن آپس میں ایک دوسرے کے ساتھ محبت کرنے میں اور ایک دوسرے پر رحم کرنے میں اور ایک دوسرے کے ساتھ شفقت (کا سلوک) کرنے میں جسم کی مانند ہیں کہ جب اس کے کسی ایک عضو کو کوئی تکلیف ہوتی ہے تو (باقی) سارا جسم جاگتے رہنے میں اور بخار میں اس کا شریک ہوتا ہے۔ (مسلم)

ایسے ہی حضرت ابو موسیٰ رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ (ایک) مومن (دوسرے) مومن کے لیے عمارت کی مانند ہے کہ اس کا ایک حصہ اس کے دوسرے حصے کو مضبوطی بخشتا ہے۔

(مسلم)

یعنی جس طرح ایک عمارت کے مختلف حصے ایک دوسرے کے ساتھ پیوست ہو کر اور ایک دوسرے کو سہارا دے کر ایک دوسرے کی مضبوطی کا باعث بنتے ہیں اسی طرح ساری دنیا کے مسلمانوں کو ایک دوسرے کے ساتھ محبت اور اتفاق کے رشتے میں منسلک ہو کر اور ایک دوسرے کے دکھ درد کا احساس رکھ کر اور ایک دوسرے کو امداد بہم پہنچا کر ایک دوسرے کی تقویت کا باعث بننا چاہیے۔

مگر یہ کیفیت تو اسی صورت میں پیدا ہو سکتی ہے جب مسلمان قوم صحیح معنوں میں اس بات پر یقین رکھتی ہو کہ اس کی قومیت کی بنیاد دین ہے۔ لیکن اگر دین کو بنیاد نہ بنایا جائے گا بلکہ ایسی چیزوں کو بنیاد



بنایا جائے گا جو ساری قوم میں مشترک نہیں تو پھر وہی کچھ ہو گا جو ہمزہ ہے کہ اس "جسم" کا ایک پاؤں دوسری ٹانگ کو ٹھٹھ سے مار مار کر اس کی ٹہریاں توڑ رہا ہے۔ اور اس کی انگلیاں اس کی آنکھیں پھوڑنے کی کوشش میں مصروف ہیں اور اس کے ہاتھ اس کے دل پر ضربیں لگا لگا کر اسے بند کرنے کی فکر میں ہیں۔ یہ جو مختلف مسلمان ممالک اور مسلمان جماعتیں ایک دوسرے کے ساتھ دشمنی کرنے اور ایک دوسرے کو ضرر پہنچانے کی کوشش میں مصروف رہتے ہیں۔ یہ درحقیقت ایک ہی جسم کے مختلف اعضاء تو ہیں جو ایک دوسرے کو قناہ کرنے پر تلے ہوئے ہیں۔ اب جس جسم کے اعضاء خود ہی ایک دوسرے کو توڑنے، زخمی کرنے اور بے کار کر دینے کی سعی میں مشغول ہوں اس کے دشمن پھر اس پر حملہ آور ہونے کی طمع کا کیوں نہ شکار ہوں اور اس کا راہ سہا سہا یہ بھی چھین لینے کی کوشش کیوں نہ کریں۔

سوچیں تو یہ پتہ چلتا ہے کہ غیر شعوری طور پر ہم ایمان اسی بات پر رکھتے ہیں کہ ہماری قومیت کی بنیاد اسلام ہے۔ علاقے، زبانیں، نسلیں اور رنگ نہیں۔ مثال کے طور پر اپنے وطن پاکستان کے باشندوں کے جذبات و احساسات ہی پر غور کر لیں۔

ہم حضرت ابو بکرؓ اور حضرت علیؓ کو اپنے بزرگ مانتے ہیں جو عرب تھے،

ہم طارق بن زیاد کو اپنا ہیرو سمجھتے ہیں جو بربری تھے،

ہم سلطان صلاح الدین ایوبی کے کارناموں پر فخر کرتے ہیں جو ترک تھے،

ہم امام بخاریؒ کو اپنا بہت بڑا عالم شمار کرتے ہیں جو ایرانی تھے،

ہم اپنے رہنماؤں میں جمال الدین کو بہت عزت کا مقام دیتے ہیں جو



افغان تھے۔

غور کیجئے کہ ان سب بزرگوں میں سے ایک بھی ایسا نہیں جس کا پاکستانی علاقوں سے تعلق ہو یا جو اردو زبان کو اپنی قومی زبان کی حیثیت سے بولتا ہو۔ پھر بھی یہ ہمارے "تھے"۔ "ہمارے" ہیں اور اللہ "ہمارے" ہیں۔ سوال یہ ہے کہ کس چیز نے انہیں "ہمارے" بنا یا ہے ظاہر ہے کہ صرف دین اسلام نے۔ ہمارا انہیں "اپنا" کہنا اور ان کے کا ناموں پر فخر کرنا واضح ثبوت ہے اس بات کا کہ غیر شعوری طور پر ہم اپنی قومیت کی بنیاد دین ہی کو سمجھتے ہیں۔ علاقے و زبان ہٹل اور رنگ کو نہیں سمجھتے۔ کیونکہ خود پاکستان کے مختلف علاقوں سے تعلق رکھنے والی وہ ہستیاں جو دائرہ اسلام سے خارج تھیں انہیں ہم نے کبھی اپنے بزرگ شمار نہیں کیا۔ نہ کبھی دل میں اس بات کا خیال ہی آیا ہے کہ ان کے کا ناموں پر فخر کریں۔ ایک عام پاکستانی، جو جاہلی عصبیتوں کا شکار نہ ہو کبھی سوچ بھی نہیں سکتا کہ راجہ رنجیت سنگھ یا راجہ داہر سے اس کا دور پرے کا بھی کوئی رشتہ ہو سکتا ہے۔ حالانکہ اول الذکر کا تعلق پنجاب سے اور آخر الذکر کا سندھ سے تھا۔

اسلامی اخوت کا تقاضا یہ ہے کہ جو کچھ ہم غیر شعوری طور پر مانتے ہیں اسے شعوری طور پر بھی مانیں۔ اور اپنی زندگیوں کو اس کے تقاضوں کے مطابق ڈھالیں۔ ہمیں اس بات کو اچھی طرح ذہن نشین کر لینا چاہیے کہ جو علاقے آج مسلمان علاقے کہلاتے ہیں ان کی وہ تاریخ جو یہاں اسلام آنے سے پہلے کے زمانے سے تعلق رکھتی ہے ان علاقوں کی تاریخ کا حصہ تو ہے مگر وہ مسلم قوم کی تاریخ کا حصہ نہیں اور جو ہستیاں ان سب علاقوں میں ایسی



گزریں جو بنی آخر الزمان حضرت محمد صلی اللہ علیہ وسلم پر ایمان نہیں رکھتی  
 محققین وہ ان علاقوں کے مسلمانوں کے بزرگ اور ہیرو نہیں۔ ان مسلم ممالک  
 میں بے شمار ایسے ہیں جہاں اسلام آنے سے پہلے بت پرست تہذیبیں  
 قائم تھیں۔ اور جہاں کی بڑی بڑی شخصیتیں بتوں کے آگے سر جھکاتی تھیں۔  
 ان جاہلی تہذیبوں کو اپنی تاریخ کا حصہ قرار دینا اور ان بت پرست  
 شخصیتوں کو اپنے بزرگوں میں شمار کرنا اپنے دین اور اپنی تاریخ دونوں کی  
 بے ادبی کرنا ہے۔

مسلمانوں کا سیاسی طور پر بہت سے ملکوں میں بٹ جانا اس بات کو  
 لازم نہیں کرتا کہ وہ مسلم قومیت کی بنیاد کو بھی بدل لیں۔ اپنے اپنے وطن  
 سے محبت رکھنا اور اس کی خدمت کرنا ایک بالکل قدرتی اور جائز فعل  
 ہے۔ مگر مسلم قومیت کی بنیاد دین ہی ہے اور دین ہی رہنا چاہیے۔ یہ بنیاد  
 مضبوط رہے گی تو یہ سیاسی طور پر علیحدہ علیحدہ ممالک محبت اور اخوت  
 کے رشتے میں بندھ کر ایک دوسرے کے ہمدرد و غم گسار رہیں گے۔ اور اس  
 صورت میں دشمنان دین کو ان پر ہاتھ ڈالنے سے پہلے ہزار مرتبہ سوچنا  
 ہوگا۔ لیکن اگر قومیت کی بنیاد دین کی بجائے کوئی اور ایسی بودی شے بن  
 گئی جو مسلمانان عالم میں مشترک نہیں تو آخرت کے ساتھ دنیا بھی خراب ہوگی  
 جیسے کہ سو رہی ہے۔

جو لوگ واقعی پیارے بنی صلی اللہ علیہ وسلم کے پیرو ہیں اور مسلمان  
 رہنا اور مسلمانی ہی کی حالت میں مزاجا چاہتے ہیں، انہیں ہر دم یاد رکھنا چاہیے  
 کہ سارے عالم اسلام کا نوا ایک ہے، قرآن ایک ہے، نبی ایک ہے۔  
 اور بہت سی سیاسی حد بندیوں کے باوجود مسلم قوم ایک ہے اور مسلمانوں



کے ہر علاقے میں ان کی اپنی تاریخ اس زمانے سے شروع ہوتی ہے جب وہاں اسلام داخل ہوا تھا۔ لہذا پاکستان میں رہنے والے ایک سچے مسلمان کا راجہ واہر سے کوئی تعلق نہیں مصر میں رہنے والے ایک سچے مسلمان کا فرعون سے کوئی علاقہ نہیں۔ عرب میں رہنے والے ایک سچے مسلمان کا ابو جہل سے کوئی رشتہ نہیں۔ البتہ اگر کوئی ایک مسلمان قطب شمالی میں رہ رہا ہو اور کوئی دوسرا مسلمان قطب جنوبی میں بس رہا ہو تو بھی وہ دونوں اسلامی اخوت کے مضبوط رشتے میں بندھے ہوئے ہیں اور آپس میں بھائی بھائی ہیں۔

حضرت سہل بن سعد ساعدیؓ بیان کرتے ہیں کہ ایک دن رسول خدا صلی اللہ علیہ وسلم ہمارے پاس تشریف لائے اور ہم (قرآن) پڑھ رہے تھے آپ نے فرمایا کہ الحمد للہ، اللہ کی کتاب ایک ہے اور تم (پڑھنے والوں) میں سرخ بھی ہیں اور سفید بھی ہیں اور سیاہ بھی ہیں۔۔۔۔۔

(ابوداؤد)

جس حقیقت کو واضح کرنے کے لیے ایک نام انسان کو کئی صفحے سیاہ کرنے پڑ سکتے ہیں اسے حضور نے اپنے پیارے نصیح و بلیغ انداز میں چند لفظوں میں بیان فرمایا ہے کہ قرآن ایک ہے اور اسے پڑھنے والوں میں مختلف اقسام کے لوگ شامل ہیں۔ سرخ رنگ والے بھی اور سفید رنگ والے بھی اور سیاہ رنگ والے بھی۔ یعنی ان سب رنگوں سے تعلق رکھنے والے قرآن پڑا کر جمع ہو گئے ہیں۔ قرآن پڑھنے والوں میں گہرے سیاہ رنگ والے جلدی بھی تھے، سفید رنگ والے ایرانی اور رومی وغیرہ بھی اور گندمی رنگ والے عرب بھی اور یہ سب تو ہیں اسلام قبول کر کے ایک قوم بن گئی تھیں۔ جو ایک خدا کرمان کہ، ایک رسول پر ایمان لاکر اور ایک کتاب کو اپنا دستور عمل



بنا کہ ایک ملت کی شکل اختیار کر گئی تھیں۔ اور رنگوں، علاقوں، زبانوں اور نسلوں کا فرق مٹ گیا تھا۔

ابو بختری بیان کرتے ہیں کہ مسلمانوں کے لشکروں میں سے ایک لشکر نے جس کے امیر حضرت سلمان فارسیؓ تھے فارس کے قصبوں میں سے ایک قصبہ کا محاصرہ کیا۔ اہل لشکر نے ان سے کہا کہ اے ابو عبد اللہؓ کیا ہم ان کے مقابلے میں نہ آجائیں (یعنی جنگ شروع نہ کر دیں) حضرت سلمان فارسیؓ نے فرمایا کہ ٹھہر جاؤ، مجھے انہیں دعوتِ اسلام دے لینے دو جیسے میں نے رسول خدا صلی اللہ علیہ وسلم کو دیتے سنا تھا۔ چنانچہ حضرت سلمانؓ اہل فارس کے پاس آئے اور ان سے فرمایا کہ میں بھی تمہیں لوگوں میں سے ایک فارسی شخص ہوں تم دیکھتے ہو کہ میرے مسلمان ہو جانے کے باعث عرب میری اطاعت کرتے ہیں۔ اگر تم اسلام لے آؤ تو تمہارے بھی وہی حقوق ہوں گے جو ہمارے ہیں۔ اور تم پر بھی وہی ذمہ داریاں ہوں گی جو ہم پر ہیں اور اگر تم اپنے ہی دین پر رہنا چاہو تو ہم اس پر بھی تمہیں چھوڑ دیں گے بشرطیکہ تم مطیع ہو کر اور ذلیل ہو کر ہمیں جزیہ دو۔ (اس حدیث کے راوی) کہتے ہیں کہ حضرت سلمان فارسیؓ نے فارسی زبان میں ان سے کہا: اور تم قابلِ تعریف نہیں ہو گے اور اگر تم نے (ہماری پیشکش کام) انکار کیا تو ہم بلا بری کے ساتھ تم سے لڑیں گے۔ انہوں نے کہا کہ ہم جزیہ دینے والے لوگ نہیں ہیں بلکہ ہم تو تم سے لڑیں گے۔ اس پر اہل لشکر نے (پھر) کہا کہ اے ابو عبد اللہؓ کیا ہم ان کے مقابلے میں نہ آجائیں۔ حضرت سلمان فارسیؓ نے فرمایا کہ نہیں۔ (حدیث کے راوی) کہتے ہیں کہ حضرت سلمان فارسیؓ نے تین دن اسی طرح انہیں اسلام کی دعوت دی کہ جب وہ نہ مانے تو پھر اہل لشکر سے فرمایا کہ (اب) ان کے مقابلے



میں آجاؤ، لہذا ہم ان کے مقابلے میں آگے اور ہم نے وہ قصر فتح کر لیا۔

(ترمذی)

اس حدیث میں جو کچھ بیان ہوا ہے وہ واضح کر رہا ہے کہ اسلام میں قومیت کی بنیاد دین ہے۔ علاقہ یارنگ یا زبان نہیں۔ حضرت سلمان فارسیؓ ایرانی تھے مگر وہ اس وقت عربوں کی فوج کے امیر تھے، حالانکہ زمانہ جاہلیت میں عرب اپنے عرب ہونے پر اندھ نازاں ہوتے تھے۔ مگر اب اسلام لانے کے بعد وہ بخوشی ایک ایرانی کے ماتحت لڑنے کو تیار تھے۔ کیونکہ وہ ایرانی ان کا مسلمان بھائی تھا۔ اور پہلے مسلمان تھا۔ اور بعد میں ایرانی۔ پھر حضرت سلمان فارسیؓ کا اپنے ہم وطنوں کو مخاطب کر کے بار بار ”ہم“ اور ”ہمیں“ اور ”ہمارے“ کہنا صاف بتا رہا ہے کہ وہ اپنے آپ کو عربی بولنے والے گندمی رنگ کے عربوں کا ہم قوم سمجھ رہے تھے۔ اور اپنے ہم رنگ اور ہم زبان ایرانیوں کو ایک دوسری قوم سمجھ کر مخاطب کر رہے تھے۔ وہ خود ان سے فرما رہے تھے کہ ”میں تمہیں لوگوں میں سے ایک فارسی شخص ہوں“ لیکن ساتھ ہی انہیں یہ بھی بتا رہے تھے کہ ”اگر تم اسلام لے آؤ تو تمہارے بھی وہی حقوق ہوں گے۔ جو ہمارے ہیں۔“ یہ لفظ ”ہمارے“ واضح کر رہا ہے کہ فارسیوں ہی میں سے ایک فارسی شخص ہونے کے باوجود وہ اپنے آپ کو فارسیوں کا نہیں بلکہ اس قوم کا حصہ سمجھتے تھے جو اگرچہ رنگ زبان اور علاقے کے لحاظ سے ان سے مختلف تھے مگر ان کے ہم مذہب تھے۔ واضح رہے کہ ایران کو فارس کہا جاتا تھا۔ اور اسی لیے حضرت سلمانؓ کے نام کے ساتھ فارسی لگا ہوا تھا یعنی ایرانی۔

حضرت عمرو بن العاصؓ بیان کرتے ہیں کہ میں نے رسول خدا صلی اللہ علیہ



وسلم کو سنا آپ پوشیدگی سے نہیں بلکہ باواز بلند فرما رہے تھے کہ آگاہ رہو  
کہ ابو۔۔۔۔ کی اولاد یعنی فلاں کی میرے عزیز نہیں ہیں، میرا مالک اللہ ہے  
اور میرے عزیز نیک مومن ہیں۔ (مسلم)

اس حدیث کی تشریح میں بتایا جاتا ہے کہ "یعنی فلاں کی" اس حدیث  
سے کسی راوی کے الفاظ میں جس نے بعض وجوہ کے باعث اس شخص کا نام  
نہیں لیا جس کے بارے میں حضور نے فرمایا تھا کہ اس کی اولاد میرے عزیز  
نہیں۔ حدیث کا اصل مفہوم یہ ہے کہ حضور نے ان لوگوں کو اپنے عزیز قرار  
نہیں دیا جو ایمان والے اور نیک نہیں تھے چاہے وہ نسب میں قریب ہی  
کیوں نہ تھے اور ان لوگوں کو اپنے عزیز قرار دیا جو ایمان والے اور نیک تھے چاہے  
نسب میں قریب نہ تھے۔ یعنی مومن کے عزیز دراصل وہ ہیں جو مومن اور نیک  
ہیں۔

حضرت اسامہ بن زید رضی اللہ عنہ بیان کرتے ہیں کہ رسول خدا صلی اللہ علیہ وسلم  
نے فرمایا کہ مسلمان کافر کا وارث نہیں ہو سکتا۔ نہ کافر مسلمان کا وارث ہو  
سکتا ہے۔ (بخاری)

مسلمان اور کافر کا ایک دوسرے کا وارث نہ ہونا یہ واضح کرتا ہے کہ  
ان کے درمیان جو نسب کا رشتہ ہے اسے بھی اب اتنی اہمیت حاصل نہیں  
رہی جو اس صورت میں ہوتی ہے جب وارث اور مورث دونوں مسلمان  
ہوں۔ وہ اب دو علیحدہ علیحدہ قوموں سے تعلق رکھتے ہیں۔ لہذا نہ وہ ایک  
دوسرے کے وارث بن سکتے ہیں نہ مورث۔ غرض کہ اسلام میں قومیت کی  
پیداوار تک، علاقے اور زبان پر نہیں بلکہ دین اسلام پر ہے۔ وہ سب



لوگ جو اسلام کے اصولوں کو مان لیتے ہیں، مسلمان ہیں اور آپس میں بھائی بھائی ہیں چاہے اُن کی زبانیں، علاقے، نسلیں اور رنگ ایک دوسرے سے کتنے ہی مختلف کیوں نہ ہوں۔ اور جو اسلام کے اصولوں کو نہیں مانتے وہ دوسرے لوگ ہیں چاہے نسب کے لحاظ سے وہ سگے بھائی ہی کیوں نہ ہوں۔ بنی نوع انسان سے تعلق رکھنے کے باعث ان کے بھی ہم پر حقوق ہیں تاہم وہ اسلامی اخوت کے دائرے کے اندر نہیں آتے۔ اسلامی اخوت کے دائرے کے اندر وہی لوگ آتے ہیں جو خدا پر خدا کے انبیاء پر، خدا کے فرشتوں پر، خدا کی بھیجی ہوئی الہامی کتب پر اور آخرت پر سچے دل سے ایمان لائے ہیں۔ اور خدا کی عائد کردہ عبادات کو فرض سمجھتے ہیں۔ اور محمد صلی اللہ علیہ وسلم کو آخری نبی اور اپنا رہنما تسلیم کرتے ہیں۔

اسلامی اخوت کے دائرے کے اندر کے لوگوں کو تاکید فرمائی گئی ہے کہ آپس میں صلح و اتفاق قائم رکھیں، خدا کی رضا مندی حاصل کرنے کے لیے ایک دوسرے سے محبت کریں اور یاد رکھیں کہ حسب و نسب، عہدہ و جاہ اور دولت و ثروت کی بنا پر نہ ان میں کوئی بڑا ہے نہ چھوٹا ہے۔ اگر کوئی بڑا ہے تو وہ ہے جس میں پرہیزگاری زیادہ ہو اور اگر کوئی چھوٹا ہے تو وہ ہے جس میں پرہیزگاری کم ہو۔ مسلمانوں کو بے اتفاقی سے بچانے اور اتفاق و محبت کی طرف مائل کرنے کے لیے حضور نے انہیں اتفاق و محبت کی تلقین فرمانے کے علاوہ اس کی فضیلت کے بارے میں بھی نہایت مؤثر الفاظ میں خوش خبری سنائی ہے جیسے کہ آئندہ صفحات میں واضح کر دیا گیا ہے۔



# إِنَّمَا الْمُؤْمِنُونَ إِخْوَةٌ

(المحجرات ۱۰)

(مومن تو ایک دوسرے کے بھائی ہیں)

اور ان کے ایک دوسرے کے بھائی ہونے کا قدرتی تقاضا یہ ہے کہ وہ آپس میں ایک دوسرے سے قلبی محبت رکھیں، ایک دوسرے کے سچے ہمدرد اور خیر خواہ ہوں اور ایک دوسرے کے ساتھ صلح و اتفاق سے رہیں قرآن و حدیث کے ذیل کے فرامین واضح کئے دیتے ہیں کہ اسلام نے مسلمانوں کی باہمی اخوت و محبت پر بہت زیادہ زور دیا ہے۔ اور اسے بہت زیادہ بابرکت اور باعثِ فضیلت قرار دیا ہے:

سورة الفتح آیت ۲۹ میں اللہ تعالیٰ حضور صلی اللہ علیہ وسلم کے

ساتھ والوں کی صفات بیان کرتے ہوئے فرماتے ہیں:

مُحَمَّدٌ رَّسُولُ اللَّهِ ط وَالَّذِينَ مَعَهُ أَشِدَّاءُ عَلَى  
الْكُفَّارِ رُحَمَاءُ بَيْنَهُمْ



” محمد اللہ کے رسول ہیں، اور جو لوگ ان کے ساتھ ہیں

وہ کفار پر سخت اور آپس میں رحیم ہیں۔۔۔۔۔

کفار پر سخت ہونے کی تشریح یوں کی گئی ہے :

” اصل الفاظ ہیں اَشِدَّاءُ عَلَى الْكُفَّارِ۔ عربی زبان میں کہتے ہیں

فُلَانٌ شَدِيدٌ عَلَيْهِ یعنی فلاں شخص اس پر شدید ہے مراد یہ ہے کہ اس

کو رام کرنا اور اپنے مطلب پر لانا اس کے لئے مشکل ہے کفار پر اصحاب محمد

صلی اللہ علیہ وسلم کے سخت ہونے کا مطلب یہ نہیں ہے کہ وہ کافروں کے ساتھ

درستی اور تند خوئی سے پیش آتے ہیں۔ بلکہ اس کا مطلب یہ ہے کہ وہ ایمان

کی سختگی، اصول کی مضبوطی، سیرت کی طاقت اور ایمانی فراست کی وجہ سے

کفار کے مقابلے میں پتھر کی چٹان کا حکم رکھتے ہیں۔ وہ موم کی تاک نہیں ہیں کہ

انہیں کافر جھڑپا لیں۔ وہ نرم چارہ نہیں ہیں کہ کافر انہیں آسانی کے

ساتھ چبا جائیں۔ انہیں کسی خوف کے ساتھ دیا یا نہیں جاسکتا، انہیں کسی ترغیب

سے خرید نہیں جاسکتا۔ کافروں میں یہ طاقت نہیں ہے کہ انہیں اس مقصد

عظیم سے ہٹا دیں جس کے لیے وہ سردھڑ کی بازی لگا کر محمد صلی اللہ علیہ وسلم

کا ساتھ دینے کے لیے اٹھے ہیں۔“ (تفہیم القرآن)

پھر مسلمانوں کے آپس میں رحیم ہونے کا مطلب اس طرح واضح کیا گیا

ہے۔

” یعنی ان کی سختی جو کچھ بھی ہے دشمنانِ دین کے لیے ہے،

اہل ایمان کے لیے نہیں ہے۔ اہل ایمان کے مقابلے میں وہ نرم

ہیں، رحیم و شفیق ہیں، ہمدرد و مگسار ہیں۔ اصول اور مقصد کے

استحادنے ان کے اندر ایک دوسرے کے لئے محبت اور



ہم ننگی و سازگاری پیدا کر دی ہے۔“ (تفہیم القرآن)  
 مسلمانوں کے آپس میں بھائی بھائی بنے رہنے کی فضیلت اسی سے ظاہر ہے  
 کہ اہل جنت کے متعلق بھی فرمایا گیا ہے کہ

إِخْوَانًا عَلَى سُرُرٍ مُّتَقَابِلِينَ (الحجر ۴۷)

”وہ آپس میں بھائی بھائی بن کر آمنے سامنے تختوں پر بیٹھیں گے۔“

سورۃ التوبہ آیت ۱۷ میں سچے مومنوں کا ذکر اس طرح فرمایا گیا ہے:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضُهُمْ

”مومن مرد اور مومن عورتیں یہ سب ایک دوسرے کے رفیق ہیں۔“

ایسے ہی رسول خدا صلی اللہ علیہ وسلم کی احادیث سے بھی پتہ چلتا ہے

کہ حضور نے مسلمانوں کی باہمی محبت، ہمدردی اور خیر خواہی پر تاکید زور

دیا ہے۔

حضرت نعمان بن بشیر رضی اللہ عنہ بیان کرتے ہیں کہ رسول خدا صلی اللہ علیہ وسلم نے

فرمایا کہ (سب) مومن ایک شخص کی مانند ہیں کہ اگر اس کا سر دکھتا ہے تو (باقی)

سب اعضاء بدن بھی بخار اور جاگتے رہتے ہیں اس کے شریک ہوتے

(مسلم)

ہیں۔

یعنی مومنوں کو ایک دوسرے سے ایسی محبت اور ہمدردی ہوتی

چاہیے جیسے ایک جسم کے مختلف اعضاء کے درمیان ہوتی ہے کہ جب

کسی ایک عضو کو کوئی تکلیف ہوتی ہے تو سارا جسم اس تکلیف کو محسوس کرتا

ہے۔ اور جاگتا رہتا ہے۔ یہ نہیں ہوتا کہ سر کو درد ہو تو آنکھ کہے کہ مجھے

کیا، میں تو سوتی ہوں بلکہ وہ سر کے درد کو اسی طرح محسوس کرتی ہے جیسے

خود اپنے درد کو۔ یہی حال مسلمانوں کا ہونا چاہیے کہ عالم اسلام میں کہ

اگر کسی مسلمان کو کوئی دکھ پہنچے تو سارا عالم اسلام اسے اپنا ذاتی دکھ سمجھے اور



اُسے دُور کرنے کی کوشش کرے۔

حضرت ابو بکرؓ بیان کرتے ہیں کہ میں نے (حضورؐ کی خدمت میں) عرض کیا کہ اے خدا کے نبیؐ مجھے کوئی ایسی شے سکھائیے جس سے میں فائدہ حاصل کروں۔ آپؐ نے فرمایا کہ مسلمانوں کے راستے سے ایذا دینے والی چیز کو ایک طرف کر دیا کرو۔ (مسلم)

فائدہ حاصل کروں سے مراد یہ ہے کہ وہ میرے لیے اجر و ثواب کا باعث بنے، کیونکہ صحابہ کرامؓ اصل فائدہ خدا کی خوشنودی اور آخرت کے اجر و ثواب ہی کو سمجھتے تھے۔ راستے سے ایذا دینے والی چیز کو ایک طرف کر دینے سے کوئی ایسی شے بھی مراد ہو سکتی ہے جو راستے میں پڑی ہو اور راہ چلنے والوں کے لیے تکلیف کا باعث بنتی ہو اور یہ مطلب بھی ہو سکتا ہے کہ کسی مسلمان کی راہ میں کوئی دقت ہو اور دوسرا مسلمان اس وقت کو رفع کر دے۔ ہر صورت میں اُس نے اپنے مسلمان بھائی کو تکلیف سے بچایا۔ لہذا حضورؐ کے فرمان کی رو سے یہ عمل اُس کے فائدے کا باعث بنے گا۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ مسلمان کے مسلمان پر چھ حقوق ہیں۔ پوچھا گیا کہ یا رسول اللہؐ، وہ کیا ہیں؟ آپؐ نے فرمایا کہ۔

- ۱۔ جب تو اُسے ملے تو اُسے سلام کر،
- ۲۔ اور جب وہ تیری دعوت کرے تو قبول کر،
- ۳۔ اور جب وہ تجھ سے نصیحت چاہے تو اُسے نصیحت کر (یا جب وہ تجھ سے خیر خواہی کا طالب ہو تو اُس کی خیر خواہی کر)،
- ۴۔ اور جب وہ چھینکے اور الحمد للہ کہے تو اُسے یٰٰرْحَمٰکَ اللّٰہُ کہہ (جس کا مطلب



ہے کہ خدا تم پر رحم فرمائے)

۵۔ اور جب وہ بیمار ہو تو اس کی عبادت کر،

۶۔ اور جب وہ مر جائے تو اس کے جنازے کے ساتھ جا۔ (مسلم)

تاریخ اسلام سے پتہ چلتا ہے کہ ہجرت کے بعد جب مکہ مکرمہ کے مہاجرین مدینہ منورہ آئے تو رسول خدا صلی اللہ علیہ وسلم نے آنے والے مہاجرین اور مدینہ منورہ کے انصار کے درمیان بھائی چارہ قائم کر دیا۔ آپ ایک ایک مہاجر کو لیتے اور ایک ایک انصاری کو اور انہیں آپس میں بھائی بنا دیتے اسے مؤاخاة کہا جاتا ہے یعنی بھائی چارہ۔

اس مؤاخاة کے نتیجے میں مہاجرین اور انصار کے درمیان اس قسم کی محبت پیدا ہو گئی تھی اور انصار نے ہجرت کے آنے والوں کے ساتھ اتنا حسن سلوک کیا تھا جس کی مثالیں کم ملتی ہیں۔ یہ باہمی محبت اور الفت ہمیشہ کے لئے مسلمانوں کے لئے ایک عمدہ نمونہ ہے جس کی پیروی کی جانی چاہیے۔ انصار کے حسن سلوک کی ایک مثال ذیل کی حدیث میں ہے۔

حضرت انس رضی اللہ عنہ بیان کرتے ہیں کہ رسول خدا صلی اللہ علیہ وسلم نے انصار کو بلایا تاکہ انہیں بحرین (کے علاقے) میں جاگیریں دیں۔ تو انہوں نے عرض کیا کہ یا رسول اللہ اگر آپ نے ایسا کرتا ہے تو ہمارے قریشی بھائیوں کے لئے بھی اتنی ہی جاگیریں لکھیں مگر رسول خدا صلی اللہ علیہ وسلم کے پاس اتنی جاگیریں نہ تھیں (کہ قریشی مہاجرین کو بھی دی جاتیں) حضور نے فرمایا کہ (اے انصار) عنقریب میرے بعد تم دیکھو گے کہ دوسروں کو تم پر ترجیح دی جائے گی تو تم صبر کرنا یہاں تک کہ (قیامت کے دن) مجھ سے ملو۔ (بخاری)

جیسے کہ بیان کیا جا چکا ہے انصار نے اسلام اور مسلمان مہاجرین کی



بہت زیادہ خدمت کی تھی۔ لہذا حضور ان کے بہت قدردان تھے۔ جب انہیں جائدادیں دی گئیں۔ اور انہوں نے چاہا کہ ان کے مہاجر بھائیوں کو بھی اتنی ہی جائدادیں دی جائیں تو اس سے اور بھی زیادہ واضح ہو گیا کہ ان کے دلوں میں اپنے مسلمان بھائیوں کے لیے کتنی گہری محبت تھی۔ حضور نے ان کی قدرائی فرماتے ہوئے فرمایا کہ عنقریب میرے بعد دنیوی امور میں دوسروں کو تم پر ترجیح دی جائے گی تو تم لوگ صبر سے کام لینا یہاں تک کہ قیامت کے دن مجھ سے ملو اور اللہ تعالیٰ تمہیں تمہاری خدمت دین اور مسلمان دوستی کا فیاضانہ اجر عطا فرمائے۔

حضرت ابو ذرؓ بیان کرتے ہیں کہ رسول خدا صلی اللہ علیہ وسلم نے مجھ سے فرمایا کہ نیکی میں سے کسی شے کو حقیقتاً سمجھنا چاہیے وہ اتنی ہی ہو کہ تولینے (مسلمان) بھائی سے کشادہ پیشانی سے ملے۔ (مسلم)

کسی کے ساتھ کشادہ پیشانی سے ملنے پر نہ تو کچھ خرچ ہوتا ہے اور نہ انسان کو اس کے لئے کوئی مشقت اٹھانی پڑتی ہے۔ مگر جس کے ساتھ اس طرح خوش خلقی سے ملا جائے اس کا دل بہت خوش ہوتا ہے۔ اب چونکہ خوش خلقی سے پیش آنا نہ ہنگام کام ہے نہ مشکل اس لئے ہو سکتا ہے کہ کوئی شخص اسے بہت چھوٹی نیکی سمجھ کر سوچے کہ اتنی چھوٹی سی نیکی کیا کرنی۔ لہذا حضور نے فرمایا کہ نیکی چاہیے بظاہر چھوٹی ہی نظر آئے اسے کرنے کے موقع کو ہاتھ سے نہیں جانے دینا چاہیئے۔ اگر کسی کو اتنی ہی نیکی کرنے کا موقع مل جائے کہ اپنے مسلمان بھائی سے خندہ پیشانی سے ملے تو یہ بھی کر لے۔

حضرت مقدم بن معدیکرب بیان کرتے ہیں کہ رسول خدا صلی اللہ علیہ وسلم



نے فرمایا کہ جب تم میں سے کسی کو اپنے کسی بھائی سے محبت ہو تو اسے اس بات کی خبر کر دے (کہ مجھے تم سے بھی محبت ہے)

(ترمذی)

محبت کی خبر کر دینے کی تلقین اس لیے فرمائی گئی ہے کہ توقع ہے کہ اس کے باعث دوسرے کے دل میں بھی محبت پیدا ہو جائے گی۔ کیونکہ اکثر اوقات ایسے ہی ہوتا ہے کہ جب ہمیں پتہ چل جاتا ہے کہ فلاں شخص کے دل میں ہماری محبت ہے تو ہمارے دل میں بھی اس کی محبت پیدا ہو جاتی ہے چونکہ حضورؐ کو یہی پسند تھا کہ مسلمانوں کے دلوں میں ایک دوسرے کے لیے گہری محبت ہو اس لیے حضورؐ نے اس عمل کی ہدایت فرمائی ہے جو دوسرے کے دل میں بھی لازماً محبت پیدا کرتا ہے۔ **الآن شاء اللہ۔**

حضرت جریر بن عبد اللہ بجلي بیان کرتے ہیں کہ میں نے رسول خدا صلی اللہ علیہ وسلم کی بیعت کی نماز قائم کرنے پر اور زکوٰۃ ادا کرنے پر اور ہر مسلمان کی خیر خواہی کرنے پر (بخاری)

زیاد بن علاقہ بیان کرتے ہیں کہ جس دن اکوفے کے حاکم حضرت مغیرہ بن شعبہؓ کا انتقال ہوا میں نے حضرت جریر بن عبد اللہ کو (لوگوں کو خطاب کرتے ہوئے) سنا۔ آپ کھڑے ہوئے۔ پھر خدا کی حمد و ثنا بیان کی اور (پھر لوگوں کو مخاطب کرتے ہوئے) فرمایا کہ لازم کہ لو اپنے آپ پر خدائے وحدہ لا شریک لہ کے خوف کو اور وقار کو اور سکون کو یہاں تک کہ دنیا حاکم تمہارے پاس آجائے۔ اس لیے کہ دنیا حاکم تمہارے پاس ابھی آیا چاہتا ہے۔ پھر فرمایا کہ (اللہ تعالیٰ سے) اپنے (مرحوم) حاکم



کے لئے معافی مانگو کیونکہ وہ خود بھی معاف کر دینے کو پسند کرتے تھے پھر فرمایا کہ اس کے بعد میں تم لوگوں کو بتاتا ہوں کہ میں رسول خدا صلی اللہ علیہ وسلم کی خدمت میں حاضر ہوا۔ اور عرض کیا کہ میں اسلام پر آپ کی بیعت کرتا ہوں۔ پس حضور نے مجھ سے شرط کرائی اسلام پر قائم رہنے کی اور ہر مسلمان کی خیر خواہی کرنے کی۔ پس میں نے اس پر آپ کی بیعت کی اور اس مسجد کے رب کی قسم کہ میں تم لوگوں کا خیر خواہ ہوں پھر انہوں نے استغفار پڑھی اور منبر سے نیچے اتر آئے۔ (بخاری)

اس حدیث کی تشریح میں بتایا گیا ہے کہ کوفے کے لوگ متلون مزاج تھے۔ اور امیر کے وفات پا جانے پر ان کے شورش پیدا کر دینے کا خدشہ موجود تھا۔ لہذا حضرت جریر بن عبد اللہ نے انہیں پرسکون رکھنے کے لئے ان سے خطاب فرمایا۔ اس کے علاوہ حضرت جریر رضی اللہ عنہ نے رسول خدا صلی اللہ علیہ وسلم کی بیعت کی تھی اس بات پر کہ وہ ہر مسلمان کے خیر خواہ رہیں گے۔ لہذا انہوں نے حضرت مغیرہؓ کی خیر خواہی اس طرح کی کہ پیٹک سے کہا کہ ان کے لئے بخشش کی دعا کریں۔ اور پھر پیٹک کو اپنی بیعت کا حال سنا کر اور قسم کھا کر لوگوں کو بھی یقین دلایا کہ میں تم سب لوگوں کا خیر خواہ ہوں۔

عمر بن شعیب اپنے والد کے واسطے سے اپنے دادا سے روایت کرتے ہیں کہ رسول خدا صلی اللہ علیہ وسلم نے فرمایا کہ جو ہمارے چھوٹوں پر رحم نہ کرے اور ہمارے بڑوں کی عزت نہ پہچانے وہ ہم میں سے نہیں ہے۔ (ترمذی)

یعنی ہر مسلمان کے لیے لازمی ہے کہ ملت اسلامیہ سے تعلق رکھنے والے جن جن لوگوں سے اس کا تعلق قائم ہو یا جنہیں وہ جانتا ہو ان میں سے چھوٹوں



پر شفقت کرے اور بڑوں کی عزت کرے۔

## باہمی اتفاق و محبت کی برکات :

احادیث پاک میں مسلمانوں کے باہمی اتفاق و محبت کی تاکید کے علاوہ اس کے شیریں اجر و برکات کی نوید بھی سنائی گئی ہے۔ حقیقت یہ ہے کہ خدائے بزرگ و بزرگ نے جن اعمال و افعال کو ثواب قرار دیا ہے وہ انسان کے لیے دینی و دنیوی ہر لحاظ سے فائدہ مند ہیں اور اللہ تعالیٰ نے انسان پر بے پناہ رحیم و شفیق ہونے کے باعث ہی انہیں ضروری قرار دیا ہے ہم دیکھ سکتے ہیں کہ جس قوم کے افراد میں باہمی محبت و اتفاق ہوگا انہیں دکھ اور تکلیف کے وقت ایسے ہمدرد و غم گسار مل جائیں گے جو ان کے غم اور اذیتوں کے احساس کو کم کریں گے۔ اور انہیں ضروری امداد دے کر زندگی کی مہموں میں آسانی بہم پہنچائیں گے۔

پھر باہمی اتفاق و محبت قوت و طاقت کا سرچشمہ بھی ہوتا ہے آج اگر عالم اسلام سے تعلق رکھنے والے ممالک کے درمیان اخوت و محبت کا وہی رشتہ قائم ہو جس کا اسلام مطالبہ کرتا ہے تو دشمنانِ اسلام کو کسی ایک مسلمان ملک پر بھی ہاتھ ڈالتے ہوئے ہزار مرتبہ سوچنا پڑے۔ کیونکہ انہیں معلوم ہو کہ کسی ایک مسلم ملک کے ساتھ زیادتی کرنے کا مطلب یہ ہے کہ سارے عالم اسلام کو مخالف بنا لیا جائے اور دشمن کتنا ہی طاقت ور کیوں نہ ہو اور اس کے جنگی قابلیت کتنی ہی اعلیٰ پائے کی کیوں نہ ہو کم و بیش اسٹی نوٹس کر ڈر متحد اور باہمی اتفاق و محبت رکھنے والے انسانوں کو مخالف بنا لینا کوئی آسان کام نہیں ہے۔



اس کے علاوہ کسی قوم کا یا ہمی اتفاق اس کے لیے عزت و توقیر کا باعث بھی ہوتا ہے۔ جو ملت باہمی اتفاق و محبت اور خیر خواہی کے رشتے میں بندھی ہوگی اس کا شدید سے شدید دشمن اور بڑے سے بڑا بدخواہ بھی دل ہی دل میں اور بسا اوقات ظاہر طور پر بھی اس کی عزت کرنے پر مجبور ہوگا۔

حکیم الامت علامہ اقبال کا فرمان ہے۔

تو تدابیر کی اسے قوم یہ ہے اک تدبیر  
چشم اغیار میں بڑھتی ہے اسی سے توقیر  
دہر مطلب ہے اخوت کے صدف میں پنہاں  
دل کے دنیا میں رہو مثل حروف کشمیر

یا ہمی اتفاق و محبت کی یہ برکات تو وہ ہیں جو دنیا ہی میں حاصل ہو جاتی ہیں، باقی رہیں آخرت کی فضیلتیں اور اجر و ثواب تو اس کا اندازہ کون لگا سکتا ہے کلام پاک میں اللہ تعالیٰ نے مسلمانوں کے اس باہمی اتفاق و محبت کو ان پر گویا اپنا ایک احسان قرار دیا ہے۔ سورۃ الانفال آیت ۶۲ اور ۶۳ میں ارشاد ہوا ہے۔

” (اے نبیؐ) وہی (اللہ) تو ہے جس نے اپنی مدد سے اور مومنوں کے ذریعے سے تمہاری تابعداری کی۔ اور مومنوں کے دل ایک دوسرے کے ساتھ جوڑ دیئے۔ تم روئے زمین کی ساری دولت بھی خرچ کر ڈالتے تو ان لوگوں کے دل نہ جوڑ سکتے تھے۔ مگر وہ اللہ ہے جس نے ان لوگوں کے دل جوڑے، یقیناً وہ بڑا زبردست اور دانا ہے۔“

یہاں اس بھائی چارے اور باہمی الفت کی طرف اشارہ کیا گیا ہے



جو اللہ تعالیٰ نے ایمان لانے والے اہل عرب کے درمیان پیدا کر کے انہیں ایک مضبوط جتھا بنا دیا تھا۔ حالانکہ اس جتھے کے افراد ان مختلف قبیلوں سے نکل نکل کر آئے تھے جن میں صدیوں سے باہمی دشمنیاں چلی آ رہی تھیں مگر یہ ایک دوسرے کے خون کے پیالے سے لوگ جب اسلام قبول کر کے ملت اسلامیہ میں داخل ہو گئے تو ان پرانی دشمنوں نے گہری دوستی کی شکل اختیار کر لی خصوصاً مدینے میں رہنے والے دو قبائل اوس اور خزرج کا معاملہ تو زیادہ ہی حیران کن ہے۔ اسلام لانے سے چند سال ہی پہلے ان کے درمیان ایک زبردست جنگ ہوئی تھی جس میں اوس نے خزرج کو اور خزرج نے اوس کو گویا صفحہ ہستی سے مٹا دینے کا ہتھیار لیا تھا۔ مگر اسلام لانے کے بعد نہ صرف یہ پرانی دشمنیاں ہی خواب و خیال ہو گئیں بلکہ مکہ مکرمہ سے ہجرت کر کے آنے والے مسلمانوں کو بھی ان لوگوں نے وہ محبت اور امداد دی کہ تاریخ میں انہیں «انصار» کے معزز لقب سے یاد کیا جاتا ہے یعنی «امداد کرنے والے» ان مختلف قبائل اور مختلف علاقوں سے تعلق رکھنے والوں کے دلوں کا آپس میں جڑ جانا اللہ تعالیٰ کا ان پر ایک بہت بڑا احسان تھا۔ کیونکہ اس کے باعث وہ ان دکھوں اور ذلتوں سے بچ گئے جو بے اتفاقی اور باہمی دشمنی کی پیداوار ہوتی ہیں اور ان برکات سے متمتع ہوئے جو دلوں کے جڑ جانے سے حاصل ہوتی ہیں۔

حضرت معاذ بن جبل بیان کرتے ہیں کہ میں نے رسول خدا صلی اللہ علیہ وسلم کو فرماتے سنا کہ اللہ تعالیٰ فرماتا ہے کہ جو لوگ میری بزرگی اور عظمت کے خیال سے (یعنی میری خوشنودی حاصل کرنے کے لئے) آپس میں محبت کرتے ہیں ان کے لئے نور کے منبر ہوں گے (اور



ان پر بنی اور شہید رہی) رشک کرے گی۔ (ترمذی)

یہاں دو چیزیں ذہن نشین کی جائے والی ہیں ایک باہم ایک دوسرے سے محبت کرنا اور دوسرے اس محبت سے مقصود خدا کی خوشنودی حاصل کرنا واضح رہے کہ یہ دوسری چیز بھی از حد ضروری ہے کیونکہ یہ دوسری چیز پہلی چیز کے لیے ایک مضبوط بنیاد فراہم کرتی ہے۔ ہم دیکھ سکتے ہیں کہ جب ایک انسان دوسرے انسان کو صرف اس کی ذات کی خاطر چاہتا ہے تو پھر جب وہ محبوب طوطا چستمی کہتا ہے۔ یا کم از کم محبت کا جواب محبت سے نہیں دیتا تو چاہنے والا سخت دل شکستہ ہو جاتا ہے اور بسا اوقات یہ محبت نفرت میں یا کم از کم سرد مہری میں بدل جاتی ہے۔ اس کے برعکس جس انسان کو صرف خدا کی خاطر چاہا جائے گا۔ وہ محبت کے جواب میں محبت دے گا۔ چاہے وہ اپنے دل شکستہ نہیں ہوگا جتنا پہلی صورت میں ہوگا اگرچہ یہ حقیقت اپنی جگہ قائم ہے کہ جو انسان بھی محبت کے جواب میں طوطا چستمی یا سرد مہری کا رویہ اختیار کرے گا۔ چاہے سننے والے کے دل کو تکلیف ضرور ہوگی۔ تاہم جسے خدا کی خوشنودی کے لیے چاہا جائے گا اس کی طوطا چستمی یا سرد مہری پر انسان دل کو تسلی دے لے گا کہ ہم نے اس شخص سے جو محبت کی تھی۔ تو وہ تو خدا کی خوشنودی حاصل کرنے کے لیے کی تھی، کوئی اس کی ذات کی خاطر تو نہیں کی تھی۔ لہذا خدا تو دیکھ ہی رہا ہے کہ ہم اس کی خوشنودی کی تلاش میں ہیں۔ وہ انشاء اللہ ہمیں اپنی خوشنودی سے سرفراز فرمائے گا۔ اس طرح خدا کی خاطر محبت کرنے والے کی محبت انشاء اللہ بے غرضانہ اور پائدار ہوگی اور اس محبت کے قائم رہنے کے باعث بے اتفاقی کی راہیں مسدود ہوں گی اور معاشرہ اور افراد معاشرہ وہ فوائد حاصل کریں گے



جو یا ہی محبت قائم رہنے کے باعث حاصل ہوتے ہیں۔ لہذا اہل اسلام کو ایک دوسرے سے محبت کرنے ہوئے اس بنیادی نکتے کو پیش نظر رکھنا چاہیے کہ یہ خدا کی خاطر ہوتا کہ بے پناہ اجر و ثواب کا باعث بھی بنے اور پائیدار بھی ہو۔ ذیل کی حدیث میں بھی یہی مضمون بیان ہوا ہے۔

ابو ادریس خولانی بیان کرتے ہیں کہ میں دمشق کی جامع مسجد میں داخل ہوا تو میری نگاہ ایک نوجوان پر پڑی جس کے دانت خوب صورت چمکدار تھے۔ لوگ اس کے پاس بیٹھے ہوئے تھے۔ جب ان میں کسی چیز کے بارے میں اختلاف ہوتا تو اس کی طرف رجوع کرتے اور اس کی رائے پر انہیں اطمینان ہو جاتا۔ میں نے اس کے متعلق دریافت کیا تو مجھے بتایا گیا کہ وہ حضرت معاذ بن جبل (صحابی) ہیں جب ان کا دن ہوا تو وہیں سویرے ہی مسجد میں جا پہنچا میں نے دیکھا کہ وہ مجھ سے بھی پہلے آچکے تھے۔ اور نماز پڑھ رہے تھے۔ میں ان کے انتظار میں بیٹھ گیا۔ یہاں تک کہ انہوں نے اپنی نماز ختم کر لی۔ پھر میں ان کے سامنے سے ان کے پاس آیا اور انہیں سلام کیا۔ اور کہا:

”خدا کی قسم، میں خدا کی خاطر آپ سے محبت رکھتا ہوں۔“

انہوں نے فرمایا: ”کیا خدا کی خاطر؟“

میں نے جواب دیا: ”ہاں، خدا کی خاطر۔“

انہوں نے (پھر) فرمایا کہ ”کیا خدا کی خاطر؟“

میں نے (پھر) جواب دیا کہ ”ہاں خدا کی خاطر۔“

انہوں نے (پھر) فرمایا کہ ”کیا خدا کی خاطر؟“

میں نے (پھر) عرض کیا کہ ”ہاں خدا کی خاطر۔“

پھر انہوں نے میری چادر کا کنارہ پکڑ کر مجھے اپنی طرف کھینچا۔ پھر فرمایا:



”خوشخبری حاصل کرو۔ بے شک میں نے رسول خدا صلی اللہ علیہ وسلم کو فرماتے سنا ہے کہ اللہ تعالیٰ فرماتا ہے کہ

جو لوگ میرے لیے ایک دوسرے سے محبت کرتے ہیں،

اور میرے لیے ایک دوسرے کے پاس بیٹھتے ہیں،

اور میرے لیے ایک دوسرے کی ملاقات کو جاتے ہیں،

اور میرے لیے ایک دوسرے پر مال خرچ کرتے ہیں،

ان سے محبت کرنا میرے لیے واجب ہے۔“ (موطما)

حضرت صفوان بن عبد اللہ بن صفوان بیان کرتے ہیں کہ میں شام گیا تو

حضرت ابوالدرداءؓ کے پاس ان کے مکان پر پہنچا۔ میں نے انہیں (گھر پر)

نہ پایا مگر حضرت ام الدرداءؓ مل گئیں۔ انہوں نے پوچھا کہ کیا اس سال

حج کا ارادہ رکھتے ہو۔ میں نے کہا کہ ہاں۔ فرمانے لگیں کہ پھر اللہ سے ہمارے

لئے دعائے خیر کرنا۔ کیونکہ نبی صلی اللہ علیہ وسلم فرمایا کرتے تھے کہ کسی مسلمان

شخص کی وہ دعا جو اس نے اپنے (مسلمان) بھائی کے لیے اس کی غیر حاضری

میں کی ہو (اللہ تعالیٰ کے ہاں) قبول ہوتی ہے۔ دعا کر نیوالے کے سر کے

پاس ایک موکل فرشتہ ہوتا ہے۔ جب بھی وہ اپنے (مسلمان) بھائی

کے لئے دعائے خیر کرتا ہے تو موکل فرشتہ کہتا ہے ”آمین اور تجھے

بھی اسی کی مانند ملے۔“

حضرت صفوان بیان کرتے ہیں کہ (پھر میں بازار کی طرف گیا تو مجھے حضرت

ابوالدرداءؓ ملے تو انہوں نے بھی مجھے رسول خدا صلی اللہ علیہ وسلم کی طرف سے

ایسے ہی بتایا۔ (مسلم)

اس حدیث سے معلوم ہوتا ہے کہ اپنے مسلمان بھائی کی غیر موجودگی



میں اس کے لیے دعا کرتا بھی نیکی کا کام ہے اور ایسی دعا اللہ تعالیٰ کے ہاں قبول ہوتی ہے۔ حقیقت یہ ہے کہ کسی کے لئے دعا کرنا، خصوصاً ایسی دعا جس کے مقبول ہونے کی بشارت دی گئی ہو، بہت بڑا احسان ہے جو دعا کرنے والا اس پر کرتا ہے جس کے لئے وہ دعا کرتا ہے۔ مسلمانوں کی باہمی محبت کا یہ بھی ایک تقاضا ہے کہ وہ ایک دوسرے کے لئے دعا کریں۔

حضرت ابو سمریہؓ بیان کرتے ہیں کہ رسول خدا صلی اللہ علیہ وسلم نے فرمایا کہ جو ایماندار شخص کسی مسلمان کے جنازے کے ہمراہ ثواب سمجھ کر چلتا ہے اور جب تک کہ اس پر نماز پڑھ لی جائے اور دفن سے فراغت حاصل کر لی جائے اس کے ہمراہ رہتا ہے تو وہ دو قیراط ثواب لے کر لوٹتا ہے (ان میں کا) ہر قیراط احد (پہاڑ) کے برابر ہوتا ہے۔ اور جو شخص جنازے پر نماز پڑھے، پھر قبل اس کے کہ اسے دفن کیا جائے لوٹ آئے تو وہ ایک قیراط ثواب لے کر لوٹتا ہے۔ (تجرید بخاری)

یعنی مسلمان بھائی کے فات پانے کے بعد بھی اس کے ساتھ حسن سلوک جاری رکھنے اور اسے آخر دم تک رفاقت دینے والے کے لئے بہت زیادہ ثواب ہے۔

جنازہ پڑھنا اور میت کی سختی کے لئے دعا کرنا اس کے ساتھ حسن سلوک کرنا ہے اور اس کے دفن ہو جانے اور آنکھوں سے اوجھل ہو جانے تک اس کے ساتھ رہنا گویا اسے آخر دم تک رفاقت دینا ہے۔ حضرت ابوالدرداءؓ بیان کرتے ہیں کہ رسول خدا صلی اللہ علیہ وسلم نے فرمایا کہ جس نے اپنے بھائی کی عزت کو تنگی سے روکا، اللہ تعالیٰ قیامت



کے دن اس کے منہ سے آگ کو روکے گا۔ (ترمذی)

انسان کے پاس سب سے قیمتی شے اس کا دین ہے اور اس کے بعد اس کی عزت و آبرو۔ جان کا نمبر بھی عزت کے بعد ہی آتا ہے۔ کیونکہ بسا اوقات، انسان عزت بچانے کی خاطر جان دے دیتا ہے۔ جو مسلمان اپنے کسی مسلمان بھائی کی اس پیاری چیز یعنی عزت کو بچانے کے لئے اس کا مددگار ہوگا اللہ قیامت کے دن اُسے آگ سے محفوظ رکھے گا۔ یہی مضمون درازبارہ دنہا ح کے ساتھ آگے آنے والی حدیث میں بیان ہوا ہے۔

حضرت جابر بن عبد اللہ اور حضرت ابو طلحہ رضی اللہ عنہما بن سہیل انصاریؓ بیان کرتے ہیں کہ رسول خدا صلی اللہ علیہ وسلم نے فرمایا کہ جو شخص کسی مسلمان کو ذلیل کرے گا (یا اس کی مدد نہیں کرے گا) کسی ایسے مقام پر کہ اس (مسلمان) کی آبرو جاتی رہے اور اس کی عزت گھٹ جائے تو اللہ اُسے ذلیل کرے گا (یا اس کی مدد نہیں کرے گا) ایسے مقام میں جہاں وہ اس کی مدد پسند کرے گا۔ اور جو شخص مدد کرے کسی مسلمان کی کسی ایسے مقام میں جہاں اس کی عزت گھٹتی ہو اور اس کی حرمت جاتی ہو تو اللہ مدد کرے گا اس کی ایسے مقام میں جہاں اسے اس کی مدد پسند ہوگی۔ (ابوداؤد)

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ ایک درخت مسلمانوں کو تکلیف دیا کرتا تھا۔ ایک شخص آیا اور اس نے اسے کاٹ دیا جس سے مسلمان تکلیف سے بچ گئے) تو وہ شخص جنت میں داخل ہو گیا۔ (مسلم)

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ ایک شخص کسی درخت کی رکانے سے دار (ڈالی) کے پاس سے گزرا جو راستے



میں پڑھی تھی۔ وہ کہنے لگا کہ خدا کی قسم میں اسے مسلمانوں (کی راہ) سے اپنے  
جانب کر دوں گا تاکہ انہیں دکھ نہ دے پس اس نیکی کے باعث وہ  
جنت میں داخل کر دیا گیا۔ (مسلم)

سالم اپنے والد سے روایت کرتے ہیں، وہ بیان کرتے ہیں کہ رسول خدا  
صلی اللہ علیہ وسلم نے فرمایا کہ مسلمان مسلمان کا بھائی ہے نہ وہ اس پر ظلم کرتا ہے  
اور نہ اسے دشمن کے حوالے کرتا ہے اور جو کوئی اپنے (مسلمان) بھائی کی حاجت  
پوری کرنے میں لگا ہوگا اللہ تعالیٰ اس کی حاجت پوری کرنے میں لگا ہوگا  
اور جس نے کسی مسلمان کا کوئی دکھ دور کیا اللہ تعالیٰ قیامت کے دن کے  
دکھوں میں سے اس کا کوئی دکھ دور کرے گا۔ اور جس نے کسی مسلمان کی  
پردہ پوشی کی اللہ تعالیٰ قیامت کے دن اس کی پردہ پوشی فرمائے گا۔

(ترمذی)

حضرت حصین بیان کرتے ہیں کہ حضرت عبداللہ بن عباسؓ کے پاس  
ایک سائل آیا۔ اور آپ سے سوال کیا۔ حضرت ابن عباسؓ نے اس سے  
فرمایا کہ کیا تو گواہی دیتا ہے خدا کے سوا کوئی معبود نہیں۔ اس نے عرض کیا کہ جی ہاں آپ نے  
فرمایا کہ کیا تو گواہی دیتا ہے کہ محمد صلی اللہ علیہ وسلم خدا کے رسول ہیں۔  
اس نے عرض کیا کہ جی ہاں۔ حضرت ابن عباسؓ نے فرمایا کہ کیا تو رمضان کے  
روزے رکھتا ہے۔ اس نے عرض کیا کہ جی ہاں (اس پر) حضرت ابن عباسؓ  
بولے کہ تو نے سوال کیا ہے۔ اور سائل کا بھی حق ہوتا ہے۔ اب ہم پر ضروری  
ہے کہ ہم تیرے ساتھ حسن سلوک کریں۔ پھر اسے ایک کپڑا عنایت کیا۔  
اور پھر فرمایا کہ میں نے رسول خدا صلی اللہ علیہ وسلم کو فرماتے سنا کہ جس  
مسلمان نے کسی مسلمان کو کوئی کپڑا پہنایا تو جب تک اس کپڑے کی کوئی دھجی پہننے  
والے کے جسم پر رہے گی۔ پہنانے والا خدا کی حفاظت میں رہے گا۔

(ترمذی)



حضرت ابو موسیٰ اشعریؓ بیان کرتے ہیں کہ رسول خدا صلی اللہ علیہ وسلم نے فرمایا کہ (قبیلہ) اشعر کے لوگ جب جہاد میں محتاج ہو جاتے ہیں یا مدینے میں ان کے اہل و عیال کا کھانا کم پڑ جاتا ہے تو جو کچھ ان (سب) کے پاس ہوتا ہے اسے ایک کپڑے میں جمع کر لیتے ہیں۔ پھر اسے ایک برتن سے رنپ کر (آپس میں برابر برابر تقسیم کر لیتے ہیں۔) حضورؐ نے ان لوگوں کے اس فعل کو قابل تعریف سمجھتے ہوئے فرمایا کہ (وہ مجھ میں سے ہیں اور میں ان میں سے ہوں۔) (بخاری)

قبیلہ اشعر حضرت ابو موسیٰ اشعریؓ کا قبیلہ تھا۔ حضورؐ نے ان کی باہمی ہمدردی کی تعریف ایسے الفاظ میں فرمائی جو ان کے لئے بڑی عزت کا باعث تھے۔

## باہمی محبت و خیر خواہی کا

## ایک قدرتی تقاضا :

باہمی محبت کا یہ قدرتی تقاضا ہے کہ انسان اپنے مسلمان بھائی کے لئے بیک اسچارجی کا خواہش مند ہو اور نیک انجامی اچھے اعمال پر منحصر ہوتی ہے اس لئے انسان جس کے بارے میں یہ خواہش رکھتا ہو گا کہ وہ دنیا میں بھی معزز رہے اور آخرت میں بھی دائمی کامیابی حاصل کرے۔ اسے جب کوئی ایسا پورا کام کرتے دیکھا جائے گا جو اس کی دنیا اور آخرت دونوں کو خراب کرنے والا ہو گا تو قدرتی طور پر یہ تمنا پیدا ہوگی کہ وہ اس بڑے کام کو چھوڑ دے لہذا ایک مومن کے لیے ضروری ہے کہ جب اپنے کسی مسلمان بھائی کو کوئی برائی کرتے



دیکھے تو محبت، ہمدردی، خیر خواہی اور دانائی سے کام لیتے ہوئے مناسب اور موثر طریقے سے اُسے روکنے کی کوشش کرے۔

حضرت ابو ہریرہ رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ تم میں سے ہر کوئی اپنے بھائی کا آئینہ ہے پس اگر وہ اس میں کوئی برائی دیکھے تو اُسے اس سے

دور کرے، (ترمذی)

یعنی کوشش کرے کہ اس کی وہ برائی دور ہو جائے۔ آئینے کی تشبیہ اس لیے بیان کی گئی ہے کہ آئینہ خاموشی سے انسان کو اس کے چہرے کے نقائص بتا دیتا ہے اور ان نقائص کے معلوم ہو جانے کے باعث پھر انسان انہیں دور کرنے کی کوشش کر لیتا ہے۔ ایسے ہی ایک مسلمان اگر اپنے کسی مسلمان بھائی میں کوئی خرابی دیکھے تو چپکے سے بغیر اُسے رسوا کئے عقل مندی سے اسے اس کا احساس دلا دے اور کوشش کرے کہ اس کی وہ خرابی دور ہو جائے۔

حضرت انس رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ اپنے بھائی کی امداد کرنا چاہئے وہ ظالم ہو یا مظلوم۔ اس پر ایک شخص نے عرض کیا کہ یا رسول اللہ، جب وہ مظلوم ہو تو میں اس کی مدد کرتا ہوں۔ مگر جب وہ ظالم ہو تو فرمائیے کہ میں کس طرح اس کی مدد کروں حضور نے فرمایا کہ تو اسے ظلم کرنے سے روک دے کہ یہی اس کی امداد ہے۔

(بخاری)

ظلم کرنے سے روکنے کا امداد ہوتا یوں ہے کہ جو شخص ظلم کر رہا ہے وہ اپنے لیے دنیوی اور آخری عذاب سمیٹ رہا ہے۔ اسے ظلم سے روک دینے سے انسان اسے اس عذاب سے بچانے کی کوشش کرتا ہے جو اس



نے اپنے ظلم کے نتیجے کے طور پر سہنا تھا۔ ظاہر ہے کہ یہ بہت بڑی خیر خواہی اور بہت بڑی امداد ہے۔ البتہ جب کسی کو اللہ کی راہ کی طرف بلانا ہو تو یا کسی ظلم سے روکنا ہو تو، اللہ تعالیٰ کے ذیل کے فرمان کو پیش نظر رکھنا چاہیے۔  
 اُدْعُ اِنِّی سَبِیْلَ رَبِّکَ بِالْحُکْمَةِ وَالْمَوْعِظَةِ الْحَسَنَةِ

یعنی اپنے رب کے راستے کی طرف دعوت دو "حکمت" سے اور "موعظہ حسنہ" سے۔ "حکمت" کیا ہے اور "موعظہ حسنہ" کسے کہتے ہیں اسے ذیل کی تشریح سے سمجھا جاسکتا ہے۔

"حکمت (یعنی دانائی) یہ ہے کہ آپ مخالفت کی ذہنیت کو سمجھیں اس کی غلط فہمی یا گمراہی کے اصل سبب کی تشخیص کریں اور اس کو ایسے طریقے سے تلقین کریں جو زیادہ سے زیادہ اس کے مناسب حال ہو۔ اور موعظہ حسنہ (یعنی عمدہ نصیحت) یہ ہے کہ جس پر آپ تبلیغ کریں اس کے سامنے آپ اپنے آپ کو دشمن اور مخالفت کی حیثیت سے نہیں بلکہ اس کے ہی خواہ اور درد مند کی حیثیت سے پیش کریں۔ اور ایسے باوقار، بلیغ اور شیریں انداز سے راہ راست کی طرف دعوت دیں جو کم سے کم تلخی پیدا کرنے والا ہو"

(تقاریر مولانا مودودی جلد ۵ صفحہ ۱۴۱)

## صالحین امت کا عمل :

مسلمانوں کے باہمی اتفاق و محبت کی اہمیت، تاکید اور فضیلت سمجھ لینے کے بعد ضروری ہے کہ انسان یہ بھی دیکھے کہ امت کے صالح لوگوں نے ان ہدایات کو کتنی بنجیدگی سے لیا تھا۔ اور کس طرح ان پر عمل کرتے اور ان کی تلقین فرماتے رہے تھے۔



حضرت عثمان غنی رضی اللہ تعالیٰ عنہ کی شہادت کا واقعہ تاریخ اسلام کا ایک المناک باب ہے۔ جب باغیوں نے آپ کے مکان کا محاصرہ کر لیا اور حالات اتنے سخت ہو گئے کہ اہل مدینہ عاجز ہو کر رہ گئے تو ہمدردوں اور خیر خواہوں نے حضرت عثمانؓ کو مشورہ دیا کہ باغیوں کو بزور تلوار زیر کیا جائے مگر آپ نے جنگ کرنے کی اجازت نہ دی کہ ایسا کرنے سے مسلمانوں کی تلوار مسلمانوں ہی کے خلاف اٹھے گی۔ اور یہ آپ کو منظور نہ تھا۔ حضرت زید بن ثابت انصاری حاضر خدمت ہوئے اور عرض کیا کہ انصار دروازے پر اجازت کے منتظر ہیں۔ مگر حضرت عثمانؓ نے فرمایا کہ اگر جنگ مقصود ہے تو اس کی اجازت نہ دوں گا۔ حضرت عبداللہ بن زبیر نے عرض کیا کہ ہم لوگوں کی خاصی تعداد موجود ہے اگر اجازت ہو تو میں جاں بازی کے جوہر دکھاؤں مگر حضرت عثمانؓ نے فرمایا کہ میں خدا کی قسم دلاتا ہوں کہ میرے لیے خون ریزی نہ کی جائے حضرت معمر بن شعبہ نے باغیوں کا مقابلہ کرنے کا مشورہ دیا تو فرمایا کہ میں رسول خدا صلی اللہ علیہ وسلم کا وہ پہلا خلیفہ بننا نہیں چاہتا جس کے ہاتھوں حضورؐ کی امت کی خون ریزی کا آغاز ہو۔

غرض کہ آپ نے جان دے دینا منظور کر لیا۔ مگر اس بات کو منظور نہ کیا کہ مسلمان دو گروہ بن کر آپس میں ایک دوسرے کے ساتھ جنگ کریں اور ایک دوسرے کا خون بہائیں۔

ایک غزوے میں حضرت مکرہ بن ابی جہل، حضرت حارث بن ہشام اور حضرت سہیل بن عمرو زخم کھا کر زمین پر گرے اور اس حالت میں حضرت عکرہؓ نے پانی مانگا۔ پانی آیا تو انہوں نے دیکھا کہ حضرت سہیل پانی کی طرف دیکھ رہے تھے۔ اس پر انہوں نے پانی لانے والے سے



فرمایا کہ پہلے انہیں پلا آؤ۔ حضرت سہیل کے پاس پانی آیا تو انہوں نے دیکھا کہ حضرت حارث کی نگاہ بھی پانی کی طرف ہے۔ انہوں نے بھی خود پانی پینے کے بجائے یہی فرمایا کہ ”انہیں پلا آؤ“ انجام کار نتیجہ یہ ہوا کہ تینوں شہیدوں میں سے کسی کے بھی پانی پینے کی نوبت نہ آئی اور تینوں نے پیاس ہی کی حالت میں جان دے دی۔

ساتویں صدی ہجری کے مسلمان علماء میں شیخ الاسلام عزالدین بن عبدالسلام کا نام نامی بڑی شہرت کا مالک ہے۔ آپ اپنے علم، تقویٰ اور حق گوئی میں نادرہ روزگار سمجھے جاتے تھے۔ یہ وہ وقت تھا جب تاتاری مسلمانوں کے ممالک میں گھستے چلے آ رہے تھے۔ اور ابتلا کا زمانہ تھا۔ ایک مسلمان حکمران الملک الاشراف نے اپنے مرض الموت میں شیخ الاسلام کو بلا بھیجا الملک الاشراف کا رخ ان دنوں اپنے ایک قریبی رشتے دار الملک الکامل کے ساتھ جنگ کرنے کی طرف تھا۔ شیخ الاسلام نے عبادت کو افضل عبادت سمجھتے ہوئے الملک الاشراف کے پاس جانا منظور کر لیا۔ وہ شیخ الاسلام کے آنے سے بے انتہا خوش ہوا۔ اور نصیحت کی درخواست کی جس پر شیخ الاسلام نے فرمایا کہ آپ کی فتوحات اور دشمنوں پر غلبے کی دھم ہے۔ اس وقت حالت یہ ہو رہی ہے کہ تاتاری اسلامی ممالک میں گھستے چلے آ رہے ہیں۔ ان کو اس بات سے شہمہ ملی ہے کہ آپ کو اس وقت اللہ تعالیٰ کے دشمنوں اور مسلمانوں کے حریفوں سے جنگ کرنے کی فرصت نہیں۔ اس وقت آپ کا رخ الملک الکامل سے جنگ کرنے کی طرف ہے۔ اور آپ ان کے مقابلے کے لئے پڑاؤ ڈالے پڑے ہیں۔ الملک الکامل آپ کے بڑے بھائی اور قریبی رشتے دار ہیں۔ میں صرف یہ عرض کروں گا



کہ آپ اپنا رخ اپنے بھائی کی طرف سے ہٹا کر دشمنانِ اسلام کی طرف پھیر لیں اور اس اخیر وقت میں اپنا رشتہ نہ توڑیں۔ آپ اللہ کے دین کی مدد اور اس کی سر بلندی کی نیت کر لیں۔ اگر اللہ تعالیٰ نے آپ کو صحت عطا فرمائی تو ہم اللہ سے اس بات کی امید رکھتے ہیں کہ آپ کفار پر غلبہ حاصل کریں گے اور آپ کے نامہ اعمال میں یہ سعادت لکھی جائے گی اور اگر اللہ تعالیٰ کا کچھ اور فیصلہ ہے تو آپ اپنی نیت کی برکت کے ساتھ دنیا سے جاہیں گے۔

شیخ الاسلام کی اس بر وقت اور انتہائی مفید نصیحت کا نتیجہ یہ ہوا کہ الملک الاشراف نے اسی وقت حکم دیا کہ فوج کا رخ الملک الکامل سے ہٹا کر تار یولیا کی طرف کر دیا جائے۔

حضرت عبداللہ بن مبارک کو بتایا گیا کہ ایک شخص پر سات سو درہم کا قرضہ ہے۔ قرضدار بے چارہ بہت پریشان تھا۔ حضرت ابن مبارک نے اپنے مینجر کے نام ایک رقعہ لکھا کہ اس شخص کو سات ہزار درہم سے دو جب وہ قرضدار رقعہ لے کہ مینجر کے پاس پہنچا تو اسے بھی بتا دیا کہ مجھ پر سات سو درہم قرض ہے۔ مینجر نے یہ بات سن کر حضرت ابن مبارک کو پرچہ لکھا کہ اس شخص کو تو سات سو کی ضرورت ہے اور آپ نے بھولے سے سات ہزار لکھ دیا ہے۔ حضرت ابن مبارک نے فوراً لکھ بھیجا کہ اس کو چودہ ہزار درہم دے دو۔ مینجر نے خیر خواہی کے خیال سے اتنی زیادہ رقم دینے پر اعتراض کیا تو آپ نے لکھ بھیجا کہ کیا تمہیں پیارے رسول صلی اللہ علیہ وسلم کا یہ قول یاد نہیں کہ اگر کوئی آدمی اپنے مسلمان بھائی کو کسی ایسی بات سے اچانک خوش کر دے جس کی اسے امید نہ ہو تو



اللہ تعالیٰ اس کو بخش دے گا۔ بتاؤ کیا چودہ ہزار ہیں یہ سودا خوار سے  
کا ہے؟

حضرت کی مراد یہ تھی کہ چونکہ اس آدمی کو امید صرف سات سو کی  
تھی میں نے سات ہزار اس لئے لکھ دیئے کہ اسے میرے ہاتھوں اچانک  
سرت حاصل ہو ساد میں اجر کا مستحق ٹھہروں۔ اب دوسری دفعہ جو آپ  
نے سات کے بجائے چودہ ہزار کر دیا تو وہ بھی اسی لیے کہ سات ہزار کا  
تو اسے پتہ چل ہی چکا ہے۔ اب چودہ ہزار سنے گا تو اسے پھر دوبارہ  
اچانک سرت ہوگی۔

الاتخوان المسلمون کے بانی حضرت حسن البنا، شہید اپنے پیروں کو  
اخوت کی تلقین کرتے ہوئے فرماتے ہیں۔

”اخوت سے میری مراد یہ ہے کہ دل اور روح عقیدے کی رستی کے  
ذریعے بندھے ہوئے ہوں۔ عقیدہ ہی سب سے زیادہ پختہ اور قیمتی تعلق  
ہے۔ بھائی چارہ ایمان کا بھائی ہے، اور تفرقہ بازی کفر کا۔ سب سے  
پہلی قوت اتحاد ہے اور اتحاد محبت کے بغیر وجود میں نہیں آسکتا۔ محبت  
کا ادنیٰ درجہ دوسرے شخص کے لیے دل کا صاف ہونا اور اعلیٰ درجہ اس  
کی خاطر قربانی کرنا ہے۔“

نیز آپ فرماتے ہیں:

”ہمراخوانی کو چاہیے کہ دوسرے بھائیوں کو اپنے آپ پر ترجیح  
دے۔ کیونکہ اگر وہ ان کے بارے میں ایسا رویہ اختیار نہیں کرتا  
تو دوسرے لوگوں کے ساتھ اچھا سلوک کیسے کرے گا جب  
کہ وہ لوگ غیر بھی ہوں۔ یاد رکھیے بھٹیڑ پار لوٹے سے الگ ہو



جانے والی بکری کو کھا جاتا ہے۔ موتمنوں کی حیثیت ایک دوسرے کے لئے یا ہم پیوستہ دیواروں کی سی ہے جو ایک دوسری کے لئے قوت کا سبب بنتی ہیں۔“

جناب حسن البنا، شہید اپنے پیروں پر ۳۸ باتوں کی ادائیگی واجب قرار

دیتے تھے۔ جن میں سے ایک حسب ذیل ہے۔

”مسلم ممالک کی مصنوعات و اقتصادیات کی حوصلہ افزائی کر کے

اسلامی ثروت کی خدمت کیجئے۔ ایک ایک قرش روہاں کا ایک

سکہ کے خرچ کرنے میں بھی احتیاط کو ملحوظ رکھیے، بے شک

حالات کیسے ہی کیوں نہ ہوں۔ تاکہ وہ کسی غیر اسلامی قوت کے

ہاتھ میں نہ جانے پائے۔ اپنے اسلامی وطن کی مصنوعات کے

سوا کسی بھی دوسرے ملک کی مصنوعات میں سے کھانے اور

پینے کی کوئی چیز استعمال نہ کیجئے۔“

اس نصیحت کی صحیح قدر و قیمت کا اندازہ اس وقت ہوتا ہے جب

انسان اس حقیقت پر غور کرے کہ عالم اسلام کے زیر مبادلہ کا کتنا کثیر حصہ

ان اشیاء پر ضائع ہو جاتا ہے۔ جن کے بغیر زندگی میں کوئی کمی نہیں آتی

بلکہ عیاشی اور فضول خرچی ہی رواج پاتی ہے۔ جس وقت ملکی ضروریات

پوری کرنی مشکل ہو رہی ہوتی ہیں اور عوام پر کمر توڑ مالی بوجھ ڈال جا رہا ہوتا

ہے۔ اربوں روپے غیر ممالک بلکہ دشمن اسلام ممالک سے ان چیزوں

کو خریدنے پر صرف کر دیئے جاتے ہیں جنہیں سامان تفریح کے سوا اور کچھ

ہیں کہا جاسکتا۔

ذرائع رسل و مسائل کی آسانی کے باعث اب بہت سے لوگ اپنے



اپنے آبائی وطنوں سے نکل کر دوسرے ممالک میں روزی کمانے چلے جاتے ہیں۔ اسلامی اخوت کا ایک تقاضا یہ بھی ہے کہ مسلمان جب کسی مسلمان ملک میں جا کر روزی کمائیں تو حتی الامکان پوری پوری خیر خواہی سے اس ملک کی خدمت کریں۔ وہاں کے باشندوں کا زیادہ سے زیادہ فائدہ چاہیں اور انہیں غیروں کی ریشہ دواہیوں سے بچانے کی پوری کوشش کرتے رہیں۔

علامہ اصہبہانی نے مشہور تالیف "ترغیب و تمہیب" میں حضرت علیؓ کی روایت سے مسلمانوں کے باہمی حقوق کے سلسلے میں مندرجہ ذیل حقوق نقل کئے ہیں۔

- ۱۔ (مسلمان اپنے) مسلمان بھائی کی لغزش کو معاف کرے۔
- ۲۔ اس کے رونے پر رحم کرے۔
- ۳۔ اس کے عیب کو ڈھانپے،
- ۴۔ اس کے عذر کو قبول کرے۔
- ۵۔ اس کی تکلیف کو دور کرے،
- ۶۔ ہمیشہ اس کی خیر خواہی کرتا رہے۔
- ۷۔ اس کی حفاظت کرے اور اس سے محبت رکھے۔
- ۸۔ اس کے ذمے کی رعایت کرے۔
- ۹۔ وہ بیمار ہو تو اس کی عیادت کرے۔
- ۱۰۔ وہ مرجائے تو جنازے پر حاضر ہو۔
- ۱۱۔ اس کی دعوت قبول کرے۔
- ۱۲۔ اس کا ہدیہ قبول کرے۔



- ۱۳۔ اس کے احسان کا بدلہ دے۔
- ۱۴۔ اس کی نعمت کا شکر یہ ادا کرے۔
- ۱۵۔ موقع پر اس کی امداد کرے۔
- ۱۶۔ اس کے اہل و عیال کی حفاظت کرے۔
- ۱۷۔ اس کی حاجت روائی کرے۔
- ۱۸۔ اس کی درخواست کو سنے۔
- ۱۹۔ اس کی سفارش قبول کرے۔
- ۲۰۔ اس کی مراد سے اسے نا امید نہ کرے۔
- ۲۱۔ وہ چھینک کر الحمد للہ کہے تو جواب میں یَرْحَمُكَ اللهُ کہے۔
- ۲۲۔ اس کی گم شدہ چیز کو اس کے پاس پہنچا دے۔
- ۲۳۔ اس کے سلام کا جواب دے۔
- ۲۴۔ نرمی اور خوش خلقی کے ساتھ اس سے گفتگو کرے۔
- ۲۵۔ اس کے ساتھ احسان کرے۔
- ۲۶۔ اگر وہ اس کے بھروسے پر قسم کھا بیٹھے تو اس کو پورا کر دے۔
- ۲۷۔ اگر اس پر کوئی ظلم کرتا ہو تو اس کی مدد کرے، اگر اس پر کوئی ظلم کرتا ہو تو روک دے۔
- ۲۸۔ اس کے ساتھ محبت کرے۔ دشمنی نہ کرے۔
- ۲۹۔ اس کو رسوا نہ کرے۔
- ۳۰۔ جو بات اپنے لیے پسند کرے، اس کے لئے بھی کرے،
- مسلمانوں کے یہ یاہمی حقوق خصوصاً سب سے آخر میں بیان کیا جانے والا



فرمان ایسا ہے کہ اگر اس پر عمل ہو تو بہت سی اذیتیں اور مصیبتیں ختم ہو جائیں  
 وہ کون سی اچھائی ہے جو انسان اپنے لیے پسند نہیں کرتا۔ اگر وہ دوسرے  
 مسلمانوں کے لیے بھی اسی طرح ہر اچھائی کو پسند کرنے لگے تو حسد بغض، کینا  
 اور بہت سی دل کی بیماریاں اور ان سے پیدا ہونے والی پریشانیاں اور  
 اذیتیں نہ ہونے کے برابر رہ جائیں۔

---



# باہمی اتفاقی اور پیدائشی اسباب کی ممانعت

ملت اسلامیہ کے باہمی تعلقات کی خرابی جس پیمانے کی بھی ہو سخت قابل اعتراض اور خدا کے غضب کو دعوت دینے والی چیز ہے۔ گھر کے اندر دو بھائی آپس میں لڑتے ہوں یا عالم اسلام کے دو مسلمان ملک باہم جنگ و جدال میں مصروف ہوں ہر دو صورتیں خدا کو طیش دلانے والی ہیں۔ لہذا ایک مومن کے لیے ضروری ہے کہ ہر کلمہ گو سے تعلقات درست رکھنے کی کوشش کرتا رہے چاہے وہ شہتہ دار ہو یا ہمسایہ یا ہم شہریا ہم ملک یا محض مسلمان بھائی۔ ایسے ہی ہر مسلمان ملک کا فرض ہے کہ عالم اسلام سے تعلق رکھنے والے تمام ممالک کا خیر خواہ ہو۔ ان کے دکھ سکھ میں شریک ہو۔ اور ضرورت پڑنے پر انہیں ہر ممکن امداد بہم پہنچانے کی کوشش کرنے سے بعض لوگ بلکہ اکثر لوگ ایسے ہوتے ہیں کہ کسی مسلمان



ملک کو کوئی تکلیف پہنچے تو غم سے چور ہو جائیں گے۔ مگر آپ نے مسلمان رشتے دار یا مسلمان ہمسائے یا مسلمان دوست سے لڑتے اور اس پر زیادتی کرتے ہوئے کبھی محسوس بھی نہیں کریں گے کہ وہ کوئی گناہ کا کام کر رہے ہیں حالانکہ جو شخص زیادہ قریب ہو اس کا زیادہ اسی حق ہوتا ہے۔ دوسری طرف ایسے مسلمان بھی موجود ہیں، اگرچہ تھوڑے ہیں، جو اپنے قریبی ماحول سے آگے کا کبھی خیال بھی نہیں کرتے۔ کسی مسلمان ملک پر کوئی قیامت کیوں نہ ٹوٹ رہی ہو وہ معمولی سا اثر لے کر اس کو اس طرح بھول جاتے ہیں گویا کچھ ہوا ہی نہیں۔ حالانکہ اسلامی اخوت کا تقاضا یہ ہے کہ اگر دنیا کے کسی دوسرے کوٹے میں کسی مسلمان کو کوئی تکلیف پہنچے اور اس کی اطلاع پا کر یہاں بیٹھے ہوئے آپ کے دل کو تکلیف نہ ہو تو آپ کا ایمان کمزور ہے۔

لہذا حضورؐ کی جو احادیث ہم تک پہنچی ہیں ان میں مسلمان افراد کے صلح و اتفاق سے رہنے اور بے اتفاقی سے بچنے کی تاکید بھی ہے اور ملت اسلامیہ کے درمیان بہ حیثیت مجموعی صلح و اتفاق پر بھی زور دیا گیا ہے۔ اور ملت اسلامیہ میں پھوٹ ڈالنے والوں کو شدید وعید بھی سنائی گئی ہے۔ ایسے ہی خود دوسروں سے صلح و اتفاق سے رہنے کی ہدایت بھی فرمائی گئی ہے۔ اور دوسرے مسلمان افراد جماعتوں یا ممالک میں بے اتفاقی ہو جائے تو ان کے درمیان صلح کر دینے کی ضرورت کا بھی پندور انداز میں احساس دلایا گیا ہے۔

## بے اتفاقی کے نقصانات :

سورۃ الانفال آیت ۶۶ میں اللہ تعالیٰ نے ارشاد فرمایا ہے :



” اور اللہ اور اس کے رسولؐ کی اطاعت کرو اور آپس میں  
 جھگڑو نہیں، ورنہ تمہارے اندر کمزوری پیدا ہو جائے گی اور  
 تمہاری ہوا اکھڑ جائے گی۔“  
 یہاں یاہم اتفاق نہ رکھنے اور آپس میں جھگڑنے کے دو نقصان دہ  
 نتائج بیان فرمائے گئے ہیں۔

۱۔ تمہارے اندر کمزوری پیدا ہو جائے گی اور  
 ۲۔ تمہاری ہوا اکھڑ جائے گی۔

اسلام کی چودہ سو سالہ تاریخ ان فرامین کی صداقت پر گواہ ہے  
 ملتِ اسلامیہ پر بڑے بڑے ہولناک وقت آئے اور اس نے بڑے  
 بڑے جان لیوا دکھ سہے۔ اس لئے نہیں کہ دشمن طاقت ور تھے بلکہ اس  
 لیے کہ ہم نے اپنی یاہمی بے اتفاقی کے باعث اپنے آپ کو کمزور کر لیا۔  
 مٹھا اور دشمنوں کے دلوں سے ہمارا رعب نکل گیا تھا۔ یعنی ہمارا ہوا  
 اکھڑ گئی تھی۔

جب کوئی قوم بے اتفاقی کے باعث کمزور ہو جائے اور دشمنوں کے  
 دلوں سے اس کا رعب ختم ہو جائے جس کا نتیجہ یہ ہو کہ دشمن اس پر حملہ آور  
 ہو کر اسے غلام بنا لیں تو اس کا اصل سبب دشمن کی طاقت نہیں ہوتی بلکہ  
 وہ بے اتفاقی ہوتی ہے جس نے اس مغلوب قوم کو کمزور کیا ہوتا ہے۔  
 جس قوم کے افراد اور جماعتیں آپس میں ایک دوسرے کے مقابلے میں حلیم سے  
 کام لینے کو تیار نہ ہوں وہ انجام کارِ غیروں کے ظلم کا نشانہ بن کر رہے گی۔  
 جو ملتِ خانہ جنگی میں مبتلا ہو کر آپس ہی میں ایک دوسرے کے خلاف  
 بہادری کے جوہر دکھانا شروع کر دے وہ آخر کار اغیار کے مقابلے میں



شکست کھائے گی۔ آجین نادانوں نے اپنے ہی کلمہ گو بھائیوں کی جاتیں  
 فنا کرنے کو شجاعت کا نام دے رکھا ہو۔ ان کی اس شجاعت کا مال  
 اس کے سوا کچھ نہ ہو گا کہ آخر بزدلی کا شکار ہو کر دشمنوں کی غلامی کا جوا لگے  
 میں ڈرا لیں۔ غرضیکہ جو لوگ اپنے اندر فی الواقع کو قائم رکھنے کے لیے اپنی  
 کے آگے جھکنے کو عار سمجھیں گے، انہیں ایک ایک دن دشمنوں کے آگے  
 جھکنا پڑے گا۔

بے اتفاقی کی سب سے بڑی لعنت غیروں کی غلامی ہے اور یہ غلامی  
 پھر مزید خرابیوں کو جنم دیتی چلی جاتی ہے جب علاقے کی خوش حالی اور  
 وسائل اغیار لوٹتے چلے جائیں اور وہاں کے باشندے ذلت محرومی،  
 مجبوری اور مقہوری کا شکار ہو جائیں تو پھر ہمتیں پست ہو جاتی ہیں۔ عزت  
 نفس کا احساس مٹ جاتا ہے۔ عزم، استقلال، شجاعت، اعلیٰ ظرفی،  
 غیرت، خودداری اور سیرجہی جیسی صفات ساتھ چھوڑ جاتی ہیں اور بزدلی  
 بے یقینی، پست فطرتی، بے غیرتی، کم ہمتی، حرص و لالچ، احساس کمتری  
 جیسی خرابیاں ان کی جگہ لے لیتی ہیں جو غلامی، محرومی اور مجبوری کا لازمی  
 نتیجہ ہوتی ہیں۔ حدیہ کہ غلامی انسان کو گھٹیا پن کے اس درجے پر لا گراتی  
 ہے کہ وہ اپنے دین کے دشمنوں اور برا چاہنے والوں ہی کو موت بنا لیتا  
 ہے۔ اور ان کی مداحی اور چاہلو کسی کرنے کو ذریعہ عزت سمجھنا شروع  
 کر دیتا ہے۔

حضرت ابو الدرداء رضی اللہ عنہ بیان کرتے ہیں کہ رسول خدا صلی اللہ علیہ وسلم  
 نے فرمایا کہ کیا میں تمہیں وہ چیز نہ بتاؤں جو درجے میں روزوں اور نماز اور  
 قے سے افضل ہے۔ صحابہ نے عرض کیا کہ کیوں، نہیں یا رسول اللہ



(ضرورت تائیے) آپ نے فرمایا کہ آپس میں صلح کرادینا (نیز فرمایا کہ) آپس کی لڑائی اور بے اتفاقی مونڈنے والی ہے۔ (الوداؤد)

اس کا یہ مطلب نہیں کہ نماز اور روزے اور زکوٰۃ کا درجہ کوئی ہلکا درجہ ہے۔ ان کا درجہ تو بہت بلند ہے اور یہ تینوں عبادات دین کے بنیادی احکام سے تعلق رکھتی ہیں جو کچھ یہاں واضح کرنا مقصود ہے وہ یہ ہے کہ مسلمانوں کا باہمی اتفاق بے انتہا ضروری ہے۔ اور اس اتفاق کو قائم رکھنے کے لئے دو مسلمان، افراد یا گروہوں میں باہم صلح کرادینا بہت ہی بڑی نیکی ہے۔ اگر کوئی شخص نماز، روزے اور زکوٰۃ کا تو پابند ہوگا مگر ساتھ ہی مسلمانوں کے درمیان مچوٹ بھی ڈالے گا اور ملت اسلامیہ میں بے اتفاقی پیدا کر کے اسے بہ بیشیت مجموعی کمزور کرنے کا باعث بنے گا۔ تو اس کی نماز، روزے اور زکوٰۃ اسے اس گناہ کی سزا سے بچا نہیں سکیں گے۔ کیونکہ اس نے ایک طرف تو خدا کے آگے سر جھکایا اور دوسری طرف خدا کے دین کو نقصان پہنچانے والا کام کیا۔ حدیث کے آخر میں جو حضور نے فرمایا ہے کہ "آپس کی لڑائی اور بے اتفاقی مونڈنے والی ہے" تو اس کا مطلب یہ بتایا گیا ہے کہ باہمی بے اتفاقی نیکیوں کو جڑ سے ختم کر دیتی ہے یا دین کو جڑ سے مٹا دیتی ہے۔

واللہ اعلم بالصواب

پھر یہ بھی ہے کہ باہمی بے اتفاقی صرف اغیار ہی کے مظالم کا نشانہ نہیں بناتی بلکہ جب ملت ٹکڑوں میں بٹ جاتی ہے تو پھر یہ ٹکڑے خود ایک دوسرے پر ظلم توڑنا شروع کر دیتے ہیں۔

حضرت ثوبانؓ بیان کرتے ہیں کہ رسول خدا صلی اللہ علیہ وسلم نے



فرمایا کہ خدا نے زمین کو میرے لیے سمیٹ دیا اور میں نے اس کے  
 مشرقی حصے اور مغربی حصے دیکھ لیے اور عنقریب میری امت کی حکومت  
 وہاں تک پہنچ جائے گی۔ جہاں تک کہ زمین میرے لیے سمیٹی گئی تھی۔  
 اور مجھے دو خزانے دیئے گئے: سرخ (خزانہ) اور سفید (خزانہ) اور  
 میں نے اپنے رب سے اپنی امت کے لیے درخواست کی کہ اللہ تعالیٰ  
 میری امت کو عام قحط سالی سے ہلاک نہ کرے۔ اور ان پر کسی ایسے دشمن  
 کو مسلط کرے جو غیر مسلم ہو اور جو ان کی جڑ ہی کاٹ کر رکھ دے۔ اور  
 میرے رب نے فرمایا کہ اے محمدؐ جب میں کوئی فیصلہ دیتا ہوں تو وہ  
 ٹوٹا یا ہتھیں جاتا اور میں نے آپ کو آپ کی امت کے لئے یہ وعدہ عطا  
 کر دیا ہے کہ میں انہیں عام قحط سالی سے ہلاک نہیں کروں گا۔ اور ان  
 پر کوئی ایسا غیر مسلم دشمن مسلط نہیں کروں گا جو ان کی جڑ ہی کاٹ کر رکھ  
 دے چاہے اطراف زمین کے سب لوگ (ان کے خلاف) جمع ہو جائیں  
 ہاں وہ خود ہی ایک دوسرے کو ہلاک کریں گے۔ اور ایک دوسرے کو  
 قیدی بنائیں گے۔ (مسلم)

جیسے کہ حضورؐ نے فرمایا تھا ویسے ہی ہوا اور مسلمانوں کی سلطنت مشرق  
 اور مغرب کی طرف پھیل گئی۔ ایک طرف سے مسلمانوں نے عراق اور ایران  
 فتح کر لیا اور دوسری طرف سے شام، فلسطین، مصر اور اس کے آگے کے  
 علاقے خلافت راشدہ کے دوران ہی اسلامی سلطنت ایشیا سے نکل کر شمالی  
 افریقہ تک پہنچ گئی۔ اور بعد میں بنو امیہ کے عہد میں یہ سلطنت ایشیا،  
 افریقہ، اور یورپ، تینوں براعظموں میں پھیل گئی۔ سرخ خزانے اور سفید  
 خزانے سے بعض علماء کے خیال کے مطابق سونا اور چاندی مراد ہیں کیونکہ



فتوحات کے باعث پھر اسلامی سلطنت میں دولت بھی بے انتہا آگئی تھی۔ بعض نے لکھا ہے کہ سرخ اور سفید خزانوں سے مراد کسری اور قیصر کے خزانے ہیں جو مسلمانوں کو ملے۔ حدیث میں حضورؐ نے اپنی دو دعاؤں کا بھی ذکر فرمایا ہے جو اللہ تعالیٰ نے قبول فرمائیں۔ نہ آج تک کوئی ایسا قحط پھیلا ہے جو سارے عالم اسلام کو اپنی لپیٹ میں لے لے اور نہ کبھی کوئی دشمن اس میں کامیاب ہوا ہے کہ مسلمانوں کی جڑ کاٹ کر رکھ دے تاہم جیسے کہ اللہ تعالیٰ کا فرمان نقل ہوا ہے مسلمان خود ہی ٹکڑوں میں بٹ کر ایک دوسرے کو ہلاک کرتے اور قیدی بناتے رہے ہیں جس انداز سے یہ بات بیان کی گئی ہے اس سے صاف ظاہر ہو رہا ہے کہ مسلمانوں کا یہ طرز عمل اللہ تعالیٰ کو سخت ناپسند ہے۔ لہذا اس حدیث میں آئندہ کی خبر کے ساتھ تینہ بھی موجود ہے کہ مسلمانوں کا ایک دوسرے کو ہلاک کرنا اور قیدی بنانا ان کی بربادی کا باعث ہوگا۔ اللہ تعالیٰ تو ان پر کوئی ایسا دشمن مسلط نہ کیا جو ان کی جڑ کاٹ کر رکھ دیتا مگر وہ خود ہی ایک دوسرے کی جڑ کاٹنے کی فکر میں رہے ہیں۔ اور ان کا ایسا کرتا دنیاوی رسوائی اور آخرت کے عذاب کا باعث ہے۔

سورۃ الانعام آیت ۶۵ میں اللہ تعالیٰ نے ارشاد فرمایا ہے :  
 «(اے نبیؐ) کہہ دیجئے کہ وہ (خدا) اس پر قادر ہے کہ تم پر کوئی عذاب اوپر سے نازل کر دے، یا تمہارے قدموں کے نیچے سے برپا کر دے، یا تمہیں گروہوں میں تقسیم کر کے ایک گروہ کو دوسرے گروہ کی طاقت کا مزہ چکھوادے»  
 اس سے بھی یہی پتہ چلتا ہے کہ کسی قوم کو تکلیف پہنچنے کی ایک شکل



یہ بھی ہوتی ہے کہ وہ ٹکڑوں میں بٹ جائے اور پھر وہ ٹکڑے ایک دوسرے کو دکھ پہنچائیں۔ پھر جب کسی قوم کے مختلف ٹکڑے خود ہی ایک دوسرے کو عذاب کا مزہ چکھوانا شروع کر دیتے ہیں تو انجام کار وہ سب کے سب اغیار کے عذاب کا مزہ چکھ کر رہتے ہیں۔

پھر یہ بھی ہے کہ بے اتفاقی جس جگہ بھی ہوگی اپنے جلو میں بے چینی اضطراب، غم و الم اور خوف و خطر ضرور لائے گی۔ گھروں کے اندر افراد خانہ کے دل آپس میں پٹھے ہوئے ہوں تو اس گھر سے چین رخصت ہو جاتا ہے اور ہر وقت کے شکوے، شکایتیں، طعن و تشنیع اور دانتا کل کل ظالم اور مظلوم سبھی کی زندگی اجیرن کئے رہتی ہے۔ رشتے داروں کے درمیان بے اتفاقی ہو تو خاندان کے سبھی گھرانوں میں دل کی جلن بے چینی اور اضطراب پھیل جاتا ہے۔ ملک کے مختلف طبقات اور جماعتوں میں باہمی مخالفت پیدا ہو جائے تو پورا ملک دل کی بے قراری اور داغ کے کھچاؤ میں مبتلا ہو جاتا ہے۔ اور اگر مختلف ممالک کے درمیان بے اتفاقی ہو تو ان ممالک کے کورڈوں باشندے احساس حفاظت سے محروم ہو کر خوف و خطر میں مبتلا ہو جاتے ہیں۔ حضور نے آپس کی لڑائی اور بے اتفاقی کے متعلق یہ جو فرمایا ہے کہ وہ "موندنے والی" ہے تو یہ موندنے والی صرف خوبوں یا دین ہی کو موندنے والی نہیں ہوتی بلکہ دل کے چین، سکون اور مسرت کو بھی موند کر رکھ دیتی ہے۔

غرض کہ بے اتفاقی کے نقصانات بڑے شدید ہیں۔

اس سے ملت میں کمزوری پیدا ہو جاتی ہے۔

اس سے ملت کی ہوا اکھڑ جاتی ہے اور دشمنوں کے دلوں سے



اس کا رعب نکل جاتا ہے۔  
یہ غلامی کی راہیں ہموار کرتی ہے اور ان برائیوں کے لیے دروازے  
کھولتی ہے۔ جو غلامی کا لازمی نتیجہ ہوتی ہیں۔  
یہ ملت کے مختلف حصوں کو اس بات پر ابھارتی ہے کہ ایک  
دوسرے پر ظلم ڈھائیں۔  
اس کے باعث عالم اسلام سے تعلق رکھنے والے افراد، جماعتیں،  
ممالک سب غم و الم اور اضطراب کا شکار ہو جاتے ہیں۔  
بے اتفاقی کے ان شدید نقصانات کے باعث اسلام میں اس کی شدید  
مانعت آئی ہے۔

## بے اتفاقی کی مانعت :

حضرت عرفجہ رضی اللہ عنہ بیان کرتے ہیں کہ میں نے رسول خدا صلی اللہ علیہ وسلم  
کو فرماتے سنا کہ عنقریب میری امت میں فتنہ و فساد ہوں گے اور فتنہ و  
فساد ہوں گے۔ اور جب اس امت میں اتفاق ہو اور کوئی ان میں پھوٹ  
ڈالنا چاہے (اور سمجھانے اور تہنیت کرنے کے باوجود باز نہ آئے) تو اسے  
تلوار سے مارو، وہ جو کوئی بھی ہو۔ (مسلم)  
یہاں حضور نے بے اتفاقی پیدا کرنے والوں کے لیے بڑے سخت  
الفاظ استعمال فرمائے ہیں اور انہیں گردن زدنی قرار دیا ہے۔ کیونکہ ملت  
میں بے اتفاقی پیدا کرنا اسے ذلت و رسوائی اور انواع و اقسام کے عذابوں  
میں مبتلا کرنا ہے جو بہت ہی بڑا گناہ ہے ملت کے ان مصائب  
کے مقابلے میں چند فتنہ پردازوں کی زندگی کچھ حقیقت نہیں رکھتی۔



حضرت ابو موسیٰؓ بیان کرتے ہیں کہ رسول خدا صلی اللہ علیہ وسلم نے انہیں اور حضرت معاذؓ کو (والی بنا کر) یمن کی طرف بھیجا اور (دونوں کو نصیحت کرتے ہوئے) فرمایا کہ (لوگوں پر) آسانی کرنا اور سختی نہ کرنا۔ اور (انہیں) خوش خبری دینا اور (ڈرا ڈرا کر) متنفر نہ کر دینا اور آپس میں متفق رہنا اور پھوٹ نہ ڈالنا۔ (مسلم)

جو کام کچھ لوگوں نے مل کر کرنا ہوا اسے کرتے ہوئے جب ذمہ دار لوگ آپس میں بے کار اختلاف کرنا اور لڑنا جھگڑنا شروع کر دیں تو وہ کام خراب ہو کر رہتا ہے گھروں کے اندر میاں بیوی نے مل کر گھر چلانا ہوتا ہے۔ اگر کسی گھر میں میاں بیوی میں بے اتفاقی اور لڑائی جھگڑے شروع ہو جائیں تو گھر برباد ہو جائے گا۔ مختلف جماعتیں جن مقاصد کے لیے وجود میں آئی ہیں جماعتوں کے ذمہ دار لوگ یا ہمیں تعاون سے ان مقاصد کے حصول کے لئے کوشش کرتے ہیں۔ جس جماعت کے ذمہ دار لوگوں میں پھوٹ پڑ جائے وہ جماعت کمزور ہو جائے گی یا ختم ہی ہو کر رہ جائے گی۔ مملکتوں کا بندوبست وہاں کے اہل اور با اختیار لوگوں نے مل جل کر کرنا ہوتا ہے۔ اگر کسی مملکت کے یہ با اختیار لوگ ایک دوسرے پر کھینچا چھانٹنے میں لگ جائیں تو وہ مملکت زوال کا شکار ہو جائے گی۔ عالم اسلام مسلمان ممالک کے مجموعے کا نام ہے۔ اگر یہ ممالک معمولی معمولی باتوں پر ایک دوسرے کی مذمت کرنے، ایک دوسرے کو بے سزا حق قرار دینے اور ایک دوسرے پر چڑھ دوڑنے لگیں گے تو عالم اسلام شدید قسم کے نقصانات اور دشمنان دین کے ظلم و ستم کا لقمہ بن جائے گا۔

حضرت ابو ایوبؓ بیان کرتے ہیں کہ رسول خدا صلی اللہ علیہ وسلم نے



فرمایا کہ کسی مسلمان کے لئے جائز نہیں کہ اپنے (مسلمان) بھائی کو تین (دن) سے زیادہ چھوڑے رکھے کہ دونوں ملتے ہیں تو ایک اس طرف منہ کر لیتا ہے اور دوسرا اس طرف منہ کر لیتا ہے اور ان دونوں میں سے بہتر وہ ہے جو پہلے سلام کرے (اور اس طرح صلح کرنے کا آغاز کرے)۔ (بخاری)

عموماً چھوٹی عزت نفس کا احساس انسان کو یہ سمجھاتا ہے کہ اگر تم نے خود کسی روٹھے ہوئے کو بڑھ کر منایا تو یہ ذلت کی بات ہے۔ حالانکہ دینی نقطہ نگاہ سے یہ عزت کی بات ہے اور خود پہلے سلام کرنے والا حضور کے فرمان کی رو سے دونوں میں سے بہتر ہوتا ہے۔

حضرت ابو ہریرہ رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ پیر اور جمعرات کے دن جنت کے دروازے کھولے جاتے ہیں اور ہر اس بندے کو بخش دیا جاتا ہے جس نے خدا کے ساتھ کسی کو شریک نہ کیا ہو۔ سوائے اس شخص کے کہ اس کے اور اس کے (مسلمان) بھائی کے درمیان عداوت ہو۔ کہا جاتا ہے کہ ان دونوں کو مہلت دو یہاں تک کہ آپس میں صلح کر لیں، ان دونوں کو مہلت دو یہاں تک کہ آپس میں صلح کر لیں، ان دونوں کو مہلت دو یہاں تک کہ آپس میں صلح کر لیں۔

(مسلم)

کسی جملے کا دہرایا جانا یہ مطلب رکھتا ہے کہ اس بات کو اچھی طرح ذہن نشین کرنا مقصود ہے اور اس پر زور دینا مطلوب ہے۔ یہ انسان کی بڑی بے نصیبی ہے کہ وہ اپنی ان کے کہے ہیں اگر اپنے مسلمان بھائی کے ساتھ صلح کرنے سے گریز کرے اور پیر اور جمعرات کے دن جب جنت کے دروازے کھولے جائیں اور ہر وہ انسان بخشا جائے جو شرک



نہ کرتا ہو تو وہ اس بخشش سے محروم رہ جائے۔ اسے کیا معلوم کہ اب آئندہ  
پیر اور جمعرات اس کی زندگی میں آئیں گے یا نہیں آئیں گے!!

پھر باہمی صلح صفائی قائم رکھنے کے لیے اس بات کا دھیان رکھنا  
بھی ضروری ہے کہ اگر انسان سے کوئی زیادتی ہو ہی جائے اور وہ محسوس  
کرے کہ مجھ سے غلطی ہوئی ہے تو پھر جھوٹی عزت نفس کے چکر میں نہ پڑے  
بلکہ اپنی زیادتی کی معافی مانگ لے اور جس کے ساتھ زیادتی ہوئی ہو  
اس سے اگر معافی مانگی جائے تو وہ اپنی منطلوبیت کے احساس

ہی کے پھیر میں نہ پڑا رہے بلکہ فراخ دلی سے کام لیتے ہوئے معاف  
کر دے، اور دل صاف کر لے۔ یہی وہ طرز عمل ہے جس سے باہمی تعلقات  
درست رہ سکتے ہیں۔ انسان بہر حال بشر ہے اور چاہے وہ کتنا ہی عالی  
حوصلہ اور حلیم مزاج کیوں نہ ہو۔ کبھی اس سے زیادتی بھی ہو ہی جاتی ہے  
ایسی صورت میں دونوں فریقوں کو وہ طرز عمل اختیار کرنا چاہیے جس میں  
ان کا اپنا بھی فائدہ ہے اور مسلم معاشرے کا بھی۔ ذیل میں ایک حدیث  
بیان کی جا رہی ہے جس میں بتایا گیا ہے کہ ایک دفعہ حضرت ابو بکر  
صدیقؓ اور حضرت عمر فاروقؓ کے درمیان تلخ کلامی ہو گئی۔ پھر حضرت  
ابو بکرؓ نے معافی چاہی۔ مگر حضرت عمرؓ نے غصے کے باعث معاف نہ  
کیا۔ تو حضورؐ نے اس پر اظہار تاراہی فرمایا۔

حضرت ابوالدرداءؓ بیان کرتے ہیں کہ حضرت ابو بکرؓ اور حضرت عمرؓ  
کے درمیان تلخ کلامی ہو گئی۔ حضرت ابو بکرؓ نے حضرت عمرؓ کو غصہ دلایا  
حضرت عمرؓ غصے کی حالت میں انہیں چھوڑ کر چلے گئے مگر حضرت ابو بکرؓ بھی  
ان کے پیچھے پیچھے چلے اور ان سے معافی چاہی مگر حضرت عمرؓ اتنے غصے



میں آپکے تھے کہ انہوں نے معاف نہ کیا اور حضرت ابو بکر رضی اللہ عنہ (ابھی) دروازے  
 کے باہر ہی تھے کہ حضرت عمر رضی اللہ عنہ نے دروازہ بند کر لیا یعنی حضرت ابو بکر رضی اللہ عنہ کو  
 اندر نہ آنے دیا) پھر حضرت ابو بکر رضی اللہ عنہ رسول خدا صلی اللہ علیہ وسلم کی خدمت  
 میں آئے حضرت ابوالدرداء رضی اللہ عنہ بیان کرتے ہیں کہ ہم اس وقت حضور کے  
 پاس ہی تھے رسول خدا صلی اللہ علیہ وسلم نے (حضرت ابو بکر رضی اللہ عنہ کے متعلق)  
 فرمایا کہ تمہارے یہ دوست نیکی میں سبقت لے گئے ہیں بعد میں حضرت  
 عمر رضی اللہ عنہ (ابھی) اپنے اس طرزِ عمل پر نادم ہوئے۔ چنانچہ وہ (ابھی) آگے آگے سلام  
 کیا اور رسول خدا صلی اللہ علیہ وسلم کے پاس بیٹھ گئے اور رسول خدا صلی اللہ علیہ  
 وسلم کو (سارا) قصہ سنایا۔ حضرت ابوالدرداء رضی اللہ عنہ بیان کرتے ہیں کہ یہ قصہ  
 سن کر رسول خدا صلی اللہ علیہ وسلم کو غصہ آ گیا۔ (غصہ اس بات پر آیا  
 کہ حضرت عمر رضی اللہ عنہ نے حضرت ابو بکر رضی اللہ عنہ کے معافی مانگنے پر انہیں معاف کیوں  
 نہ کیا) حضرت ابو بکر رضی اللہ عنہ نے یہ صورت دیکھی تو وہ الزام اپنے سر لینے لگے اور  
 کہنے لگے کہ خدا کی قسم یا رسول اللہ! میں ہی زیادہ قصور وار تھا۔ مگر رسول  
 خدا صلی اللہ علیہ وسلم کا غصہ دور نہ ہوا۔ اور آپ نے فرمایا کہ کیا تم  
 لوگ میری خاطر میرے دوست کو چھوڑ نہیں سکتے، کیا تم لوگ میری خاطر  
 میرے دوست کو چھوڑ نہیں سکتے۔ (یعنی کیا تم لوگ اس بات کا لحاظ  
 نہیں کرتے کہ ابو بکر رضی اللہ عنہ میرے دوست ہیں۔ پھر حضور نے حضرت ابو بکر رضی اللہ عنہ کی  
 فضیلت بیان کرتے ہوئے فرمایا کہ) میں نے کہا تھا کہ اے لوگو! میں تم  
 سب کی طرف خدا کا رسول (ابن کرآبام) ہوں، تو تم لوگوں نے کہا کہ آپ  
 نے جھوٹ بولا، مگر ابو بکر رضی اللہ عنہ نے کہا کہ آپ نے سچ کہا۔ (بخاری)  
 حضرت ابو بکر رضی اللہ عنہ کا نیکی میں سبقت لے جانا یہ تھا کہ انہوں نے پہلے حضرت



عمر سے معافی چاہی۔ مگر حضرت عمرؓ نے جو انہیں معاف نہ کیا تو اس شے نے حضورؐ کو ناراض کر دیا۔ اس حدیث میں حضرت ابو بکرؓ کی ایک سے زیادہ فضیلتوں کی طرف اشارہ ہے جن میں ایک بہت بڑی فضیلت یہ تھی کہ جب حضورؐ نے اپنی نبوت کا اعلان فرمایا تو بالغ مردوں میں حضرت ابو بکرؓ پہلے تھے جو حضورؐ پر ایمان لائے اور بلا حیل و حجت ایمان لائے۔ اسی بات کی طرف حضورؐ نے حدیث کے آخر میں ارشاد فرمایا ہے۔ حضورؐ کی مراد یہ ہے کہ جب تم سب لوگوں نے میری تکذیب کی تھی۔ تو اس وقت ابو بکرؓ نے میری تصدیق کی تھی۔ حضرت ابو بکرؓ کی دوسری فضیلت جو یہاں بیان ہوئی یہی ہے کہ انہوں نے پہلے معافی چاہی اور صلح کی طرف ہاتھ بڑھایا اور تیسری فضیلت یہ ہے کہ جب انہوں نے دیکھا کہ اس واقعے نے حضورؐ کو ناراض کر دیا ہے۔ تو وہ کوشش کرنے لگے کہ قصور اپنے سر لے لیں تاکہ حضورؐ حضرت عمرؓ سے زیادہ ناراض نہ ہوں۔

## یا بھی ایذا رسانی کی ممانعت :

ایذا رسانی بھی کسی قسم کی ہوتی ہے، مثلاً کسی کی جان لینا، کسی کی عزت پر حملہ کرنا، کسی کا مال چھیننا، کسی کو جسمانی تکلیف پہنچانا، کسی کو اس کے حق سے محروم کر دینا، کسی کے خلاف ریشہ دوایاں کر کے اس کے مقاصد میں ناکام کر دینا، زبان چلا کر کسی کے دل کو تکلیف پہنچانی، غرض کہ اذیت پہنچانے کی ان گنت شکلیں ہیں۔ اور ایک مسلمان سے توقع رکھی جاتی ہے کہ وہ کسی شکل میں بھی اپنے مسلمان بھائی کو اذیت نہ پہنچائے۔ ذیل کی احادیث میں اذیت دینے کی مختلف شکلوں کا ذکر کر کے ان کی مذمت فرمائی گئی ہے اور ان سے



زوکا گیا ہے :

حضرت ابو بکرؓ بیان کرتے ہیں کہ (حجۃ الوداع میں) قربانی کے دن رسول خدا صلی اللہ علیہ وسلم نے ہمیں خطبہ دیا۔ آپ نے فرمایا کہ کیا تم جانتے ہو کہ یہ کونسا دن ہے۔ ہم نے عرض کیا کہ اللہ اور اس کا رسول بہتر جانتے ہیں۔ پھر آپ خاموش رہے یہاں تک کہ ہم نے گمان کیا کہ آپ اس دن کا اس کے اپنے نام کو چھوڑ کر کوئی اور نام بتائیں گے (مگر) حضور نے فرمایا کہ کیا یہ قربانی کا دن نہیں ہے۔ ہم نے عرض کیا کہ کیوں نہیں (یہ قربانی کا دن ہی ہے) آپ نے فرمایا کہ یہ کونسا ہیبتنا ہے۔ ہم نے عرض کیا کہ خدا اور اس کا رسول بہتر جانتے ہیں۔ پھر آپ خاموش ہو گئے یہاں تک کہ ہم نے گمان کیا کہ آپ اس ہیبتنا کے اپنے نام کو چھوڑ کر اس کا کوئی اور ہی نام بتائیں گے (مگر) آپ نے فرمایا کہ کیا یہ ذوالحجہ نہیں ہے۔ ہم نے عرض کیا کہ کیوں نہیں (یہ ذوالحجہ ہی ہے پھر) آپ نے فرمایا کہ یہ کونسا شہر ہے۔ ہم نے عرض کیا کہ خدا اور اس کا رسول بہتر جانتے ہیں۔ پھر آپ خاموش ہو گئے یہاں تک کہ ہم نے گمان کیا کہ آپ اس شہر کے اپنے نام کو چھوڑ کر اس کا کوئی اور ہی نام بتائیں گے (مگر) حضور نے فرمایا کہ کیا یہ پاک شہر نہیں ہے۔ ہم نے عرض کیا کہ کیوں نہیں (یہ پاک شہر ہی ہے) آپ نے فرمایا کہ تمہارے خون اور تمہارے مال تم پر اسی طرح حرام ہیں جس طرح تمہارے اس شہر میں تمہارے اس ہیبتنا میں تمہارے آج کے دن کی حرمت ہے (اور یہ حرام ہی رہیں گے) اس دن تک جب تم اپنے رب سے ملو گے (یعنی قیامت تک)۔ پھر آپ نے لوگوں کو مخاطب کر کے فرمایا کہ آگاہ رہو، کیا میں نے تمہیں خدا



کا) پیغام پہنچا دیا ؛ انہوں نے عرض کیا کہ جی ہاں۔ آپ نے فرمایا کہ اے خدا تو گواہ وہ (پھر آپ نے لوگوں کو تلقین فرمائی کہ) جو حاضر ہے وہ اس بات کو اس شخص تک پہنچا دے جو حاضر نہیں۔ کیونکہ لبا اوقات وہ شخص جسے بات پہنچائی جاتی ہے۔ اسے زیادہ یاد رکھنے والا ہوتا ہے۔ بہ نسبت اس شخص کے جس نے (وہ بات براہ راست) سنی ہوتی ہے۔ (پھر آپ نے لوگوں کو نصیحت فرمائی کہ) میرے بعد کافر نہ ہو جانا کہ ایک دوسرے کی گردنیں مارنے لگو۔ (بخاری)

ذوالحجہ کا مہینہ، قربانی کا دن اور مکہ مکرمہ کا شہر، اپنی حرمت کے لئے خاص طور پر مشہور ہیں۔ حضور نے مسلمانوں کو مخاطب کر کے فرمایا کہ جس طرح تمہارے اس شہر میں تمہارے اس مہینے میں تمہارے اس دن کی حرمت ہے اسی طرح تمہاری خون اور تمہارے مال ایک دوسرے پر حرام ہیں کہ بغیر کسی عذر شرعی کے تم ایک دوسرے کی جان یا مال پر کسی قسم کا حملہ نہیں کر سکتے۔ بخاری، کتاب المناسک میں ایک اور جگہ یہ حدیث بیان ہوئی ہے جس میں خونوں اور مالوں کے ساتھ عزتوں کا بھی ذکر ہے یعنی تمہارے خون اور تمہارے مال اور تمہاری عزتیں ایک دوسرے پر حرام ہیں۔ ایسے ہی بخاری کتاب الفتن میں ایک جگہ یہ حدیث بیان ہوئی ہے اور وہاں خونوں، مالوں اور عزتوں کے علاوہ کھالوں کا بھی ذکر ہے یعنی تمہارے خون اور تمہارے مال اور تمہاری عزتیں اور تمہاری کھالیں ایک دوسرے پر حرام ہیں۔ حدیث کے آخر میں حضور کا جو فرمان نقل ہوا ہے اس سے پایا جاتا ہے کہ مسلمانوں کے ایک دوسرے کی گردنیں مارنے کو حضور نے کفر سے تعبیر کیا ہے۔



حضرت ابو موسیٰ بیان کرتے ہیں کہ صحابہؓ نے عرض کیا کہ یا رسول اللہؐ، کونسا  
اسلام افضل ہے۔ حضورؐ نے فرمایا کہ (اس شخص کا اسلام) جس کی زبان اور  
ہاتھ سے مسلمان محفوظ ہوں۔ (تخرید بخاری)

انسان جب کسی پر ظلم کرتا ہے اور اسے کسی قسم کی جسمانی، مالی یا ذہنی  
اذیت دیتا ہے تو اس کے لیے وہ عموماً اپنے دو اعضاء ہی زیادہ استعمال  
کرتا ہے۔ یعنی ہاتھ اور زبان، لہذا کسی کے ہاتھ اور زبان سے محفوظ ہونے  
کا مطلب یہ ہے کہ انسان اس کی ہر قسم کی شر اور ہر قسم کی تکلیف سے محفوظ  
ہے۔ لہذا حضورؐ کے فرمان کا مطلب یہ ہے کہ اس مسلمان کا اسلام افضل  
ہے جو دوسرے مسلمانوں کو کسی قسم کی بھی تکلیف نہ پہنچائے۔

حضرت عبداللہؓ بیان کرتے ہیں کہ رسول خدا صلی اللہ علیہ وسلم نے  
فرمایا کہ مسلمان کو گالی دینا فسق ہے اور اس سے جنگ کرنا کفر ہے۔

(بخاری)

اس فرمان کو سامنے رکھیں تو حیرت ہوتی ہے کہ مسلمان افراد ایک دوسرے  
کو گالیاں دینے میں کس قدر بے باک ہیں اور مسلمان اقوام ایک دوسرے  
کے ساتھ جنگ و جدال کرنے میں کتنی نڈر ہیں۔ جب مسلمان افسرانے ماتحتوں کے  
لئے یا کوئی صاحب خانہ یا گھر کی مالکہ اپنے اہل خانہ یا ملازموں کے لئے  
یا ایک ہمسایہ دوسرے ہمسایہ کے لئے یا ایک رشتے دار دوسرے  
رشتہ دار کے لیے یا ایک ساتھی دوسرے ساتھی کے لئے گندی اور قابل  
گرفت زبان استعمال کرتا ہے تو اسے بالکل یاد نہیں ہوتا کہ وہ فسق یعنی  
خدا کی نافرمانی کا ارتکاب کر رہا ہے اور جب ایک مسلمان ملک تھوڑی  
سازمین کی خاطر یا کسی وسیلہ رزق پر قبضہ کرنے کی خاطر یا ایسے ہی نسل



رنگ، علاقے اور زبان کے تعصب کی خاطر دوسرے مسلمان ملک سے  
جنگ چھڑ دیتا ہے تو اُسے بھولے سے بھی خیال نہیں آتا کہ وہ کفر کا ارتکاب  
کر رہا ہے، بلکہ ایسی جاہلانہ جنگوں میں ہلاک ہو جانے والوں کو کمال ڈھٹائی  
سے شہید کہا جاتا ہے۔

حضرت عبداللہ رضی بن عمر رضی بیان کرتے ہیں کہ رسول خدا صلی اللہ علیہ  
وسلم نے فرمایا کہ جس نے ہم پر ہتھیار اٹھایا وہ ہم میں سے نہیں ہے۔  
(بخاری)

یہ ہتھیار اٹھانا چاہے فرد کا فرد پر ہو یا جماعت کا جماعت پر یا قوم  
کا قوم پر مسلمانی کا دعویٰ کرنے والے جس صورت میں بھی عذر شرعی کے بغیر  
ایک دوسرے پر ہتھیار اٹھائیں گے۔ اسی وعید کے مستحق ہوں گے جو  
اس حدیث میں سنائی گئی ہے۔

حضرت ابو بکرؓ بیان کرتے ہیں کہ رسول خدا صلی اللہ علیہ وسلم نے فرمایا  
کہ جب دو مسلمان ایسے ہوں کہ ان میں سے ایک نے اپنے (دوسرے)  
مجاہد پر ہتھیار اٹھایا ہو تو وہ دونوں جہنم کے کنارے پر ہوتے ہیں۔ پھر جب  
ایک نے اپنے ساتھی کو قتل کر لیا تو دونوں اکٹھے جہنم میں داخل ہوں گے۔  
(ابن ماجہ)

یہ اس صورت میں ہے جب دونوں ایک دوسرے کو قتل کرنا چاہتے  
ہوں اور ایک کامیاب ہو گیا ہو۔ تاہم یہ ہے کہ اگر دوسرے کا بس چل جاتا  
تو وہ بھی پہلے کو قتل کر دیتا۔ لہذا اپنی برائیوں کے باعث دونوں دوزخ



کے مستحق ہو جائیں گے۔ قاتل بھی اور مقتول بھی۔ لیکن اگر ایک دوسرے کو قتل کرنا چاہتا ہو اور دوسرا صرف اپنے دفاع میں لڑ رہا ہو تو پھر وہ دوسرا مجرم نہیں نہ وہ جہنم کا مستحق ہوگا۔ چاہے اس کے ہاتھوں قتل کرنے کی خواہش رکھنے والا قاتل ہی کیوں نہ ہو جائے۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ جس نے ہم پر ہتھیار اٹھایا وہ ہم میں سے نہیں ہے۔ اور جس نے ہمیں دھوکا دیا وہ (بھی) ہم میں سے نہیں ہے (مسلم)

کسی پر ہتھیار اٹھانے کے لئے تو پھر بھی کچھ نہ کچھ اہتمام کرنا پڑتا ہے مگر صد افسوس کہ ایک دوسرے کو دھوکا دینا تو اتنا عام ہو چکا ہے کہ اس کی عموماً حیات نے زندگی اجیرن کر لی ہے تاجر لوگ ملاوٹ، چور بازاری اور ذخیرہ اندوزی کے ذریعے گاہکوں کو دھوکا دیتے ہیں۔ مصنوعات بنانے والی اور دوائیاں تیار کرنے والی کمپنیاں ناقص اشیاں فراہم کر کے عوام کو دھوکا دیتی اور ان کی زندگی سے کھیلتی ہیں۔ حکمران اپنے ذرائع ابلاغ کے ذریعے اپنی غلط اور مرضی بالیسو کو صحیح اور مفید ثابت کرنے کی کوشش کرتے ہوئے رعایا کو دھوکا دیتے ہیں اور رعایا ملکی قوانین کے جائز احکام سے بچ نکلنے کے چیلے تلاش کر کے حکمرانوں کو دھوکا دیتی ہے۔ گھروں میں بسا اوقات شوہر بیویوں کو اور بیویاں شوہروں کو دھوکا دینے سے نہیں چرکتیں اور اتنا ملازموں کو اور ملازم آقاؤں کو فریب دینا گناہ نہیں سمجھتے۔ حالانکہ یہ سبھی مسلمان کہلاتے ہیں اور دھوکا دینا اتنا بڑا گناہ ہے کہ اسے ہتھیار اٹھانے کے ساتھ بیان فرمایا گیا ہے اور باہم ایک دوسرے پر ہتھیار اٹھانے والوں اور باہم ایک دوسرے کو دھوکا دینے والوں کو ایک ہی وعید سنائی گئی ہے کہ "وہ ہم میں سے نہیں۔"



حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ تم میں سے کوئی اپنے (مسلمان) بھائی کی طرف ہتھیار سے اشارہ نہ کرے اس لیے کہ وہ نہیں جانتا کہ شاید شیطان اسے (اس بات پر) ابھاردے کہ اس کے ہاتھ سے وہ ہتھیار چل جائے (جس سے مسلمان بھائی کو ضرر پہنچ جائے۔ اور نتیجہ یہ ہو کہ وہ ہتھیار سے اشارہ کرنے والا) جہنم کے گڑھے میں جاگے۔ (بخاری)

یعنی یہاں تک احتیاط سکھائی گئی ہے کہ کسی مسلمان بھائی پر اراداً ہتھیار اٹھانا تو درکنار ہتھیار سے اس کی طرف اشارہ بھی نہ کیا جائے کہ کہیں شیطان جو حضور کے فرمان کے مطابق انسان کے جسم میں خون کی طرح پھرتا ہے اسے پہکا کر اس سے وہ ہتھیار چلوانے دے۔

حضرت جابرؓ بیان کرتے ہیں کہ ایک شخص کچھ تیرے کہ مسجد سے گزرا تیروں کے پھل ہاہرنکلے ہوئے تھے۔ تو اسے حکم دیا گیا کہ تیروں کے پھلوں کو پھوٹ لے تاکہ وہ کسی مسلمان کو خراش نہ لگا دیں۔ (بخاری)

ان احتیاطوں کی روشنی میں غور کرنا چاہیے کہ اگر غیر ارادی طور پر کسی مسلمان کو کوئی تکلیف پہنچانے کے بارے میں بھی اتنی احتیاط کرنے کی ہدایت فرمائی گئی ہے تو پھر جو لوگ اراداً اپنے مسلمان بہن بھائیوں کو دکھ پہنچاتے اور انہیں اذیت پہنچانے کے پروگرام بناتے ہیں وہ کتنے بڑے جرم کا ارتکاب کرتے ہیں۔

حضرت داؤد بن اسحاقؓ بیان کرتے ہیں کہ رسول خدا صلی اللہ علیہ وسلم نے فرمایا کہ اپنے بھائی کی مصیبت پر خوشی کا اظہار نہ کر۔ ورنہ خدا اس پر رحم فرمائے گا۔ اور سچھ مصیبت میں مبتلا کر دے گا۔ (ترمذی)



یہ دینی بے حسی کی انتہا ہے کہ جن کے دکھ پر دکھی ہو جتنا متوقع ہو ان کی مصیبت پر خوشی کا اظہار کیا جائے۔ ایسے اوقات میں انسان یہ بھی بھول جاتا ہے کہ نہ دکھ کو دوام ہے نہ مسکھ کو، ہو سکتا ہے کہ کل اللہ تعالیٰ ہمارے ان مصیبت زدہ بہن بھائیوں پر رحم فرما دے اور ہمیں مصیبت میں مبتلا کر دے۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ آپس کے تعلقات کو خراب کرنے سے بچو کیونکہ یہ شے مونڈنے والی ہے (یعنی دین کو یا نیکیوں کو برباد کر کے رکھ دیتی ہے)۔ (ترمذی)

بعض لوگ معاشرے میں اپنی دینداری اور نیکی کے لیے مشہور ہو جاتے ہیں مگر ان کے مزاج کی گرمی کا یہ حال ہوتا ہے کہ ذرا کسی کی بات کی سہارا نہیں ہوتی۔ معمولی معمولی باتوں پر مشتعل ہو کر لوگوں سے تعلقات بگاڑ لیتے ہیں اور اپنے اس غصیلے پن اور کھٹکی کو "عزت نفس" اور غیرت" کا نام دیتے ہیں۔ یہ جھوٹی عزت نفس نہ صرف یہ کہ ان کی دینداری یا نیکیوں کو برباد کرتی ہے بلکہ دین کی بدنامی کا باعث بھی بنتی ہے۔ ایک شخص پانچ فرض نمازوں کے علاوہ تہجد بھی پڑھتا ہے مگر ساتھ ہی ہر ایک کو کاٹ کھانے کو دوڑاتا ہے۔ تو وہ دین کے مخالفین کو یہ موقع فراہم کر رہا ہے کہ وہ دین اور دینداروں پر زبان طعن دراز کریں۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ بچو تم بدگمانی سے کیونکہ بدگمانی سب سے زیادہ جھوٹی بات ہے، اور کسی کی بات پر کان نہ لگاؤ اور لوہ میں نہ رہا کرو اور ایک دوسرے کے مقابلے میں حرص نہ کرو اور ایک دوسرے سے حسد نہ کرو اور ایک دوسرے



۷۲  
 سے بغض نہ رکھو اور ایک دوسرے کی طرف پیٹھ نہ پھرو اور اے خدا  
 کے بندو (آپس میں) بھائی بھائی بن جاؤ۔ (مسلم)

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم  
 نے فرمایا کہ آپس میں ایک دوسرے سے حد نہ کرو اور نہ ایک دوسرے

کے مقابلے میں دھوکا دینے کے لئے اشیاء کی قیمتیں بڑھاؤ۔ اور نہ ایک  
 دوسرے سے بغض رکھو۔ اور نہ ایک دوسرے کی طرف پشت کرو اور  
 نہ ایک دوسرے کی خرید و فروخت پر خرید و فروخت کرو اور اے خدا کے  
 بندو (آپس میں) بھائی بھائی بن جاؤ۔ مسلمان مسلمان کا بھائی ہے۔ نہ اس پر  
 ظلم کرتا ہے اور نہ اسے ذلیل و خوار کرتا ہے۔ لیکن اسے دشمن کے حوالے کرتا  
 ہے) اور نہ اسے حقارت کی نگاہ سے دیکھتا ہے۔ پرہیزگاری اس جگہ  
 ہے اور آپس میں دفعہ اپنے سینہ مبارک کی طرف اشارہ کیا (اور فرمایا  
 کہ) آدمی کے لئے اتنی برائی ہی کافی ہے کہ اپنے مسلمان بھائی کو حقیر سمجھے۔  
 ہر مسلمان پر دوسرے مسلمان کا سب کچھ حرام ہے۔ اس کا خون بھی اور اس  
 کا مال بھی اور اس کی عزت بھی (مسلم)

مراد یہی ہے کہ ایک مسلمان دوسرے مسلمان کو کسی قسم کی بھتی تکلیف نہ  
 پہنچائے اور اس کے ساتھ کسی قسم کی بھی زیادتی نہ کرے۔ صحیح مسلم، کتاب  
 الجنۃ میں حضرت عیاض بن حمار نے ایک روایت بیان کی ہے جس میں حضورؐ  
 کی طرف سے بتایا گیا ہے کہ آپؐ نے فرمایا کہ خدا نے میری طرف وحی کی ہے  
 کہ تم لوگ آپس میں تو واضح سے پیش آؤ یہاں تک کہ کوئی کسی کے مقابلے میں  
 فخر نہ کرے اور کوئی کسی پر زیادتی نہ کرے۔



حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ کوئی شخص اپنے بھائی کے پیغام نکاح پر پیغام نکاح نہ دے اور نہ اپنے بھائی کے نرخ پر نرخ کرے اور نہ کسی عورت سے اس کی پھوپھی پر نکاح کیا جائے اور نہ اس کی خالہ پر اور نہ کوئی عورت اپنی کسی بہن کو طلاق دیتے جانے کا مطالبہ کرے تاکہ اس کے برتن کو لوٹ لے۔ اُسے چاہیے کہ وہ نکاح کر لے کیونکہ اسے وہی ملے گا جو خدا نے اس کے لئے لکھ دیا ہے۔

(مسلم)

اپنی بہن کو طلاق دیتے جانے کا مطالبہ کرنے کا مطلب یہ ہے کہ کوئی عورت کسی شخص سے مطالبہ کرے کہ وہ اُس کے ساتھ نکاح کرنے سے پہلے اپنی سابقہ بیوی کو طلاق دے دے تاکہ جو کچھ اس سابقہ بیوی کے قبضے میں ہے اسے بھی یہ حاصل کر لے۔ ایسے ہی پیغام نکاح پر پیغام نکاح دینے کی ممانعت کے سلسلے میں امام مالکؒ فرماتے ہیں کہ اس کا مطلب یہ ہے کہ کوئی شخص کسی عورت کو پیغام نکاح بھیجے اور وہ عورت راضی ہو جائے تو اب کسی دوسرے شخص کو یہ حق نہیں پہنچتا کہ اس عورت کے پاس پیغام نکاح بھیجے۔ امام شافعیؒ اس کا مطلب یہ بتاتے ہیں کہ اگر کسی شخص نے کسی عورت کی طرف پیغام نکاح بھیجا اور وہ راضی ہو گئی اور اس کی طرف مائل ہو گئی تو اب کوئی دوسرا شخص اس کی طرف پیغام نکاح نہ بھیجے۔ ہاں اگر اس عورت کی پہلے شخص سے رضامندی نہ ہو تو اس صورت میں پیغام بھیجنے میں مطائقہ نہیں۔ یہ جو فرمایا گیا ہے کہ کسی عورت سے اس کی پھوپھی یا خالہ پر نکاح نہ کیا جائے تو اس کا مطلب یہ ہے کہ پھوپھی اور بھتیجی ایک ہی وقت میں ایک شخص کے نکاح میں نہ ہوں اور بے ہی حالہ اور بھانجی بھی ایک ہی وقت میں ایک شخص کے نکاح میں



نہ ہوں -

عبداللہ بن صائب بن یزید نے اپنے باپ کے واسطے سے اپنے  
 دادا سے سنا اہنوں نے رسول خدا صلی اللہ علیہ وسلم کو فرماتے سنا کہ تم  
 میں سے کوئی ایسے نہ کرے کہ اپنے بھائی کی چیز ہنسی دل لگی میں لے  
 اور پھر اسے پیچ مچ رکھے۔ (اس حدیث کے ایک راوی) سلیمان بن  
 کرتے ہیں کہ (حضور نے یوں فرمایا کہ تم میں سے کوئی اپنے بھائی کی چیز  
 نہ لے) نہ ہنسی کے طور پر اور نہ پیچ مچ اور جس نے اپنے بھائی کا عطا  
 (بھی) لیا تو اسے (بھی) کام نکل جانے کے بعد) واپس کرے۔ (ابوداؤد)  
 حضرت ابو امامہ بیان کرتے ہیں کہ رسول خدا صلی اللہ علیہ وسلم نے  
 فرمایا کہ جس نے اپنی (جھوٹی) قسم سے کسی مسلمان کا حق اڑایا اللہ اس پر  
 جنت حرام کر دے گا اور اس کے لیے دوزخ واجب کر دے گا۔ صحابہؓ  
 نے عرض کیا کہ چاہے وہ حق تھوڑا سا ہی ہو یا رسول اللہؐ نے فرمایا کہ چاہے وہ  
 پیلو کی ایک کٹی ہوئی شاخ ہو، چاہے وہ پیلو کے  
 ایک کٹی ہوئی شاخ ہو، چاہے وہ پیلو کی ایک کٹی ہوئی شاخ ہو۔ آپ  
 نے اس بات کو بین دفعہ فرمایا۔ (موطأ)

عبدالرحمن بن ابی بلیا بیان کرتے ہیں کہ محمد صلی اللہ علیہ وسلم کے  
 بعض اصحاب نے ہم سے بیان کیا کہ وہ رسول خدا صلی اللہ علیہ وسلم کے ساتھ  
 سفر کر رہے تھے۔ ان میں سے ایک شخص سو گیا تو ان میں سے کوئی (اور)  
 شخص ایک رسی کی طرف گیا جو سونے ہوئے شخص کے پاس تھی اور وہ  
 رستی لے لی۔ اس پر وہ (سو یا ہوا شخص) ڈر گیا۔ تو رسول خدا صلی اللہ علیہ  
 وسلم نے فرمایا کہ کسی مسلمان کے لیے یہ جائز نہیں کہ وہ کسی (دوسرے) مسلمان



(ابوداؤد)

کوڑزائے۔

معاذ بن اَنَس جُہنمی اپنے باپ سے روایت کرتے ہیں، وہ بیان کرتے ہیں کہ رسول خدا صلی اللہ علیہ وسلم نے فرمایا کہ جس نے کسی منافق کے مقابلے میں کسی مومن کی حمایت کی، میرا جہاں ہے آپ نے فرمایا کہ اللہ ایک فرشتے کو بھیجے گا جو قیامت کے دن جہنم کی آگ کے مقابلے میں اس کے گوشت کی حفاظت کرے گا۔ اور جس نے کسی مسلمان کو عیب والا ثابت کرنے کے ارادے سے اس پر ہمت لگائی اللہ اُسے جہنم کے پل پر روکے رکھے گا یہاں تک کہ وہ اپنے اس ہمت لگانے کے جرم کی سزا پوری کرے۔

(ابوداؤد)

حضرت عبادہ بن صامت بیان کرتے ہیں کہ رسول خدا صلی اللہ علیہ وسلم نکلے تاکہ ہمیں لیلۃ القدر کے متعلق خبر دیں کہ وہ کونسی رات ہے، تو دو مسلمان آپس میں جھگڑنے لگے۔ اس پر حضور نے فرمایا کہ میں نکلا تھا تاکہ تم لوگوں کو لیلۃ القدر کے متعلق خبر دوں (کہ وہ کون سی رات ہے) مگر فلاں اور فلاں آپس میں جھگڑنے لگے۔ لہذا اس کا علم (میرے حافظے سے) اٹھایا گیا۔ ممکن ہے کہ یہ تمہارا بیٹے بہتر ہی ہوگا کہ اب تم اس کی تلاش میں ایک سے زیادہ راتیں عبادت کرو گے) اس لیے تم لیلۃ القدر کو (آخری عشرے کی) نویں اور ساتویں اور پانچویں رات میں تلاش کرنا (یعنی رمضان کی انتیسویں اور ستائیسویں اور پچیسویں رات کو) (بخاری)

اس حدیث کی تشریح میں بعض نے لکھا ہے کہ مسلمانوں کا باہم جھگڑنا اتنا ناپسندیدہ فعل ہے کہ حضور لیلۃ القدر کا بتانے نکلے تھے مگر دو مسلمانوں کو باہم جھگڑتے دیکھا تو اس کا علم آپ کے حافظے سے اٹھایا گیا۔



حضرت عبداللہ بن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ مسلمان مسلمان کا بھائی ہے، نہ اس پر ظلم کرتا ہے اور نہ اُسے (دشمن کے) حوالے کرتا ہے اور جو کوئی اپنے (مسلمان) بھائی کی حاجت پوری کرنے میں لگا ہو خدا اس کی حاجت پوری کرنے میں لگا ہوتا ہے۔ (بخاری)

حضرت ابو ہریرہ رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ خدا اس بندے پر رحم فرمائے جس نے اپنے (مسلمان) بھائی کی عزت یا مال کے معاملے میں اس پر ظلم کیا ہو۔ پھر وہ اس (مظلوم) کے پاس آئے اور اس سے اپنا گناہ معاف کرالے۔ قبل اس کے کہ وہ (اپنے اس گناہ کے عوض آخرت میں) پکڑا جائے، کیونکہ وہاں (یعنی آخرت میں) نہ دینار ہوں گے نہ درہم۔ اور اگر اس (ظلم کرنے والے) کے پاس نیکیاں ہوں گی تو اس کی نیکیوں میں سے (آنی نیکیاں) لے لی جائیں گی، جتنا اس نے ظلم کیا ہوگا اور اگر اس کے پاس نیکیاں نہ ہوں گی۔ تو پھر ان (مظلوموں) کی برائیوں میں سے (آنی برائیاں) لے کر اس پر لاد دی جائیں گی۔ (جتنا اس نے ظلم کیا ہوگا) (ترمذی)

حضرت ثوبان رضی اللہ عنہ بیان کرتے ہیں کہ رسول خدا صلی اللہ علیہ وسلم نے فرمایا کہ خدا نے زمین کو میرے لیے سمیٹ دیا اور میں نے اس کے مشرقی حصے اور مغربی حصے دیکھ لیے اور عنقریب میری امت کی حکومت وہاں تک پہنچ جائے گی جہاں تک کی زمین میرے لیے سمیٹی گئی تھی۔ اور مجھے دو خزانے دیتے گئے، سرخ (خزانہ) اور سفید (خزانہ) اور میں نے اپنے رب سے اپنی امت کے لیے درخواست کی کہ اللہ تعالیٰ میری امت کو عام قحط سالی سے ہلاک نہ کرے اور نہ ان پر کسی ایسے دشمن کو مسلط کرے جو غیر مسلم ہو۔ اور جو ان کی بچھڑ ہی کاٹ کر رکھ دے۔ اور میرے رب نے فرمایا کہ اے محمد جب میں کوئی



فیصلہ کر دیتا ہوں تو وہ لوٹایا نہیں جاتا۔ اور میں نے آپ کو آپ کی امت کے لیے یہ وعدہ عطا کر دیا ہے کہ میں انہیں عام قحط سالی سے ہلاک نہیں کروں گا۔ اور ان پر کوئی ایسا غیر مسلم دشمن مسلط نہیں کروں گا جو ان کی جڑ ہی کاٹ کر رکھ دے چاہے اطراف زمین کے سب لوگ ان کے خلاف جمع ہو جائیں۔ ہاں وہ خود ہی ایک دوسرے کو ہلاک کریں گے اور ایک دوسرے کو قیدی بنائیں گے۔ (مسلم)

جیسے کہ حضور نے فرمایا تھا ویسے ہی ہوا اور مسلمانوں کی سلطنت مشرق اور مغرب کی طرف پھیل گئی۔ ایک طرف سے مسلمانوں نے عراق اور ایران ختم کر لیا۔ اور دوسری طرف سے شام، فلسطین، مصر اور اس کے آگے کے علاقے۔ خلافت راشدہ کے دوران ہی اسلامی سلطنت ایشیا سے نکل کر شمالی افریقہ تک پہنچ گئی اور بعد میں نبو امیہ کے عہد میں سلطنت ایشیا، افریقہ اور یورپ، تینوں براعظموں میں پھیل گئی۔ سرخ خزانے اور سفید خزانے سے بعض علماء کے خیال کے مطابق سونا اور چاندی مراد ہیں۔ کیونکہ فتوحات کے باعث پھر اسلامی سلطنت میں دولت بھی بے انتہا آگئی تھی۔ بعض نے لکھا ہے کہ سرخ اور سفید خزانوں سے مراد کسریٰ اور قیصر کے خزانے ہیں جو مسلمانوں کو ملے۔ حدیث میں حضور نے اپنی دو دعاؤں کا بھی ذکر فرمایا ہے جو اللہ تعالیٰ نے قبول فرمائیں۔ نہ آج تک کوئی ایسا قحط پھیلا ہے جو سارے عالم اسلام کو اپنی لپیٹ میں لے لے اور نہ کبھی کوئی دشمن اس میں کامیاب ہوا ہے کہ مسلمانوں کی جڑ کاٹ کر رکھ دے تاہم جیسا کہ اللہ تعالیٰ کا فرمان نقل ہوا ہے مسلمان خود ہی ایک دوسرے کو ہلاک کرتے اور قیدی بناتے رہے ہیں جس انداز سے یہ بات بیان ہوئی ہے اس سے صاف ظاہر ہے کہ مسلمانوں کا یہ طرز عمل



اللہ تعالیٰ کو سخت ناپسند ہے۔ لہذا اس حدیث میں آئندہ کی خبر کے ساتھ تنبیہ بھی موجود ہے کہ مسلمانوں کا ایک دوسرے کو ہلاک کرنا اور قیدی بنانا ان کی بربادی کا باعث ہوگا۔ اللہ نے تو ان پر کوئی ایسا دشمن مسلط نہ کیا جو ان کی جڑ کاٹ دیتا مگر خود ہی ایک دوسرے کی جڑ کاٹنے کی فکر میں رہتے ہیں اور ان کا ایسا کرنا دنیا کی رسوائی اور آخرت کے عذاب کا باعث ہے۔

حضرت اسامہ بن شریک بیان کرتے ہیں کہ میں رسول خدا صلی اللہ علیہ وسلم کے ساتھ حج کرنے نکلا۔ لوگ حضور کے پاس حج کے بارے میں مسائل دریافت کرنے آتے تھے۔ کوئی کہتا یا رسول اللہ میں نے طوات کرنے سے پہلے سعی کر لی (کوئی کہتا) میں نے یہ کام پہلے کر لیا۔ (کوئی کہتا) میں نے یہ کام پیچھے کیا۔ حضور فرماتے جاتے کہ کوئی حرج نہیں، کوئی حرج نہیں، ہاں حرج تو اس کے لیے ہے جس نے از روئے ظلم کسی مسلمان شخص کی عزت برباد کی پس یہ ہے وہ شخص جو حرج میں پڑ گیا اور ہلاک ہوا۔ (البوداؤد)

حضرت انس بن مالک بیان کرتے ہیں کہ رسول خدا صلی اللہ علیہ وسلم نے فرمایا کہ قیامت سے پہلے فتنے ہوں گے جو تار یک رات کے ایک ٹوٹے کی مانند ہونگے ان میں انسان صبح کے وقت مومن ہوگا تو شام کے وقت کافر اور شام کو مومن ہوگا تو صبح کو کافر۔ لوگ دنیا کی عزت کی خاطر اپنے دین کو بیچ دیں گے۔ (ترمذی)

ترمذی ہی میں اس حدیث کے آگے ہی ایک اور حدیث بیان ہوئی ہے جس میں اس کی تشریح بیان ہوئی ہے حدیث حسب ذیل ہے:

حضرت حسن اس (مندرجہ بالا) حدیث کے متعلق فرمایا کرتے تھے کہ انسان صبح کے وقت مومن ہوگا تو شام کو کافر اور شام کو مومن ہوگا تو صبح کو کافر (یعنی) صبح اپنے بھائی کے خون اور عزت اور مال کو حرام سمجھے گا۔ تو شام کو اسے حلال



سمجھ لے گا۔ اور شام کو اس کے خون اور عزت اور مال کو حرام سمجھے گا تو صبح کو اسے  
حلال سمجھ لے گا۔

گویا اپنے مسلمان بھائی کے خون اور عزت اور مال کو حلال سمجھ لینا اسے  
کفر کا مستحق بنا دے گا۔

مسلمانوں کے خون، مال اور عزت کے ایک دوسرے پر حرام ہونے  
کی اتنی تاکید فرمائی گئی ہے کہ بعض صالحین اس معاملے میں انتہائی احتیاط سے  
کام لیتے تھے۔ ابو العالیہ ریاحی تابعی بڑے بہادر اور جنگ آزمائے تھے۔ مگر ان  
کی بہادری مسلمانوں کے مقابلے میں صرف نہیں ہوتی تھی۔ ان کے زمانے میں جنگ  
صفین ہوئی جس میں حضرت علیؓ اور حضرت معاویہؓ ایک دوسرے کے مقابلے  
میں تھے۔ ابو العالیہ بیان کرتے ہیں کہ میں رطائی میں حصہ لینے کے خیال سے میدان  
جنگ میں پہنچا اور ایسی عظیم الشان فوجیں دیکھیں جن کے سرے نظر نہ آتے  
تھے۔ ان میں جب ایک فریق تکبیر و تہلیل کرتا تھا۔ تو دوسرا بھی کرتا تھا۔ میں  
نے اپنے دل میں خیال کیا کہ میں کس فریق کو مومن سمجھوں اور کس کو کافر اور  
کس کا ساتھ دوں۔ کسی نے مجھے مجبور تو کیا نہیں۔ یہ سوچنے کے بعد شام بھی  
نہیں ہوئی تھی کہ میں لوٹ آیا۔

یعنی جب انہوں نے دیکھا کہ دونوں طرف مسلمان ہی ہیں تو جنگ میں حصہ  
ہی نہ لیا۔ کیونکہ جس طرف سے بھی ہو کر لڑتے ان کے ہاتھوں مسلمان ہی ہلاک  
ہوتے۔

حضرت عمرؓ بن عبدالعزیز نے اپنے ایک عامل کو فرمان بھیجا جس میں

لکھا کہ

”مسلمانوں کے خون سے اپنا ہاتھ خشک، ان کے مال سے لینا



پیٹ خالی اور ان کی عزت سے اپنی زبان کو محفوظ رکھو۔ اگر  
 تم نے ایسا کر لیا تو تم پر کوئی اعتراض نہیں۔ اعتراض ان لوگوں  
 پر ہے۔ جو لوگوں پر ظلم کرتے ہیں۔“  
 حضرت حسن بصریؒ کا فرمان ہے :

”اسلام یہ ہے کہ تم اپنا قلب خدا کے سپرد کرو اور ہر مسلمان تمہارے  
 ہاتھوں سے محفوظ رہے۔“



## عَصَبِیتیں جاہلی تہذیبیں

مسلمانوں کے باہمی اتفاق و محبت کی اہمیت اور بے اتفاقی کے نقصانات کو سمجھ لینے کے بعد یہ جانتا بھی ضروری ہے کہ وہ کون سے عوامل ہیں جو اس بے اتفاقی کو جنم دے کر اسلامی اخوت کو نقصان پہنچا رہے ہیں۔ کتاب کے شروع میں ان کا کچھ ذکر ہو چکا ہے۔ اب یہاں انہیں نسبتاً کچھ تفصیل سے پیش کیا جاتا ہے ان میں سے کچھ تو وہ جاہلی عصیتیں ہیں جو مسلمانوں نے دوسری قوموں سے اخذ کی ہیں اور کچھ ایسے تعصبات ہیں جو خود اپنے اندر سے اٹھ کھڑے ہوئے ہیں۔ دوسری قوموں سے اخذ کی ہوئی جاہلی عصیتوں کا ذکر کرنے سے پہلے یہ ضروری معلوم ہوتا ہے کہ پہلے "جاہلی" اور "عصیتوں" کا مفہوم سمجھ لیا جائے۔۔۔۔۔

لفظ "جاہلی" جہل سے ہے۔ جہل یعنی جہالت کا مطلب بے علمی بھی ہے اور بے علمی بھی۔ عرب کے زمانہ قبل اسلام کو زمانہ جاہلیت کہا جاتا



تھا، کیونکہ اس وقت عربوں کے پاس علم بھی نہیں تھا۔ اور وہ علم سے بھی کام نہیں لیتے تھے۔ بلکہ وہ بڑے اکھڑ قسم کے لوگ تھے۔ جو ذرا ذرا سی بات پر طیش میں آجاتے تھے۔ اور لڑنے مرنے کو تیار ہو جاتے تھے۔ اب لفظ "علم" بذات خود تشریح طلب ہے۔ علم کا مطلب ہے جاننا۔ اب انسان کی حالت یہ ہے کہ وہ کچھ مختصر سی زندگی اس دنیا میں گزار کر پھر یہاں سے چل دیتا ہے اور قیامت کے بعد پھر جو زندگی اسے ملتی ہے اس کا کوئی دوسرا کنارہ نہیں۔ تمام الہامی مذاہب اس بنیادی حقیقت پر ایمان لانا ضروری قرار دیتے ہیں۔ اور تمام الہامی کتب نے عقیدہ آخرت کو اپنے بنیادی عقائد میں شمار کر رکھا ہے۔ اس عقیدے کا لازمی حصہ یہ ہے کہ انسان اس مختصر سی زندگی میں جس قسم کے اعمال کرے گا قیامت کے بعد ملنے والی دائمی زندگی میں ان کی جزایا سزا سے دوچار ہوگا۔ اس عقیدے کی روشنی میں پتہ چلتا ہے کہ دنیا کی زندگی گزارنے ہوئے سب سے زیادہ ضروری جانی جانے والی چیز زندگی گزارنے کا وہ طریقہ ہے جس سے آخرت کی زندگی اچھی ہو جائے۔ یعنی سب سے زیادہ ضروری علم وہ ہے جو زندگی کو صحیح طریقے سے گزارنے کا فن سکھائے۔ واضح رہے کہ اللہ تعالیٰ اپنے پیغمبروں کے ذریعے جو دین بھیجتے رہے ہیں اور جو نبی آخر الزمان حضرت محمد صلی اللہ علیہ وسلم کے ہاتھوں اپنی تکمیل کو پہنچ گیا اس میں اس دنیوی زندگی کو گزارنے کا وہ طریقہ ہی بتایا گیا ہے جو آخرت کی دائمی زندگی کو امن و چین و عزت و آرام اور راحت و آرام کی زندگی بنا دیتا ہے اور ساتھ ہی وہ اس دنیوی زندگی میں بھی انتہائی مفید ثابت ہوتا ہے۔

لہذا انسان کے لیے مفید ترین اور ناگزیر ترین علم دین کا علم ہے اور جن



لوگوں کے پاس یہ علم نہیں وہ "جاہل" ہیں چاہے وہ دنیا کے عام علوم سے کتنے ہی زیادہ واقف کیوں نہ ہوں۔ زمانہ جاہلیت میں عربوں کی غالب اکثریت کے پاس کسی پیغمبر کی لائی ہوئی تعلیمات نہیں تھیں۔ لہذا اس زمانے کو جاہلیت کا زمانہ صرف اسی لیے نہیں کہتے کہ اس زمانے کے لوگ اکھڑتے اور پڑھنے لکھنے اور دنیا کے عام علوم سے ناواقف تھے بلکہ وہ اس لیے بھی زمانہ جاہلیت کہلاتا ہے کہ لوگوں کے پاس سچا دین نہیں تھا جو انہیں بتاتا کہ زندگی گزارنے کا صحیح طریقہ کیا ہے۔

ایسے ہی لفظ عصبیت یا تعصب یہ ہے کہ اپنے ہی طریقے کو اچھا سمجھا جائے چاہے وہ کتنا ہی غلط کیوں نہ ہو اور اپنی ہی شے کو فضیلت والا اور قابل حمایت گردانا جائے چاہے وہ کتنی ہی بڑی کیوں نہ ہو۔ یہی نہیں بلکہ جو طریقہ یا جو شے اپنے سے تعلق نہیں رکھتی اس سے بغض رکھا جائے چاہے اس میں کتنی ہی معقولیت اور کتنی ہی اچھائی کیوں نہ ہو۔ تعصب حقیقت پسندی اور عدل و انصاف کی ضد ہے۔ حقیقت پسندی مطالبہ کرتی ہے کہ درست چیز کو درست سمجھو چاہے وہ دوسروں سے تعلق رکھتی ہو۔ اور غلط چیز کو غلط سمجھو چاہے وہ اپنے آپ کے ساتھ تعلق رکھتی ہو۔ ایسے ہی عدل و انصاف کا تقاضا ہے کہ جو برسرِ حق ہے اسے برسرِ حق کہا جائے چاہے وہ دشمن ہو اور جو برسرِ ناحق ہے اسے برسرِ ناحق قرار دیا جائے چاہے وہ اپنا ہو اس کے برعکس تعصب کا فیصلہ یہ ہے کہ جس کا ہم سے تعلق ہے وہ ٹھیک ہے اور اسی کی حمایت کرنی ہے چاہے وہ کتنا ہی بڑا اور کتنا ہی برسرِ ناحق کیوں نہ ہو۔

اسلام نے تعصب کو سخت نفرت کی نگاہ سے دیکھا ہے جیسے کہ ذیل کی



احادیث سے واضح ہو جاتا ہے۔

حضرت داؤد بن اسقعؓ بیان کرتے ہیں کہ میں نے پوچھا کہ یا رسول اللہ  
تعصب کیا ہے۔ حضور نے فرمایا کہ (تعصب یہ ہے کہ) تو اپنی قوم کی ظلم پر  
امداد کرے۔ (ابوداؤد)

یعنی معنوم ہو کہ میری قوم زیادتی کر رہی ہے۔ پھر بھی اس کی امداد کی  
جاتی رہے صرف اس خیال سے کہ یہ میری ہے۔

حضرت جبیرؓ بن مطعم بیان کرتے ہیں کہ رسول خدا صلی اللہ علیہ وسلم  
نے فرمایا کہ وہ ہم میں سے نہیں ہے جو تعصب کی طرف بلائے اور وہ  
ہم میں سے نہیں ہے جو تعصب کے لئے لڑے اور وہ ہم میں سے نہیں  
ہے جو تعصب پر مرے۔ (ابوداؤد)

تعصب کی طرف بلانا یہ ہے کہ کسی کو ایسی سرگرمیوں یا جنگ و جدال میں  
شرکت کرنے پر ابھارا جائے جو حق و انصاف کی خاطر نہیں بلکہ محض کسی تعصب  
کی خاطر کی جا رہی ہو۔ جو شخص کسی ایسی  
جنگ میں لڑا وہ تعصب کے لیے لڑا، اور اگر وہ مر گیا تو وہ تعصب پر مر گیا۔  
ایسے ہی جو شخص تعصب کرتا رہا اور تعصب کرتے کرتے مر گیا وہ بھی تعصب  
پر مرا۔ ایسے شخص کا اہل اسلام سے کوئی علاقہ نہیں۔

حضرت عبداللہ بن مسعود فرماتے ہیں کہ جس شخص نے اپنی قوم کی ناحق پر  
مدد کی اس کی مثال ایسے ہے جیسے اونٹ کنویں میں گر جائے تو اسے اس کی  
دم پکڑ کر کھینچا جائے۔ (ابوداؤد)

اس حدیث کی تشریح میں بیان کیا گیا ہے کہ اونٹ ایک بھاری بھر کم جانور  
ہے، اور اس کی دم بہت چھوٹی ہوتی ہے، اگر اونٹ کنویں میں گر جائے تو اس



کی چھوٹی سی دم کو پچڑ کر اس کے ذریعے اسے کنویں سے نہیں نکالا جاسکتا۔ ایسے ہی جو شخص اپنی ظالم یا زیادتی کرنے والی یا گنہگار قوم کی مدد کرتا ہے وہ گناہ کے کنوئیں میں گر جاتا ہے یا وہ جہنم کا مستحق ہو جاتا ہے اور اس کا بھی وہاں سے نکلنا اتنا ہی مشکل ہے جتنا کنویں میں گرے ہوئے اونٹ کا دم کے ذریعے باہر کھینچا جانا مشکل ہے بعض نے اس کی تشریح یوں کی ہے کہ انسان چاہتا ہے کہ اپنی قوم کو اوپنچا کرے تاکہ اس کے ذریعے خود بھی اوپنچا ہو۔ لیکن اگر قوم کی خرابیوں پر اسے ٹوکنے اور درست کرنے کے بجائے اس کی امداد کی جاتی ہے تو قوم ذلت کے کنویں میں گر کر رہتی ہے اور پھر یہ فرد جس نے اسے اوپنچا کرنے اور اس کے ذریعے خود اوپنچا ہونے کے لئے اس کی امداد کی تھی خود بھی ذلت کے گڑھے میں گر جاتا ہے اور وہاں سے نہیں نکل سکتا جس طرح اونٹ کنویں میں گر جائے تو دم پچڑ کر اسے نہیں نکالا جاسکتا۔ واللہ اعلم بالصواب۔

زمانہ جاہلیت کے عربوں میں جہالت کے ساتھ ہی یہ تعصب بھی کوٹ کوٹ کر بھرا ہوا تھا۔ وہ اپنے آباء و اجداد کے طریقوں ہی کو درست کہتا اور اپنے اپنے قبیلے ہی کی حمایت کرنا ضروری سمجھتے تھے چاہے وہ طریقے کتنے ہی احمقانہ اور ان کے قبیلوں کا طرز عمل کتنا ہی ظالمانہ کیوں نہ ہوتا۔ سورۃ البقرہ آیت ۱۷۰ میں فرمایا گیا ہے:

”جب ان سے کہا جاتا ہے کہ اللہ نے جو احکام نازل کیے ہیں ان کی پیروی کرو تو جواب دیتے ہیں کہ ہم تو اسی طریقے کی پیروی کریں گے جس پر ہم نے اپنے باپ دادا کو پایا ہے۔ اچھا اگر ان کے باپ دادا نے عقل سے کچھ بھی کام نہ لیا ہو اور راہ راست نہ پائی ہو تو کیا پھر بھی یہ انہیں کی پیروی کئے چلے جائیں گے؟“



چنانچہ خدا کے دین سے جاہل ہونے کے باعث انسان جو غلط قسم کے تعصبات پال لیتا ہے انہیں "جاہلی عصبتیں" کہا جاتا ہے۔ کہیں یہ عصبتیں وطن پرستی اور زبان پرستی کی شکل میں ظاہر ہوتی ہے، کہیں نسل کو تعصب کی بنیاد بنا لیا جاتا ہے، کہیں ذاتوں میں سے کسی ذات کو ممتاز اور کسی ذات کو ذلیل گردان لیا جاتا ہے، کہیں کسی خاص رنگ ہی کو فضیلت والا قرار دے کر دوسرے رنگ والوں کو ہٹا سمجھ لیا جاتا ہے اور کہیں ایسی ہی کسی اور لوری شے کو گھمنڈ اور تکبر کی بنیاد بنا لیا جاتا ہے۔ مثال کے طور پر زمانہ جاہلیت کے عرب بت پرستی جیسی اجماعی چیز کے تعصب میں اس طرح گرفتار ہو چکے تھے کہ بے شمار کافروں نے اس وقت تک اسلام کی مخالفت جاری رکھی جب تک اسلام کے غالب آجانے کے باعث انہیں اسلام کے دامن کے سوا اور کہیں پناہ نظر نہ آئی۔

واضح رہے کہ جاہلی عصبتیں صرف زمانہ جاہلیت ہی کی خصوصیات نہیں بلکہ موجودہ زمانے میں بڑی بڑی پڑھی لکھی اور ترقی یافتہ قوموں میں بھی یہ عصبتیں زوروں پر ہیں۔ بزعم خود بڑی مہذب اور شائستہ قوموں کا بھی یہ حال ہے کہ اپنی اپنی حکومت کی پالیسیوں کو کامیاب بنانے کے لیے دوسرے علاقوں میں ریشہ دو اینوں کے جال اور فتنہ و فساد پھیلانا بالکل جائز سمجھا جاتا ہے۔ چاہے اپنی حکومت کی پالیسیاں کتنی ہی غلط اور ظالمانہ کیوں نہ ہوں۔ کہیں ایک رنگ والے لوگ دوسرے رنگ والے لوگوں کو گھٹیا گردانتے ہوئے ان کی جان مال اور عزت کو وہ حرام کر دینے کو تیار ہیں ہوتے جو وہ اپنے رنگ والوں کی جان مال اور عزت کو دیتے ہیں، حالانکہ اعمال افعال رنگوں پر منحصر نہیں ہوتے۔ کہیں کسی خاص نسل سے تعلق رکھنے پر بے وقوفانہ گھمنڈ کیا جاتا ہے حالانکہ مختلف نسلیں بہت حد تک ایک دوسری کے ساتھ مل جل چکی ہیں۔ کہیں



اپنی اپنی زبانوں کو ذریعہ فخر بنا لیا جاتا ہے حالانکہ ہر قوم کی زبان اس کے لئے  
اظہار خیال کا ایک آلہ ہوتی ہے نہ کہ اظہار تکبر کی بنیاد۔ کہیں خوش حال اور  
غریب، کارخانہ دار اور مزدور، زمیندار اور مزارع کے درمیان دشمنی کی آگ  
بڑھکا کر انہیں ایک دوسرے کے خون کا پیاسا بنا دیا جاتا ہے۔ حالانکہ معاشرے  
کا قائدہ ان طبقات کی باہمی محبت اور خیر خواہی میں ہے نہ کہ باہمی دشمنی اور  
خون آشامی میں۔ پھر ایسے علاقے بھی ہیں۔ جہاں انسانوں کو ذاتوں میں بانٹ  
کر ان کے درمیان مضبوط دیواریں کھڑی کر دی گئی ہیں اور کسی ایک ذات  
کو عزت کے تخت پر بٹھا کر کسی اور ذات کی زندگی کا فریضہ ہی یہ قرار دے دیا  
گیا ہے کہ وہ علم، احترام اور آسائش سے کوسوں دور رہ کر عمر بھر صرف دوسری  
ذاتوں کی خدمت ہی بجالاتی رہے۔

عملی نقطہ نگاہ سے دیکھا جائے تو یہ عصیتیں سراسر خلافتِ عقل اور خلافت  
الصفاتِ چیریں ہیں۔ غور کیجئے کہ کسی انسان کا کسی خاص ملک میں پیدا ہو جانا  
یا کسی خاص نسل یا ذات سے متعلق ہوتا، یا کسی  
خاص زبان بولنے والے والدین کی اولاد ہونا، یا کسی خاص رنگ رکھنے والی  
قوم کا حصہ بن جانا اس کے اپنے اختیار میں تو نہیں ہوتا۔ لہذا انسان کو ان چیزوں  
کی بنا پر معزز یا ذلیل گردانتا جو اس کے بس میں نہیں سراسر جاہلانہ اور غیر عالمانہ  
فعل ہے۔ اس کے برعکس اسلام انسان کو عقائد و اعمال کی بنا پر ذلیل یا معزز قرار  
دیتا ہے۔ اور عقائد اور اعمال انسان کے اپنے اختیار میں ہوتے ہیں۔  
مختصر یہ کہ قرآن و حدیث کی روشنی میں لفظ "علم" کا صحیح مفہوم یہی  
ہے کہ زندگی کو خدا کے پسندیدہ انداز سے گزارنے کے طریقے کو جانا جائے۔  
اور اس مفہوم کی رو سے جاہلیتِ اسلام کی ضد ہے۔ لہذا جاہلیتیں بھی دو ہیں!



پرانی جاہلیت اور نئی جاہلیت یعنی پرانے زمانے میں جو لوگ سچے دین کا علم نہیں رکھتے تھے کتاب و سنت کی رو سے ان کی زندگی جاہلیت کی زندگی تھی۔ اور موجودہ زمانے میں بھی جو لوگ سچے دین کو نہیں مانتے ان کی زندگی جاہلیت کی زندگی ہے چاہے عام علوم و فنون میں وہ کتنے ہی ماہر کیوں نہ ہوں۔ چنانچہ جب ہم کہتے ہیں کہ "جاہلی عصیتیں" اسلامی اخوت کو نقصان پہنچاتی ہیں تو ہماری مراد وہ سب غیر اسلامی تعصبات ہوتے ہیں جو ملت اسلامیہ کی وحدت کو ضرر پہنچاتے والے ہیں چاہے ان کا تعلق زمانہ قبل اسلام سے ہو جب بے علمی اور بے علمی کا دور دورہ تھا یا موجودہ زمانے سے ہو جس کے متعلق سمجھا جاتا ہے کہ ترقی، تسانسنگی اور علوم و فنون کی معراج کو پہنچا ہوا ہے۔

یہ واضح کرنے کے لیے کہ یہ جاہلی عصیتیں دین اسلام، اسلامی اخوت اور خود مسلمانوں کے لئے کتنی مضر ثابت ہو رہی ہیں ذیل میں انہیں ایک ایک کے مختصراً بیان کیا جاتا ہے۔

## نسلی اور علاقائی عصیتیں :

وطن کی محبت، اگر وہ اسلامی حدود کے اندر ہو، کوئی ایسی چیز نہیں جسے غیر اسلامی کہا جاسکے۔ یہ تو ایک قدرتی چیز ہے کہ انسان جس علاقے میں پیدا ہوا ہو، جس کی آپ وہاں اس لئے پرورش پائی ہو، جس کی حکومت نے اسے حفاظت دی ہو، جس کے وسائل و ذرائع سے اس نے فائدے اٹھائے ہوں اسے اس علاقے سے محبت ہو۔ لیکن جب یہ علاقائی محبت اتنی بڑھ جائے کہ تعصب کی شکل اختیار کر لے اور دین کی محبت پر بھی غالب آ



جائے تو پھر یہ لازماً غیر اسلامی ہو جاتی ہے۔ اسلامی قومیت کی بنیاد اسلام کے بنیادی اصولوں پر رکھی گئی ہے اس لیے مسلمان کہلانے والا چاہے وہ کسی وطن سے تعلق رکھتا ہو، کسی نسل سے ہو کسی ذات کا ہو، کسی رنگ کا ہو، کوئی زبان بولتا ہو، وہ پہلے مسلمان ہے اور اس کے بعد کچھ اور ہے۔ وہ بے شک اپنے وطن، اپنی نسل، اپنی ذات، اپنے رنگ اور اپنی زبان سے محبت کرے۔ لیکن اس کی محبت کا اولین حقدار اس کا دین ہے۔ باقی سب چیزوں کا درجہ اس کے بعد ہوگا۔ اس لیے اگر کوئی مسلمان نسل، وطن، ذات، رنگ یا زبان کی محبت میں آ کر کوئی ایسا طرز عمل اختیار کر لے جو اسلام اور علم اسلام کے لئے ضرر رساں ہو تو اس کی حیثیت ایک کھلے ہوئے قومی غدار کی ہوگی کیونکہ اس نے ان بنیادوں کو کھوکھلا کرنے کی کوشش کی جن پر اس کی قومیت کی عمارت کھڑی ہے۔

اہل مغرب نے مسلمانوں کو کمزور کرنے لیے جو مختلف حربے اختیار کئے ان میں یہ حربہ بہت کامیاب رہا کہ انہوں نے مختلف علاقوں اور نسلوں سے تعلق رکھنے والے مسلمانوں میں علاقائی اور نسلی تعصب پیدا کرنے کی کوشش کی۔ جنگ عظیم اول میں کزنل لارنس نے اپنی ان تھاک کوششوں سے عربوں میں عربی قومیت کا احساس پیدا کر کے انہیں ترکوں کے خلاف کھڑا کر دیا۔ اس سے نہ صرف یہ کہ ترکوں کو نقصان پہنچا بلکہ خود عرب علاقے بھی آخر اتحادیوں کے تسلط میں آ گئے اور اب اگر خرابی بیار کے بعد وہ آزاد ہوئے بھی ہیں تو اتنے اچھے ہوئے مسائل جنم لے چکے ہیں کہ ایک مسئلہ سلجھتا نہیں کہ کئی اور مسائل پیدا ہو جاتے ہیں۔

پھر اس نسلی اور لسانی تعصب نے صرف یہی نہیں کیا کہ عربوں کو ترکوں



سے علیحدہ کیا بلکہ اس نسلی تعصب کی لے بڑھتے بڑھتے علاقائی تعصب کی شکل اختیار کر گئی اور اب یہ بات اظہر من الشمس ہو چکی ہے کہ عرب عربی قومیت کی بنیاد پر بھی لکھے نہیں ہو سکے۔ بلکہ آج بھی وہ مختلف ٹکڑوں میں بٹے ہوئے اپنی مجموعی طاقت ضائع کر رہے ہیں اور اپنے وسائل و ذرائع سے صحیح اور پورا فائدہ اٹھانے سے قاصر ہیں۔ یا وجود اس حقیقت کے کہ ان میں نسل اور زبان مشترک ہے علاقائی تعصب انہیں آپس میں جڑتے نہیں دے رہا۔ حالانکہ اگر وہ دین اسلام ہی کو اپنی قومیت کی بنیاد بنائے رکھتے تو آپس میں متحد و متفق رہنے کے علاوہ انہیں غیر عرب مسلم قوموں کی ہمدردی اور محبت بھی حاصل رہتی۔

علاقہ پرستی کا یہ پہلا اتہائی تکلیف دہ ہے کہ عرب سے نکل کر جن جن علاقوں میں مسلمان جا کر آباد ہوئے اور جو بعد میں اسلامی علاقے کہلائے جانے لگے، وہاں کے رہنے والے مسلمانوں میں سے علاقہ پرستی اختیار کرنے والے لوگوں نے اب اپنا تعلق ان جاہلی تہذیبوں سے جوڑنا شروع کر دیا ہے جو مسلمانوں کے ان علاقوں میں آنے سے پہلے وہاں موجود تھیں۔ مثال کے طور پر معر حضرت عمرؓ کے عہد میں فتح ہوا اور اس کے بعد وہ ہمیشہ ایک اسلامی علاقے کی حیثیت سے مشہور رہا۔ مصر ان اہم اسلامی علاقوں میں سے ہے جو عربی زبان اور اسلامی تہذیب و تمدن کے مراکز کی حیثیت سے مشہور ہوئے مگر اب بیسویں صدی میں جب مغربی نظریہ و طینت کے زیر اثر مصریوں میں علاقہ پرستی پھیلنے لگی تو علاقے کی محبت دین کی محبت پر غالب آنے لگی۔ چنانچہ اب مصر میں وہ لوگ بھی موجود ہیں جو اپنا تعلق فرعون اور فرعونی تہذیب سے جوڑنے کی نہ صرف خواہش رکھتے ہیں بلکہ اس پر فخر بھی کرتے ہیں۔ یہ اسی بنیادی غلطی کا



نتیجہ ہے کہ انہوں نے اپنی قومیت کی بنیاد وطن کو سمجھنا شروع کر دیا ہے حالانکہ ان کی قومیت کی بنیاد علاقائی حد بندیاں نہیں بلکہ اسلامی اصول تھے۔

انتہائی افسوس کا مقام ہے کہ یہی صورت حال بعض دوسرے علاقوں میں بھی نظر آتی ہے۔ شمالی افریقہ میں مسلمان فاتح عقیبہ بن نافع کی فتوحات کے دوران ایک غیر مسلم بربر عورت نے ان کی فوجوں کا مقابلہ کیا تھا۔ اب شمالی افریقہ کے بعض کوتاہ نظروں نے، اسی علاقائی تعصب کی بنا پر، اس عورت کو اپنی تاریخ کی ایک نامور عورت قرار دے لیا ہے۔ حالانکہ اسلامی نقطہ نگاہ سے شمالی افریقہ کے علاقوں کی وہ تاریخ جس کا تعلق اسلام کے وہاں آنے سے پہلے والے زمانے سے ہے یا وہ شخصیتیں جو مسلمان نہیں تھیں مسلمانوں کی تاریخ سے تعلق نہیں رکھتیں۔ مگر علاقائی تعصب جو تنگ نظری اور کوتاہ بینی پیدا کر دیتا ہے وہ اس حقیقت کو دیکھنے نہیں دیتا۔ ایران کے ایک اچھے پڑھے لکھے شخص نے ایک دفعہ ایک پاکستانی سے کہا کہ ہم حضرت عمرؓ کے مخالف اس لئے نہیں کہ ہم شیعہ ہیں بلکہ ہم تو انہیں اسے لے اچھا نہیں سمجھتے کہ انہوں نے ایران پر حملہ کیا تھا اور اسے فتح کیا تھا۔

ذرا خیال کیجئے کہ یہ جملے کس ذہنیت کی غمازی کر رہے ہیں جس آتش پرست ایران سے حضرت عمرؓ کی فوجوں کی لڑائی ہوئی تھی اس کے ساتھ موجود مسلمان ایرانیوں کا آخر تعلق کیا ہے۔ کیا علاقہ پرست لوگ یہ نہیں سوچ سکتے کہ حضرت عمرؓ کی فوجوں کی فتح درحقیقت کفر پر اسلام کی فتح تھی اور یہ فتوحات ایران میں اسلام کی اشاعت کا باعث بنی تھیں، لہذا مسلمان ہونے کی حیثیت سے یہ فتوحات ایران کے مسلمانوں کے لئے باعث فخر و مسرت ہونی چاہئیں نہ کہ باعث غم و غصہ۔ یہ سب اسی بنیاد ہی غلطی کا نتیجہ ہے کہ قومیت



کی بنیاد اسلام کے بجائے علاقے کو بنایا گیا ورنہ ان صاحب کو معلوم ہوتا کہ ان کا تعلق درحقیقت حضرت عمرؓ سے ہے، قدیم ایران سے نہیں۔ ایران ان کا وطن اس وقت ہی سے ہوا جب مسلمانوں نے اسے فتح کر کے اپنا وطن بنایا۔ اس سے پہلے کا ایران قدیم آتش پرستوں کا ایران تھا، موجودہ مسلمان ایرانیوں کا ایران نہیں تھا۔ علاقوں کی مبالغہ آمیز محبت دین کے لیے بربادی کا پیغام ہے۔

حکیم الامت علامہ اقبالؒ مرحوم نے علاقوں کی مبالغہ آمیز محبت میں مبتلا ہونے والوں کو تنبیہ فرمائی ہے۔

ان تازہ خداؤں میں بڑا سب سے وطن ہے  
جو پیرا ہن اس کا ہے وہ مذہب کا کفن ہے

تبلیغی جماعت کے بانی مولانا محمد الیاس مرحوم و مغفور کے صاحبزادے مولانا محمد یوسفؒ اپنی ایک تقریر میں فرماتے ہیں:

”امت کسی ایک قوم اور ایک علاقے کے رہنے والوں کا نام نہیں ہے بلکہ سیکڑوں ہزاروں قوموں اور علاقوں سے جڑ کر امت بنتی ہے جو کوئی کسی ایک قوم یا ایک علاقے کو اپنا سمجھتا ہے اور دوسروں کو غیر سمجھتا ہے وہ امت کو ذبح کرتا ہے اور اس کے ٹکڑے کرتا ہے اور حضورؐ کی اور صحابہؓ کی محنتوں پر پانی پھرتا ہے۔ امت کو ذبح کر کے پہلے خود ہم نے ٹکڑے ٹکڑے کیا ہے۔ یہود و نصاریٰ نے تو اس کے بعد کٹی کٹائی امت کو کاٹا ہے اگر مسلمان اب پھر مسلمان بن جائیں تو دنیا کی ساری طاقتیں مل کر بھی ان کا بال بیکا نہیں کر سکیں گی، ایٹم بم اور راکٹ







تو بہار کے پالے ہوئے ہیں)

شاخسار اس درخت کو کہا جاتا ہے جس کی بہت سی شاخیں ہوں۔  
حکیم الامت فرماتے ہیں کہ اسلام ایک شاخسار ہے اور ہم سب مسلمان تو ہیں  
اس شاخسار کی مختلف شاخیں ہیں۔

اب کسی درخت کی شاخیں چاہے کتنی ہی زیادہ کیوں نہ ہوں جس تنے  
سے یہ پھوٹی ہیں وہ تو ایک ہی ہے اگر اس درخت پر خدا نخواستہ کوئی تباہی  
آئے گی تو وہ صرف کسی ایک شاخ کی تباہی نہیں ہوگی بلکہ انجام کار بھی شاخیں  
اس تباہی کا شکار ہوں گی !!

حکیم الامت مسلمانوں کو باہمی اتحاد کی تلقین کرتے ہوئے فرماتے ہیں۔

ایک ہوں مسلم حرم کی پاسبانی کیلئے  
نیل کے ساحل سے لے کر تاجک کا شغز  
جو کرے گا امتیاز رنگ و خون مرٹ جائے گا  
ترک خمر گاہی ہو یا اعرابی والا گہر

اور تاکید کرتے ہیں :

غبار آلودہ رنگ و نسل ہیں بال و پر تیرے  
تو اے مرغِ حرم، اڈنے سے پہلے پریشاں ہو جا  
جس سے آپ کی مراد یہی ہے کہ ان جاہلی عصیتوں سے پاک ہوئے بغیر  
ملتِ اسلامیہ دنیا میں اپنا صحیح مقام حاصل نہیں کر سکتی !

صوبائی اور لسانی تعصبات :

علاقہ پرستی کی ایک نہایت تنگ نظرانہ اور جاہلانہ شکل صوبہ پرستی



ہے، کیونکہ جہاں وطن پرستی عالم اسلام کے اتحاد کے لیے ضرر رساں ہوتی ہے وہاں صوبہ پرستی کسی مسلمان ملک کو اندرونی طور پر بھی متحد نہیں رہنے دیتی۔ جن ملکوں کا رقبہ اور آبادی زیادہ ہو وہاں انتظامی سہولتوں کے لیے علاقے کو مختلف صوبوں میں تقسیم کرنا ہی پڑتا ہے۔ اور یہ بھی ممکن ہے کہ مختلف صوبوں میں اپنی اپنی مقامی بولیاں بھی ہوں جو ایک دوسری سے مختلف ہوں، تاہم وہ سب صوبے ایک ہی ملک کے مختلف حصے ہوں گے اور وہاں کوئی قومی زبان بھی ہوگی جو ملک کی سب بولیوں میں مرکزی حیثیت رکھتی ہوگی لہذا صوبائی تعصب رکھنے والوں کا ملک کے کسی ایک حصے کے تعصب میں گرفتار ہو کر باقی حصوں کی مخالفت کرنا اور مقامی بولیوں میں سے کسی ایک بولی کے مقابلے میں باقی بولیوں خصوصاً ملک کی قومی زبان کے معاملے میں سوتیلے پن اختیار کرنا کھلی کھلی غدار ہی ہے۔ اور جو لوگ اس قسم کے تعصبات پھیلاتے ہیں وہ غدار ہونے کے علاوہ کوتاہ بین بھی ہوتے ہیں کیونکہ وہ اتنی سیدھی سی حقیقت کو بھی نہیں دیکھ سکتے کہ صوبوں کی باہمی مناقشت ملک کو بہ حیثیت مجموعی کمزور کرے گی۔ اور ملک کی کمزوری انجام کار صوبوں پر بھی برا اثر ڈال کر رہے گی۔ ایسے ہی کسی مقامی بولی کے مقابلے میں قومی زبان کی اہمیت کم کرنے کی کوشش کرنے کا مطلب یہ ہے کہ جن بندھنوں نے ملک کو باہم باندھ رکھا ہے ان میں سے ایک بندھن کو کمزور کر دیا جائے۔ کیونکہ ملک کے باشندوں کو باہم متحد رکھنے والی اصل طاقت تو دین ہوتا ہے اور دین کے بعد ثانوی حیثیت رکھنے والے بندھنوں میں قومی زبان کو امتیازی حیثیت حاصل ہوتی ہے۔

جہاں تک صوبائی تعصب کا تعلق ہے پاکستان کا معاملہ خصوصی طور پر



پریشان کن ہے، کیونکہ یہاں مختلف صوبوں میں اس قسم کے خود غرض لوگ پائے جاتے ہیں جو اپنی اپنی لیڈری کی دکان چمکانے کے لیے اور عمدوں اور کرسیوں تک پہنچنے کے لیے لوگوں کے درمیان تعصبات کی آگ بھٹکانے ہیں اور وطن عزیز کے مختلف حصوں میں رہنے والوں کے دلوں میں ایک دوسرے کے خلاف بغض پیدا کرتے ہیں۔ حقیقت یہ ہے کہ اس قسم کے شرمناک گناہ وہی لوگ کرتے ہیں جو خدا کے بندے بننے کے بجائے اپنے اغراض و تعصبات کے بندے بن چکے ہوتے ہیں اور دینی روح سے خالی ہوتے ہیں۔ خدائے بزرگ و برتر کا فرمان ہے کہ

”مومن تو ایک دوسرے کے بھائی ہیں، لہذا اپنے بھائیوں کے درمیان تعلقات کو درست کرو۔“ (المحجرات آیت ۱۰)

مگر یہ لوگ زبان حال سے پکارے جاتے ہیں کہ بھائیوں کے درمیان تعلقات کو درست کرنا تو کجا، ہم تو جن بھائیوں کے تعلقات آپس میں درست ہوں گے۔ ان کے درمیان بھی لڑائی کرا کے رہیں گے۔

خدا کے برگزیدہ رسول ارشاد فرماتے ہیں کہ

”جب اس امت میں اتفاق ہو اور کوئی ان میں پھوٹ ڈالنا

چاہے تو اسے تلوار سے مار دہ جو کوئی بھی ہو۔“ (مسلم)

مگر یہ لوگ زبان حال سے چلائے جاتے ہیں کہ ہم نہیں، ہم تو اس امت میں پھوٹ ضرور ڈالیں گے چاہے اس سے ہم خود انجبار کی تلواروں کا لقمہ بننے کے خطرے میں کیوں نہ پڑ جائیں۔

جس باہمی اتحاد و اتفاق کی بنا پر یہ ملک وجود میں آیا تھا اسے یہ دینی روح سے بے بہرہ لوگ پاش پاش کر دینے ہی کو زندگی کا مقصود بنائے



بیٹھے ہیں۔ اس کی اصل وجہ یہی ہے کہ نہ دین کا صحیح علم ہے، نہ اس سے سچی محبت ہے، نہ تاریخ کے واقعات سے عبرت حاصل کرنے کی صلاحیت ہے۔ ورنہ انہیں معلوم ہوتا کہ اسلام ان تنگ نظرانہ تعصبات کو جاہلیت کا نام دیتا ہے۔ حضورؐ نے ایسے پھوٹ ڈالنے والوں کو گردن زدنی قرار دیا ہے اور تاریخ میں خود غرضی کی بنا پر غداری کرنے والے عبرت ناک انجام سے دوچار ہوتے رہے ہیں۔

انتہائی افسوسناک امر یہ ہے کہ علاقائی تعصب نے لسانی تعصب بھی پیدا کر دیا ہے مختلف صوبوں کے لوگ اپنی اپنی مقامی بولیوں کی اہمیت بڑھانے کے لئے بعض اوقات ایسا رویہ اختیار کر لیتے ہیں جس سے پاکستان کی قومی زبان اردو کی مخالفت کا پہلو نکلتا ہے۔ حالانکہ پاکستان میں اسلام کے بعد جس بندھن نے اہل پاکستان کو آپس میں باندھ رکھا ہے وہ اردو زبان ہے۔ اپنی اپنی مقامی بولیوں کو پسند کرنا یا ان کی ترقی کے لیے کوشش کرنا کوئی قابل اعتراض بات نہیں مگر ساتھ ہی دوسرے صوبوں کی بولیوں کی مخالفت کرنا خصوصاً ملک کی قومی زبان کی اہمیت کو کم کرنے کی کوشش کرنا واضح طور پر ملک کے اتحاد کو نقصان پہنچانا ہے۔ پاکستان کی قومی زبان کی اہمیت کو کم کرنے کی کوشش کرنا ویسے بھی احمقانہ حرکت ہے۔ کیونکہ اردو کسی خاص صوبے کی مقامی بولی نہیں کہ دوسرے صوبوں والوں میں سے متعصب لوگ اس سے جلیں۔ یہ تو ملک گیر زبان ہے اس کی مخالفت کرنا تو کھلے طور پر خود پاکستان سے دشمنی کا اظہار کرنا ہے۔

اگرچہ یہ بات انتہائی تسکین دہ ہے کہ پاکستان میں وہ لوگ بھی کثیر تعداد میں موجود ہیں جو ان تعصبات کے سخت مخالف ہیں اور زبان اور



قلم دونوں سے ان کی مخالفت کر رہے ہیں لیکن ضرورت اس بات کی ہے کہ اس سلسلے میں جتنا کام ہو رہا ہے اس سے بہت زیادہ کام کیا جائے اور لوگوں کو موثر انداز میں زیادہ سے زیادہ سمجھایا جائے کہ یہ جاہلی عصبیتیں پاکستان کے لیے زہر قاتل کی حیثیت رکھتی ہیں۔ ذرا غور کیجئے کہ کچھ بہت زیادہ عرصہ نہیں گزرا کہ ہم لوگ ہندوستانی نغے اور صدیوں سے ہندوستانی ہی چلے آ رہے تھے۔ پھر آخر ہمیں کیا خیال آیا کہ ہم نے اپنی صدیوں پرانی "ہندوستانی" کو ختم کر کے نسبتاً چھوٹا سا پاکستان بنانے اور اس کے باشندے بننے کا عزم کر لیا؟ بات صرف یہ تھی کہ حالات ہمیں بتا رہے تھے کہ اگر ہم نے ہندوستانی بننے پر اصرار کیا تو ہمارا دین ختم ہو جائے گا۔ چونکہ ہم پہلے مسلمان اور بعد میں ہندوستانی تھے اس لیے ہم نے بے تکلف اپنی "ہندوستانی" کا قلع قمع کر دیا تاکہ ہماری "مسلمانی" قائم رہ سکے۔ کیونکہ ہمیں خطرہ تھا کہ اگر ہم نے اپنی "مسلمانی" کے مقابلے میں اپنی "ہندوستانی" کو عزیز رکھا تو یہ ایک ایسا گناہ ہو گا جس کی ہمیں قومی پیمانے پر سزا ملے گی۔

لیکن اب جب اللہ تعالیٰ نے اپنے فضل و کرم سے پاکستان قائم کر دیا ہے اور ہمیں وہ تمام مواقع حاصل ہو گئے ہیں جن سے ہم اپنی "مسلمانی" کو مستحکم کر سکیں تو اب اگر ہم اپنی "پٹھانیت" یا "بلوچیت" یا "سندھیت" یا "پنجابیت" کو اپنی "مسلمانی" پر ترجیح دیں گے تو کیا یہ بھی ویسا ہی گناہ نہ ہو گا جس کے باعث ہمیں قومی پیمانے پر سزا ملے، کیا "ہندوستانی" سے اللہ کو کوئی دشمنی تھی کہ اس کے باعث تو وہ ہمیں سزا دیتا اور پٹھانیت، بلوچیت، سندھیت اور پنجابیت سے اس کی کوئی دوستی ہے کہ ان کے باعث وہ ہمیں پیار کرے گا۔ حقیقت یہ ہے کہ دین کے مقابلے میں جو چیز بھی لائی جائے گی وہ خدا کے



غضب اور انجام کار بربادی کا باعث بنے گی۔

جہاں تک اردو زبان کا تعلق ہے۔ اس سے وہی پاکستانی تعصب برت سکتا ہے جس کا دل وطن کی محبت سے خالی ہو۔ ملک کی قومی زبان بننے کی جتنی صلاحیت اردو رکھتی ہے کوئی مقامی بولی اس کے قریب بھی نہیں پھٹک سکتی اسلام کے متعلق جتنا لٹریچر اردو میں ہے کسی مقامی بولی میں اس کا عشر عشیر بھی نہیں۔ یہی ایک زبان ہے جو ملک کے ہر حصے میں بولی اور سمجھی جاتی ہے باقی بولیاں صرف مقامی طور پر ہی بولی اور سمجھی جاتی ہیں اپنے اپنے صوبے کے باہر انہیں بولنے اور سمجھنے والے نہ ہونے کے برابر ہیں صدیوں سے برصغیر کے مسلمان اسے مسلمانوں کی اپنی زبان کی حیثیت دیتے چلے آئے ہیں۔ نیام پاکستان سے پہلے غیر مسلموں کی زبانوں کے مقابلے میں مسلمانوں کی زبان کی حیثیت سے ہم اسی کو پیش کیا کرتے تھے، مقامی بولیوں میں سے کسی کو بھی پیش نہیں کرتے تھے۔ پھر اب جب خدا کے فضل سے ہماری ویرینہ خواہش کے مطابق ہمارا اپنا آزاد ملک قائم ہو گیا ہے اور اردو اس ملک کی قومی زبان بن گئی ہے، اس سے تعصب صرف وہی شخص برت سکتا ہے جو درپردہ اس ملک ہی کا دشمن ہو یا پھر اتنا نادان ہو کہ سمجھ ہی نہ سکتا ہو کہ پاکستان میں اتحاد و اتفاق قائم رکھنے کے لئے دین اسلام کے بعد سب سے زیادہ اہمیت اردو زبان ہی کو حاصل ہے سورۃ الروم آیت ۲۲ میں اللہ تعالیٰ نے فرمایا ہے:

« اور اُس (خدا) کی نشانیوں میں آسمان اور زمین کی پیدائش اور تمہاری

زبانوں اور تمہارے رنگوں کا اختلاف ہے ۔۔۔ »

یعنی اللہ تعالیٰ نے تو انسانوں کی زبانوں اور رنگوں کے باہم مختلف



ہونے کو اپنی نشانیوں کی حیثیت سے پیش کیا ہے مگر تعصب انسانوں نے اپنی  
 جہالت اور تنگ نظری کے باعث ان نشانیوں کو تعصب پھیلانے کا ذریعہ  
 بنا لیا ہے تاکہ خدا کی مخلوق کو خدا کے دین کے احکام سے دور لے جائیں۔

## طبقاتی کش مکش :

بیسویں صدی میں انسانی معاشرے میں ایک اور بہت بڑی پھوٹ  
 جو ڈال دی گئی ہے وہ مالدار اور نادار طبقوں کے درمیان نفرت اور دشمنی  
 کی آگ بڑھانا ہے۔ جس ملک میں یہ تحریک شروع کی گئی تھی وہاں فی الواقع  
 دولت مندوں نے غریبوں پر ظلم کی انتہا کر دی تھی۔ اور دولت مندوں سے  
 زیادہ مالدار اور ناداروں سے زیادہ نادار ہوتے جا رہے تھے۔ نتیجہ یہ ہوا  
 کہ وہاں ایسے رہنما پیدا ہو گئے جنہوں نے ناداروں کو مالداروں کے خلاف  
 بڑھکایا اور آخر کار نادار طبقہ مالدار طبقے کے خلاف اٹھ کھڑا ہوا اور ان سے  
 نہ صرف حکومت، دولت اور اختیارات چھین لیے بلکہ جی بھر کر قتل و غارت  
 کا بازار بھی گرم کیا۔ یہ تحریک بنظر تو غریب کی حمایت میں اٹھی تھی اور امیر  
 غریب کو ایک صفت میں لانے کی دعوے دار تھی مگر اس کا گھناؤنا پہلو یہ تھا  
 کہ انہوں نے اس غلط مفروضے کی بنا پر کہ مذہب مالداروں کا ساتھ دیتا ہے  
 دولت مندوں کے ساتھ ہی مذہب کے خلاف بھی نفرت پھیلانی شروع  
 کر دی اور اس تحریک کی بنیاد خدا کے انکار اور لادینی پر رکھی گئی۔

کچھ عرصے کے بعد جب تحریک اپنے علاقے سے نکل کر دوسرے علاقوں  
 میں بھی پھیلنے لگی تو آخر اس نے مسلمانوں کے علاقوں کو بھی متاثر کرنا شروع کر دیا  
 اور اب یہ کئی اسلامی علاقوں میں اپنے اثرات پھیل رہی ہے۔ ظاہر ہے



اس سے اسلامی معاشرے میں ایک بھوٹ اور بڑھ گئی ہے کیونکہ ایک گروہ ایسا پیدا ہو گیا ہے جو اپنے آپ کو مسلمان کہنے پر بھی مصر ہے اور ساتھ ہی سوشلزم کی حمایت پر بھی اصرار کرتا ہے۔ اس کے مقابلے میں دوسرے لوگ سوشلزم کی مخالفت کرتے ہیں اور اسے خلافتِ اسلام قرار دیتے ہیں۔ اس طرح ان دونوں گروہوں کی آپس میں ٹھنی ہوئی ہے اور معاشرے کی بے اتفاقی کے اسباب پر ایک اور سبب کا اضافہ ہو گیا ہے۔

اب دیکھنا یہ ہے کہ اسلامی معاشرے میں مالدار اور نادار طبقات کے باہمی تعلقات میں کیا نقص تھا جس کے باعث اس تحریک کو اپنا اثر پھیلانے کا موقع ملا۔ جہاں تک اسلام کی تعلیمات کا تعلق ہے اس بات کی کوئی گنجائش نظر نہیں آتی کہ سوشلزم کو اسلامی معاشرے میں اثر پھیلانے کا موقع ملتا کیونکہ اسلامی تعلیمات میں اس بات کا پکا بندوبست کیا گیا ہے کہ مالداروں کا مل مسل نادار طبقات تک پہنچتا ہے، اور معاشرے میں یہ صورت نہ پیدا ہونے پائے کہ امیر تو امیر سے امیر تر ہوتا چلا جائے اور غریب دن بدن غریب تر ہو جائے جیسے کہ روس میں ان وقت حالت تھی جب وہاں یہ تحریک چلائی گئی تھی۔ اسلام نے دولت مندوں کی دولت کے نادار طبقات تک پہنچتے رہنے

کا ایک خاص بندوبست جو کیا ہے وہ زکوٰۃ کی فرضیت ہے۔ سونا چاندی، نقدی، مویشی، زرعی زمین کی پیداوار اور سامان تجارت وہ چیزیں ہیں کہ جب وہ ایک خاص حد تک پہنچ جائیں اور ایک سال گزر جائے تو ان پر زکوٰۃ عائد ہو جاتی ہے۔ اس حد کو نصاب کہا جاتا ہے اور جس شخص پر ان چیزوں میں سے کسی چیز کے نصاب کی حد تک پہنچ جانے اور اس پر سال گزر جانے کے باعث زکوٰۃ دینا فرض ہو چکا ہو اسے "صاحبِ نصاب" کہا جاتا



ہے۔ واضح رہے کہ بڑے دولت مند تو رہے ایک طرف، درمیانے طبقے کے عام لوگوں میں بھی بے شمار ایسے ہوتے ہیں جو صاحب نصاب ہو چکے ہوتے ہیں اور ان پر زکوٰۃ ادا کرنا فرض ہوتا ہے۔ دوسری طرف یہ بھی پابندی ہے کہ صاحب نصاب لوگ اپنی زکوٰۃ صرف انہیں لوگوں کو دے سکتے ہیں جو خود صاحب نصاب نہ ہوں۔ یعنی ان کے پاس کوئی ایسی شے اس حد تک نہ ہو کہ خود ان پر زکوٰۃ دینا فرض ہو چکا ہو۔ اس طرح اسلام نے اسلامی معاشرے میں نصاب کی لائن کھینچی ہوئی ہے اس لائن کے اوپر والے لوگوں کا فرض ہے کہ اپنے مال کی نوعیت کے لحاظ سے ہر سال اس کا چالیسواں یا بیسواں یا دسواں حصہ اس لائن کے نیچے والے لوگوں کو پہنچانے رہیں۔ پھر یہ بھی یاد رکھنا چاہیے کہ زکوٰۃ زندگی میں صرف ایک مرتبہ نہیں دی جاتی بلکہ ہر سال دی جاتی ہے جس کے باعث صاحب نصاب لوگوں کے مال میں سے ناداروں اور کم حیثیت لوگوں کو اپنا حصہ مسلسل ملتا رہتا ہے زکوٰۃ کی ادائیگی اتنی ضروری ہے کہ

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ جس کسی کو خدا نے مال دیا مگر اس نے اس کی زکوٰۃ ادا نہ کی تو قیامت کے دن اس کے لئے اس کے مال کو ایک گنجنے سانپ کی شکل دے دی جائے گی جس (کی آنکھوں) بہ دو کالی چکتیاں ہوں گی۔ اس کو قیامت کے دن اس زکوٰۃ ادا نہ کرنے والے کے گٹے کا طوق بنا دیا جائے گا۔ پھر وہ اس کے دونوں جھڑوں کو ڈسے گا۔ پھر کہے گا " میں ہوں تیرا مال "۔ " میں ہوں تیرا خزانہ "۔۔۔۔۔ (بخاری)

زکوٰۃ کو فرض قرار دینے کے علاوہ سود کو حرام کر کے اس بات کا



بندوبست فرمایا گیا ہے کہ امیر امیر ترا اور غریب غریب تر نہ ہوتا جائے سود  
وہ لعنت ہے جس کے ذریعے مالدار لوگ ناداروں کے جسموں سے خون  
کا آخری قطرہ بھی پھوٹ جیتے ہیں اسلام نے سود کو کتنا ناپسندیدہ سمجھا ہے اور  
اس کی ممانعت میں کتنے سخت الفاظ استعمال کئے ہیں اس کا اندازہ ذیل کی  
حدیث سے ہو جاتا ہے۔

حضرت ابن مسعودؓ بیان کرتے ہیں کہ رسول خدا صلی اللہ علیہ وسلم نے

لعنت کی۔

سود کھانے والے پر،

سود دینے والے پر،

اور اس کے گواہوں پر،

اور اس کے لکھنے والے پر،

(ترمذی)

اس کے علاوہ صاحب حیثیت لوگوں پر واجب کیا گیا ہے کہ عید الفطر  
کو نظر انداز کر کے غریب بہن بھائیوں کو امداد بہم پہنچائیں۔ پھر کچھ گناہ بھی  
ایسے ہیں جن کے کفارے مال کی شکل میں ادا کئے جاتے ہیں اور یہ مال بھی  
نادار لوگوں ہی کے پاس پہنچنا ہوتا ہے۔ اس کے علاوہ عام نفل صدقات و خیرات  
کی بے پناہ فضیلت بیان کر کے بھی صاحب حیثیت لوگوں کو اس بات پر  
ابھارا گیا ہے کہ وہ اپنے نادار بہن بھائیوں کو مالی امداد پہنچاتے رہیں۔  
واضح رہے کہ معاشرے کی خوش حالی اس پر بھی منحصر ہوتی ہے  
کہ دولت کسی خاص طبقے یا خاص گروہ کے اندر سمٹ کر نہ رہ جائے بلکہ  
معاشرے کے مختلف طبقات، گروہوں اور افراد کے درمیان گردش میں آتی  
رہے۔ اس مقصود کو حاصل کرنے کے لئے زکوٰۃ کی فرضیت اور سود کی حرمت



کے علاوہ ورثے کی تقسیم کو بھی لازم کر دیا گیا ہے۔ کوئی شخص چاہے کتنا ہی امیر کیوں نہ ہو اور کتنی زیادہ دولت کیوں نہ رکھے کہ چکا ہو جیسے ہی وہ دنیا سے جاتا ہے اس کی دولت اس کے بچوں میں تقسیم کر دی جاتی ہے جس سے وہ کئی نسبتاً چھوٹے چھوٹے ٹکڑوں میں تقسیم ہو کر ایک گھر سے نکل کر کئی گھروں میں پھیل جاتی ہے۔ پھر ہر ٹکڑا جس شخص کے پاس پہنچتا ہے اس کی وفات پر وہ مزید ٹکڑوں میں تقسیم ہو کر اس کے بچوں میں پھیل جاتا ہے۔ پھر اسلامی شریعت میں چونکہ رطکیوں کو بھی ورثہ دینا لازمی ہے اور رطکیوں نے عموماً شادیوں کے بعد دوسرے گھرانوں میں جانا ہوتا ہے اس لیے رطکیوں کے وارث بننے کے باعث دولت اس خاندان سے نکل کر کئی اور خاندانوں میں بھی جا پہنچتی ہے جہاں کی رطکیوں کے ذریعے اس نے پھر اور بہت سے خاندانوں میں پھیل جانا ہوتا ہے اس طرح چند نسلیں گزرنے تک اس مالدار شخص کا مال ان گنت ٹکڑوں میں بٹ کر دو دروہن تک جا پہنچتا ہے۔ دولت کا یوں گردش میں آتے رہنا اس خرابی کی راہ کو بند کرنے کا ذریعہ بنتا ہے کہ دولت کسی خاص طبقے یا خاص گروہ میں محصور ہو کر رہ جائے جس کا نتیجہ یہ ہو کہ قوم کی اکثریت مفلس ہو جائے۔

یہاں ایک بات کی طرف توجہ دلانا ضروری معلوم ہوتا ہے کہ سوشلزم بھی غریب کو اس کے حقوق دلانے کی دعوے دار ہے مگر اس کے لیے وہ مختلف طبقات کے درمیان دشمنی اور نفرت کی آگ بڑھاتی ہے اور خون ریزی سے کام لیتی ہے۔ اسلام بھی ناداروں کو ان کے حقوق دلانا ہے مگر اس طریقے سے کہ مختلف طبقات کے درمیان دوستی اور محبت قائم ہوتی ہے اور باہمی تعاون بڑھتا ہے۔ جب ناداروں کو یقین ہوتا ہے کہ



مالداروں کے مال میں ان کا حصہ موجود ہے تو وہ ان کے مالوں کی تباہی جانے کے بجائے ان میں دلچسپی رکھتے ہیں کیونکہ انہیں معلوم ہے کہ مالداروں کا مال جتنا بڑھتا جائے گا اس میں سے ان کا حصہ بھی زیادہ سے زیادہ ہوتا جائے گا۔ پھر سوشلزم نے مالداروں کا مال چھین کر مالداروں تک پہنچانا ہوتا ہے مگر اسلام مالداروں کو عذاب سے ڈرا کر اور ثواب کا شوق دلا کر انہیں اس بات کے لیے تیار کرتا ہے کہ وہ خود فکر سے اور شوق سے اپنے نادار بھائیوں تک ان کا حق پہنچائیں۔ ان دونوں رویوں کا قدرتی نتیجہ یہ ہے کہ سوشلزم سے متاثر ہونے کے باعث معاشرے میں پھوٹ اور دشمنی پیدا ہوتی ہے اور اسلام کا بنایا ہوا طریقہ اختیار کرنے سے معاشرے میں باہم محبت، اخوت اور تعاون پیدا ہوتا ہے۔

اسلام کے ان احکام کی روشنی میں تعجب ہوتا ہے کہ اسلامی معاشرے میں اتنی ناداری کہاں سے گئی کہ سوشلزم کو اپنے اثرات پھیلانے کا موقع ملا۔ اس کا جواب یہ ہے کہ اسلام نے تو اس بات کا بندوبست فرمایا تھا کہ مالداروں کا مال مسلسل ناداروں تک پہنچتا رہے مگر مسلمان کہلانے والے دین سے ناواقفیت اور دنیا کی حرص کے باعث ان احکام سے غافل ہو گئے۔ یہ حقیقت ہے کہ اس وقت وہ مسلمان بہت کم ہوں گے جو احساسِ فرض اور دل کی خوشی سے اپنے مالوں کی پوری پوری زکوٰۃ ادا کرتے ہوں یا ورثے کو صحیح طریقے سے تقسیم کرتے ہوں۔ نتیجہ یہ ہے کہ ناداری عام نظر آتی ہے اور بلاشبہ مسلمان مالداروں نے بھی ناداروں پر ظلم توڑے ہیں، اور اس اسلامی مساوات کو بھول کر جس کا حکم پیارے نبی صلی اللہ علیہ وسلم نے فرمایا تھا: "دوسری قوموں کی دیکھا دیکھی" "بڑے" اور "چھوٹے" کے امتیاز کا شکار



ہو گئے ہیں، حالانکہ اسلام نے انہیں یہی تعلیم دی تھی کہ مومنوں میں اگر کوئی بڑا ہے تو وہ ہے جس میں پرہیزگاری زیادہ ہو اور اگر کوئی چھوٹا ہے تو وہ ہے جس میں پرہیزگاری کم ہو۔ سورۃ الحجرات آیت ۱۳ میں ارشاد فرمایا گیا ہے۔

إِنَّ أَكْرَمَكُمْ عِنْدَ اللَّهِ أَتْقَاكُمْ ۗ

”درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پرہیزگار ہے۔“

## اسلامی مساوات

اسلام میں امیر اور غریب، بڑے اور چھوٹے اعلیٰ اور ادنیٰ میں وہ فرق روا نہیں رکھا گیا جو بعض دوسری اقوام اور تہذیبوں میں پایا جاتا ہے۔ سب کلمہ کو ایک درجے کے ہیں اور غریب سے غریب آدمی بھی اپنی اہمیت کی بنا پر بڑے سے بڑا مقام حاصل کر سکتا ہے۔ کسی مسجد میں جا کر باجماعت نماز ادا کرنے والوں کو دیکھ لیجیے، اسلامی مساوات اپنی پوری وضاحت کے ساتھ نظر آجائے گی۔ نماز کی صفوں میں اعلیٰ سے اعلیٰ آدمی سے لے کر ادنیٰ سے ادنیٰ شخص تک ٹخنوں سے ٹخنے اور کندھوں سے کندھے ملا کر کھڑے ہوتے ہیں۔ حکم ہے کہ جو پہلے آجائے وہ اگلی صفوں کا حقدار ہے چاہے وہ کتنا ہی غریب کیوں نہ ہو، اور جو بعد میں آئے وہ پیچھے کھڑا ہو چاہے کتنا ہی امیر کیوں نہ ہو۔ بعد میں آنے والے کا حق نہیں کہ کسی پہلے آنے والے کو اگلی صف کی جگہ سے محروم کر کے خود وہاں جا کر کھڑا ہو جائے۔ قانون کی نگاہ میں بھی سب امیر غریب ایک ہی درجے پر ہوں گے اور سلطنت کا حکمران بھی اگر کوئی ایسا جرم کرے گا جس کی بشریت نے کوئی معین سزا رکھی ہو تو اسے بھی وہ سزا سہنی ہوگی۔ اگر ایمان اور حسن عمل موجود ہو تو غریب کی غریبی نہ صرف یہ کہ اس کے لیے کسی ذلت کا باعث نہیں ہو



گی بلکہ بعض روایات میں اس کی فضیلت بیان ہوئی ہے۔

ایسے ہی حسب نسب کے فخر کو بھی سخت ناپسندیدہ سمجھا گیا ہے۔ کسی شخص کے آباؤ اجداد بڑے لوگ تھے یا چھوٹے اس کی اپنی عزت اس کے اپنے اعمال پر منحصر ہے نہ کہ آباؤ اجداد کے بڑے ہونے پر عربوں کے ہاں آباؤ اجداد پر فخر کرنے کا بھی بہت رواج تھا۔ حضور نے اسے سخت ناپسندیدہ قرار دیا:

حضرت ابو ہریرہؓ بیان کرتے ہیں کہ رسول خدا صلی اللہ علیہ وآلہ وسلم نے فرمایا کہ جو لوگ اپنے ان آباؤ اجداد پر فخر کرتے ہیں جو مرچکے وہ اپنی اس حرکت سے باز آجائیں۔ وہ ان کے آباؤ اجداد تو اپنے کفر کے باعث، جہنم کا کوندہ ہو چکے ہیں (لوگ ان جہنمیوں پر فخر کرنے سے باز آجائیں) ورنہ وہ اللہ کے نزدیک گندگی کے اس کیڑے سے بھی زیادہ ذلیل ہو جائیں گے جو اپنی ناک سے غلاظت کو دھکیلتا ہے۔ اللہ تعالیٰ نے تم (مسلمانوں) سے جاہلیت کا تکبر اور اس زمانے کا آباؤ اجداد پر فخر کرنا دور کر دیا ہے اب لوگ دو ہی قسم کے ہیں، مومن متقی یا فاجر بد بخت۔ لوگ آدم کے بیٹے ہیں اور آدم کو مٹی سے بنایا گیا تھا۔

چونکہ تمام انسانیت حضرت آدم کی اولاد ہے اس لیے جدا مجد تو سب کا ایک ہی ہے، لہذا آباؤ اجداد پر فخر کرنا حتمی حرکت ہے۔ جاہلیت میں جو لوگ آباؤ اجداد پر فخر کرتے تھے وہ اپنی جہالت کی بنا پر کرتے تھے۔ اسلام کے بعد جب سچا علم آگیا تو اس جہالت کے لیے کوئی گنجائش نہ رہی۔ آدمی آباؤ اجداد کی بنا پر بڑایا چھوٹا نہیں بنتا بلکہ اپنی پرہیزگاری یا فسق و فجور کے باعث بڑایا چھوٹا بنتا ہے۔ جو نیک اور پرہیزگار ہے وہ بڑا ہے اور جو خدا کا نافرمان اور برائیوں کرنے والا ہے وہ چھوٹا ہے۔ آباؤ اجداد چاہے کسی کے کیسے ہوں۔

سلامی اخوت کی رو سے مسلمانوں کے درمیان جو محبت، خیر خواہی، ہمدردی



امداد باہمی اور صلح و اتفاق مطلوب ہے اس کا یہ قدرتی تقاضا ہے کہ دولت، حسب نسب، ذات برادری، نسل، رنگ، زبان، علاقہ، طبقہ، غرض کہ کوئی شے بھی دیوار بن کر ان کے درمیان کھڑی نہ ہو، اور وہ بڑے پن اور چھوٹے پن سے بے نیاز ہو کر ایک دوسرے سے محبت اور ہمدردی کریں۔ ذیل میں کچھ احادیث بیان کی جا رہی ہیں جن سے معلوم ہوتا ہے کہ اسلام نے کس طرح مساوات کا درس دیا ہے۔ اور اس بات کا بند و نسبت فرمایا ہے کہ انسان کی اہمیت اور فضیلت اس کے عقائد و اعمال کی بنا پر ہو جو اس کے اختیار میں ہوتے ہیں، اور ان بوومی چیزوں کی بنا پر نہ ہو جو انسانی اختیار سے باہر ہوتی ہیں۔

حضرت زید بن عاصم بن عاصم رضی اللہ عنہما رسول خدا صلی اللہ علیہ وآلہ وسلم کے آزاد کردہ غلام تھے عربوں کے ہاں غلام اور آزاد میں بہت فرق کیا جاتا تھا مگر حضور نے حضرت زید کو اپنا منہ بولا بیٹا بنایا ہوا تھا اور انہیں بہت عزیز رکھتے تھے۔ ایک دفعہ آپ نے انھیں فوج کا سالار بھی بنایا تھا۔ حضرت زید کے صاحبزادے حضرت اسامہ بن زید کو بھی آپ بہت زیادہ پیار کرتے تھے۔ اپنی زندگی کے آخری ایام میں آپ نے ایک لشکر تیار فرمایا تو اس لشکر کا سالار اسامہ بن زید کو بنایا حالانکہ اس لشکر میں بڑے بڑے بزرگ صحابہ شامل تھے۔ چونکہ حضرت زید غلام رہ چکے تھے اس لیے بعض لوگوں نے حضرت اسامہ کو غلام زادہ سمجھتے ہوئے ان کے سالار بناتے جانے کو قابل اعتراض سمجھا۔ اس کے علاوہ عرب عمر اور تجربے کو بھی بہت اہمیت دیتے تھے۔ لہذا انہیں حضرت اسامہ کی کم عمری بھی قابل اعتراض لگی حالانکہ ایک عقل مند اور دور اندیش انسان اگر کم عمر بھی ہو تو امکان ہے کہ وہ زیادہ عمر والے کم عقل اور کم دور اندیشی رکھنے والے انسان کی نسبت معاملات کو بہتر طور پر سنبھال سکے۔ ذیل کی حدیث میں اسی واقعے کا بیان ہے۔



حضرت ابن عمرؓ بیان کرتے ہیں کہ رسول خدا صلی اللہ علیہ وآلہ وسلم نے ایک لشکر بھیجا اور اس لشکر کا امیر حضرت اُسامہ بن زیدؓ کو بنایا۔ لہذا ان کے امیر لشکر بنائے جانے پر طعن کیا گیا۔ اس پر حضورؐ نے فرمایا کہ اگر تم اس کے امیر بنائے جانے پر طعن کرتے ہو تو اس سے پہلے تم اس کے باپ (یعنی حضرت زیدؓ) کے امیر بنائے جانے پر بھی طعن کرتے تھے۔ اور خدا کی قسم وہ امارت کے لائق تھا اور مجھے لوگوں میں سب سے زیادہ محبوب تھا۔ اور اس کے بعد یہ (یعنی حضرت اُسامہؓ) مجھے سب لوگوں سے زیادہ محبوب ہے (بخاری)

ایسے ہی قانون کی نگاہ میں بھی امیر غریب سب برابر ہیں۔

حضرت عائشہؓ رضی اللہ عنہا بیان کرتی ہیں کہ قریش ایک مخزومی عورت کے بارے میں فکر مند تھے، جس نے چوری کی تھی (اور حضورؐ صلی اللہ علیہ وآلہ وسلم نے اس کا ہاتھ کاٹنے کا حکم دیا تھا)۔ قریش نے کہا کہ کون اس کے بارے میں رسول خدا صلی اللہ علیہ وآلہ وسلم سے بات کرے۔ بعض نے کہا کہ اُسامہ بن زیدؓ سے رسول خدا صلی اللہ علیہ وآلہ وسلم کو محبت ہے۔ اگر کچھ کہہ سکتے ہیں تو وہی کہہ سکتے ہیں۔ چنانچہ اُسامہؓ نے آپؐ سے اس کا ذکر کیا، تو رسول اللہ صلی اللہ علیہ وآلہ وسلم نے ارشاد فرمایا: "کیا تم خدا کی حُدود میں سے ایک حد کے بارے میں سفارش کرتے ہو؟" پھر آپؐ اٹھ کھڑے ہوئے اور خطبہ دیا۔ پھر فرمایا: "تم سے پہلی امتیں اس لیے ہلاک ہو گئیں کہ ان میں جب کوئی شرف و عزت والا آدمی چوری کرتا تھا تو اس کو چھوڑ دیتے تھے اور جب کوئی کمزور آدمی چوری کرتا، تو اس کو سزا دیتے تھے۔ خدا کی قسم، اگر محمدؐ کی بیٹی فاطمہؓ بھی چوری کرتی تو البتہ میں اُسکا بھی

ہاتھ کاٹ دیتا" (ترمذی)

ایسے ہی حسب نسب کی بنا پر فخر کرنے کی بھی نفی فرمائی گئی ہے۔



حضرت ابوہریرہؓ بیان کرتے ہیں کہ رسول خدا، صلی اللہ علیہ وآلہ وسلم نے فرمایا کہ جس شخص نے کسی مومن کی دنیوی تکلیفوں میں سے کوئی تکلیف دور کی، اللہ تعالیٰ اس سے قیامت کی سختیوں میں سے کوئی سختی دور فرما دے گا۔

اور جس نے کسی تنگ دست پر آسانی کی، حق تعالیٰ اس پر دنیا اور آخرت میں آسانی کرے گا،

اور جس نے کسی مسلمان کی پردہ پوشی کی، اللہ تعالیٰ دنیا اور آخرت میں اس کی عیب پوشی کرے گا،

اور جب تک بندہ اپنے (مسلمان) بھائی کی مدد میں لگا رہتا ہے، اللہ تعالیٰ بھی اس کی امداد فرماتا رہتا ہے۔

اور جو شخص حصول علم کی راہ پر چلا، حق تعالیٰ اس کے سبب اس کے لیے بہشت کا راستہ آسان کر دے گا۔

اور جو لوگ خدا کے گھروں میں سے کسی گھر میں جمع ہوئے اور اللہ کی کتاب کی تلاوت کی اور باہم اسے پڑھتے پڑھاتے رہے، تو ان پر سکون قلب اترتا ہے اور خدا کی رحمت انھیں ڈھانپ لیتی ہے اور فرشتے ان پر سایہ کر دیتے ہیں اور اللہ تعالیٰ ان کا ذکر ان (فرشتوں) کے درمیان کرتا ہے، جو اُس کے پاس ہیں، اور جس شخص کو اس کے عمل نے کامیاب کرنے میں دیر لگائی اس کا نسب اسے کامیاب کرنے میں جلدی نہ کرے گا۔ (ریاض الصالحین بحوالہ مسلم)

عربوں کے ہاں حسب نسب کو بہت اہمیت دی جاتی تھی مگر اسلام میں اگر کسی اچھے حسب نسب والے شخص کا عمل اچھا نہ ہوگا تو محض حسب نسب کی بنا پر اسے فوقیت نہیں دی جائے گی۔ حج کے ارکان میں ایک رکن یہ ہے کہ ذوالحجۃ کو سب حاجی عرفات کے میدان میں پہنچتے ہیں جسے ”وقوف عرفات



کہا جاتا ہے اسلام سے پہلے بت پرست عرب بھی حج کیا کرتے تھے مگر قبیلہ قریش اپنا اعزاز ظاہر کرنے کے لیے اپنے اور دوسرے قبائل میں یہ فرق رکھتا تھا کہ دوسرے قبائل کے لیے عرفات تک جانا ضروری ہوتا مگر قریش عرفات تک نہ جاتے بلکہ اس سے پہلے والے میدان مزدلفہ تک پہنچ کر ہی واپس آجاتے اور اسے اپنا ایک امتیاز شمار کرتے۔ قرآن پاک نازل ہوا تو اس فخر و امتیاز کا خاتمہ کروایا گیا اور لازم کیا گیا کہ سبھی مسلمان عرفات تک جائیں۔ کسی قبیلے کو بھی اس کے اعزاز کی بنا پر وہاں جانے سے مستثنیٰ نہیں کیا جائے گا۔

مائد بن عمرو بیان کرتے ہیں کہ ابوسفیان (اسلام لانے سے پہلے ایک فہم چند لوگوں کی موجودگی میں حضرت سلمانؓ، حضرت صہیبؓ اور حضرت بلالؓ کے پاس آئے انہوں نے کہا کہ خدا کی قسم (ابھی) اللہ کی تلواروں نے اللہ کے دشمن کی گردن کو پکڑے جانے کی جگہ سے نہیں پکڑا۔ اس پر حضرت ابو بکرؓ نے انھیں فرمایا کہ کیا تم لوگ قریش کے ایک بوڑھے شخص اور قریشیوں کے سردار کو یوں کہہ رہے ہو۔ پھر حضرت ابو بکرؓ رسول خدا صلی اللہ علیہ وآلہ وسلم کی خدمت میں آئے اور آپ کو یہ بات بتائی اس پر حضورؐ نے فرمایا کہ اے ابو بکرؓ شاید کہ تم نے انھیں ناراض کر دیا ہو۔ (سن لو کہ) اگر تم نے انہیں ناراض کر دیا تو تم نے اپنے رب کو ناراض کر دیا اس پر حضرت ابو بکرؓ (پھر) ان (دشمنوں) کے پاس گئے اور فرمایا کہ پیارے بھائیو کیا میں نے تمہیں ناراض کر دیا ہے۔ انہوں نے جواب دیا کہ نہیں عزیز بھائی (ہم ناراض نہیں ہیں) خدا تعالیٰ آپ کی بخشش فرمائے مسلم

ابوسفیان رضی اللہ عنہ کی شاخ بنو امیہ سے تعلق رکھتے تھے اور انہوں نے فتح مکہ سے پہلے اسلام کی بہت مخالفت کی تھی پھر جب حضورؐ نے مکہ فتح کر لیا تو یہ



مسلمان ہو گئے تھے۔ مگر حدیث میں جو واقعہ بیان ہوا ہے یہ ابوسفیان کے اسلام لانے سے پہلے کا ہے جب کہ ابھی وہ اسلام کی مخالفت میں بہت پیش پیش تھے۔ حضرت سلمانؓ، حضرت صہیبؓ اور حضرت بلالؓ کمزور مسکین لوگ تھے مگر دینی پایہ خدا کے فضل سے بہت بلند تھا جب انہوں نے ابوسفیان کی اسلام دشمنی کے پیش نظر ان کے لیے سخت الفاظ استعمال کیے تو حضرت ابو بکرؓ نے ٹوکا کہ وہ ایک بوڑھے شخص میں اور قریش کے سرداروں میں سے ہیں۔ تو آپ لوگ ان کے لیے اتنے سخت الفاظ کیوں استعمال کر رہے ہیں۔ مگر جب حضورؐ کو اس بات کا پتہ چلا تو فرمایا کہ اگر تم نے انہیں ناراض کر دیا ہے تو تم نے اپنے رب کو ناراض کر دیا ہے۔ اس پر حضرت ابو بکرؓ واپس ان لوگوں کے پاس گئے اور تسلی کرنا چاہی کہ کہیں وہ ناراض تو نہیں ہو گئے۔ یہ واقعہ بتانا ہے کہ اسلام میں اصل اہمیت دولت اور عمدہ وجاہ کو نہیں بلکہ دیانتداری کو ہے۔ اگر مسکین لوگ بھی دیانتداری میں فائق ہوں تو وہ اتنے بلند مرتبہ سمجھے جائیں گے کہ ان کے ناراض ہو جانے کے خیال سے صدیق اکبرؓ جیسے لوگ بھی پریشان ہو جائیں گے۔

حضرت سہلؓ بیان کرتے ہیں کہ ایک شخص رسول خدا صلی اللہ علیہ وسلم کے پاس سے گزرا۔ آپؐ نے (صحابہؓ) سے فرمایا کہ تم اس شخص کے بارے میں کیا کہتے ہو یعنی تمہارا کیا خیال ہے کہ یہ شخص کیسا ہے، صحابہؓ نے عرض کیا کہ یہ اس قابل ہے کہ اگر نکاح کا پیغام دے تو اس سے نکاح کیا جائے اور اگر سفارش کرے تو اس کی سفارش قبول کی جائے اور اگر بات کرے تو اسکی بات کو غور سے سنا جائے۔ حضرت سہلؓ کہتے ہیں کہ پھر حضورؐ خاموش ہو گئے۔ پھر غریب مسلمانوں میں سے کوئی شخص پاس سے گزرا تو حضورؐ نے فرمایا کہ اچھا



اس کے بارے میں تم کیا جانتے ہو۔ صحابہ نے عرض کیا کہ یہ (تو معمولی آدمی ہے اور) اس قابل ہے کہ اگر نکاح کا پیغام دے تو اس کے ساتھ نکاح نہ کیا جائے اور اگر سفارش کرے تو اس کی سفارش کو قبول نہ کیا جائے اور اگر بات کرے تو اس کی بات کو غور سے نہ سنا جائے۔ اس پر رسول خدا صلی اللہ علیہ وآلہ وسلم نے فرمایا کہ اگر دنیا اس جیسے (امیروں) سے بھری ہوئی ہو تو ان سب سے یہ (غریب) بہتر ہے۔ (بخاری)

اس حدیث میں بھی وہی مضمون بیان ہوا ہے جو اس سے پہلے والی حدیث میں تھا کہ غریبی کسی کے پاتے کو کم نہیں کرتی اگر اس کے ساتھ دینداری موجود ہو۔ حدیث سے بظاہر یہی محسوس ہوتا ہے کہ اول الذکر امیر اور صاحب حیثیت شخص کی نسب آخر الذکر غریب دیندار تھا۔ لہذا حضور نے فرمایا کہ اول الذکر جیسوں سے دنیا بھری ہوئی ہو تو بھی آخر الذکر ان سب سے بہتر ہے۔ حضرت ابوالدرداء بیان کرتے ہیں کہ میں نے رسول خدا صلی اللہ علیہ وسلم کو فرماتے سنا کہ مجھے اپنے کمزور لوگوں میں تلاش کرو کیونکہ تمہارے کمزور اور غریب لوگوں ہی کی وجہ سے تمہیں روزی دی جاتی ہے اور دشمنوں کے مقابلے میں، تمہاری امداد کی جاتی ہے (ترمذی)

اس حدیث کی تشریح میں بتایا گیا ہے کہ کمزور اور غریب لوگوں کی وجہ سے روزی اور امداد دیتے جانے سے یا تو یہ مراد ہے کہ ان کی برکت سے خدا تمہیں روزی اور امداد دیتا ہے یا یہ ہے کہ ان کی دعا کے باعث تمہیں روزی اور امداد دی جاتی ہے۔ جو بھی مراد ہو بہر حال اس میں غریبی کی فضیلت بیان فرمائی گئی ہے حضور کے اس فرمان سے کہ مجھے اپنے کمزور اور غریب لوگوں میں تلاش کرو بظاہر یہی مفہوم نکلتا ہے کہ اپنے غریب اور کمزور لوگوں سے تعلقاً



قائم رکھو اور ان سے حسن سلوک کرو تو میں تم سے خوش ہوں گا اور خدا کے نبیؐ کا خوش ہونا ذریعہ ہوتا ہے خود خدا کے خوش ہونے کا کیونکہ نبیؐ تو اسی بات سے خوش ہوں گے جو اللہ تعالیٰ کو خوش کرنے والی ہوگی کسی معاشرے کے امیروں اور غریبوں کا باہم ملنا جلنا اور ایک دوسرے سے حسن سلوک کرنا یہ واضح کرتا ہے کہ معاشرے میں مساوات موجود ہے۔ اس کے علاوہ یہ باہمی تعلقات دونوں طبقات کے اخلاق پر نہایت عمدہ اثر ڈالتے ہیں، کیونکہ اس سے امیر کے دل سے احساس برتری دور ہوتا ہے اور غریب کے دل سے احساس کمتری اور چونکہ یہ دونوں چیزیں انسان کے لیے مضر ہیں اس لیے ان کے دور ہونے سے انسان کا اخلاق بہت بہتر شکل اختیار کر لیتا ہے۔

ابو امامہ بن سہل بن حنیف سے روایت ہے کہ ایک مسکین عورت بیمار ہوئی تو رسول خدا صلی اللہ علیہ وآلہ وسلم کو اس کی بیماری کی خبر دی گئی۔ رسول خدا صلی اللہ علیہ وآلہ وسلم کی عادت تھی کہ آپ مسکینوں کی عیادت کیا کرتے تھے اور ان کا حال پوچھا کرتے تھے۔ پس آپ نے فرمایا کہ جب یہ وفات پا جائے تو مجھے خبر کرنا وہ عورت وفات پا گئی، پس اس کا جنازہ رات کو اٹھایا گیا اور لوگوں نے اس بات کو پسند نہ کیا کہ حضور کو درات کے وقت جگائیں (لہذا انہوں نے حضور کو اطلاع دینے بغیر ہی اسے دفن کر دیا، جب صبح ہوئی تو اس کے بارے میں حضور کو بتایا گیا تو حضور نے فرمایا کہ کیا میں نے تمہیں حکم نہیں دیا تھا کہ اس کی وفات کے بارے میں مجھے خبر کرنا۔ صحابہ نے عرض کیا کہ یا رسول اللہ ہمیں یہ بات پسند نہ آئی کہ آپ کو رات کے وقت جگائیں (اس لیے آپ کو اطلاع نہ دی) پھر حضور نکلے اور اس کی قبر کے پاس لوگوں کی صف قائم کی اور چار تکبیریں کہیں۔ (سنائی)



حضرت ابو ہریرہؓ بیان کرتے ہیں کہ حضرت علیؓ کے بھائی حضرت جعفرؓ نے  
 اپنی طالب مسکینوں سے محبت رکھتے تھے اور ان کے پاس بیٹھتے تھے اور ان سے  
 باتیں کرتے تھے اور مساکین ان سے باتیں کرتے تھے ان کی اس صفت کے  
 باعث، رسول خدا صلی علیہ وسلم نے ان کی کنیت ابوالمساکین رکھی تھی (یعنی مسکینوں  
 کا باپ) (ابن ماجہ)

اب اگر مسلمانوں کے ان ہدایات سے لاپرواہ ہو جانے کے باعث اسلامی  
 معاشرے میں ہر طرف ناداری نظر آتی ہے، بڑے چھوٹے کا امتیاز بھیل چکا  
 ہے اور مالدار ناداروں پر مظالم توڑنے سے باز نہیں آتے تو اس کا علاج کرنے  
 کیلئے باہر سے ایک لادینی نظام درآمد کر کے اسے مسلمانوں پر ٹھونسنے کی ضرورت  
 نہیں کہ جن کے پاس مال نہیں ہے ان سے خدا اور رسولؐ بھی چھین جائیں بلکہ اس  
 کا اصل حل یہی ہے کہ مالداروں اور ناداروں سب کو دین کے احکام سے واقف  
 کرانے کی مہم چلائی جائے، انہیں اسلام کے زکوٰۃ صدقات و خیرات اسلامی مساوات،  
 حرمت سود اور تقسیم وراثت کے نظام کے اغراض و مقاصد سے واقف کیا جائے  
 اور اس بات کے لیے جدوجہد کی جائے کہ ملک کا نظام صحیح معنوں میں اسلامی  
 ہو جس کے باعث صاحب نصاب لوگ اپنی پوری پوری زکوٰۃ ادا کرنے پر مجبور  
 ہوں، سود خوری کے دروازے بند ہوں، وراثت شرعی اصولوں کے مطابق تقسیم  
 کی جایا کرنے تاکہ مالداروں کے مال ایک تدریج سے ناداروں تک پہنچ پہنچ کر ان کی  
 ناداری کو ختم کرنے یا محدود کرنے کا ذریعہ بنتے رہیں اور اسلامی مساوات کا علم عام  
 ہو جانے کے باعث "بڑے" اور "چھوٹے" کا یہ غیر اسلامی فرق مٹ جائے۔



## ذاتوں اور برادریوں کے امتیازات

سورۃ الحجرات آیت ۱۳ میں اللہ تعالیٰ نے ارشاد فرمایا ہے:

”اے لوگو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنا دیں تاکہ تم ایک دوسرے کو پہچانو۔ درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پرہیزگار ہے۔ یقیناً اللہ سب کچھ جانتے والا اور باخبر ہے۔“

اس آیت کی تشریح یوں کی گئی ہے:

اس آیت میں پوری نوع انسانی کو خطاب کر کے اس عظیم گمراہی کی اصلاح کی گئی ہے جو دنیا میں ہمیشہ عالمگیر فساد کی موجب بنی رہی ہے۔ یعنی نسل، رنگ، زبان، وطن اور قومیت کا تعصب۔ اس مختصر سی آیت میں اللہ تعالیٰ نے تمام انسانوں کو مخاطب کر کے تین نہایت اہم و صولی حقیقتیں بیان فرمائی ہیں۔ ایک یہ کہ تم سب کی اصل ایک ہی ہے۔ ایک ہی مرد اور ایک ہی عورت سے تمہاری پوری نوع وجود میں آئی ہے اور آج تمہاری جتنی نسلیں بھی دنیا میں پائی جاتی ہیں وہ درحقیقت ایک ابتدائی نسل کی شاخیں ہیں جو ایک ماں اور ایک باپ سے شروع ہوئی تھیں۔ دوسرے یہ کہ اپنی اصل کے اعتبار سے ایک ہونے کے باوجود تمہارا قوموں اور قبیلوں میں تقسیم ہو جانا ایک فطری امر تھا۔ مگر اس فطری فرق و اختلاف کا تقاضا یہ ہرگز نہ تھا کہ اس کی بنیاد پر اوپنچ اور نیچ، شریف اور کمین،



برتر اور کم تر کے امتیازات قائم کیے جائیں، ایک نسل دوسری نسل پر اپنی فضیلت جتائے، ایک رنگ کے لوگ دوسرے رنگ کے لوگوں کو ذلیل و حقیر جانیں، اور ایک قوم دوسری قوم پر اپنا تفوق جتائے۔ خالق نے جس وجہ سے انسانی گروہوں کو اقوام اور قبائل کی شکل میں مرتب کیا تھا وہ صرف یہ تھی کہ ان کے درمیان باہمی تعاون و تعارف کی فطری صورت یہی تھی، تیسرے یہ کہ انسان اور انسان کے درمیان فضیلت اور برتری کی بنیاد اگر کوئی ہے اور ہو سکتی ہے تو وہ صرف اخلاقی فضیلت ہے۔ (تفہیم القرآن)

افسوس کہ یہ ذاتوں برادریوں کی تفریق بھی غالباً دوسرے مسلمان ممالک کی نسب پاکستان میں زیادہ پائی جاتی ہے اس کی وجہ بظاہر یہی ہے کہ اہل پاکستان کم و بیش ہزار سال تک ایک ایسی قوم کے ساتھ رہے ہیں جنہوں نے اپنی پوری آبادی کو ذاتوں میں تقسیم کر کے ان کے درمیان نہایت مضبوط دیواریں کھڑی کر رکھی تھیں۔ خدا کا شکر ہے کہ مسلمانوں کے ہاں ذاتوں برادریوں کے معاملے میں وہ انتہا تو اختیار نہیں کی گئی جو ہندوؤں کے ہاں تھی تاہم جتنی ذات پرستی ہے وہ بھی قابل ماتم ہے۔

ان ذاتوں اور برادریوں کے تعصب نے معاشرے میں بے اتفاقی پیدا کرنے کے علاوہ کچھ اور شدید نقصان بھی پہنچائے ہیں جن میں سے ایک یہ ہے کہ اس تعصب نے نکاح کا میدان تنگ کر دیا ہے۔ نکاح چونکہ پاکدامنی قائم رکھنے کا اہم ذریعہ ہے اور اس کی بنا پر کنبہ وجود میں آتا ہے جو معاشرے کی ریڑھ کی ہڈی کی حیثیت رکھتا ہے اس لیے اسلام میں نکاح کا میدان بہت وسیع رکھا گیا ہے۔ سوائے ان قریبی رشتوں کے جو حرمت کے رشتے کہلاتے ہیں باقی



پورے اسلامی معاشرے میں نکاح کر نیکی اجازت ہے۔ مگر جن لوگوں میں ذات برادری کا تعصب ہے انہوں نے نکاح کو بھی ذات اور برادری کے اندر محدود کر رکھا ہے جس کے باعث نکاح کا وسیع میدان تنگ ہو گیا ہے۔ قدرتی طور پر یہ غیر اسلامی پابندی والدین اور اولاد دونوں کے لیے شدید مشکلات کا باعث بن رہی ہے کیونکہ اس پابندی کے باعث اچھے رشتے ملنے بہت مشکل ہو جانے ہیں۔ خدا کا شکر ہے کہ بہت سے گھرانے اب اس تعصب کو توڑنے کی کوشش

کر رہے ہیں، تاہم جہاں کہیں یہ تعصب موجود ہے وہاں متعصب لوگوں کو اس کے بوئے ہوتے کانٹے چننے ہی پڑتے ہیں۔ ایسے دردناک سین بھی دیکھنے میں آتے ہیں کہ اچھی بھلی، خوش شکل، نیک اطوار بچیاں نکھٹو اور بد اطوار لڑکوں کے پلے باندھ دی جاتی ہیں کیونکہ اپنی برادری میں بہتر لڑکا ملتا نہیں اور جو رشتے بہتر ہوتے ہیں ان کا تعلق دوسری برادریوں سے ہوتا ہے۔ تعجب کی بات یہ ہے کہ جن ذاتوں اور برادریوں کو معاشرے میں گھٹیا سمجھا جاتا ہے وہ بھی بچوں کی شادیاں کرتے وقت اپنی ہی ذات برادری پر اس طرح زور دیتے ہیں گویا وہی سب سے بڑھیا ہیں۔

ایک بڑا ہی افسوسناک واقعہ دیکھنے میں آیا۔ وہ یہ کہ ایک بچی کی شادی کسی دوسری برادری میں ہو گئی۔ شادی سے کئی سال بعد بچی کے میکے والوں میں کوئی وقت ہو گئی تو اس کے سرال والے تعزیت کے لیے آئے۔ کچھ دن بعد بچی کی کسی رشتے دار نے اس کے بھائی سے پوچھا کہ کیا اس کے سرال والے تعزیت کے لیے آئے تھے۔ اس کا بھائی ناک بھوں چڑھا کر سخت نفرت کا اظہار کرتے ہوئے بولا: ہاں آئے تھے۔ ہمارے لوگوں میں بیٹھے ہوتے ایسے اجنبی لگ رہے تھے جیسے یہودی بیٹھے ہوں!۔ عبرت کا مقام ہے کہ صرف



دوسری برادری سے متعلق ہونے کے باعث اپنے کلمہ گو بھائیوں کو یہودیوں سے  
تثبیہ دے دی گویا دین کی بنیاد نعوذ باللہ صرف برادری ہی ہوتی ہے!  
نکاح کا میدان محدود کرنے کے علاوہ ذات برادری کے تعصب نے  
اہل پاکستان کو سیاسی طور پر بھی شدید نقصان پہنچایا ہے۔ وہ اس طرح کہ انتخابات  
میں جو امیدوار جس برادری سے تعلق رکھتا ہے وہ ان میں برادری کا تعصب  
بڑھکانا شروع کر دیتا ہے تاکہ اسے زیادہ سے زیادہ ووٹ ملیں اور عموماً  
امیدوار لوگ اپنی اس کوشش میں کامیاب ہی رہتے ہیں۔ اس کا نتیجہ یہ ہوتا  
ہے کہ لوگ یہ تو نہیں دیکھتے کہ کون سا امیدوار اچھا اور لائق ہے اس کو  
ووٹ دیں بلکہ یہی دیکھتے ہیں کہ کون سا امیدوار ان کی برادری سے تعلق رکھتا ہے۔  
لہذا بسا اوقات وہی لوگ چنے جاتے ہیں جن کے پیچھے برادریوں کے جتھے ہوں  
چاہے وہ اول درجے کے جاہل اور نالائق ہی کیوں نہ ہوں۔ قیام پاکستان سے  
پہلے اس صورت حالات نے مسلمانوں کو ہندوؤں کے مقابلے میں شدید نقصان  
پہنچایا، کیونکہ برادریوں کی بنا پر ان پڑھ اور نیم پڑے لکھے لوگ مسلمانوں کے نمائندے  
بن بیٹھے اور اسمبلیوں میں داخل ہوئے۔ ان لوگوں میں نہ اتنی اہمیت تھی  
کہ مسلمانوں کے مفاد کا صحیح طریقے سے دھیان رکھ سکیں اور نہ ذاتی اغراض کی  
حرص انہیں اس طرف متوجہ ہی ہونے دیتی تھی۔ عاشق حسین بٹ لوی کی  
کتاب "اقبال" کے آخری دو سال "مکھن سو سو" ۴۴ پر اس دردناک صورت حالات  
کو اس طرح بیان کیا گیا ہے:

"جاٹوں کی الگ انجمنیں قائم ہو گئیں، راجپوتوں نے اپنی علیحدہ مجلسیں  
کھڑی کر لیں، اعلیٰوں کے اڈے الگ قائم ہو گئے، مغلوں پٹھانوں  
اور آریوں نے اپنی اپنی الگ ٹولیاں بنالیں۔ اور ستم یہ ہوا کہ یہ تمام



انجمنیں اس غرض سے قائم نہیں کی گئی تھیں کہ مسلمانوں کی مختلف برادریوں کے سرکرہ ارکان اپنے اپنے بھائی بندوں کی تعلیم کا بہتر انتظام کریں، یا اپنی معاشرت کی اصلاح فرمائیں، یا غیر ضروری اور مُسرِفانہ رسوم کا ازالہ کر کے قوم کی اقتصادی حالت کو درست کریں، بلکہ ان انجمنوں کا مقصد صرف یہ تھا کہ سیاسی حقوق کے بٹوارے میں جاٹوں کا کتنا حصہ نکلے گا اور راجپوتوں کے پتے کیا کچھ پڑے گا۔ مجلس قانون ساز میں مغل اور چھان کتنی نشستوں پر کر سکیں گے اور اعداؤں اور ٹوانوں کو کتنی وزارتیں ملیں گی“

یعنی اُس وقت مسلمانوں کو جو مراعات مطلوب تھیں انھیں حاصل کرنے کے لیے وہ ایک قوم کی حیثیت سے آگے بڑھنے کے بجائے جاٹوں، راجپوتوں، پٹھانوں، مغلوں اور اعداؤں وغیرہ کی الگ الگ ٹولیوں کی شکل میں آگے بڑھ رہے تھے۔ قدرتی بات ہے کہ یہ صورت حالات مسلمانوں کے لیے نقصان کا باعث بنتی۔ جن لوگوں کے دلوں میں دینی رُوح اور دردمندی تھی وہ اس صورت حالات سے شدید طور پر پریشان تھے۔ علامہ اقبال رحمۃ اللہ علیہ اس ذات برادری کے تعصب کو انتہائی نفرت کی نگاہ سے دیکھتے تھے۔ آپ نے مسلمانوں کو مخاطب کرتے ہوئے ذات برادری کے اس غیر اسلامی تعصب کے خلاف فریاد کرتے ہوئے فرمایا ہے:

منفعت ایک ہے اس قوم کی نقصان بھی ایک،  
 ایک ہی سب کا نبی دین بھی ایساں بھی ایک،  
 حرم پاک بھی اللہ بھی قرآن بھی ایک،  
 کچھ بڑی بات تھی ہوتے جو مسلمان بھی ایک،



فردہ بندی ہے کہیں اور، کہیں ذاتیں ہیں  
 کیا زمانے میں پینے کی یہی باتیں ہیں؟  
 شور ہے ہو گئے دنیا سے مسلمان نابود  
 ہم یہ کہتے ہیں کہ تھے بھی کبھی مسلم وجود؟  
 وضع میں تم ہوں نصاریٰ تو تمدن میں ہنود  
 یہ مسلمان ہیں جنہیں دیکھ کے شرماؤں یہود  
 یوں تو سید بھی ہو، مرزا بھی ہو، افغان بھی ہو  
 تم سبھی کچھ ہو بتاؤ تو مسلمان بھی ہو

عالم اسلام کے مصائب دُور کرنے کے سلسلے میں یہ ایک بہت بڑی  
 خدمت ہوگی کہ جہاں تک ہمارے ذرائع اور وسائل اجازت دیں ہم ایک دوسرے  
 کو زیادہ سے زیادہ اس بات کی طرف توجہ دلائیں کہ اسلام کے مرکز سے ہٹ کر ہم  
 کسی خیر کی توقع نہیں رکھ سکتے اور جاہلی تعصبات ہمیں انجام کار اسلام سے دُور  
 ہٹانے جائیں گے۔ مختلف غیر اسلامی نظریات اور عصبیتوں کو اپنا لینے کے باعث  
 مسلمان ٹوٹی ہوئی تسمیح کے دانوں کی طرح بکھر کر رہ گئے ہیں۔ حکیم الامت مرحوم نے  
 اس دردناک حقیقت پر آنسو بہاتے ہوئے فرمایا ہے:

در جہاں آوارہ بے چارہ

وعدتے کم کردہ صد پارہ

اتو جہاں میں آوارہ اور بے چارہ ہو کر رہ گیا ہے چونکہ تو اپنی

وعدت کو کم کر بیٹھا ہے اس لیے تو سو ٹکڑوں میں تقسیم ہو گیا ہے،

اس قوم کی نادانی کا کیا ٹھکانا جس نے اپنے ان اصولوں سے منہ موڑ لیا جو

سے دنیا میں سر بلند می و سرفرازی اور آخرت میں نجات دلانے والے تھے



اور ان غلط نظریات اور بودی عصبیتوں کو اختیار کر لیا جو اسے دنیا میں صد پرہیز  
کر کے اختیار کا لقمہ اور آفرت میں خدا کے غضب کا شکار بنانے والی تھیں۔  
سورۃ التوبہ آیت ۱۰۹ میں فرمایا گیا ہے۔

”پھر تمہارا کیا خیال ہے کہ بہتر انسان وہ ہے جس نے اپنی عمارت  
کی بنیاد خدا کے خوف اور اس کی رضا کی طلب پر رکھی ہو یا وہ جس  
نے اپنی عمارت ایک وادی کی کھوکھلی بے ثبات گگر پر  
اٹھائی ہو.....“

جو فرد یا جماعت یا قوم ایسی نادانی کا سودا کرے اس کے بارے میں اس  
کے سوا اور کیا کہا جاسکتا ہے کہ  
”حقیقت یہ ہے کہ آنکھیں اندھی نہیں ہوتیں بلکہ وہ دل اندھے ہو  
جاتے ہیں جو سینوں میں ہیں“ (الحج آیت ۴۶)

### حضور کے فرامین

جاہلی عصبیتوں کی اس بحث کو اب حضور کے ان فرامین پر ختم کیا جاتا ہے  
جن میں آپ نے ان عصبیتوں کی مذمت فرمائی ہے؛  
حضرت ابن عباس رضی اللہ عنہما بیان کرتے ہیں کہ رسول خدا صلی اللہ علیہ وآلہ وسلم نے  
فرمایا کہ خدا کے نزدیک سب سے زیادہ مبغوض (یعنی برے) تین اشخاص ہیں  
(ایک) حرم میں الحاد اور بے دینی کرنے والا (دوسرے) اسلام میں جاہلیت کا  
طریقہ چاہنے والا اور (تیسرے) کسی شخص کا ناحق خون چاہنے والا تاکہ اس کا  
خون بہائے (بخاری)

اسلام میں جاہلیت کا طریقہ چاہنا یہ ہے کہ اسلام لانے کے بعد بھی وہ



حرکات کی باتیں جو جاہلیت سے تعلق رکھتی ہوں یا اسلامی معاشرے میں ان چیزوں کو پھیلانے کی کوشش یا خواہش کی جائے جن کا تعلق اسلام سے نہیں بلکہ جاہلیت سے ہے۔ خدا کے سوا کسی اور کو معبود یا حاجت روا ماننا، آخرت کا انکار کرنا، قبائلی یا گروہی تعصبات کو بڑھکانا، انتقام لینے میں شدت برتنا، میتوں پر نوحہ کرنا، بدزبانی سے کام لینا، اکھڑپن اختیار کرنا اور اس کے علاوہ وہ سب برائیاں جنہیں اسلام نے ممنوع قرار دیا ہے اور جاہلیت انہیں خوبیاں سمجھتی ہے مسلمان ہونے کے باوجود انہیں اختیار کرنا یا اسلامی معاشرے میں

انہیں رواج دینے کی کوشش کرنا اسلام میں جاہلیت کا طریقہ چاہنا ہے۔ حضرت ابو ہریرہؓ بیان کرتے ہیں کہ رسول خدا صلی اللہ علیہ وآلہ وسلم نے فرمایا کہ جو شخص (امیر کی) اطاعت سے نکل گیا اور جماعت سے علیحدگی اختیار کر لی اور پھر اسی حالت میں مر گیا تو وہ جاہلیت کی موت مرا اور جو اندھے جھنڈے تلے لڑتا ہے اور قومی تعصب کے لیے غصے میں آتا ہے یا لوگوں کو قومی تعصب کی طرف بلاتا ہے، یا خدا کی خوشنودی کی خاطر نہیں بلکہ تعصب ہی کے باعث قوم کی امداد کرتا ہے اور پھر قتل ہو جاتا ہے تو اسکی موت جاہلیت کی موت ہے۔ اور جو میری امت کے خلاف نکلا کہ اس کے نیک کو بھی مارتا ہے اور اس کے بد کو بھی اور اس کے مومن کو بھی ایذا دے کر اس کی حالت سے متاثر نہیں ہوتا، اور جس سے عہد ہے اس کے عہد کو بھی پورا نہیں کرتا،

تو وہ مجھ سے نہیں ہے نہ میں اس سے ہوں (مسلم)

اس حدیث میں حضور نے مندرجہ ذیل لوگوں کی موت کو جاہلیت کی

موت قرار دیا ہے :-

۱۔ جو اپنے مسلمان امیر کے جائز احکام کی تعمیل نہ کرے اور مسلمانوں



کی جماعت سے علیحدگی اختیار کرے اور اسی حالت میں مر جائے۔ ایسے شخص کی موت اس لیے جاہلیت کی موت ہے کہ زمانہ جاہلیت میں ہی طریقہ تھا کہ وہ لوگ ایک امیر کی اطاعت نہیں کرتے تھے اور متحد ہو کر ایک جماعت بن کر نہیں رہتے تھے بلکہ مختلف گروہوں کی شکل میں زندگی گزارتے تھے اور وہ گروہ آپس میں جنگ و جدال کرتے رہتے تھے لہذا اسلام کے بعد بھی اگر مسلمان اپنی جمیعت توڑیں گے، نسلوں، رنگوں، علاقوں، ذاتوں، بڑائی چھوٹائی وغیرہ کی بنا پر ٹکڑے ٹکڑے ہوں گے تو وہ جاہلیت کا طریقہ اختیار کریں گے۔

(۳۱) جو اندھے جھنڈے تلے لڑے یعنی ایسے لوگوں کے ساتھ مل کر لڑے جن کے لڑنے کا مقصد مجہول ہے اور نہیں معلوم کہ جس مقصد کی خاطر وہ لڑ رہے ہیں وہ حق ہے یا باطل۔ ایسی جنگ میں شامل ہو کر جو مر جائے اس کی موت جاہلیت کی موت ہے۔

(۳۲) جو قومی تعصب کا شکار ہے۔ جو یہ تو نہیں دیکھتا کہ اس کی قوم حق پر ہے یا ناحق پر۔ بس ہر صورت میں یہی ضروری سمجھتا ہے کہ قوم کی حمایت کرتا جو قومی تعصب کی خاطر غصے میں آتا ہے، دوسرے لوگوں کو بھی قومی تعصب سے کام لینے پر ابھارتا ہے، تعصب ہی کی خاطر قوم کی امداد کرتا ہے۔ وہ اگر اسی طرح قوم کی متعصبانہ امداد کرتا ہو مارا جائے اس کی موت بھی جاہلیت کی موت ہے۔ واضح رہے کہ اپنی قوم کی امداد کرنا تو غلط بات نہیں مگر اپنی قوم ظالم ہو اور پھر ظلم کرتے ہیں اس کی امداد کی جائے تو یہ ضرور غلط ہے۔

حضرت سراقہ رضی اللہ عنہ بن مالک بن جعشم مدنی بیان کرتے ہیں کہ رسول خدا صلی اللہ علیہ وآلہ وسلم نے ہمیں خطبہ دیا اور فرمایا کہ تم میں سے بہتر وہ ہے جو اپنی قوم کا دفاع کرے جب تک کہ گناہ نہ کرے (ابوداؤد)



یعنی جو شخص اپنی قوم پر ظلم اور زیادتی نہ ہونے دے اور ظلم و زیادتی کے خلاف ان کا دفاع کرے وہ بہت اچھا ہے بشرطیکہ قوم کی حمایت میں دوسروں پر ظلم نہ کرنا شروع کر دے۔ یا اپنی قوم ظلم کر رہی ہو، انہیں ظلم کرنے سے تو نہ روکے مگر جب دوسرے اُس کے ظلم کو بند کرنے کے لیے اس سے لڑیں تو اپنی ظالم قوم کی حمایت میں اٹھ کھڑا ہو۔

اس کے علاوہ حضورؐ نے یہ بھی فرمایا کہ میری اُمت میں سے جو شخص میری اُمت ہی کے خلاف اٹھ کھڑا ہو یعنی اپنی ہی مسلمان جماعت کے خلاف کھڑا ہو جائے اور اپنے مسلمان بھائیوں میں سے نیک بد سب کو مارنا شروع کر دے اور اس میں اسلامی اخوت اس طرح ختم ہو کر رہ جائے کہ اپنے مومن بھائیوں کو اذیت دے کر پھر اس کا دل بھی نہ دکھے اور جس سے عہد ہو اس کے عہد کو بھی پورا نہ کرے تو وہ مجھ سے نہیں نہ میں اس سے ہوں۔

بعض کا خیال ہے کہ عہد وائے سے یہاں مراد زٹی ہیں جن کی جان و مال اور عزت کی حفاظت کا اسلامی حکومت نے عہد کر رکھا ہوتا ہے۔ اس کی جان و مال اور عزت پر جس نے بے وجہ حملہ کیا اس نے اس عہد کو توڑا۔ آخر میں حضورؐ نے یہ فرمایا کہ وہ مجھ سے نہیں تو اس کا مطلب یہ بتایا جاتا ہے کہ وہ میری اُمت میں سے نہیں یا وہ میری اُمت پر چلنے والا نہیں، میرا طریقہ اختیار کرنے والا نہیں۔ اور میں اس میں سے نہیں کا مطلب یہ ہے کہ میرا اس سے کوئی تعلق نہیں۔

حضرت جابر بن عبد اللہ بیان کرتے ہیں کہ ہم ایک غزوے میں رسولِ خدا صلی اللہ علیہ وآلہ وسلم کے ساتھ تھے کہ مہاجرین میں سے ایک شخص نے انصار میں سے ایک شخص کے سیرین پر مارا تو اس انصاری نے پکارا کہ اے انصار بدو کو



پہنچو۔ اور مہاجر نے پکارا کہ اسے مہاجر و مدد کو پہنچو، مگر نہ دونوں نے اپنے اپنے گروہ کو مدد کے لیے پکارا جیسے زمانہ جاہلیت میں ہر شخص اپنے گروہ کو پکارا کرتا تھا، اس پر رسول خدا صلی اللہ علیہ وسلم نے فرمایا کہ یہ زمانہ جاہلیت کی سی پکار کیسی ہے۔ لوگوں نے عرض کیا کہ یا رسول اللہ، مہاجرین میں سے ایک آدمی نے انصار کے ایک آدمی کو نیرین پر مارا ہے اس پر دونوں اپنے اپنے گروہ کو پکارنے لگے، حضور نے فرمایا کہ اسے چھوڑ دو۔ بے شک یہ بڑی قبیح بات ہے پھر جب منافقوں کے سردار، عبد اللہ بن ابی نے یہ بات سنی کہ ایک مہاجر نے ایک انصاری کو مارا ہے، تو اس میں بھی وہی زمانہ جاہلیت کی عصبیت جاگ اٹھی اور مہاجرین نے ایسے کیا ہے۔ خدا کی قسم اگر ہم مدینے لوٹیں گے تو جو عزت دالہ میں وہ ذلیلوں کو وہاں سے نکال دیں گے (مراد یہ تھی کہ اہل مدینہ مہاجرین کو مدینے سے نکال دیں گے۔ اس شرارت بھری بات کو سن کر، حضرت عمرؓ نے کہا کہ یا رسول اللہ، مجھے چھوڑ دیجیے کہ اس منافق کی گردن مار دوں۔) مگر حضور تو ان منافقین کے مقابلے میں ہمیشہ عفو و درگزر سے کام لیتے تھے، آپ کے فرمایا کہ جانے دو، لوگ باتیں نہ بنائیں کہ محمد صلی اللہ علیہ وآلہ وسلم، اپنے ساتھیوں کو قتل کرتے ہیں۔ (مسلم) زمانہ جاہلیت کا طریقہ تھا کہ وہ ہر انفرادی مخالفت کو اجتماعی بنا لیا کرتے تھے۔ دو قبیلوں کے دو انسانوں کے درمیان آپس میں کوئی جھگڑا ہوتا تو بجائے اس کے کہ وہ اسے انفرادی جھگڑا سمجھ کر خود ہی اسے نٹا لیتے ہر شخص اپنے اپنے قبیلے کی دہائی دینے لگتا قبیلے والے بھی تعصب اور حماقت کے باعث یہ معلوم کرنے کی ضرورت محسوس نہ کرتے کہ قصور کسین ان کے اپنے آدمی ہی کا تو نہیں بلکہ فوراً جاہلانہ غیرت کا شکار ہو کر امداد کو آجاتے اور اس طرح وہ انفرادی تراغ جو درحقیقت صرف دو آدمیوں کے درمیان ہوتی دو قبیلوں کی جنگ بن جاتی اسلام



کے بعد بھی کبھی یہ صورت ہو جاتی کہ جس معاملے کے متعلق ابھی واضح نہیں کیا گیا ہوتا کہ یہ اسلام میں ممنوع ہے اس کے بارے میں مسلمان غلطی سے جاہلیت کا طرز عمل اختیار کر لیتے۔ ایسے ہی اس واقعے میں بھی ہوا جس کا اس حدیث میں ذکر ہے۔ ایک مہاجر اور ایک انصاری کا جھگڑا تھا۔ دونوں نے اپنے اپنے گروہ کو پکارنا شروع کر دیا۔ چنانچہ حضورؐ نے سمجھایا کہ ایسا کرنا بہت بُری بات ہے اسے چھوڑ دو۔ عبد اللہ بن ابیؓ چونکہ تھا ہی منافق، اُسے شر پھیلانے کا موقع ملا تو اس نے مہاجرین کے خلاف زبانہ رازی شروع کر دی جس پر حضرت مگرؓ طہیش میں آ گئے اور اسے قتل کرنے کی اجازت مانگنے لگے مگر حضورؐ نے فرمایا کہ جانے دو کیونکہ حضورؐ ان شریر منافقوں کے معاملے میں ہمیشہ عفو و درگزر کا رویہ اختیار فرماتے تھے۔ مہاجرین اور انصار کا اس طرح اپنے اپنے گروہ کو پکارنے کو حضورؐ نے ”جاہلیت کی سی پکار“ کا لقب دیا کیونکہ یہ وہی بات تھی کہ انفرادی نزاع کو اجتماعی بنا کر بے شمار لوگوں کو اس میں شامل کر لیا جائے جس سے چھوٹا سا فتنہ پھیل کر بہت بڑا ہو جائے۔



# اپنے اندر سے اٹھ کھڑے ہونے والے اختلافات

گزشتہ اوراق میں جن اختلافات کا ذکر ہوا ہے وہ زیادہ تر غیر مسلموں کے نظریات اور بطور طریقوں سے متاثر ہونے کے باعث پیدا ہوتے ہیں مگر کئی جان لیوا اختلافات ایسے بھی ہیں جو ہمارے اپنے معاشرے کے اندر ہی سے اٹھ کھڑے ہوتے ہیں۔ ان اختلافات کے پیدا ہونے کا سبب مسلمانوں کا دین سے غافل ہونا نہیں بلکہ بزم خود دین کا بہت زیادہ وقار ہونا ہے اگرچہ اس وفاداری کے اظہار کے لیے جو طریقے اختیار کیے جاتے ہیں وہ خود دین ہی کے لیے مضر ثابت ہوتے ہیں۔ کیونکہ دین کے یہ نادان دوست اپنے اپنے مذہبی فرقے کو سچا اور اختلافی مسائل میں اپنے اپنے امام کی رائے کو درست ثابت کرنے کے لیے ایک دوسرے کے خلاف طعن و تشنیع سے کام لیتے، مناظروں کے سنگل قائم کرتے ایک دوسرے کی مساجد کا بائیکاٹ کرتے، ایک دوسرے کو بدعتی اور منافق بناتے یہاں تک کہ ایک دوسرے کو کافر قرار دینے کی سعی بھی کر گزرتے ہیں۔ اور اس طرح دین کی محبت کو جو فی الحقیقت ملت کے افراد کو باہم جوڑنے کا ذریعہ ہے، ملت میں پھوٹ ڈالنے کا ذریعہ بنا لیتے ہیں۔

یہ سمجھ میں نہیں آتا کہ جب دین ایک ہے، قرآن ایک ہے، جس بنی نے اس قرآن



کی تعلیم دی وہ بھی ایک ہی ہے تو پھر اتنے شدید اختلافات پیدا کیسے ہو گئے۔ اسے سمجھنے سے پہلے ذرا ذیل کا اقتباس دیکھ لیں :

## فقہی مسالک

”قرآن و حدیث کے احکام پر غور کر کے بعض بزرگانِ دین نے عام لوگوں کی آسانی کے لیے مفصل قوانین مرتب کر دیے ہیں جن کو فقہ کے نام سے موسوم کیا جاتا ہے۔ چونکہ ہر شخص قرآن کی تمام پارکیوں کو نہیں سمجھ سکتا نہ ہر شخص کے پاس حدیث کا ایسا علم ہے کہ وہ خود شریعت کے احکام معلوم کر سکے اس لیے جن بزرگانِ دین نے برسوں کی محنت اور غور و تحقیق کے بعد فقہ، کو مرتب کیا ان کے بار احسان سے دنیا کے مسلمان کبھی سبکدوش نہیں ہو سکتے۔ یہ انھیں کی محنتوں کا نتیجہ ہے کہ آج کروڑوں مسلمان بغیر کسی زحمت کے شریعت کی پیروی کر رہے ہیں۔ اور کسی کو خدا اور رسول کے احکام معلوم کرنے میں وقت نہیں پیش آتی۔ ابتدا میں بہت سے بزرگوں نے فقہ کو اپنے اپنے طریقے پر مرتب کیا تھا مگر رفتہ رفتہ چار فقہیں دنیا میں باقی رہ گئیں اور آج دنیا کے مسلمان زیادہ تر انھیں کی پیروی کرتے ہیں :

(۱) امام ابو حنیفہ رحمۃ اللہ علیہ کی فقہ جس کی ترتیب میں امام ابو یوسف اور امام محمد اور امام زفر اور ایسے چند اور بڑے بڑے علماء کا مشورہ بھی شامل تھا۔ اسے فقہ حنفی کہا جاتا ہے

(۲) امام مالک رحمۃ اللہ علیہ کی فقہ۔ یہ فقہ مالکی کے نام سے مشہور ہے۔

(۳) امام شافعی رحمۃ اللہ علیہ کی فقہ یہ فقہ شافعی کہلاتی ہے۔

(۴) امام احمد بن حنبل رحمۃ اللہ علیہ کی فقہ۔ اس کو فقہ حنبلی کہتے ہیں۔

یہ چاروں فقہیں رسولِ خدا صلی اللہ علیہ وآلہ وسلم کے بعد دو سو برس کے اندر اندر



مرتب ہو گئی تھیں۔ ان میں جو اختلافات پائے جاتے ہیں وہ بالکل قدرتی اختلافات ہیں چند آدمی جب کسی معاملے کی تحقیق کرتے ہیں یا کسی بات کو سمجھنے کی کوشش کرتے ہیں تو ان کی تحقیق اور سمجھ میں تھوڑا بہت اختلافات ضرور ہوتا ہے۔ لیکن چونکہ یہ سب حق پسند اور نیک نیت اور مسلمانوں کے خیر خواہ بزرگ تھے اس لیے مسلمان ان چاروں فقہوں کو برحق مانتے ہیں۔ البتہ یہ ظاہر ہے کہ ایک معاملے میں ایک ہی طریقے کی پیروی کی جاسکتی ہے چار مختلف طریقوں کی پیروی نہیں کی جاسکتی۔ اس لیے اکثر علماء یہ کہتے ہیں کہ مسلمانوں کو ان چاروں میں سے کسی ایک کی پیروی کرنی چاہیے۔ ان چاروں فقہوں کو ماننے والوں کے علاوہ علماء کا ایک گروہ ایسا بھی ہے جو یہ کہتا ہے کہ کسی خاص فقہ کی پیروی کرنے کی ضرورت نہیں۔ علم رکھنے والے آدمی کو براہ راست قرآن اور حدیث سے احکام معلوم کرنے چاہئیں اور جو علم نہ رکھتے ہوں انھیں چاہیے کہ جس عالم پر بھی ان کا اطمینان ہو اس کی پیروی کریں۔ یہ لوگ اہل حدیث کہلاتے ہیں اور اوپر کے چار گروہوں کی طرح یہ بھی حق پر ہیں۔“ (دینیات از مولانا مودودی صفحہ ۱۴۴، ۱۴۵، ۱۴۶)

چنانچہ باہمی اختلافات کی ایک وجہ تو ان پانچوں گروہوں کا فردی مسائل میں آپس میں ایک دوسرے کے ساتھ الجھتے رہنا ہے۔ جیسے کہ اوپر بیان کیا جا چکا ہے جن مسائل پر آپس میں جھگڑے ہوتے ہیں اور باہمی اتحاد کو نقصان پہنچتا ہے وہ دین کے بنیادی اور اصولی احکام نہیں ہوتے بلکہ ثانوی حیثیت کے فردی مسائل ہوتے ہیں۔ توحید رسالت، آخرت، نماز، روزہ، زکوٰۃ، حج کی فرضیت اور ایسے ہی دوسرے بنیادی امور میں باہم کوئی اختلاف نہیں۔ اختلاف ہے تو ان فردی مسائل میں جن میں کسی ایک امام کی پیروی کرنے یا دوسرے امام کی پیروی کرنے سے کوئی شخص دین سے خارج نہیں ہوتا۔ مگر مسلمانوں کی شدت پسندی اور دینی روح سے ناواقفیت اور اسلامی اخوت کے تقاضوں سے لاپراہی کا یہ عالم ہے کہ فردی مسائل ہی کی بنا پر



بے تکلف ایک دوسرے کو دین سے خارج قرار دینے کو تیار رہتے ہیں۔ ایسا کر کے یہ نادان لوگ بزمِ خود دین کی خدمت کرتے ہیں، حالانکہ فی الحقیقت وہ یہ جھگڑے اٹھا کر دین کو نقصان پہنچانے کے جرم کا ارتکاب کر رہے ہوتے ہیں۔

جن چار فقہوں کے پیرو دنیا میں زیادہ پائے جاتے ہیں وہ جن بزرگوں کی طرف

منسوب ہیں ان کا یہ عالم تھا کہ وہ ایک دوسرے کا احترام کرنے والے تھے اور ایک دوسرے کے ساتھ استادی شاگردی کا تعلق رکھتے تھے۔ مثلاً امام شافعیؒ امام ابوحنیفہؒ

اور امام مالکؒ و دولوں کے شاگرد تھے اور امام احمد بن حنبل امام شافعیؒ کے شاگرد تھے مگر پیروں

کا یہ عالم ہے کہ بعض جگہ مساجد بھی علیحدہ علیحدہ کر لی گئی ہیں۔ بعض مساجد پر لکھا ہوتا

ہے ”یہ مسجد احناف ہے“ ”یہ مسجد اہل حدیث ہے“۔ مساجد تو اللہ تعالیٰ کے گھر ہیں

اور ہر کلمہ گو کے لیے عبادت کی جگہ ہیں۔ انہیں ملت کے علیحدہ علیحدہ ٹکڑوں کے ساتھ

منسوب کر کے ان کی عمومیّت کو محدود کرنے میں آخر کیا خدمت دین مطلوب ہوتی ہے

ان باہمی اختلافات نے بحث مباحثے کو رواج دیا اور پھر یہ لے اتنی بڑھی کہ

مناظروں کے گویا دنگل قائم ہونے لگے جن میں عموماً فریقین کی اصل خواہش یہ نہیں ہوتی

تھی کہ حق کو ثابت کریں بلکہ یہ ہوتی تھی کہ جیسے بھی ہو مباحثے میں جیت حاصل کر لیں۔

ظاہر ہے کہ جو مناظرہ اس گھٹیا مقصد کی خاطر کیا جائے گا اُس میں پھر زبان بھی تیز و تند

استعمال ہو ہی جائے گی اور اگر کوئی فریق اپنی زبان آوری سے اپنی رائے کو صحیح ثابت

کر بھی لے تو وہ فریق مخالف کی زبان تو بند کر سکتا ہے مگر اس کا دل نہیں کھول سکتا بلکہ

بسا اوقات فریق مخالف احساس شکست اور ضد کے باعث اپنی رائے میں اور بھی

لپکا ہو جاتا ہے۔ ظاہر ہے کہ علمی مباحثہ اگر نیک نیتی کے ساتھ ہو تو علم کو بڑھاتا اور

حق کو ثابت کرتا ہے، مگر جب مقصور صرف یہ ہو کہ ہر صورت میں اپنے فرقے کی رائے

ہی کو درست ثابت کرنا ہے اور اپنے ذاتی علم و فضل کی دھاک بٹھانی ہے اور دوسرے



لوشکست دے کر اپنے آپ کو عوام کے سامنے ایک "فاتح" بنا کر پیش کرنا ہے تو پھر حق تو ثابت ہوتا ہے یا نہیں ہوتا مگر ملت میں باہمی پھوٹ کی خلیج ضرور وسیع تر ہو جاتی ہے۔ امام غزالی نے اپنی مشہور کتاب "احیاء علوم الدین" میں نہایت تفصیل سے یہ ثابت کیا ہے کہ مناظرے سے تباہی، حسد، رشک، ضد، جاہ پرستی، حب مال، فضول گوئی اور دل کی قساوت پیدا ہوتی ہے۔ اس بحث کے آفریں وہ فرماتے ہیں کہ:

"بڑے بڑے دیندار اور بڑے بڑے عاقل علماء میں بھی جو مناظرے کے شغل میں رہتے ہیں، ان اوصاف کا کچھ نہ کچھ مادہ ضرور پایا جاتا ہے۔"

دیکھا گیا ہے کہ جن لوگوں میں اس مناظرہ بازی کا ذوق پیدا ہو جاتا ہے وہ پھر کسی چھوٹے سے فروری مسئلے پر بھی ایسا مبالغہ آمیز زور دیتے ہیں کہ ایک عام انسان حیران رہ جاتا ہے۔ پیارے نبی صلی اللہ علیہ وسلم کی احادیث کے مطالعے سے پتہ چلتا ہے کہ رمضان کے دوران رات کے وقت حضور نے تراویح پڑھی بھی ہیں اور کسی دن نہیں بھی پڑھیں۔ اب اہل حدیث اور حنفیوں کے درمیان ایک وجہ اختلاف یہ بھی ہے کہ تراویح کی رکعات بیس ہیں یا آٹھ<sup>(۱۸)</sup> اس مسئلے پر وہ بحثیں ہوتی ہیں گویا دیندار رہنے یا نہ رہنے کا مدار تراویح کی رکعات ہی پر ہے۔ سوال یہ ہے کہ جس عبادت کو حضور نے فرض قرار نہیں دیا اس کی رکعات کے بارے میں باہم اتنا جھگڑا کرنے میں آفرینک کیا ہے۔

پھر ایک اختلافی مسئلہ یہ بھی ہے کہ نماز پڑھتے ہوئے رفع یدین کیا جاتے یا نہ کیا جاتے۔ ایک صاحب نے صرف اسی مسئلے پر کم و بیش ڈیڑھ سو صفحات کی کتاب لکھ ماری جس میں بتایا کہ مذہبی اختلافات کی بنا پر انھیں اور ان کی بیوی کورشتے داروں اور واقف کاروں کے ہاتھوں کتنی اذیت سہی پڑی۔ آفریں وہ کہتے ہیں کہ الحمد للہ کہ ان ساری تکالیف کے باوجود ہم اپنے عقیدے پر قائم ہیں اور میں اور میری بیوی



نماز میں برابر رفع یدین کرتے ہیں۔ کتاب میں جس انداز سے انھوں نے اس مسئلے پر اظہار خیال کیا ہوا تھا اس سے پڑھنے والے پر جو اثر پڑتا تھا وہ یہ تھا کہ گویا مسلمان رہنا یا نہ رہنا رفع یدین کرنے یا نہ کرنے ہی پر منحصر ہے۔

ظاہر ہے کہ جس شخص کو جس امام کی رائے پر بھروسہ ہو گا وہ اُس کی تقلید کریگا اور ہر چھوٹے بڑے مسئلے میں اسی کی فقہ کے مطابق چلنا چاہے گا۔ اُس کا ایسا کرنا بالکل درست طرز عمل ہے، کیونکہ سب امام انتہائی نیک نیت اور لائق فائق لوگ تھے اور انہوں نے پوری کوشش کی تھی کہ درست نتیجے پر پہنچیں۔ چنانچہ کسی ایک امام کی فقہ کو مانتے ہوئے زندگی کے تمام معاملات میں اسی کے مطابق چلنا اور اپنے اس طرز عمل کو درست سمجھنا ہرگز کوئی ایسی بات نہیں جسے قابل اعتراض سمجھا جائے۔ قابل اعتراض بات تو صرف یہ ہے کہ کسی ایک امام کے وفادار رہتے ہوئے یہ بھی ضروری سمجھ لیا جاتا ہے کہ جو لوگ دوسرے اماموں کی فقہوں کی پیروی کرنے والے ہیں ان کے ساتھ غلط قسم کی مناظرہ بازیاں کی جائیں، انہیں اسلام سے دور قرار دیا جائے اور ان کے ساتھ لڑائیاں جھگڑے کر کے ملت کی کمزوری کا باعث بنا جائے حالانکہ اگر انسان وسیع النظری اور فراخ دلی سے کام لے تو اپنے اپنے طریقے پر قائم رہ کر بھی دوسرے مسلمان بہن بھائیوں کے ساتھ محبت و اتفاق سے قدم سے قدم ملا کر چلا جا سکتا ہے۔

یہاں ایک اور بات کو ذہن میں صاف کر لینا چاہیے کہ جو لوگ چھوٹے چھوٹے فروعی مسائل پر بہت زیادہ زور دیتے ہیں ان کا کہنا یہ ہے کہ وہ سنت کی پوری پوری پیروی کرنے کے لیے ایسا کرتے ہیں۔ یعنی ان کا مقصد یہ ہوتا ہے کہ چھوٹے چھوٹے اور بالکل غیر اہم معاملات میں بھی وہی طرز عمل اختیار کیا جائے جو حضورؐ نے اختیار کیا تھا۔ حضورؐ کے لیے یہ محبت اور آپ کی سنت کی پیروی کا یہ جذبہ نہایت قابل قدر ہے



مگر ہم لوگ یہ بھول جاتے ہیں کہ حُبِّ رسولؐ اور جذبہٴ پیرویِ سنت کا تقاضا تو یہ ہے کہ ہم خود اپنے آپ کو اس بات کا پابند بنانے کی کوشش کریں کہ چھوٹے سے چھوٹے امر میں بھی سنت کے مطابق ہی چلنا ہے، مگر چھوٹے چھوٹے فردی مسائل کی بنا پر دوسروں کو تنقید کا ہدف بنالینا اور ان سے جھگڑے کر کے اسلامی معاشرے کی فضا کو بے اتفاقی کے تکرار سے بھرنا سنت کی پیروی نہیں بلکہ مخالفت ہے جہاں تک اپنی ذات کا تعلق ہے چھوٹے سے چھوٹے مسئلے میں بھی حضورؐ کی پیروی کی کوشش جاری رہنی چاہیے مگر جب معاملہ دوسروں کو کہنے کا ہو تو اہم اور بنیادی امور ہی کو زیر بحث لانا مناسب ہے۔ کیونکہ جب دوسروں کے ساتھ بات کرتے وقت اہم اور بنیادی امور پر زور دیا جائے گا تو آپس میں اتفاق بڑھے گا مگر جب چھوٹے چھوٹے فردی مسائل پر زور صرف کرنا شروع کر دیا جائے گا تو ان میں چونکہ باہم مختلف رائیں موجود ہیں جتنا ان پر زیادہ زور دیا جائے گا بے اتفاقی پیدا ہونے کا خطرہ زیادہ بڑھتا جائے گا۔

ایک بزرگ فقیہ نے فتویٰ دیا کہ اگر کپڑوں پر ناپاکی کا اتنا اور اتنا داغ ہو تو وہ نماز میں حارج نہیں ہوگا۔ لیکن ایک دن انہیں دیکھا گیا کہ ان کے لباس پر بہت چھوٹا سا داغ تھا مگر اسے بھی وہ مل مل کر دھو رہے تھے۔ لوگوں نے عرض کیا کہ حضرت آپ نے تو فتویٰ دیا تھا کہ لباس پر ناپاکی کا اتنا اور اتنا داغ لگا ہونے کی صورت میں بھی نماز ہو جاتی ہے مگر اب آپ خود اتنے مٹنے سے داغ کو بھی مل مل کر دھو رہے ہیں۔ اس کی کیا وجہ ہے۔ اس پر انہوں نے یہ فرمایا کہ وہ فتویٰ تھا اور یہ تقویٰ ہے۔ ان کی مراد یہ تھی کہ دوسروں کو بتاتے ہوئے تو میں چاہتا ہوں کہ جائز حدود کے اندر رہتے ہوئے آسان سے آسان فتویٰ دوں مگر اپنے لیے میں پرہیزگاری کا معیار اونچا رکھنا چاہتا ہوں لہذا میں پسند نہیں کرتا کہ میرے لباس پر ذرا سا بھی ناپاکی کا داغ ہو۔ یہی وہ طرزِ فکر ہے جو دین کو پھیلانے اور ملت کے اندر اتفاق و اتحاد قائم رکھنے کیلئے



مفید ہے مگر افسوس کہ ہمارے اکثر دین پسند لوگ یہ طرز فکر نہیں رکھتے جس کا نتیجہ بحث و جدال اور بے اتفاقی ہے۔ چھوٹے چھوٹے فروغی مسائل میں دوسروں کے معاملے میں اتنی شدت پسندی کا ثبوت دینا فی الواقع سنت کی مخالفت کرنا ہے۔ اگر واقعی سنت سے محبت ہے تو فروغی اختلافی مسائل کو نافذ کرنے کے لیے خود اپنی ذات کو چینیے اور دوسروں سے معاملہ کرتے وقت اہم اور بنیادی امور پر توجہ دیکھیے تاکہ اختلاف کی نوبت

کم سے کم آتے۔ پیارے بنی صلی اللہ علیہ وآلہ وسلم کا فرمان تو یہ ہے کہ  
 ”قیامت کے روز اعمال تو لے والی، ترازو میں جو چیزیں رکھی جائیں گی ان میں حسن اخلاق سے زیادہ بھاری چیز کوئی نہیں ہوگی۔ اور اچھے اخلاق والا اپنے حسن اخلاق کے باعث روزہ دار اور نمازی کے درجے کو پالیتا ہے۔“ (ترمذی)  
 نیز آپ نے ارشاد فرمایا کہ

”نرمی جس شے میں بھی ہوتی ہے اُسے زینت عطا کرتی ہے اور جس چیز سے بھی نکال لی جاتی ہے اُسے عیب دار بنا دیتی ہے۔“ (مسلم)  
 اب ہمارا یہ کیا طرز عمل ہے کہ دوسروں کے معاملے میں تو اتنی سختی ہو کہ چھوٹے چھوٹے فروغی مسائل میں بھی ان کے ساتھ جھگڑے کھڑے کر لیے جائیں اور اپنے آپ کے معاملے میں اتنا تساہل کہ خوش خلقی اور نرمی جیسی بڑی بڑی سنتوں کو بھی نظر انداز کر دیا جائے۔ گزشتہ صفحات میں بہت سی ایسی احادیث بیان کی جا چکی ہیں جن سے واضح ہو جاتا ہے کہ حضور نے مسلمانوں کے باہمی اتفاق و محبت پر بہت زیادہ زور دیا ہے ان کی روشنی میں غور کریں تو حیرت ہوتی ہے کہ ہم کیسے سنت کے پیرو ہیں کہ دوسروں کو تو چھوٹے چھوٹے مسائل میں بھی سنت کے پیرو بنانے کے لیے جھگڑے کھڑے کر دیتے ہیں مگر خود مسلمانوں کے باہمی اتفاق و محبت کا دھیان رکھنے بیسی بڑی سنت کو اس طرح نظر انداز کیے رہتے ہیں گو یا وہ ہمارے سے سنت ہی نہیں۔



انسوس یہ ہے کہ یہ فقہی جھگڑوں کا مسئلہ تقریباً سارے عالم اسلام کا مسئلہ ہے ”رودِ کوثر“ صفحہ ۵۸۱ پر مصنف نے بیان کیا ہے کہ ان کے کوئی دوست مراکش گئے۔ ایک مسجد میں گئے تو وہاں کے امام نے پوچھا کہ تمہارا مذہب کیا ہے۔ انھوں نے ہمارے یہاں کے محاورے کے مطابق مذہب کا مطلب دین سمجھا اور بتایا کہ میں مسلمان ہوں۔ اس پر امام صاحب نے اپنا سوال پھر دہرایا کیونکہ مذہب سے ان کی مراد فقہی مسلک تھا۔ اس پر ان صاحب نے بتایا کہ میں حنفی ہوں۔ وہ بتاتے ہیں کہ میرے حنفی ہونے کا سن کروں امام صاحب اتنے مایوس ہوئے کہ شاید میرے یہودی ہونے پر بھی اتنا مایوس نہ ہوتے۔ یہ بھی غنیمت ہے کہ ان امام صاحب کا معاملہ مایوس ہونے تک ہی رہا ورنہ ہمارے یہاں تو ایک دوسرے کو ”بدعتی“ اور ”مشرک“ تک کے خطابات سے نواز دیا جاتا ہے۔ اللہ تعالیٰ نے تو اُمت مسلمہ کے ذمے یہ فریضہ لگایا تھا کہ خدا کی مخلوق کو خدا کا پیغام پہنچائیں اور خدا کے بندوں کو خدا کے دین کے اندر لانے کی کوشش کریں مگر اس بے اتفاقی نے اب یہ صورت کر دی ہے کہ بے دینوں کو دین کے اندر لانے کے بجائے رینداروں کے مختلف گمراہ آپس ہی میں ایک دوسرے کو دین سے نکلانے کی کوشش کرتے رہتے ہیں۔ انسان کی اس مختصر سی زندگی میں آفر وقت ہی کتنا ہے۔ اگر یہ محدود وقت اور محدود قوتیں اپنے دینی بھائیوں کی مذمت کرنے اور انہیں برسرِ ناحق قرار دینے پر ہی صرف ہوتی ہیں تو پھر غیر مسلموں میں تبلیغ کرنے اور انہیں خدا کی طرف بلانے کے لیے وقت اور قوتیں کہاں سے آئیں گی!

## شیعہ سنی جھگڑ

لفظ شیعہ کا مطلب ہے پارٹی۔ تاریخ سے پتہ چلتا ہے کہ جب حضرت علی رضی اللہ عنہ اور امیر مدینہ کے باہمی تعلقات درست نہ رہے تو حضرت علی رضی اللہ عنہ کے حامیوں کو شیعہ علی کہا



جانے لگا یعنی "علی کی پارٹی" پھر جیسے جیسے زمانہ گزرتا گیا کثرت استعمال کے باعث یہ نام شیعہ ہو کر رہ گیا۔ آغاز میں تو یہ صرف ایک سیاسی مسئلہ تھا کہ حضرت علیؑ کے حامی خلافت کو حضرت علیؑ کا حق سمجھتے تھے اور ان کی شہادت کے بعد ان کی اولاد کو حقدار قرار دیتے تھے مگر وقت گزرنے کے ساتھ ساتھ اس جماعت میں ایسے لوگ داخل ہوتے گئے جنہوں نے اسے ایک مذہبی فرقہ بنا کر رکھ دیا، یہاں تک کہ شیعہ سنی اپنے نظریات میں ایک دوسرے سے بہت دور ہو گئے۔

ان شیعہ سنی جھگڑوں نے بھی تاریخ میں ملت اسلامیہ کو شدید ضرر پہنچایا ہے۔ بسا اوقات یہ باہمی بے اتفاقی خوں ریز جنگوں کی شکل اختیار کر گئی اور ایسے مٹمناک وقت بھی آئے کہ کسی ایک فرقے نے کسی دوسرے فرقے کو زک پہنچانے کی خاطر غیر مسلموں کے ساتھ گٹھ جوڑ کر لیا۔ اب چلے شیعہ سنیوں کو نقصان پہنچائیں یا سنی شیعوں کو نقصان تو انجام کار ملت اسلامیہ ہی کا ہوتا ہے۔

تاتاری حکمران ہلاکو خان کا بغداد پر حملہ کر کے اسے تباہ کرنا تاریخ اسلام کی ایک توپنچکاں داستان ہے۔ اس کی تہہ میں بھی دوسری تہا بیوں کے علاوہ شیعہ سنی جھگڑوں کا ہاتھ واضح طور پر نظر آتا ہے۔ شاہ معین الدین تاریخ اسلام جلد پہارم میں عباسی حکومت کے خاتمے کے حالات بیان کرتے ہوئے لکھتے ہیں۔

اس عباسی حکمران مستعصم کی نااہلی اور اس کے شیعہ وزیر ابن علقمی کی وجہ سے بغداد کی حالت اس زمانے میں بہت ابتر ہو رہی تھی۔ شیعہ سنیوں اور سنیوں کے مختلف فرقوں کے باہمی اختلافات اور جنگ و جدال اور شہر کے فتنہ پرست بدعاشوں کی فتنہ انگیزی سے حکومت کا سارا نظام بگڑ گیا۔ عباسی حکومت کی آمدنی اتنی گھٹ گئی کہ اس کے مصارف پورے ہونے مشکل ہو گئے۔ مستعصم نے ابن علقمی کے مشورے سے فوج کا ایک حصہ برخاست کر دیا اور باقی فوج اور



عمال حکومت کی تحویلوں کے مصارف تاجروں، اہل حرفہ اور کاشتکاروں پر  
 پھیلا دیئے گئے اس سے شورش اور بڑھ گئی۔ شیعہ سنیوں کے اختلافات میں شیعوں  
 نے ابن علقمی کے بل پر سنیوں پر زیادتی شروع کر دی۔ گو ابن علقمی مستعصم پر حاوی  
 تھا۔ مگر مستعصم کو شیعوں کی زیادتی ناگوار گزری۔ اور اس نے اپنے لڑکے ابو بکر اور  
 امیر رکن الدین کو بھیج کر کرخ کا محلہ جس میں شیعہ آباد تھے لٹوا لیا۔ ابن علقمی پہلے سے  
 خلافت بغداد کے ساتھ تعصب رکھتا تھا۔ اس واقعے کے بعد اس نے عباسی خلافت  
 کو ختم کر کے علوی خلافت قائم کرنے کا ارادہ کر لیا۔ اور عباسی فوج کے باقی حصے کو  
 بھی مستعصم کو یہ اطمینان دلا کر الگ کر دیا کہ اس سے جو روپیہ بچے گا وہ تاتاریوں  
 کی مدافعت کے دوسرے انتظامات میں کام آئے گا۔ فوج برخاست کرانے کے  
 بعد اس نے مختلف ذرائع سے تاتاریوں کو بغداد پر حملہ کرنے کی دعوت دی۔  
 آگے شاہ معین الدین نے جو کچھ لکھا ہے اس کا خلاصہ حسب ذیل ہے۔  
 خلافت بغداد کو مسلمانوں کی دینی حکومت کی حیثیت حاصل تھی اور ان کو اس  
 کے ساتھ دینی عقیدت تھی۔ اس پر ہاتھ ڈالنے سے دنیا سے اسلام کے بگڑ جانے  
 کا اندیشہ تھا۔ اس کے علاوہ خلافت بغداد کے مذہبی تقدس کی وجہ سے خود ہلاکوخان  
 کو خطرہ تھا کہ اس کو چھڑنے سے مبادا کوئی مصیبت نازل ہو جائے۔ لیکن ابن علقمی  
 کی خوش قسمتی سے مشہور شیعہ فلسفی اور عالم ریاضی خواجہ نصیر الدین طوسی کو ہلاک کے  
 دربار میں بڑا سوخ حاصل تھا۔ اس نے ہلاک کو کی ہمت بندھائی اور ذوالحجہ ۶۵۵ھ  
 میں ہلاک نے بغداد پر فوج کشی کر دی۔ تھوڑی بہت فوج جو رہ گئی تھی بے جگری  
 سے لڑی مگر ہلاک کی فوجوں کا مقابلہ نہ کیا جاسکا اور اس نے بغداد فتح کر لیا۔ اس کے  
 بعد وحشی تاتاری کسی دن تک بغداد میں قتل عام کرتے رہے جو رتوں اور بچوں کو  
 بھی زندہ نہ چھوڑا۔ آبادی ختم کر کے چالیس دن تک نہایت بے دردی سے



بغداد کو لوٹتے رہے۔

صرف حملہ کر دینے سے این علقمی کا دل ٹھنڈا نہ ہوا۔ اس نے ہلاکو خان سے اپنی جان بخشی کرائی اور مستعصم اور اس کے ساتھ بغداد کے تمام علماء و فقہاء، مدرسین اور بڑے بڑے لوگوں کو یہ یقین دلا کہ ہلاکو کے پاس لے گیا کہ انہیں کوئی نقصان نہیں پہنچے گا۔ مگر یہ سب لوگ ایک ساتھ قتل کر دیئے گئے۔ اور مستعصم کو دندوں سے پیٹ پیٹ کر ختم کر دیا گیا۔ اور اس کی لاش کو پیروں سے مسلا گیا۔

خلافت بغداد مسلمانوں کی دینی مرکزی حکومت تھی اس کی تباہی سے سارے عالم اسلام میں غم و الم کی لہر دوڑ گئی۔ شعرا نے بڑے بڑے پر سوز مرثیے لکھے۔ ان میں ایک شاعر تقی الدین بن ابی ایسر کا مرثیہ بہت مشہور ہے جس کے کچھ اشعار کا ترجمہ ذیل میں درج کیا جاتا ہے۔

”پہنے والے آستو بغداد کے واقعات بیان کر رہے ہیں۔ سارے

اجباب تو رخصت ہو گئے، تم کیوں ٹھہرے ہوئے ہو،“

”اے زورار کی زیارت کرنے والو اب تمہارے آنے کی ضرورت

نہیں ہے کہ اس مرغزار میں کوئی رہتے والا باقی نہیں رہا۔“

خلافت کے تاج اور اس مرغزار کو جس پر کنگرے بلند تھے ویرانی نے بالکل

مٹا دیا۔ کیسی کیسی پردہ نشین خواتین کو تارلیوں نے جبر و ظلم سے قید کر لیا ہے

جو پردہ در پردہ رہتی تھیں۔

اور یدریہ میں کتنے ماہ کاہل کہن میں آگئے اور جا کر اس کا کوئی ماہ کاہل واپس

نہیں آیا۔

اور کتنے ذخیرے لوٹ مار میں بٹ گئے اور کافروں نے ان کو اپنے قبضہ

میں کر لیا۔



اور کتنی تلواریں گردنوں پر چل گئیں اور اس میں ہتھیار رکھ دیئے گئے۔  
 غور کرنا چاہیے کہ جب ان پردہ در پردہ رہنے والی خواتین کو جبر و ظلم سے قید  
 کیا جا رہا تھا، اور جب بدریہ کے ماہ کال گنا رہے تھے، اور جب ذخیرے ٹوٹ  
 مار میں بٹ رہے تھے اور جب گردنوں پر تلواریں چل رہی تھیں اس وقت یہ کس  
 نے دیکھا تھا کہ ان میں شیعہ کون ہے اور سنی کون۔ وہ بربادی تو مسلمانوں کی بربادی  
 تھی۔ شیعوں کی بھی اور سنیوں کی بھی۔

عبرت کا مقام یہ ہے کہ جن نزرگوں کے نام لے لے کر ایک دوسرے پر کچھ اچھالا  
 جاتا ہے اور نحوں ریزیوں تک نوبت آجاتی ہے وہ خود ایک دوسرے کا احترام  
 کرنے والے تھے۔ ذیل کی حدیث بتا رہی ہے کہ پیروں کے طرز عمل کے بالکل برعکس  
 وہ خود ایک دوسرے کے بارے میں کیا رائے رکھتے تھے۔

حضرت ابن عباس رضی اللہ عنہما بیان کرتے ہیں کہ جب حضرت عمرؓ (کی میت) کو تابوت  
 میں رکھ دیا گیا تو لوگوں نے آپ کو گھیر لیا۔ وہ (ان کے لئے) دعائیں کر رہے  
 تھے۔ اور ان کی تعریف کر رہے تھے اور ان پر تازہ پڑھ رہے تھے قبل اس  
 کے کہ جنازہ اٹھایا جاتا اور میں بھی انہیں لوگوں میں تھا۔ پھر کسی شخص نے پیچھے  
 سے میرا مونڈھا پکڑا تو میں ڈر گیا۔ میں اس کی طرف سڑا، دیکھا تو وہ حضرت علیؓ  
 تھے۔ انہوں نے حضرت عمرؓ کے لئے دعائے رحمت کی اور فرمایا کہ (اے امیر المؤمنین)  
 آپ نے کوئی ایسا شخص پیچھے نہیں چھوڑا جس کے بارے میں میری یہ خواہش کہ  
 میں اس جیسے اعمال لے کر خدا سے ملاقات کروں اتنی ہو جتنی آپ کے بارے  
 میں ہے اور خدا کی قسم میں یقین رکھتا ہوں کہ اللہ آپ کو آپ کے دونوں  
 ساتھیوں (یعنی رسول خدا صلی اللہ علیہ وسلم اور حضرت ابو بکر صدیقؓ) کے  
 ساتھ رکھے گا۔ اور اس کی وجہ یہ ہے کہ میں رسول خدا صلی اللہ علیہ وسلم کو



اکثر فرماتے سنا تھا کہ ”میں آیا اور ابو بکر رضی اللہ عنہ اور عمر رضی اللہ عنہ آئے“ اور ”میں داخل ہوا اور ابو بکر رضی اللہ عنہ اور عمر رضی اللہ عنہ داخل ہوئے“ اور ”میں نکلا اور ابو بکر رضی اللہ عنہ اور عمر رضی اللہ عنہ نکلے“ اس لیے میں امید رکھتا ہوں یا (یوں فرمایا کہ) میں یقین رکھتا ہوں کہ اللہ تعالیٰ آپ کو ان دونوں کے ساتھ کرے گا۔ (مسلم)

یہ حدیث واضح کر رہی ہے کہ ان بزرگوں کے دلوں میں ایک دوسرے کے لیے کتنی عزت تھی، لہذا پیروں میں سے جو آپس میں لڑتے جھگڑتے اور ملت کو کمزور کرتے ہیں وہ بظاہر تو ان کی محبت کا دم بھرتے مگر درحقیقت ان کے طریقے کی مخالفت کرتے ہیں۔ دیانت داری سے کسی معاملے میں یا ہم تھوڑا بہت اختلاف ہو جانا ایک عام بات ہے مگر اس اختلاف کو اتنی ہوا دینا اور اس کے معاملے میں اتنی شدت اختیار کرنا کہ وہ ملت کے اتحاد کو ضرر پہنچائے سخت ناپسندیدہ امر ہے۔

## اصلاحی تنظیمیں :

یاد رہے اتفاق کی ایک تیسری شکل یہ ہے کہ اصلاح احوال کے لئے جو درس گاہیں کھولی جاتی ہیں یا جماعتیں بنائی جاتی ہیں یا تحریکیں چلائی جاتی ہیں وہ خود بے اتفاقی کا شکار ہو جاتی ہیں۔ اس بگاڑ کے زمانے میں بھی ایسے مخلص، نیک نیت اور دردمند دل رکھنے والے لوگ موجود ہیں جو پوری پوری زندگی خدمت دین کے کاموں میں مصروف رہتے ہیں۔ اپنے اپنے ذوق اور صلاحیتوں کے مطابق بعض لوگ تو درس گاہیں کھول کر خدمت دین کا حق ادا کرنے کی کوشش کرتے ہیں، بعض کتابیں لکھتے ہیں اور تجارتات و مسائل جاری کرتے ہیں، بعض عوام کے مجمعوں میں تقاریر اور وعظ و نصیحت کرتے ہیں، بعض جماعتیں بناتے ہیں، بعض تحریکیں چلاتے ہیں اور یہ سب لوگ اپنے نیک مقصد کی راہ میں آنے والی مشکلات کا پامردی سے مقابلہ کرتے ہوئے



جدوجہد جاری رکھتے ہیں۔ مگر افسوس صد افسوس کہ ان میں بہت سے ایسے ہوتے ہیں جو اپنی ساری نیک نیتی اور بے نفسی کے باوجود اسلامی اخوت کے تقاضوں کا دھبہ انہیں رکھتے اور معمولی معمولی اور حقیر اختلافات کے باعث خود ایک دوسرے ہی سے الجھنا شروع کر دیتے ہیں جس کا نتیجہ یہ ہوتا ہے کہ مشقت تو بہت ہوتی ہے مگر اس مشقت کے مقابلے میں نتائج بہت کم نکلتے ہیں۔ پھر معاملہ اتنا ہی نہیں رہتا کہ ان درکن گاہوں، جماعتوں اور تحریکوں میں باہم بے اتفاقی ہوتی ہے بلکہ ہر گروہ کے اندر بھی گروہ بن جاتے ہیں جو باہم اختلاف کر کے اس درس گاہ یا جماعت یا تحریک کے کام میں رکاوٹ ثابت ہوتے ہیں۔

یہ بھی ایک راز ہی ہے کہ جن نیک نیت لوگوں نے اپنی زندگی کا نصب العین ہی یہی قرار دے رکھا ہوتا ہے کہ دین کی خدمت کریں اور جو اس راہ میں بڑی بڑی قربانیاں بھی دینے رہتے ہیں اور جن کا اوڑھنا بچھونا ہی قرآن اور حدیث ہوتے ہیں وہ آخر اتنی صاف اور سیدھی سی حقیقت کو کیوں نہیں دیکھ سکتے کہ ان کا باہم ایک دوسرے کی مخالفت کرنا اسی دین کو ضرر پہنچا رہا ہے جس کی سر بلندی کے لئے انہوں نے زندگیوں وقف کر رکھی ہیں۔ جن اصلاحی تحریکوں کا کسی خاص مذہبی فرقے یا فقہی مسلک سے تعلق ہوتا ہے ان کا ایک دوسری کی مخالفت کرنا تو پھر بھی کچھ سمجھ میں آجاتا ہے (اگرچہ یہ مخالفت بھی اسلامی جذبہ اخوت کی کمی اور تنگ نظری کا نتیجہ ہوتی ہے) لیکن وہ تحریکیں جن میں اختلافات کی یہ بنیادیں بھی موجود نہیں ہوتیں۔ آخر وہ ایک دوسری کے ساتھ مل کر کیوں نہیں چل سکتیں، یا کم از کم ایک دوسری کی مخالفت کرنے ہی سے کیوں پرہیز نہیں کرتیں۔

یہ دیکھ کر دل دکھ جاتا ہے کہ جو فرد یا گروہ دین کی خدمت کرنے کے لئے جو طریق اختیار کرتا ہے، وہ سمجھتا ہے کہ بس یہی طریقہ درست ہے، باقی لوگوں نے



جو طریقے اختیار رکھے ہیں : وہ سب بے فائدہ ہیں۔ مثال کے طور پر خدمتِ دین کے لئے جو جماعتیں قائم یا تحریکیں جاری کی جاتی ہیں وہ بھی دو قسم کی ہوتی ہیں۔ ایک وہ جو اپنی دوسری سرگرمیوں کے ساتھ سیاست میں بھی حصہ لیتی ہیں اور دوسرے وہ جو سیاست میں حصہ نہیں لیتیں صرف اپنے مخصوص تعمیری اور اصلاحی کام ہی کرتی ہیں۔ اب جو جماعتیں یا تحریکیں سیاست میں حصہ نہیں لیتیں وہ حصہ لینے والوں پر اعتراض کرتی ہیں کہ یہ لوگ عہدوں کے بھوکے ہیں اور ذاتی مفاد کی خاطر سیاسی سرگرمیوں میں مصروف رہتے ہیں۔ حالانکہ سیاست دین کا ایک لازمی حصہ ہے اور سیاسی طاقت کے بغیر پورے دین کو نافذ نہیں کیا جاسکتا۔ دوسری طرف سیاست میں حصہ لینے والے نہ لینے والوں پر معترض ہوتے ہیں کہ یہ لوگ دین کو اس کی مکمل شکل میں پیش نہیں کرتے۔ حالانکہ اگر کوئی گروہ یہ ایمان آور کھتا ہو کہ سیاست دین کا ایک لازمی حصہ ہے۔ مگر یہ سمجھتے ہوئے کہ سیاست میں فی الحال حصہ نہ لے کر ہم مسلمانوں کی دینی تربیت کے لئے زیادہ وقت نکال سکیں گے، سیاست میں حصہ نہ لیتا ہو تو اس پر امتنا شدید اعتراض کرنے کی کوئی ضرورت نہیں۔ ووٹ دینے کا حق تو بہر حال ان کو بھی حاصل ہے۔ اگر سیاست میں حصہ لینے والوں اور نہ لینے والوں کے درمیان محبت اور اخوت کا رشتہ قائم رہے گا تو انتخابات میں باجہاں کہیں بھی عوام کی رائے لینے کی ضرورت ہوگی ان میں سیاست میں حصہ نہ لینے والوں کی آراء کا وزن بھی حصہ لینے والوں ہی کے پلٹے میں پڑے گا۔ یہ بہتر ہے کہ یادہ کہ ایک دوسرے کے دلوں کو زخمی کر کے اس وزن کو کھویا جائے۔

ایسے ہی جو لوگ مدرسے سے کھول کر یا تصنیف و تالیف کے ذریعے دین کی خدمت کر رہے ہیں وہ ان لوگوں پر معترض ہوتے ہیں جو عوام سے رابطہ قائم کر کے تقاریب اور وعظ و نصیحت کے ذریعے ان کی اصلاح کے لیے کوشاں ہیں۔ اول الذکر کا خیال ہے



کہ آخر الذکر تعمیری کام نہیں کرتے۔ لہذا ہم جو ٹھوس تعمیری کام کر رہے ہیں صرف ہمیں دین کے خدمت گزار ہیں۔ حالانکہ ٹھوس تعمیری کاموں کے نتائج دیر سے نکلا کرتے ہیں اور آہستہ آہستہ پھیلتے ہیں۔ اس لئے ان کے ساتھ رائے عامہ کو ہموار کرتے والی سرگرمیاں بھی ضروری ہوتی ہیں۔ ادھر رائے عامہ کو ہموار کرنے والے یہ سمجھتے ہیں کہ کام درحقیقت وہی ہے جو ہم کر رہے ہیں۔ مدرسوں میں جا کر پڑھنے والے اور کتابوں کا مطالعہ کرنے والے آخر ملک میں ہیں کتنے۔ جب تک ان کی کوششوں کے نتائج نکلیں گے حالات قابو سے باہر ہو چکے ہونگے۔ حالانکہ رائے عامہ کو ہموار کرنے کے ساتھ ساتھ ٹھوس تعمیری کام کرنے بھی از حد ضروری ہیں۔ ورنہ رائے عامہ اسلام کے حق میں ہموار ہو بھی جائے تو بھی عوام اپنی دینی جہالت کے باعث اسلام پر چل نہیں سکیں گے۔

سوچا جائے تو پتہ چلتا ہے کہ ملت کی سر بلندی کے لئے یہ سبھی کام ضروری ہیں ان میں کوئی بھی ایسا نہیں جس سے لاپرواہی برتی جاسکے۔ ضرورت صرف اس امر کی ہے کہ ہر کام کرنے والا گروہ اپنے کام کے علاوہ دوسروں کے کیے جانے والے کاموں کی اہمیت کو بھی سمجھے اور ان کی قدر دانی کرے۔ کیونکہ کام تو خدا کے فضل سے سبھی ہو رہے ہیں۔ مگر نتائج خاطر خواہ نہیں نکل رہے جس کی ایک وجہ یہی معلوم ہوتی ہے کہ کام کرنے والوں میں نہ صرف یہ کہ باہم تعاون نہیں بلکہ وہ ایک دوسرے پر اعتراض کرنے اور ایک دوسرے کی مخالفت کرنے پر بھی تیلے رہتے ہیں۔

ایک مجلس میں دین کی دو خدمت گزار خواتین کو دیکھا گیا جو مختلف تحریکوں سے وابستہ تھیں اور اپنی اپنی جگہ نہایت مفید کام سرانجام دے رہی تھیں۔



مگر وہ ایک دوسری کے ساتھ صرف اس لئے الجھ رہی تھیں کہ ہر ایک کو یقین تھا کہ اہم کام وہ ہے جو میں کر رہی ہوں تو آخر دوسری اپنا کام کئے جانے کی بجائے میرے کام میں مددگار کیوں نہیں ہو رہی۔ حالانکہ دونوں ہی اپنی اپنی جگہ اہم کام کر رہی تھیں۔ مگر گھر دار اور صاحب اولاد ہونے کے باعث دونوں میں سے کسی کے لئے بھی ممکن نہ تھا کہ اپنا کام کرتے کے علاوہ دوسری کے کام میں بھی اسے اتنی مدد دے سکے جو اسے مطمئن کر دے۔ اب بجائے اس کے کہ وہ ایک دوسری کے کام کی افادیت کی قدر کرتیں، اور ایک دوسری کی مجبوریوں کو سمجھتے ہوئے آپس میں محبت اور اخوت کو مضبوط رکھنے کی فکر کرتیں، وہ ایک دوسری سے ناراض ہو کر یا بھی فضا خراب کر رہی تھیں۔ حالانکہ اگر باہمی تعلقات درست رکھنے کی طرف دھیان دیا جاتا تو مستقبل میں وہ بسا اوقات ایک دوسری کی مددگار ہو سکتی تھیں زیادہ دردناک بات یہ ہے کہ بعض اوقات دین کی ان خدمت گزار تنظیموں کے مابین اختلاف کی کوئی ذرا سی وجہ بھی نہیں ہوتی۔ بس اختلاف برائے اختلاف والی بات ہی ہوتی ہے۔ ایک تنظیم دوسری تنظیم سے محض اس لئے ناراض ہو جاتی ہے کہ اس نے زیادہ اہمیت کیوں حاصل کر لی۔ یا یہ کہ وہ ہماری اہمیت کو تسلیم کیوں نہیں کرتی۔ بعض اوقات تو یہ انتہا بھی دیکھی گئی ہے کہ دین کا کوئی خدمت گزار کسی اور تنظیم سے تعلق رکھنے والے خدمت گزار کے مقابلے میں اپنی ذات کی تعریف شروع کر دیتا ہے۔ کہ میں نے اتنی اور اتنی خدمت کی اور فلاں شخص یا فلاں گروہ کی خدمات میری خدمات کے مقابلے میں کوئی حیثیت ہی نہیں رکھتیں۔ ایسے اوقات میں یہ لوگ بالکل بھول جاتے ہیں کہ خدا اور خدا کے رسولؐ نے خود پسندی، غرور اور تکبر کو کس درجہ ناپسند فرمایا ہے اور سب سے زیادہ ناپسندیدہ غرور یہ ہے کہ اپنی دینداری یا خدمت دین پر غرور کیا جائے۔



ان لوگوں کو یہ خوف بھی نہیں آتا کہ کہیں ہمارا اپنی خدمات کا اشتہار دینا ان خدمات کے اجر ہی کو نہ ختم کر دے۔

اگرچہ عام لوگوں میں بھی بے شمار ایسے ہوتے ہیں جو خواہ مخواہ دوسروں کے مخالف ہو جاتے ہیں اور دوسروں سے تعلقات خراب کر لیتے ہیں مگر جن لوگوں نے خدمت دین کو نصب العین بنا رکھا ہو ان کا یوں باہم اختلاف برائے اختلاف کا طریقہ اختیار کر لینا از حد تکلیف وہ اور المناک ہونے کے علاوہ شرمناک بھی ہے کیونکہ ان کی یہ باہمی بے اتفاقی دین کی بدنامی کا باعث بنتی ہے۔ تقریباً ہر مسلمان ملک میں وہ لوگ بکثرت موجود ہیں جو مغربی تہذیب کے زیر اثر یا اپنی بڑھتی ہوئی دنیا پرستی کے باعث دین کی مخالفت پر تلے رہتے ہیں۔ جب یہ دین پسند افراد اور دین کے نام پر قائم کی ہوئی تنظیمیں اپنے باہمی لڑائی جھگڑوں کے باعث انہیں اپنے اوپر ہنسنے کا موقع بہم پہنچاتی ہیں اور ان کے ہاتھ مضبوط کرتی ہیں تو سر شرم سے جھک جاتا ہے اور دل غم سے چور ہو جاتا ہے۔

عموماً ہر گروہ یہی کہتا ہے کہ ہم تو اتفاق کرنا چاہتے ہیں مگر دوسرے لوگ مخالفت پر تلے رہتے ہیں۔ ان دعویوں میں بھی عموماً پوری صداقت نہیں ہوتی۔ حقیقت یہ ہے کہ جو تنظیمیں اپنے آپ کو وسیع النظر سمجھتی ہیں ان میں بھی اتنی برداشت نہیں ہوتی کہ جو صلے اور صبر سے دوسروں کے اعتراضات کو سہیں اور باہمی اتفاق و محبت کو قائم رکھنے کے لئے دوستی کا ہاتھ آگے بڑھائے رکھیں۔ ان اصلاحی تنظیموں نے اپنے اپنے دستور میں بہت کچھ رکھا ہوا ہے مگر ان میں اسلامی اخوت کو وہ اصل مقام حاصل نہیں ہوتا جو اسلام نے اسے دیا ہوا ہے۔ ایسے ہی دینی اور اصلاحی مدارس میں طلبہ اور طالبات کو دینی تربیت دیتے وقت سبق پر پورا زور نہیں دیا جاتا کہ مسلمان ہونے کا ایک تقاضا یہ بھی ہے کہ دوسرے



مسلمانوں کے ساتھ حتی الامکان ہمدردی، محبت اور خیر خواہی رکھتے ہوئے زندگی گزارنی چاہئے۔

کاش کہ ہم لوگوں میں اتنی سمجھ بوجھ ہوتی کہ اہم اور غیر اہم اور اصولی اور فرعی میں فرق کر سکتے اور اسلام کو اس ضرر سے بچا لیتے جو اسے ہماری باہمی بے اتفاقی کے ہاتھوں پہنچ رہا ہے۔ دین کی خدمت کرتے ہوئے بھی ہم جس طرح باہمی اختلافات کو ہوا دیتے رہتے ہیں اس کے پیش نظر یہ کہنا بہت مشکل ہے کہ ہماری دینی تنظیموں کی خدمات سے دین کو جو فائدہ پہنچتا ہے وہ زیادہ ہے یا وہ نقصان زیادہ ہے جو ہمارے باہمی اختلافات اسے پہنچا رہے ہیں۔

## حضور کے ارشادات :

اب ذیل میں حضور کے وہ ارشادات پیش کئے جاتے ہیں جو آپ نے مسلمانوں کے آپس میں ایک دوسرے کے ساتھ لایعنی اختلافات کرنے کی ممانعت کے بارے میں فرمائے ہیں۔

حضرت ابو مسعودؓ بیان کرتے ہیں کہ میں نے ایک شخص کو ایک آیت پڑھتے سنا اور میں نے رسول خدا صلی اللہ علیہ وسلم کو سنا کہ آپ اس آیت کو اور طرح سے پڑھ رہے تھے۔ اس پر میں اس شخص کو لے کر رسول خدا صلی اللہ علیہ وسلم کی خدمت میں حاضر ہوا۔ اور آپ کو بتایا کہ آپ تو اس آیت کو اس طرح پڑھتے ہیں لہذا میں بھی آپ ہی کی طرح پڑھتا ہوں مگر یہ شخص دوسری طرح پڑھتا ہے (اس پر میں نے رسول خدا صلی اللہ علیہ وسلم کے چہرہ مبارک پر ناگواری کا اثر محسوس کیا کہ گویا آپ نے میری اس بات کو پسند نہ فرمایا) اور آپ فرمانے لگے کہ تم دونوں ٹھیک پڑھتے ہو اور (نصیحت فرمائی کہ) آپس میں اختلاف نہ کیا کرو کیونکہ جو تم سے



پہلے تھے۔ انہوں نے باہم اختلاف کیا تھا۔ نتیجہ یہ ہوا کہ ہلاک ہو گئے۔

(بخاری)

روایات سے پتہ چلتا ہے کہ حضور نے اس بات کو پسند نہیں فرمایا کہ چھوٹی چھوٹی باتوں پر ایک دوسرے سے اختلاف کر کے اور اس اختلاف کو شدت کا رنگ دے کر ملت میں بے اتفاقی کا بیج بویا جائے۔ اگر کسی معاملے میں حضور نے ایک سے زیادہ طریقے اختیار فرمائے تو سب درست تھے جس نے جو طریقہ اختیار کر لیا اس پر اعتراض نہیں کیا جاسکتا۔ ایسے ہی اگر آپ نے کسی معاملے میں ایک سے زیادہ طریقے اختیار کرنے کو روا رکھا تو ان میں سے کسی ایک طریقے پر جم جانا اور دوسرا طریقہ اختیار کرنے والے پر نکتہ چینی کرنا ملت میں پھوٹ ڈالنے کی بنیاد رکھتا ہے۔ ایسے ہی اگر حضور نے کسی معاملے میں رخصت سے کام لینے کو جائز قرار دیا ہو تو رخصت سے کام لینے والوں پر بے جا اعتراض کرنا اور اپنی پرہیزگاری جتانانا روادار طرز عمل ہے۔ ملت کی باہمی بے اتفاقی کا ایک خاص سبب یہ بھی ہے کہ لوگوں نے چھوٹے چھوٹے مسائل پر ایک دوسرے سے الجھ الجھ کر اور ایک دوسرے کو غلط قرار دے کر ملت میں ان گنت فرقے پیدا کر دیئے ہیں جو غیر مسلموں میں اسلام پھیلانے کو اتنا ضروری خیال نہیں کرتے جتنا ضروری اس بات کو سمجھتے ہیں کہ آپس میں ایک دوسرے کو بدعتی اور دین سے ناواقف ثابت کریں۔ آخر میں جو حضور نے فرمایا ہے کہ بدعتوں سے پہلے تھے۔ انہوں نے باہم اختلاف کیا تھا، نتیجہ یہ ہوا کہ ہلاک ہو گئے۔ تو اختلافات کے باعث ہلاکت اس طرح آتی ہے کہ اختلافات بے اتفاقی پیدا کرتے ہیں۔ بے اتفاقی کمزوری کا ذریعہ بنتی ہے اور کمزوری کے باعث دشمن غالب آکر ہلاک کر دیتے ہیں۔ یہی مضمون ذیل کی حدیث میں بھی بیان ہوا ہے۔



حضرت عبداللہ بن عمرو رضی اللہ عنہما بیان کرتے ہیں کہ ایک دن میں صبح سویرے رہبرِ  
خدا صلی اللہ علیہ وسلم کی خدمت میں حاضر ہوا۔ حضور نے دو آدمیوں کی آوازیں  
سُنیں جو ایک آیت کے بارے میں باہم اختلاف کر رہے تھے۔ پس رسول خدا  
صلی اللہ علیہ وسلم باہر سے پاس تشریف لائے اور آپ کے چہرہ مبارک پر  
غصے کے آثار تھے۔ آپ نے فرمایا کہ تم سے پہلے والے لوگ اسی لئے ہلاک ہوئے  
کہ (اللہ کی) کتاب کے بارے میں باہم اختلاف کرتے تھے۔ (مسلم)

حضرت جابر رضی اللہ عنہ بیان کرتے ہیں کہ میں نے رسول خدا صلی اللہ علیہ وسلم کو فرماتے  
سنا کہ شیطان کا تخت سمندر پر ہوتا ہے۔ وہ (وہاں بیٹھ کر) اپنے دستے روانہ  
کرتا ہے اور وہ لوگوں میں فتنے پیدا کرتے ہیں۔ شیطان کے نزدیک سب سے زیادہ  
عظمت والا وہ ہے جو سب سے زیادہ فتنہ انداز ہو۔ (مسلم)

یعنی انسانوں کے درمیان فتنے پیدا کرنے والی اصل ہستی شیطان ہے۔ پھر  
جنوں اور انسانوں میں سے جو جو اس کے کہے میں آکر انسانوں کے درمیان فتنے پیدا  
کرتے ہیں وہ دراصل شیطان ہی کے کارندے ہوتے ہیں۔ ان میں سے جو جتنے  
زیادہ فتنے پیدا کرے اتنا ہی وہ شیطان کے نزدیک معزز ہوتا ہے، اور جو شیطان کے  
نزدیک معزز ہوتا ہے، ظاہر ہے وہ خدا کی نگاہ میں ذلیل و خوار ہوتا ہے شیطان  
ازل سے انسان کا دشمن ہے۔ وہ اس بات کو بہتیں مہولہ کہ انسان ذریعہ بنا تھا اس  
کے جنت سے نکلے جانے کا، مگر انسان ایسا نادان ہے کہ اس اذلی دشمن کے ہکا و  
میکا میں آکر دنیا میں بھی انسانی معاشرے میں فتنے پیدا کر کے اپنی اور دوسروں کی زندگی  
اجیر کرنا ہے اور آخرت کی بہشت کو بھی ہاتھوں سے کھوٹتا ہے، اور یہی شیطان  
کا مقصود ہے کہ انسان اس دنیا میں بھی دکھی رہے اور آخرت میں بھی عذاب  
کا شکار ہو۔ بعض انسانوں میں فتنے پیدا کرنے کا اتنا ذوق ہوتا ہے کہ جب تک



دورانوں کو باہم رٹانہ لیں انہیں تسلی نہیں ہوتی۔ ایسے لوگوں کو یاد کر لینا چاہیے کہ وہ کس دشمن کے کہنے ہیں آکر اپنے آپ کے ساتھ اتنی بڑی دشمنی کر رہے ہیں۔

حضرت عبداللہؓ بیان کرتے ہیں کہ رسول خدا صلی اللہ علیہ وسلم نے فرمایا کہ بال کی کھال نکالنے والے ہلاک ہوئے یہ بات آپ نے تین دفعہ فرمائی۔ (مسلم دین کے معاملے میں بہت زیادہ موشگافیاں کرنی، سوال در سوال کرتے جانا اور بال کی کھال کھینچنا سخت ناپسندیدہ بات ہے اس سے چھوٹے چھوٹے مسائل پر فرقے بنتے شروع ہو جاتے ہیں۔ اور یہ فرقے پھر آپس میں لا حاصل بحثیں کر کے اختلافات کو بڑھاتے اور ملت کو ٹکڑوں میں بانٹ کر بے اتفاقی پیدا کرتے ہیں۔ دین کو میدھے سادھے طریقے سے لینا چاہیے اور دین کے احکام پر عمل کرنے کی طرف توجہ کرنی چاہیے جن لوگوں کے دماغ میں کچی ہوتی ہے وہ عمل کی طرف آنے کی بجائے اپنی قوت اور وقت موشگافیوں پر ضائع کرنا شروع کر دیتے ہیں۔ اس کے برعکس جو ہدایت کے متلاشی ہوتے ہیں وہ دین کے احکام کو سمجھ کر اپنی زندگی کو ان کے مطابق ڈھالنے کی فکر کرتے ہیں۔ اول الذکر گروہ کی سرگرمیوں کا نتیجہ بحث و جدال اور آخر الذکر کی کوششوں کا مال اتحاد ملت ہوتا ہے۔

### تکفیر پر تنبیہ :

کسی مسلمان کو کافر کہنا سخت گناہ کی بات ہے۔ بعض لوگوں کو عادت ہوتی ہے کہ چھوٹے چھوٹے مسائل پر کبھی آپس میں اختلاف ہو جانے پر بلا تکلف دوسروں کو "بدعتی" "منافق" "بلکہ" "کافر" تک کے خطاب دینا شروع کر دیتے ہیں۔ زہل کی احادیث واضح کر رہی ہیں کہ یہ حرکت سخت ناپسندیدہ ہے اور اگر کوئی



شخص کسی ایسے مسلمان کو کافر کہے جس نے کفر کا اذکار نہ کیا ہو تو پھر یہی خطاب کافر کہتے والے کی طرف لوٹ آتا ہے۔

حضرت عبداللہ بن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ جس شخص نے اپنے (مسلمان) بھائی کو "اے کافر" کہہ کر پکارا تو دونوں میں سے ایک (ضرور) اس کا مستحق ہو گیا۔ (بخاری)

حضرت ابن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ جس شخص نے اپنے (مسلمان) بھائی کو "اے کافر" کہا تو کفر کا رجوع دونوں میں سے ایک کی جانب ضرور ہوا۔ اگر تو وہ (جسے کافر کہا گیا تھا) ویسا ہی ہے جیسا اس (کہنے والے) نے کہا (تو خیر) ورنہ وہ (کفر) کہنے والے کی طرف لوٹ جائے گا اور ایک مسلمان پر کفر کا جھوٹا الزام لگانے کے باعث وہ خود کفر کا مستحق ہو جائے گا۔ (مسلم)

محمود بن ربیع انصاری بیان کرتے ہیں کہ حضرت عتبان بن مالک جو رسول خدا صلی اللہ علیہ وسلم کے ان انصار صحابہ میں سے تھے جو جنگ بدر میں شریک ہوئے، رسول خدا صلی اللہ علیہ وسلم کی خدمت میں حاضر ہوئے اور عرض کیا کہ یا رسول اللہ میری بیانی زائل ہو گئی ہے یا کمزور ہو گئی ہے اور میں اپنی قوم کو نماز پڑھاتا ہوں۔ پھر جب بارشیں ہو رہی ہوتی ہیں تو میرے اور ان کے درمیان جو نالہ ہے وہ بہنے لگتا ہے اور میں ان کی مسجد میں نہیں جا سکتا کہ انہیں نماز پڑھاؤں۔ پس یا رسول اللہ میں چاہتا ہوں کہ آپ تشریف لائیں اور میرے گھر میں نماز پڑھیں تو میں اس جگہ کو نماز کی جگہ بنا لوں۔ حضور نے فرمایا کہ انشاء اللہ میں ایسے کروں گا۔ حضرت عتبان رضی اللہ عنہ بیان کرتے ہیں کہ دوسرے دن صبح جب آفتاب بلند ہو چکا تو رسول خدا صلی اللہ علیہ وسلم اور حضرت



ابو بکر رضی اللہ عنہ لائے۔ پھر رسول خدا صلی اللہ علیہ وسلم نے اندر آنے کی اجازت طلب کی۔ میں نے آپ کو اجازت دی آپ (باہر) بیٹھے نہیں یہاں تک کہ گھر میں داخل ہو گئے۔ پھر مجھے فرمایا کہ تم اپنے گھر میں کس جگہ کو لپٹ کر تے ہو۔ جہاں میں نماز پڑھ دوں۔ میں نے گھر کی ایک جانب اشارہ کیا۔ پس رسول خدا صلی اللہ علیہ وسلم (نماز کے لئے) کھڑے ہو گئے اور تکبیر کہی۔ ہم نے صفیں باندھ لیں، پھر آپ نے دو رکعتیں ادا کیں پھر سلام پھیرا۔ اور ہم نے آپ کو ایک کھانا (خزیرہ) کھانے کے لئے روک لیا جو ہم نے تیار کیا ہوا تھا۔ گھر میں کثیر تعداد میں محلے کے لوگ جمع ہو گئے تھے۔ ان میں سے ایک کہنے والے نے کہا کہ مالک بن دُحشن کہاں ہے۔ حاضرین میں سے کوئی بولا کہ وہ منافق ہے۔ اللہ اور اس کے رسول سے محبت نہیں رکھتا۔ اس پر رسول خدا صلی اللہ علیہ وسلم نے فرمایا کہ (یوں) نہ کہو۔ کیا تم دیکھتے نہیں کہ اس نے لا اِلهَ اِلَّا اللهُ کہا ہے اور اس سے اس کی مراد اللہ کی خوشنودی حاصل کرنا ہے۔ اس نے عرض کیا کہ اللہ اور اس کا رسول بہتر جانتے ہیں۔ ہم نے کہا کہ ہم اس کا رخ اور خیر خواہی منافقوں کی طرف دیکھتے ہیں۔ حضور نے فرمایا کہ جس نے لا اِلهَ اِلَّا اللهُ کہا اور یہ کہنے سے اس کا مقصد خدا کی رضا حاصل کرنا تھا اللہ نے اس پر دوزخ کی آگ حرام کر دی۔ (بخاری)

حدیث واضح کر رہی ہے کہ حضور نے ایک کلمہ پڑھنے والے کو منافق کہنے سے بھی روکا۔ کجا یہ کہ کسی کلمہ گو کو کافر کہہ دیا جائے۔

**مصلحین کا طرز عمل :**

حضور کے ارشادات کے بعد اب درد مند دل اور صحیح اسلامی روح رکھنے



ولے اسلاف کے کچھ واقعات اور مقولے بھی پیش کئے جاتے ہیں جن سے پتہ چلتا ہے کہ وہ بزرگ مسلمانوں کی باہمی محبت اور اتفاق کو کن نگاہوں سے دیکھتے تھے۔ فراخ دل علماء کا طرز عمل یہ ہوتا تھا کہ اگر علماء کی اکثریت کسی ایک عالم کی رائے کو نہ مانتی تو یا تو وہ اپنی رائے سے رجوع کر لیتا یا پھر اپنی رائے کو صحیح سمجھتے ہوئے بھی فراموشی کے ساتھ اکثریت کا ساتھ دیتا۔

خلافت راشدہ کے بعد مسلمانوں کے جو حکمران ہوئے ان میں حضرت عمر بن عبدالعزیز کا نام نامی خاص طور پر نمایاں ہے۔ آپ اپنی حب دین، پرمہر گاری، دینداری علم و فضل اور لیاقت و فضیلت کے باعث بے انتہا ہر دغریزہ تھے۔ اس زمانے میں مسلمانوں کے جو فرقے تھے ان میں ایک فرقہ خارجیوں کا بھی تھا جو اپنی شدت پسندی اور بے سمجھی کے لئے مشہور تھے۔ یہ لوگ ہمیشہ حکمرانوں سے دشمنی رکھتے رہے تھے۔ مگر حضرت عمر بن عبدالعزیز ان سے نہایت نرمی کا سلوک فرماتے تھے۔ ایک دفعہ چند خارجی آپ کی خدمت میں آئے اور آکر مناظرہ شروع کر دیا۔ حضرت عمر بن عبدالعزیز کے بعض ہم نشینوں نے کہا کہ ذرا بگڑ کر انہیں مرعوب کیجئے لیکن آپ ان کے ساتھ نہایت نرمی سے گفتگو کرتے رہے یہاں تک کہ وہ سب ایک خاص شرط پر راضی ہو کر چلے گئے۔ پھر حضرت عمر بن عبدالعزیز نے اپنے ہم نشین کے زانو پر ہاتھ مار کر فرمایا کہ جب تک دوا سے صحت ممکن ہو کسی کو داغنا ہمیں چاہیئے۔

آپ کی مراد یہ تھی کہ جب کسی کو نرمی سے راضی کیا جاسکتا ہو تو سختی کرنے کی کیا ضرورت ہے۔ اس زمانے میں بعض بیماریوں کا علاج یہ ہوتا تھا کہ بیمار کے جسم کے کسی خاص حصے کو داغنا جاتا تھا۔ ظاہر ہے کہ داغ جانے کی نسبت دوائی پی لینا زیادہ آسان ہے۔ اب اگر کوئی مرض ایسا ہو کہ دوائی پینے ہی سے آرام آجانا ممکن ہو تو پھر زیادہ سخت علاج کیوں کیا جائے۔ طبع انسانی عموماً محبت نرمی اور شفقت سے بہت متاثر ہوتی ہے۔ اگر



اختلاف رکھنے والوں کو ان ہتھیاروں کے ذریعے جیتا جا سکتا ہو تو پھر سختی اور طعن و تشنیع اختیار کرنے کی کیا ضرورت ہے یہ ہتھیار آزمانے سے تو بلکہ وہ شخص اپنی مخالفت میں اور بھی زیادہ پکا ہو جائے گا۔

امام غزالیؒ نے مسلمانوں کے مختلف فرقوں کے درمیان اتحاد و اتفاق پیدا کرنے کی بہت کوشش فرمائی۔ آپ کے عہد میں دو فرقے اشعریہ اور حنابلہ گویا ایک دوسرے کی ضد تھے۔ اختلافات کے باعث ان کے درمیان بارہا خون ریزیاں ہو چکی تھی۔ امام غزالیؒ کی اتحاد کی کوششوں کا جو اثر ہوا وہ یہ تھا کہ رفتہ رفتہ اختلاف کم ہوتا گیا۔ یہاں تک کہ تھوڑے بہت اختلاف کے سوا یہ دونوں فرقے باہم خیر و شکر ہو گئے۔ اس کے علاوہ دار الخلافہ بغداد کے شیعہ اور سنیوں میں بھی صلح ہو گئی اور وہ خون ریزیاں جن کے باعث بغداد کے محلوں کے محلے برباد ہو گئے تھے رک گئیں۔ امام صاحب نے مناظرہ بازی کی اس شکل کی بہت مذمت فرمائی ہے جس میں حق کو ثابت کرنے کا اتنا خیال نہیں ہوتا جتنا فریق مخالفت کو شکست دینے اور اپنے علم کی فوقیت جتانے کا ہوتا ہے۔

آپ فرماتے ہیں :

”علماء نہایت سخت تعصب ظاہر کرتے ہیں اور اپنے مخالفین کو خفارت اور توہین کی نظر سے دیکھتے ہیں مگر یہ لوگ مخالفوں کے مقابلے میں نرمی، ملائمت اور لطف سے کام لیتے اور تنہائی میں خیر خواہی کے طور پر سمجھانے تو کامیاب ہوتے۔“

افسوس کہ ہم لوگ اسی نکتے کو نہیں سمجھ سکتے کہ اگر کوئی ایسا اختلاف ہے جس کے لئے دوسرے کو سمجھانا گزیر معلوم ہوتا ہے تو نرمی، ملائمت اور لطف سے کام لیتے ہو تنہائی میں خیر خواہی کے طور پر سمجھانے سے کامیابی کی زیادہ توقع رکھی جاسکتی ہے۔



بہ نسبت اس کے کہ علی الاعلان سختی اور درستی سے سمجھانے کی کوشش کی جائے۔  
 حضرت شاہ ولی اللہ محدث دہلوی بھی اپنی تحریروں کے ذریعے مسلمانوں کے مختلف  
 فرقوں کو باہم ملانے کی بہت زیادہ کوشش کرتے رہے۔ آپ نے ایک طرف توشیحہ  
 اور سنیوں کو ایک دوسرے کے قریب لانے کی کوشش فرمائی اور دوسری طرف سنیوں  
 کی چاروں فقہوں میں زیادہ سے زیادہ مطابقت پیدا کرنے کی سعی کی۔  
 جس طرح فقہیں چار ہیں ایسے ہی تصوف کے بھی بہت سے سلسلے رہے ہیں۔  
 ان میں ایک سلسلہ "نقش بندیہ" کہلاتا تھا۔ اور ایک دوسرا "چشتیہ" جب  
 حضرت شاہ ولی اللہ محدث دہلوی نے انتقال فرمایا تو لوگوں نے آپ کے  
 صاحبزادے شاہ عبدالعزیز کو ان کا جانشین بنانے کی کوشش کی۔ ایسی صورت  
 میں سر پر دستار باندھی جاتی تھی۔ ان دنوں دہلی میں دو بزرگ تھے مولانا فخر  
 اور حضرت مرزا منظر جانانا۔ مولانا فخر کا تعلق چشتیہ سلسلے سے تھا۔ اور حضرت  
 مرزا منظر جانانا کا نقش بندیہ سلسلے سے۔ حضرت شاہ ولی اللہ کا خاندان بھی  
 نقش بندیہ سلسلے سے تعلق رکھتا تھا۔ شاہ عبدالعزیز نے دستار باندھنے کے لیے  
 یہ شرط لگائی کہ جب تک وہ دونوں بزرگ آکر میرے سر پر دستار نہ باندھیں گے  
 میں اسے نہیں باندھوں گا۔ چنانچہ دونوں بزرگ تشریف لائے تو مولانا فخر نے حضرت  
 مرزا منظر جانانا سے کہا کہ آپ دستار باندھیں کیونکہ آپ کا اور شاہ عبدالعزیز  
 کا ایک ہی سلسلے سے تعلق ہے۔ مگر ان بزرگوں کے باہمی احترام اور رواداری کا یہ عالم  
 تھا کہ حضرت مرزا نے انکار کر دیا۔ اور اصرار کیا کہ ہمیں آپ باندھیں۔ آخر کار شاہ  
 عبدالعزیز نے دونوں بزرگوں کے ہاتھوں کو پکڑ کر دستار اپنے سر پر رکھ لی۔ بتایا جاتا  
 ہے کہ اس کے بعد بھی شاہ عبدالعزیز دونوں بزرگوں کی خدمت میں حاضر ہوا کرتے  
 تھے۔ یہاں تک کہ دونوں نے وفات پائی اور پھر سب لوگ شاہ عبدالعزیز ہی



کی طرف رجوع ہو گئے۔

انیسویں صدی عیسوی میں عالم اسلام کے اتحاد کے سلسلے میں نمایاں ترین نام سید جمال الدین افغانی کا نظر آتا ہے۔ آپ کا تعلق افغانستان سے تھا مگر عموماً آپ اقبال کے اس مصرعے سے مطابقت رکھتے تھے کہ

مسلم ہیں ہم وطن ہے سارا جہاں ہمارا

آپ ایک جید عالم، ایک زبردست مصلح، ایک ماہر سیاست دان، ایک بلند پایہ صحافی اور ایک سحر بیان مقرر تھے۔ دنیا کی بہت سی زبانیں جانتے تھے۔ پاکستان کی زبانوں میں سے انہیں اردو اور پشتو بھی آتی تھی۔ آپ مسلسل اسلام اور مسلمانوں کی خدمت میں مصروف رہے آپ کی کوششوں سے عالم اسلام کے اتحاد کا نظریہ ابھرا جو ان کے نام کے ساتھ اس طرح والبتہ ہو گیا جس طرح قائد اعظم کے نام کے ساتھ تحریک پاکستان۔ آپ کو ایران کے شیعہ عوام سے بھی دلچسپی ہی محبت تھی جیسی مصر، ترکی اور افغانستان کے سنی عوام سے۔ آپ اتحاد و اتفاق کو اسلام کا بڑا اہم رکن سمجھتے تھے۔

الاخوان المسلمون کے بانی جناب حسن البنا، شہید گئے اپنے پیروں کو مخاطب کر کے فرمایا ہے :

”فقہ کے فروعی مسائل میں پایا جانے والا اختلاف رائے دین میں گروہ بندی، باہمی لڑائی جھگڑے اور بغض و کینہ تک پہنچانے کا سبب نہ بنے۔ ہر اجتہاد کرنے والا شخص اپنا بدلہ پائے گا۔ اللہ کی رضا کے لئے محبت و حقیقت کو پالنے کی خاطر باہمی تعاون کے سلسلے میں صاف ستھری علمی تحقیق کی اس وقت تک کوئی ممانعت نہیں جب تک یہ سلسلہ کسی مذموم مقصد اور تعصب کا



سبب نہ بننے لگے۔

آپ کا طریقہ تھا کہ اپنے مختلف فرقوں سے تعلق رکھنے والے پیروں کے سامنے کوئی ایسا مسئلہ پیش کرتے جس کے بارے میں ان لوگوں کی آراء مختلف ہوتیں۔ اس طرح ان پر یہ واضح کر کے کہ اس مسئلے کے بارے میں تم میں سے کچھ لوگوں کی ایک رائے ہے اور کچھ کی دوسری رائے ہے اور کچھ کی تیسری رائے ہے پھر نہایت دانائی سے انہیں احساس دلاتے کہ اس اختلاف رائے کے باوجود تم لوگوں نے مل کر چنا ہے اور باہم اتفاق و اتحاد قائم رکھنا ہے۔ آپ کا فرمان ہے کہ

”اللہ ہمارا معبود، رسول ہمارے رہنما، قرآن ہمارا مقصود، جہاد

ہمارا راستہ، شہادت ہماری آرزو!“

ذیل میں بزرگوں کے کچھ اقوال نقل کئے جاتے ہیں جن میں بے اتفاقی کی مذمت

اور اتحاد و اتفاق کی فضیلت بیان فرمائی گئی ہے:

امام جعفر صادقؑ کے حالات میں بیان کیا گیا ہے کہ آپ مذہبی جھگڑوں کو سخت ناپسند فرماتے تھے۔ آپ کا فرمان ہے کہ ”تم دین کے معاملے میں دشمنی کرنے سے بچو۔ اس لیے کہ وہ قلب کو پھنسا دیتی ہے۔ اور اتفاق پیدا کرتی ہے“

امام حجاج بن ارطاة فرماتے ہیں: ”میں نے کبھی جھگڑا نہیں کیا، کبھی ان لوگوں

کی صحبت میں بیٹھا ہوں جو جھگڑا لو ہوں۔“

امام اوزاعیؒ کا فرمان ہے:

”جب خدا تعالیٰ کو کسی قوم کی بربادی منظور ہوتی ہے تو وہ ان پر جھگڑوں

کے دروازے کھول دیتا ہے اور کام سے باز رکھتا ہے۔“

نامعاشرفیہ کے بانی مفتی محمد حسن فرماتے ہیں:

لاذ



”حق بیان کر دینا چاہیے، نام کسی کا نہیں لینا چاہیے۔ حق خود ہی باطل  
کو جلا دیتا ہے۔“

مراد یہی ہے کہ حق بیان کرتے ہوئے کسی کا نام لے کر اور اسے بدسرنا حق قرار  
دے کر اس کی بے عزتی نہیں کرنی چاہیے۔

---



# اسلامی اخوت کے محرکات

اسلامی معاشرے میں بے اتفاقی پیدا کرنے والے عوامل کو سمجھ لینے کے علاوہ یہ بھی ضروری ہے کہ وہ طرز فکر اور افعال و اعمال بھی معلوم ہوں جو یا بھی اتفاق کا ذریعہ بنتے ہیں۔ ایسا اوقات انسان کے دل میں ایک چیز کی انتہائی خواہش ہوتی ہے مگر وہ اسے اس لئے حاصل نہیں کر سکتا کہ اسے حاصل کرنے کے لئے دل، دماغ اور طرز عمل میں جو تبدیلی پیدا کرنا ضروری ہوتی ہے اس کیطرت اس کی توجہ نہیں جاتی۔ یہاں وہ اسے اتنی مشکل لگتی ہے کہ وہ اس سے جان بچاتا ہے۔ مگر ساتھ ہی یہ خواہش بھی کئے جاتا ہے کہ اس مشقت سے گزرے بغیر ہی مجھے میرا مقصود مل جائے۔ حالانکہ مقصود حاصل کرنے کے لئے اس مشقت ہی سے گزرنا لازمی ہوتا ہے۔ کچھ ایسا ہی حال ہمارا ہے۔ ہم چاہتے یہی ہیں کہ ہمارے معاشرے میں وہ اتفاق و محبت پیدا ہو جائے جو اسے قوت دے اور مسلمانوں کو ان کا صحیح مقام دلائے مگر اس مقصد کو حاصل کرنے کے لئے صحیح راستہ اختیار نہیں کرتے۔ فرد کی اصلاح کرنی ہو یا جماعت کی دو چیزوں کی



ضرورت ہوتی ہے۔ ایک تو ان کی سوج کو درست کیا جائے اور دوسرے ان کو اچھے اعمال سکھائے جائیں۔ اسلئے اخوت پیدا کرنے کے لئے ان دونوں ہی کی طرف کما حقہ توجہ دینی ہوگی۔ اس سلسلے میں سے پہلے جو چیز توجہ کی مستحق ہے وہ

## حُب دین

ہے۔ جتنی دین سے زیادہ محبت ہوگی اتنی ہی ان لوگوں کی طرف زیادہ توجہ ہوگی جو اس دین پر ایمان لائے ہوئے ہیں۔ دین کی محبت کا یہ لازمی تقاضا ہے کہ اسی کو مرکز بنا کر اس کے گرد جمع ہوا جائے اور صرف اسی کو وہ محور بنایا جائے جس کے گرد مسلمانوں کو اکٹھا کیا جاسکتا ہو۔ سورۃ آل عمران آیات ۱۰۲ اور ۱۰۳ میں فرمایا گیا ہے کہ :

”اے ایمان لانے والو! اللہ سے ڈرو جیسا کہ اس سے ڈرنے کا حق ہے اور تم کو موت نہ آئے مگر اس حال میں کہ تم مسلم ہو۔ سب مل کر اللہ کی رستی کو مضبوط پکڑ لو اور تفرقے میں نہ پڑو۔ اللہ کے اس احسان کو یاد رکھو جو اس نے تم پر کیا ہے۔ تم ایک دوسرے کے دشمن تھے، اس نے تمہارے دل جوڑ دیئے اور اس کے فضل و کرم سے تم بھائی بھائی بن گئے۔ تم آگ سے بھرے ہوئے ایک گڑھے کے کنارے کھڑے تھے۔ اللہ نے تم کو اس سے بچا لیا۔ اس طرح اللہ اپنی نشانیاں تمہارے سامنے روشن کرتا ہے۔ شاید کہ ان علامتوں سے تمہیں اپنی فلاح کا سیدھا راستہ نظر آجائے۔“

اللہ کی رستی سے مراد اس کا دین ہے اور اس کو رستی سے اس لئے تعبیر کیا



گیتے کہ یہی وہ رشتہ ہے جو ایک طرف اہل ایمان کا تعلق اللہ سے قائم کرتا ہے۔  
 اور دوسری طرف تمام ایمان والوں کو باہم ملا کر ایک جماعت بناتا ہے۔ اس رستی  
 کو مضبوط پکڑنے کا مطلب یہ ہے کہ مسلمانوں کی نگاہ میں اصل اہمیت دین کی ہو۔  
 اسی سے ان کو دلچسپی ہو۔ اسی کی اقامت میں وہ کوشاں رہیں اور اسی کی خدمت  
 کے لئے آپس میں تعاون کرتے رہیں۔ جہاں دین کی اساسی تعلیمات اور اس کی اقامت  
 کے انصاف العین سے مسلمان ہٹے اور ان کی توجہات اور دلچسپیاں جزئیات اور  
 فروع کی طرف منحط ہوئیں، پھر ان میں لازماً تفرقہ و اختلاف رونما ہو جائے گا۔  
 یہ جو فرمایا گیا ہے کہ "تم آگ سے بھرے ہوئے ایک گڑھے کے کنارے  
 کھڑے تھے، اللہ نے تم کو اس سے بچا لیا" اس سے اس حالت کی طرف اشارہ  
 ہے جس میں اہل عرب اسلام لانے سے پہلے مبتلا تھے۔ سارا علاقہ قبائل میں بٹا ہوا  
 تھا جو بات بات پر باہم لڑنے مرنے پر تیار ہو جاتے تھے۔ صبح دشنام لوٹ مار اور کشت  
 و خون ہوتا رہتا رہتا مدینے میں "اوس" اور "خزاج" قبیلے رہتے تھے۔ جو ساہا سال  
 سے ایک دوسرے کے خون کے پیاسے چلے آ رہے تھے۔ جس وقت یہ آیات نازل  
 ہوئیں اہل مدینہ کو مسلمان ہوئے تین چار سال ہی ہوئے تھے۔ اور اسلام کی یہ جیتی جاگتی  
 نعمت سب دیکھ رہے تھے کہ وہ قبیلے جو ساہا سال سے ایک دوسرے کے خون کے  
 پیاسے چلے آ رہے تھے۔ اب باہم مل کر شکر ہو چکے تھے۔ اور یہ قبیلے مکہ مکرمہ  
 سے آنے والے مہاجرین کے ساتھ ایسے بے نظیر ایثار و محبت کا برتاؤ کر رہے تھے جو ایک  
 خاندان کے لوگ بھی آپس میں نہیں کرتے۔

آج بھی اگر نام کے مسلمان بننے کے بجائے اسلام کو اپنی آنکھوں سے دیکھ کر سمجھ کر  
 جان کر، اس سے سچی محبت کی جائے اور اسی کو اپنا مرکز بنا لیا جائے، تو جو برکات  
 لازماً حاصل ہوں گی۔ ان میں ایک باہمی اتفاق و محبت ہے۔ دین کی محبت دنیاداروں



کو باہم جوڑتی ہے۔ ایک ہی نصب العین ہونے کا احساس انسان کو ایک دوسرے کے قریب کر دیتا ہے اور جیسے کہ حضور نے فرمایا کہ ”قرآن ایک سے اور تم (پڑھنے والوں) میں شرح بھی ہیں اور سفید بھی ہیں اور سیاہ بھی ہیں“ نہ صرف رنگ بلکہ نسل زبان، علاقہ، ذات، طبقہ غرضیکہ کوئی شے بھی اس میں خارج نہیں ہو سکتی۔ اسلام کے سوا اگر کسی شے کو مرکز بنایا جائے گا۔ اور مسلمانوں کو اس کی طرف اکٹھا کرنے کی کوشش کی جائیگی تو لازماً اختلافات اور جھگڑے پیدا ہوں گے جیسے کہ ذیل کی حدیث میں بیان فرمایا گیا ہے۔

حضرت ابوالفضلؓ بیان کرتے ہیں کہ رسول خدا صلی اللہ علیہ وسلم نے فرمایا کہ وہ قوم جو ہدایت پر تھی پھر اس کے بعد گمراہ ہو گئی تو وہ ضرور (باہمی) جھگڑوں میں مبتلا ہو گئی، پھر رسول خدا صلی اللہ علیہ وسلم نے یہ (ذیل کی) آیت پڑھی۔

مَا ضَرَبُوهُ لَكَ إِلَّا جَدَلًا بَلْ هُمْ قَوْمٌ خَصِمُونَ ۝

(یہ مثال وہ تمہارے سامنے محض کج بحثی کے لئے لائے ہیں۔ حقیقت

یہ ہے کہ یہ ہیں ہی جھگڑا لوگ) (ترمذی)

اس حدیث میں جو آیت بیان ہوئی ہے وہ سورۃ الزخرف کی آیت ۵۸ ہے جھگڑا لوگوں کا فردوں کو کہا گیا ہے۔ حدیث سے معلوم ہوتا ہے کہ گمراہی کا لازمی نتیجہ باہمی جھگڑے اور بے اتفاقی ہے۔ لہذا ملت اسلامیہ میں اتحاد قائم ہونے کا پائیدار ترین ذریعہ یہ ہے کہ مسلمانان عالم اسلام کو مضبوطی سے پکڑیں، اس کے کما حقہ وفادار اور چاہنے والے بنیں اور اپنی زندگی کو اس کے احکام کے مطابق ڈھالیں۔ جس تناسب سے لوگ دین کے وفادار اور اس کی تعلیمات پر عامل ہوں گے۔ اسی تناسب سے ان میں اتفاق و محبت زیادہ ہوگی۔ اور جیسے جیسے دین سے دور ہوتے جائیں گے۔ باہمی اختلافات پیدا ہوتے جائیں گے اور جھگڑے عام ہو جائیں گے۔



”مسلمانوں کو جس رشتے نے آپس میں جوڑا ہے وہ ایمان کا رشتہ ہے۔ اگر کسی شخص کے دل میں ایمان کی اہمیت دوسری سب چیزوں سے بڑھ کر ہو تو لازماً وہ ان سب لوگوں کا خیر خواہ ہو گا جو ایمان کے رشتے سے اس کے بھائی ہیں۔ ان کے لیے بدخواہی اور بغض و نفرت اس کے دل میں اسی وقت جگہ پاسکتی ہے جب ایمان کی قدر اس کی نگاہ میں گھٹ جائے اور کسی دوسری چیز کو وہ زیادہ اہمیت دینے لگے۔ لہذا یہ عین ایمان کا تقاضا ہے کہ ایک مومن کا دل کسی دوسرے مومن کے خلاف نفرت و بغض سے خالی ہو۔ اس معاملے میں بہترین سبق ایک حدیث سے ملتا ہے جو نسائی رحم نے حضرت انس رضی سے روایت کی ہے۔ ان کا بیان ہے کہ ایک مرتبہ تین دن مسلسل یہ ہوتا رہا کہ رسول خدا صلی اللہ علیہ وسلم اپنی مجلس میں یہ فرماتے کہ اب تمہارے سامنے ایک ایسا شخص آنے والا ہے جو اہل جنت میں سے ہے اور ہر بار وہ آنے والے شخص انصار میں سے ایک صاحب ہی ہوتے یہ دیکھ کر حضرت عبداللہ رضی بن عمرو رضی عنہ عاص کو جستجو پیدا ہوئی کہ آخر یہ کیا عمل ایسا کرتے ہیں جس کی بنا پر حضور نے ان کے بارے میں بار بار یہ بشارت سنائی ہے۔ چنانچہ وہ ایک بہانہ کہتے تین روز مسلسل ان کے ہاں جا کر رات گزارتے رہے تاکہ انکی عبادت کا حال دیکھیں۔ مگر ان کی شب گزاری میں کوئی غیر معمولی چیز انہیں نظر نہ آئی۔ تا چار انہوں نے خود انہیں سے پوچھ لیا کہ بھائی آپ کیا عمل ایسا کرتے ہیں جس کی بنا پر ہم نے حضور سے آپ کے بارے میں یہ عظیم بشارت سنی ہے۔ انہوں نے کہا کہ میری عبادت کا حال تو آپ دیکھ ہی چکے ہیں۔ البتہ ایک بات ہے جو شاید اس کا موجب بنی ہو۔ اور وہ یہ ہے کہ میں اپنے دل میں کسی مسلمان کے خلاف کپٹ نہیں رکھتا اور نہ کسی ایسی اہل بلائی پر جو اللہ نے اُسے عطا کی ہو اس سے حسد کرتا ہوں۔“ (تفہیم القرآن جلد پنجم صفحہ ۳۰۳، ۳۰۴)

کسی اندھیرے کمرے میں اگر سانپ بچھو کپڑے کورے وغیرہ پیدا ہو جائیں۔



تو اس کا اصل علاج یہ ہے کہ کمرے میں روشنی کر دی جائے۔ اندھیرے کو پسند کرنے والی موذی چیزیں خود بخود ہی بھاگ جائیں گی۔ دل اگر وہیں اور ایمان کی محبت کی روشنی سے منور ہو گا تو گھٹیا چیزوں کی محبت اور بھائیوں کے خلاف حسد بغيض، کینہ جیسے حشرات الارض خود بخود ہی نکل جائیں گے۔ انسانی دل خالی نہیں رہ سکتا۔ جب اس میں اعلیٰ و ارفع چیزیں نہ ہوں گی تو ذلیل اور کمیتی چیزیں اتر گھسیں گی۔ ان کی راہ روکنے کا بہترین طریقہ ہی ہے کہ اُسے اعلیٰ و ارفع ترین چیز سے بھر دیا جائے۔

ملت کی شیرازہ بندی کے لئے دین کی محبت کتنی ضروری چیز ہے۔ علامہ اقبالؒ اسے واضح کرتے ہوئے فرماتے ہیں۔

قوم مذہب سے ہے مذہب جو نہیں تم بھی نہیں  
جذب یا ہم جو نہیں محفلِ انجم بھی نہیں

صالحین اس معاملے میں بہت محتاط ہوتے تھے کہ مسلمانوں کا مرکز دین کے سوا کوئی اور چیز نہ بننے پائے۔ عربوں کے ہاں اپنے اپنے قبیلے پر فخر کرنے کا بہت رواج تھا۔ ایک دفعہ کوئی فوجی ہم درپیش تھی اور فوج ایک جگہ جمع تھی حضرت ابو بکرؓ فوج کا معائنہ کرنے کے لئے نکلے۔ ایک جگہ قبیلہ بنو فزارہ پڑا و دالے ہوئے تھے۔ حضرت ابو بکرؓ کو دیکھ کر وہ تعظیم کے لئے کھڑے ہو گئے۔ آپ نے انہیں دعادی اور مر جبا کہا۔ ان کے سرداروں نے عرض کیا کہ اے خلیفہ رسولؐ ہم گھوڑوں پر خوب چڑھتے ہیں اس لیے گھوڑے بھی ساتھ لائے ہیں۔ پڑا جھنڈا ہمارے ساتھ کر دیجئے۔ حضرت ابو بکرؓ نے فرمایا کہ پڑا جھنڈا تو قبیلہ بنو عیسٰی کو دیا جا چکا ہے۔ اس پر ایک فزاری کو جوش آگیا اور کہنے لگا کہ ہم بنو عیسٰی سے بہتر ہیں۔ جھنڈا ہمیں ملنا چاہیے۔ بنو عیسٰی نے سنا تو وہ بھی تومی عصیت میں آ کر کچھ کہنا



چاہتے تھے۔ مگر حضرت ابو بکر صدیق رضی اللہ عنہ نے دونوں کو ملامت کر کے خاموش کرا دیا اور قبائلی نسل و غرور میں مبتلا ہونے سے روک دیا۔ یہ اور اس جیسے اور واقعات یہی واضح کرتے ہیں کہ مسلمانوں کے لئے اس بات کو درپیش نہیں کر دانا جاتا تھا کہ اسلام کے سوا کوئی اور چیز ان کے ہاں مرکزی حیثیت حاصل کر لے۔

## سمجھ داری، فراخ دلی اور وسیع النظری :

سمجھ داری سے مراد یہ ہے کہ انسان میں اتنی سمجھ بوجھ موجود ہو کہ وہ بنیادی اور فروعی میں امتیاز کر سکے۔ یعنی اسے اتنی سمجھ ہو کہ دین کے وہ اصولی احکام کون سے ہیں جن پر دین کی بنیاد رکھی گئی ہے اور جن میں کوئی اختلاف نہیں اور وہ فروعی مسائل کون سے ہیں جن میں ہمیشہ اختلاف ہوتا رہا ہے اور ہوتا رہے گا۔ مگر اس اختلاف کو ایسی اہمیت حاصل نہیں کہ کوئی ایک یا دوسری رائے رکھنے سے انسان دین سے خارج ہو جائے۔

فراخ دلی یہ ہے کہ ان اختلافات کے باوجود دل میں ایک دوسرے کے خلاف نفرت، بغض اور کینہ نہ آنے پائے بلکہ دل اس بات کو تسلیم کرتا ہو کہ جیسے مجھے ایک خاص رائے رکھنے کا حق حاصل ہے۔ ایسے ہی دوسرے کو بھی حق حاصل ہے کہ وہ دوسری رائے رکھے۔ آرام کے اختلاف کے باوجود ہم سب ایک دوسرے کے بھائی ہیں اور ہم نے ہاتھ میں ہاتھ دے کر اکٹھے چلنا ہے۔

وسیع النظری سے مراد یہ ہے کہ ہر مسلمان اپنے آپ کو صرف اپنے خاندان کا ایک فرد یا اپنی ذات یا جماعت یا طبقے کا ایک رکن، یا اپنے ہنر کا ایک شہری، یا اپنے ملک یا صوبے کا ایک باشندہ ہی نہ سمجھے بلکہ اپنے آپ کو اسلام کی عالمگیری برادری کا ایک حصہ بھی سمجھے اور اس برادری کے نفع نقصان اور دکھ سکھ کا اسی طرح



احساس رکھے جیسے وہ اپنی ذات کے نفع نقصان اور دکھ سکھ کا رکھتا ہے۔

اسلامی اخوت کو قائم رکھنے کے لئے دین سے محبت اور جاہلیت سے نفرت ہونے کے علاوہ سمجھ داری، فراخ دلی، اور وسیع النظری کی بھی ضرورت ہوتی ہے کیونکہ ایسے تماشے بھی دیکھنے میں آجاتے ہیں کہ ایک فرد یا ایک گروہ کو دین سے تو بے پناہ محبت ہے مگر بے سمجھی کے باعث وہ اس بات کو بھی حجت دین کا ایک تقاضا سمجھتا ہے کہ جو لوگ فروعی مسائل میں اس سے ذرا سا بھی اختلاف رکھتے ہوں انہیں بے تکلف دین سے خارج قرار دے دے اور اس طرح حجت دین کو جو دینداروں کو باہم جوڑنے کا ایک ذریعہ ہے اسے الٹا بے اتفاقی کا سبب بنالے۔

ابتداءً اسلام میں جو مختلف فرقے وجود میں آئے تھے ان میں ایک خارجیوں کا فرقہ بھی تھا جو اپنی بے سمجھی اور تنگ نظری میں نظر نہیں رکھتے تھے۔ تاریخ کے مطالعے سے پتہ چلتا ہے کہ ان لوگوں کی حجت دین کا یہ حال تھا کہ عبادتیں کر کے رنگ سفید پڑ جاتے تھے۔ اور بہادری، شجاعت اور دیانت داری کا کوئی ٹکنا نہ تھا۔ مگر دینی مسائل میں ذرا سا بھی اختلاف رکھنے والوں کو بے تکلف کافر قرار دے دیتے تھے۔ اور ان کا خون بہانا حلال سمجھ لیتے تھے۔ ان کے ایک فرقے "اذارۃ" ناجی کے اصول یہ تھے کہ

جو مسلمان خارجی نہ ہوں ان کے ساتھ نماز نہیں پڑھی جاسکتی،

ان کا ذبیحہ ناجائز ہے؛

ان کے ساتھ شادی بیاہ کے تعلقات قائم کرنے ممنوع ہیں،

وہ کافروں اور بت پرستوں کے درجے میں ہیں۔

اس شدت پسندی، تنگ نظری اور بے سمجھی کا نتیجہ یہ تھا کہ خارجی خود بھی کئی

فرقوں میں بٹ گئے تھے جن کے آپس میں بھی بہت اختلافات تھے اور جہاں ایک



طرف وہ دوسرے مسلمانوں کے ساتھ بے سبب پکار رہتے تھے وہاں دوسری طرف آپس میں بھی جنگ و جدال کرتے رہتے تھے۔ آخر یہ فرقہ بالکل ختم ہو کر رہ گیا۔

ہمارا ایمان ہے کہ پیارے نبی صلی اللہ علیہ وسلم خدا کے آخری پیغمبر تھے، قرآن اللہ کی آخری کتاب ہے اور اسلام خدا کا اپنی مخلوق کی طرف آخری پیغام ہے۔ اب نہ کسی اور نبی نے آنا ہے نہ کسی اور شریعت کی ضرورت ہے کیونکہ اسلام نے انسان کو وہ تمام باتیں بتا دی ہیں جو ایک صحیح زندگی گزارنے کے لئے ضروری تھیں لہذا یہ مذہب اب قیامت تک قائم رہے گا۔ ہمیں اپنے اس عقیدے کی روشنی میں غور کرنا چاہیے کہ جس دین نے قیامت تک قائم رہنا ہے اور قیامت آنے تک خدا معلوم انسانی زندگی میں کتنے تغیرات اور نشیب و فراز آنے ہیں تو جس دین میں ان تمام تغیرات اور نشیب و فراز سے پیدا ہونے والے مسائل کا حل موجود ہے اسے آخر اس طرح رسیوں سے کیسے باندھا جاسکتا ہے کہ چھوٹے چھوٹے فروعی مسائل میں بھی ساری ملت کی رائے ایک ہی ہو۔ دین کے بنیادی امور کے بارے میں تو کبھی کوئی اختلاف ہوا نہیں ہے۔ باقی رہے ثانوی حیثیت کے فروعی مسائل تو ان میں اختلاف ہوتا رہا ہے اور ہوتا رہے گا۔ کیونکہ ایک مسئلے پر اگر ایک سے زیادہ آدمی غور کریں تو ان کی آراء میں کچھ نہ کچھ اختلاف پیدا ہو جانا لازمی ہے۔ دین کو چاہئے سنبھالنے والوں میں اتنی سمجھ داری ضرور ہونی چاہیے کہ ان فروعی اختلافات کے باوجود ایک دوسرے کا احترام کریں، ایک دوسرے سے محبت رکھیں اور ایک دوسرے کے ساتھ مل کر چلیں۔

اوپر حضرت عمر بن عبدالعزیزؓ، حضرت شاہ ولی اللہؒ، سید جمال الدین افغانی، جناب حسن البنا، شہید کاظمیؒ کا طرز عمل بیان کیا جا چکا ہے کہ کس طرح انہوں نے خود بھی فراخ دلی سے کام لیا اور دوسروں کو بھی فراخ دلی کی تلقین فرماتے رہے۔

جب انسانوں کا کوئی گروہ مل کر ایک قوم یا ملت بنتا ہے تو وہ ان بنیادی



اصولوں کی بنا پر بنتا ہے جو ان میں مشترک ہوتے ہیں۔ آج تک دنیا میں کوئی ایسی قوم نہیں گزری جس کے تمام افراد اور تمام گروہ چھوٹے چھوٹے فروعی مسائل میں بھی ایک ہی رائے رکھتے ہوں۔ اب اگر کوئی قوم سمجھ دار اور فراخ دل ہوگی۔ تو بنیادی امور کے اتفاق کو کافی سمجھے گی۔ اور فروعی مسائل میں اختلاف ہونے کے باوجود باہم مل کر چلے گی۔ لیکن اگر وہ بے سمجھ اور تنگ نظر ہوگی۔ اور اس کا ہر گروہ یہی چاہے گا کہ دوسرے سب لوگ بھی ہر معاملے میں ٹیک وہی رائے رکھیں جو میری ہے تو وہ ایسا کر تو سکے گا نہیں بس اس کی ان بے کار کوششوں کا آل صرف یہی ہوگا کہ قوم میں بے اتفاقی اور جنگ و جدال پیدا ہوگا، وہ پھر کمزوری کو راہ دے گا۔ اور آخر کار توبت بربادی تک آجائے گی۔

ایسے ہی یہ جو کہا جاتا ہے کہ جذبہ اخوت پیدا کرنے کے لئے وسیع النظری کی بھی ضرورت ہے تو وہ اس لیے کہ اپنے اپنے محدود حلقے کے اندر ہی گھرے رہنا اور اس سے آگے وسیع و عریض عالم اسلام کے بارے میں نہ سوچنا جذبہ اخوت کے لئے سخت مضر ہے۔ جب نگاہ ایک محدود حلقے کے اندر ہی رہتی ہے تو پھر چھوٹی چھوٹی غیر اہم چیزیں ہی اپنے آپ میں الجھائے رکھتی ہیں۔ اور قلب میں وہ وسعت نہیں آتی جو جذبہ اخوت کو تیز کر سکے۔ اسلام چونکہ ایک عالمگیر تحریک ہے۔ اس لیے جو جذبہ اخوت اس سے تعلق رکھتا ہے وہ محدود نگاہ رکھنے والوں اور صرف اپنی ہی ذات یا اپنے ہی ملک کے متعلق سوچتے رہنے والے لوگوں کے بس کا روگ نہیں ہے۔ ایک مسلمان کے لیے ضروری ہے کہ وہ اپنے آپ کو ایک عالمگیر برادری کا رکن سمجھے اور اپنی اس برادری کا ہمدرد وہی خواہ ہو۔ اگر اسے کوئی ذاتی فائدہ ایسا پہنچ رہا ہو جو اس عالمگیر برادری کے لیے یہ حیثیت مجموعی نقصان دہ ہو تو وہ بلا حیل و حجت اس فائدے کو نظر انداز کر دے اور اگر اس کا کوئی ذاتی نقصان ایسا ہے جس سے اس عالم گیر برادری



کو کوئی فائدہ پہنچ سکتا ہے تو وہ اس ذاتی نقصان کو خندہ پیشانی سے برداشت کرنے کے لیے تیار رہے۔

یہ نہ سمجھیے کہ اس طرز فکر سے آپ کے غم و فکر بڑھ جائیں گے۔ بلکہ حقیقت یہ ہے کہ اس سے آپ کے بے شمار غموں کا خاتمہ ہو جائے گا۔ وہ اس طرح کہ انسانی فطرت ہے کہ اگر دل و دماغ کو بڑی بڑی چیزوں کی طرف متوجہ رکھا جائے تو وہ چھوٹی چھوٹی پریشانیوں سے متاثر نہیں ہوتے۔ لیکن اگر وہ چھوٹی چھوٹی چیزوں ہی میں گھرے رہیں تو اس محدود ماحول کے اندر کی معمولی معمولی پریشانیاں اور الجھنیں ہی اہمیت حاصل کر کے بڑی بڑی لگنے لگتی ہیں۔ حالانکہ ان میں بے شمار اتنی غیر اہم ہوتی ہیں کہ اگر توجہ اعلیٰ و ارفع مقاصد کی طرف ہوتی اور نگاہ وسیع ہوتی تو ان سے متاثر ہونے کا کبھی وہم بھی نہ گزرتا۔

کلام پاک میں اللہ تعالیٰ نے کئی جگہ لوگوں کو ہدایت فرمائی ہے کہ وہ زمین میں چلیں پھریں۔

فَسِيرُوا فِي الْأَرْضِ (پس زمین میں چلو پھرو)

سورۃ آل عمران آیت ۱۳۷ میں ارشاد ہوا ہے:

”پس زمین میں چلو پھرو اور دیکھو کہ جھٹلانے والوں کا کیا انجام

ہوا۔“

سورۃ النمل آیت ۶۹ میں فرمایا گیا ہے:

”(اے نبی ان سے) کہیے کہ زمین میں چلو پھرو اور دیکھو کہ مجرموں کا

کیا انجام ہوا۔“

سورۃ الروم آیت ۴۲ میں ہدایت فرمائی گئی ہے۔

”(اے نبی ان سے) کہیے کہ زمین میں چلو پھرو اور دیکھو کہ پہلے گزرے ہوئے



لوگوں کا کیا انجام ہوا۔ ان میں سے اکثر مشرک ہی تھے۔“

ان آیات سے واضح ہو جاتا ہے کہ زمین میں چلنے پھرنے کی ہدایت میری پٹا کر دانے کے لئے نہیں دی گئی۔ بلکہ اس لئے دی گئی ہے کہ مٹی ہوئی سرکش اور حق کو جھٹلانے والی قوموں کے کھنڈرات و آثار کو دیکھ کر عبرت حاصل کی جائے واضح رہے کہ بی زمین میں چلنا پھرنا اگر سمجھ واری کے ساتھ اور کھلی آنکھوں سے کیا جائے اور دل اس حُبِ دین سے معمور ہو جس کا ذکر گزر چکا ہے تو اس سے عبرت کے علاوہ ایک اور چیز بھی حاصل ہوتی ہے اور وہ نگاہ کی وسعت ہے اگرچہ موجودہ زمانے میں اجارات، ریڈیو، ٹی وی وغیرہ ذرائع ابلاغ بھی بہت زیادہ معلومات بہم پہنچا دیتے ہیں، تاہم حالات کو اپنی آنکھوں سے دیکھنے کا اثر زیادہ ہی گہرا ہوتا ہے۔

آنکھیں کھول کر، دماغ کو بیدار رکھ کے اور سمجھ واری کے ساتھ زمین میں چلا پھرا جائے تو تپہ چلتا ہے کہ جس قوم کا فریضہ یہ تھا کہ خدا کے بندوں کو خدا کا پیغام پہنچائے اور دوسروں پر اثر ڈالے وہ اب اثر لینے کے معاملے میں کس طرح حدود کو چھلانگ بھجی ہے۔

یہ سیر فی الارض یہ بھی بتاتی ہے کہ ملتِ اسلامیہ برحیثیت مجموعی اس وقت کن جان لیوا مشکلات میں گھری ہوئی ہے۔ اور ہر مسلمان ملک کن کن الخجنوں کا شکار ہو رہا ہے۔ جن کے سلجھانے کے لئے ایک ہی سر ہے مگر اسی سرے کی طرف آنا نہیں مشکل لگ رہا ہے۔

اس سیر فی الارض سے یہ حقیقت کھل کر سامنے آ جاتی ہے کہ کفر جس جس جگہ بھی ہے اسلام کے ساتھ دشمنی کرنے کے لئے مِلَّةٌ وَّ اٰحِدَةٌ بنا ہوا ہے عیسائیوں اور یہودیوں کی تاریخی دشمنی اب مسلمانوں کو ضرر پہنچانے کے لئے باہمی اتفاق



سے بدل چکی ہے۔

ویسے اس بات کو بھی اچھی طرح ذہن نشین کر لینا چاہیے کہ زمین میں چلنے پھرنے سے یہ جذبات اور احساسات اسی صورت میں پیدا ہوں گے کہ انسان دین کی پہچان اور محبت کو ہمراہ لے کر اور دل میں اس کی سر بلندی کی تڑپ جاگزیں کر کے نگاہ عبرت، دور بینی اور سمجھ داری کے ساتھ چلے پھرے۔ ورنہ اکثر لوگ تو ایسے ہیں کہ سیر فی الارض انہیں دین کی محبت، اس کی سر بلندی کی تڑپ اور انجام بینی کی صلاحیت سے اور بھی زیادہ عاری کر دیتی ہے۔

علامہ اقبالؒ کے حالات زندگی سے پتہ چلتا ہے کہ آپ میں خدا اور رسولؐ اور دین اسلام کے لئے گہری محبت کا جذبہ اور اتحاد اسلامی کی صحیح روح ملک سے باہر جا کر بھی پیدا ہوئی تھی۔ باہر جانے سے پہلے انہوں نے "ترانہ ہندی" لکھا جس میں انہوں نے اپنی "ہندوستانیت" پر زور دیا ہوا تھا۔

سارے جہاں سے اچھا ہندوستان ہمارا

ہم بلبلیں ہیں اس کی یہ گلستان ہمارا

مگر باہر جا کر جب انہیں تمام عالم اسلام کے مسائل کا احساس ہوا اور انہوں نے یہ بھی محسوس کیا کہ مسلمانانِ عالم کے مصائب و آلام کی تہہ میں دین سے دوری ہی کا ہاتھ ہے تو ان کی نگاہ وسیع ہو گئی اس کے بعد انہوں نے ترانہ ملی لکھا جو علاقائی حد بندیوں سے پاک تھا۔ فرمانے لگا۔

چین و عرب ہمارا، ہندوستان ہمارا مسلم ہیں ہم، وطن ہے سارا جہاں ہمارا  
ظاہر ہے کہ جب سارا جہاں وطن ہے تو پھر ہم وطن بھی ساری دنیا میں پھیلے ہوئے  
ہیں اور ان سبھی کی بہتری کے لیے سوچنا ہے۔ وسیع النظری سے مراد یہی ہے کہ مسلمان  
صرف اپنی ذات یا اپنے کینے یا اپنی برادری یا ایک خاص علاقے کے مسائل ہی میں



نہ المبحار ہے بلکہ سارے عالم اسلام کے دکھ سکھ کا احساس رکھے۔ اس سے سوچ کا انداز بدلے گا اور سوچ کے انداز کی یہ تبدیلی ایک طرف اسلامی اتھوٹ کو مضبوط کرے گی۔ اور دوسری طرف ان بے شمار پریشانیوں کو بھی ختم کر دے گی جو کوتاہ نظری اور خود غرضی کی پیداوار ہوتی ہیں۔ اور جو ہوتی تو باسکل چھوٹی ہیں مگر اسی کوتاہ نظری اور خود غرضی کے باعث بہت بڑی بڑی نظر آنے لگتی ہیں۔

جب بھائیوں کا ایک گروہ، لاکھوں کی تعداد میں، ایک عرصہ دراز سے، گھروں سے بے گھر ہو کر کیمپوں کی زندگی گزار رہا ہو اور آئے دن ظلم و ستم کا نشانہ بنتا رہتا ہو،

اور ایک دوسرا گروہ سالہا سال سے غیر ملکی تسلط کو روکنے کے لئے ان تھک جھجھک میں مصروف ہو اور شہادت کے جام پر جام پیے چلا جا رہا ہو، اور ان کے علاوہ ان گنت دوسرے گروہ کرہ ارض کے مختلف حصوں میں دینی جہالت، جاہلی اثرات، اور کہیں غلامی، کہیں مغلسی اور کہیں دولت کی بہتات کے لئے ہونے والے فتنوں کا شکار ہو رہے ہوں۔ اور مسلمانوں کا قبیلہ اقل جس کے لئے وہ صدیوں جنگیں کرتے رہے تھے، دشمنان دین کے قبضے میں جا چکا ہو،

جب یہ سب کچھ ہو رہا ہو اس وقت میرا صرف اپنے ذاتی یا گروہی یا علاقائی مفادات ہی میں گھر کر رہنا جانا بڑا شرمناک فعل ہے، اس سے نہ صرف میری دنیا کی حرص اور خود غرضی کا اظہار ہوتا ہے بلکہ میری کوتاہ بینی اور جہالت بھی ثابت ہو جاتی ہے کہ مجھے یہ بھی معلوم نہیں کہ جب اس درخت کو ضرر پہنچے گا جس کا میں ایک پتہ ہوں تو انجام کار میں بھی زرد ہو کر، خشک ہو کر زمین پر گر جاؤں گا اور لوگ مجھے پاؤں تلے روند ڈالیں گے۔



جب مسلمان کی سوج میں یہ تبدیلی آجائے تو وہ ثانوی حیثیت کے ان گنت غموں سے نجات پالیتا ہے۔ علامہ مرحوم نے نماز کی اہمیت بتاتے ہوئے فرمایا ہے کہ

یہ ایک سجدہ جو ہے اس قدر کہ ان تجھ پر  
ہزار سجدوں سے دیتا ہے آدمی کو نجات

یہی حال اس زندگی کے غموں کا ہے۔ جس عقل مند نے چند بڑے بڑے غم  
رکالے اسے ان گنت چھوٹے غموں سے نجات مل جاتی ہے!

ویسے بھی یہ ایک ناقابل تردید حقیقت ہے کہ زندگی کی بہت سی جان لیوا مصیبتیں  
اپنی بد عملی ہی کا نتیجہ ہوتی ہیں۔ کیونکہ

إِنَّ اللَّهَ لَا يَظْلِمُ النَّاسَ شَيْئًا وَ لَكِنَّ النَّاسَ أَنفُسُهُمْ  
يَظْلِمُونَ ۝ (یونس ۴۲)

”حقیقت یہ ہے کہ اللہ لوگوں پر ظلم نہیں کرتا۔ بلکہ لوگ خود ہی اپنے  
اور پر ظلم کرتے ہیں۔“

ایسے ہی نگاہ کے وسیع ہونے کا ایک تقاضا یہ بھی ہے کہ نگاہ اس عارضی زندگی  
ہی میں الجھ کر نہ رہ جائے۔ بلکہ موت کے بعد آنے والی ابدی زندگی تک بھی پہنچتی  
ہو۔ ماننے کی حد تک تو ہر مسلمان مانتا ہے کہ موت کے بعد ایک دائمی زندگی ملنے  
والی ہے جس کا اچھا یا بُرا ہونا اس دنیوی زندگی کے اعمال پر منحصر ہے۔ لیکن کسی  
چیز کو ماننے کی حد تک مان لینا ایک بات ہے اور اس کے بارے میں اس طرح  
عین الیقین حاصل ہو جانا کہ وہ ہر وقت دل کی آنکھوں سے نظر آتی رہے۔ ایک  
دوسری بات ہے۔ جب ہم کہتے ہیں کہ نگاہ کے وسیع ہونے کا ایک تقاضا یہ بھی  
ہے کہ نگاہ موت کے بعد آنے والی زندگی تک پہنچتی ہو تو مراد یہی عین الیقین



ہوتا ہے جس کے باعث زندگی کی بے ثباتی اور آخرت کا دوام انسان کے دل میں اس طرح رنج بس جاتا ہے کہ وہ بڑی سے بڑی خواہش جس کا پورا کرنا اس ابدی زندگی میں مفید ثابت ہونا ہونیتاً آسانی سے چھوڑ دی جاتی ہے۔ اور وہ بڑی سے بڑی مشقت جس نے اس ابدی زندگی میں مفید ثابت ہونا ہو حتی الامکان اختیار کرنے کی کوشش کی جاتی ہے۔ اور جب انسان ابدی زندگی کی کامیابی کا اتنا شائق ہو جائے تو اس کا قدرتی نتیجہ وہ قناعت اور سیرِ چشمی ہوتا ہے جس کے دل میں پیدا ہو جانے کے باعث انسان کے تعلقات ایک طرف تو اللہ تعالیٰ سے مضبوط ہو جاتے ہیں اور دوسری طرف انسانوں سے؛

حضرت سہیل بن سعد ساعدی رضی اللہ عنہ بیان کرتے ہیں کہ ایک شخص رسول خدا صلی اللہ علیہ وسلم کی خدمت میں حاضر ہوا۔ اور عرض کیا کہ یا رسول اللہ کسی ایسے عمل کی طرف میری رہنمائی فرمادیں کہ جب میں اسے کروں تو اللہ بھی مجھ سے محبت رکھے اور لوگ بھی مجھ سے محبت رکھیں۔ اس پر رسول خدا صلی اللہ علیہ وسلم نے فرمایا کہ دنیا سے بے رغبتی اختیار کر تو اللہ تجھ سے محبت رکھے گا۔ اور جو کچھ لوگوں کے ہاتھ میں ہے اس سے بے رغبت رہو تو لوگ تجھ سے محبت رکھیں گے۔

(البوداؤد)

دنیا سے بے رغبتی رکھنے سے یہ مراد نہیں کہ انسان دنیا کو چھوڑ کر گوشہ نشین ہو جائے بلکہ دنیا سے بے رغبت ہونے کا مطلب یہ ہوتا ہے کہ انسان دنیا کے مال و دولت اور عہدہ و جاہ کا حریص نہ ہو۔ اب ظاہر ہے کہ جو انسان اپنی قناعت اور سیرِ چشمی کے باعث دوسروں کے حقوق پر ڈاکہ نہیں ڈالے گا اور اپنی لیڈری کی دکان چمکانے کے لیے لوگوں میں گروہی اور علاقائی تعصبات نہیں بڑھکائے گا اور آخرت کی ناکامی کے ڈر کے مارے جاہلی عصبیتوں سے پرہیز کرے گا۔



طرز عمل اسلامی اخوت کو تقویت پہنچانے کا ذریعہ ثابت ہوگا۔

ذیل میں کچھ دعاؤں کے ترجمے پیش کئے جا رہے ہیں جن میں دعا کرنے والوں نے تمام مومن مردوں اور عورتوں کے لئے دعا کی ہوئی ہے :

” اے میرے رب بخش دے مجھے اور میرے ماں باپ کو اور اس کو

جو میرے گھر میں ایماندار ہو کہ داخل ہو اور تمام مومن مردوں کو اور

مومن عورتوں کو۔“ (سورۃ نوح)

” اے خدا بخش دے مجھے اور تمام مومن مردوں کو اور مومن عورتوں

کو اور مسلمان مردوں اور مسلمان عورتوں کو اور انہیں درست کر دے

اور ان کے آپس میں صلح دے، اور ان کے دلوں میں باہم الفت ڈال

دے، اور ان کے دلوں میں ایمان اور ذاتی ڈال دے۔ اور انہیں

اپنے رسول کے دین پر ثابت رکھ، اور انہیں توفیق عطا کر کہ تیری اس

نعمت کا شکر ادا کریں جو تو نے ان کو دی اور تیرے اس عہد کو پورا

کریں جو تو نے ان سے لیا اور انہیں غالب کر اپنے دشمن پر اور ان

کے دشمن پر۔۔۔۔۔“

” اے ہمارے رب، بخش دے مجھے اور میرے والدین کو اور تمام

مومنوں کو جس دن قائم ہو حساب۔“

پھر بہت سی دعائیں ایسی ہیں جن میں ہر دعا کرنے والے نے اپنے لیے جمع

کا صیغہ استعمال کیا ہے اور اس سے بھی یہی ظاہر ہوتا ہے کہ وہ اپنے ساتھ اپنے

باقی سب دینی بھائیوں کے لئے بھی دعا کر رہا ہے؛ مثلاً

” اے خدا ہمیں زیادہ کر اور ہمیں کم نہ کر اور ہمیں آبرو دے اور ہمیں نواز

نہ کر، اور ہمیں عطا فرما اور ہمیں محروم نہ رکھ، اور ہمیں تزیین دے اور



دوسریں کو ہم پر ترجیح نہ دے۔ اور ہمیں راضی رکھ اور ہم سے راضی رہ۔“  
 ”اے خدا نہ ہلاک کرنا ہمیں ناگہاں، اور نہ پکڑنا ہمیں اچانک، اور  
 نہ غافل کرنا ہمیں کسی حق سے اور نہ کسی وصیت سے۔“

ان دعاؤں کا مضمون بتا رہا ہے کہ ایمان والے سب لوگ ایک ہی برادری  
 سے تعلق رکھتے ہیں جس کے افراد کی باہمی محبت کا یہ عالم ہے کہ وہ اپنے دینی بھائیوں  
 کے لئے دین اور دنیا دونوں کی کامیابی اور فلاح کی تمنا رکھتے ہیں!

## صلح کرانا :

اسلامی اخوت کو تقویت پہنچانے کا ایک اہم ذریعہ وہی ہے جس کا سورۃ الحجرات  
 آیت ۹ میں حکم فرمایا گیا ہے۔

وَإِنْ طَائِفَتٌ مِّنَ الْمُؤْمِنِينَ آتَتْكَ بِنِجْمَةٍ فَاصْلِحُوا بَيْنَهُمَا ج  
 ”اور اگر اہل ایمان میں سے دو گروہ آپس میں لڑ جائیں تو ان کے درمیان  
 صلح کرو۔“

”یہ نہیں فرمایا کہ جب اہل ایمان میں سے دو گروہ آپس میں لڑیں بلکہ  
 فرمایا ہے کہ ”اگر اہل ایمان میں سے دو گروہ آپس میں لڑ جائیں،  
 ان الفاظ سے یہ بات خود بخود نکلتی ہے کہ آپس میں لڑنا مسلمانوں  
 کا معمول نہیں ہے، اور نہیں ہونا چاہیے نہ ان سے یہ امر متوقع  
 ہے کہ وہ مومن ہوتے ہوئے آپس میں لڑا کریں گے۔ البتہ اگر  
 کبھی ایسا ہو جائے تو اس صورت میں وہ طریقہ اختیار کرنا چاہیے  
 جو آگے بیان کیا جا رہا ہے۔ علاوہ بریں گروہ کے لئے بھی ”فرقہ“  
 کے بجائے ”طَائِفَةٌ“ کا لفظ استعمال کیا گیا ہے۔ عربی زبان میں



”فِرْقَةٌ“ بڑے گروہ کے لیے اور ”طَائِفَةٌ“ چھوٹے گروہ کے لیے استعمال ہوتا ہے۔ اس سے بھی یہ بات مترشح ہوتی ہے کہ اللہ تعالیٰ کی نگاہ میں یہ ایک انتہائی ناپسندیدہ حالت ہے جس میں مسلمانوں کی بڑی بڑی جماعتوں کا متبلا ہو جانا متوقع نہیں ہونا چاہیے۔ پھر یہ جو فرمایا گیا ہے کہ ان کے درمیان صلح کراؤ تو اس حکم کے مخاطب وہ تمام مسلمان ہیں جو ان دونوں (گروہوں میں شامل نہ ہوں) اور جن کے لیے ان کے درمیان صلح کی کوشش کرنا ممکن ہو۔ دوسرے الفاظ میں اللہ تعالیٰ کے نزدیک مسلمانوں کا یہ کام نہیں ہے کہ ان کی اپنی ملت کے دو گروہ آپس میں لڑ رہے ہوں اور وہ بیٹھے ان کی لڑائی کا تماشا دیکھتے رہیں۔ بلکہ یہ افسوس ناک صورت حال جب بھی پیدا ہو تمام اہل ایمان کو اس پر بے چین ہو جانا چاہیے اور ان کے باہمی معاملات کی اصلاح کے لیے جس کے بس میں جو کوشش بھی ہو وہ اسے صرف کراؤ لینی چاہیے۔ فریقین کو لڑائی سے باز رہنے کی تلقین کی جائے، انہیں خدا سے ڈرایا جائے۔ بااثر لوگ فریقین کے ذمہ دار آدمیوں سے جا کر ملیں، نزاع کے اسباب معلوم کریں، اور اپنی حد تک ہر وہ کوشش کریں جس سے ان کے درمیان مصالحت ہو سکتی ہو۔“ (تفہیم القرآن جلد ۵)

مندرجہ بالا آیت اور اس کی تشریح و وضاحت سے اس بات کی ہدایت دے رہی ہے کہ بعض مسلمانوں کے باہمی تعلقات خراب ہو جانے کی صورت میں باقی مسلمانوں کا فرض ہے کہ حتی الامکان ان کے درمیان صلح کرانے کی کوشش کریں۔ لڑنے والے مسلمانوں کے درمیان صلح کرانے کے سلسلہ میں جو کچھ قرآن و حدیث میں بیان



ہو چکا ہے اس سے پتہ چلتا ہے کہ جھگڑا چاہے دو مسلمان افراد کے درمیان ہو یا دو مسلمان جماعتوں کے درمیان یا دو مسلمان نالک کے درمیان ان میں مصالحت کرانے کی کوشش کرنا ضروری ہے تاکہ مسلمان معاشرے میں پھوٹ اور اس سے پیدا ہونے والی اذیتیں کم سے کم ہوں۔ واضح رہے کہ یہ کوئی آسان کام نہیں ہے کسی سے صلح کر لینا تو اپنے اختیار میں ہوتا ہے لیکن دوسروں کو اس بات پر آمادہ کرنا کہ وہ آپس میں صلح کر لیں ان دوسروں ہی کی مرضی پر منحصر ہے۔ ان کا جی چاہے بات مانیں نہ چاہے نہ مانیں۔ لہذا اس کام میں ہاتھ ڈالنے کے لئے بڑے صبر بڑی ثابت قدمی اور بڑی سوجھ بوجھ سے کام لینے کی ضرورت ہوتی ہے۔ اس کی وجہ یہ ہے کہ جن لوگوں کے درمیان تلخی پیدا ہو چکی ہوتی ہے ان میں سے ہر فریق، فریق مخالف ہی کو ظالم سمجھتا ہے، اور اپنی زیادتی اسے نظر نہیں آتی۔ ایسی صورت میں انہیں اس بات پر آمادہ کرنا کہ وہ عفو و درگزر سے کام لیں اور جنہیں وہ زیادتی کرنے والے سمجھتے ہیں ان کی طرف سے دل صاف کر لیں بڑا جان جو کھوں کا کام ہے، کجا یہ کہ انہیں اس بات کی طرف لایا جائے کہ وہ اپنی غلطی تسلیم کریں۔

تاہم یہ بھی ایک حقیقت ہے کہ جہاں ایسے بے غرض، بے نفس لوگ موجود ہوں جو محض خدا کی خوشنودی حاصل کرنے کے لئے اور کسی مسلمان کوئی یا کسی مسلمان خاندان، یا کسی مسلمان ملک یا عالم اسلام کو خرابی سے بچانے کے لئے سمجھ بوجھ اور صبر و استقلال سے لڑنے والوں کے باہمی تعلقات درست کرانے کے لئے کوشش کرتے رہیں وہاں انشاء اللہ بے اتفاقی جلد ختم ہو جاتی ہے۔ اور اس کا وقوع بھی کم ہو جاتا ہے۔ اس کے برعکس جہاں لڑنے والے لڑتے ہیں اور دوسرے تماشا دیکھتے رہیں وہاں بے اتفاقی کی آگ دور دور تک پھیل



جاتی ہے اور یاہمی تعلقات کی خرابی دیر تک چلتی رہتی ہے جس سے پھر مزید خرابیاں پیدا ہو کر اذیت کا سامان بنتی رہتی ہیں۔

یہاں ایک اور بات خاص طور پر ذہن نشین کر لینی چاہیے کہ صلح کرانے سے مراد صرف سمجھا بچھا کر ایک دوسرے سے ملا دینا ہی نہیں بلکہ یاہمی بے اتفاقی کی اصل وجوہ معلوم کر کے اسے دور کرنے کی کوشش بھی کرنی چاہیے تاکہ صلح پائیدار ثابت ہو۔ کیونکہ اگر فساد کا اصل سبب دور نہ ہوا اور فریقین سمجھانے بچھلنے سے صلح کرنے پر آمادہ ہو بھی گئے تو خدشہ ہے کہ جلد ہی دوبارہ اختلافات شروع ہو جائے گا۔ ویسے اختلافات کا سبب معلوم کرنا اور اسے دور کرنا بھن کوئی آسان کام نہیں۔ ہو سکتا ہے کہ کوشش اور غور و فکر کے باوجود اختلافات کا اصل سبب معلوم نہ ہو سکے یا اگر معلوم ہو بھی جائے تو اس کا دور کرنا صلح کرانے والوں کے بس میں نہ ہو۔ اگر صورتِ حالات ایسی ہو تو بھی دل شکستہ ہونے کی ضرورت نہیں۔ جو چیز بس میں نہیں اس کے لیے انسان خدا کے حضور میں معذور سمجھا جاتا ہے۔ لہذا جو کچھ بس میں ہو وہ کیا جائے۔ اور طریقین کو عفو و درگزر کی فضیلت اور بے اتفاقی کے نقصانات ذہن نشین کرانے کی کوشش جاری رکھی جائے تاکہ وہ اصلاحِ احوال پر آمادہ ہو جائیں۔ پھر عین ممکن ہے کہ اپنی ساری کوششوں کے باوجود صلح کرانے والا فریقین کو صلح کرنے پر آمادہ نہ کر سکے۔ مگر اس سے صلح کرنے والے کی کوشش کی اہمیت اور فضیلت کم نہیں ہوتی۔ کیونکہ جس معاشرے میں اس قسم کے نیک نفس لوگ موجود ہوں جو مسلمانوں کے باہمی بگاڑ کو اتفاق و اتحاد سے بدلنے کی سعی کرتے رہیں وہ معاشرہ انجام کار اس سعی سے فائدہ ضرور اٹھاتا ہے۔ اور یہ مبارک سعی کرنے والے خود اللہ کے ہاں اجر و ثواب کے مستحق ہو جاتے ہیں۔ چاہے ان کی سعی نے فوری طور پر کامیابی حاصل کی ہو یا نہ کی ہو۔



جب جنگ جمل میں مسلمانوں ہی کی دو فوجیں ایک دوسری کے آمنے سامنے آگئیں تو حضرت کعب بن مسور اس خانہ جنگی سے علیحدہ رہنے کے لئے خانہ نشین ہو گئے۔ اور کھانے پینے کا سامان لینے کے لیے ایک سو راخ بنا لیا۔ پھر جب حضرت عائشہ رضی اللہ عنہا نے انہیں ہدایت دی کہ لوگوں کو سمجھا بجا کر اصلاح و مصالحت کی کوشش کرو تو وہ قرآن لے کر لوگوں کو سمجھانے کے لیے نکل آئے، جب دونوں فوجیں بالمقابل ہوئیں تو حضرت کعب صفوں کے درمیان گھس گئے اور قرآن کھل کر لوگوں کو سمجھانے اور کتاب الہی کی طرف بلانے لگے۔ اسی دوران میں جنگ شروع ہو گئی۔ اور آپ صلح کرانے کی کوشش کرتے کرتے شہید ہو گئے!

اس واقعے سے بھی یہی معلوم ہوتا ہے کہ حضرت کعب کو اپنی کوششوں میں کامیابی نہ ہوئی مگر اس سے ان کی مبارک کوشش کی فضیلت کم نہیں ہوتی۔ اچھی مثالیں اچھائی پھیلا کر رہتی ہیں چاہے اس پھیلاؤ کا آغاز فوری طور پر نظر نہ آئے۔ سید جمال الدین افغانی کا ذکر اوپر گزر چکا ہے۔ آپ نے مسلمانوں کو ان کے ظالم حکمرانوں سے بچانے کے لئے، مسلمان ممالک میں آئینی حکومتیں قائم کروانے کے لئے، مسلمان ممالک کو اہل مغرب کی ریشتہ دوانیوں اور غلامی سے نجات دلانے کے لیے اور عالم اسلام کا اتحاد قائم کرنے کے لئے ان تھک کوششیں کی تھیں۔ مگر آپ کی وفات کے بعد بظاہر یہی محسوس ہوتا تھا کہ وہ سب کوششیں رائیگاں ہو گئیں کیونکہ تقریباً ہر مسلمان ملک نے مغربی نظریہ و طینت کو اختیار کر لیا جس کے باعث ان کے درمیان دیواریں کھڑی ہو گئیں اور وہ ایک دوسرے کے لئے غیر ہو گئے اس کے ساتھ ہی ان کے ذہن مغربی تہذیب سے بری طرح متاثر ہونے لگے۔ اور اس اندھی تقلید کے باعث وہ اپنا ملی امتیاز کھو بیٹھے اور اخوت کی جو آگ سید نے مسلمانوں کے سینوں میں روشن کی تھی بظاہر سمجھ گئی اور بدلت اسلامیہ پارہ پارہ ہو کر رہ گئی۔



تاہم یہ کہنا درست نہ ہوگا کہ سید جمال الدین افغانی کی کوششیں ناکام رہیں اس لیے کہ عالم اسلام میں سید کی تعلیمات کی روح جاری و ساری ہے۔ دوسری جنگ عظیم کے بعد دنیا کے نقشے میں کئی نئے اسلامی ممالک ابھر آئے۔ پاکستان قائم ہوا۔ انڈونیشیا نے آزادی حاصل کی۔ اور متعدد عرب اور افریقی ملکوں کو غلامی سے نجات

ملی۔ اس کے علاوہ اتحاد اسلامی کے لیے بھی کوششیں ہو رہی ہیں۔ اور مغرب کی اندھی تقلید، جاہلی عصبیتوں اور اندرونی اختلافات کا شکار ہونے کے باوجود ملت اسلامیہ کی راکھ میں وہ چنگاریاں چمک رہی ہیں جن کے متعلق توقع رکھنی چاہیے کہ انشاء اللہ وہ ایک دن بڑھ کر شعلے بن جائیں گی۔

غرض کہ اللہ تعالیٰ خلوص دل سے کی گئی کوششوں کو رابیناں جاتے نہیں دیتا اس لیے جو لوگ مسلمانوں کے درمیان اختلافات دور کر کے ان میں باہم صلح مفاتیح کرانے کی کوشش کر رہے ہوں ان کی کوششیں فوری طور پر کامیاب نہ بھی ہوں تو بھی بابرکت ہوتی ہیں اور مسلم معاشرے کو ان سے فائدہ ہی پہنچتا ہے۔ البتہ یہ ضروری ہے کہ صلح کرانے والے صبر اور حوصلے سے کام لیں۔ کیونکہ عین ممکن ہے کہ جن فریقوں کے درمیان صلح کرانے کی کوشش کی جا رہی ہو ان میں کوئی ایک یا دونوں صلح کرانے والوں ہی کی نیت پر حملے کرنے شروع کر دیں۔ یا انہیں بھی بے جا طور پر اپنی اسی لڑائی میں گھسیٹ لینے کی کوشش کریں۔ ایسی صورت میں اگر صلح کرانے والے مشتعل ہو گئے تو گو یا انہوں نے اپنی راہ میں خود ہی رکاوٹیں پیدا کر لیں۔ صلح کرانے والوں کے لئے ضروری ہے کہ اپنے کام کی عظمت کو پیش نظر رکھتے ہوئے اپنے دل و دماغ کو ٹھنڈا رکھیں۔ اور ان لوگوں کی باتوں کا اثر نہ لیں جن کے دل و دماغ اپنی باہمی بے اتفاقی کے باعث تپ رہے ہیں۔ لہذا وہ صورت حالات کو اس کی اصل اور درست شکل میں دیکھنے اور صحیح نتیجہ نکالنے سے قاصر



ہیں۔ صلح کرنے والوں کو جوش کے بجائے ہوش سے کام لینا ہوگا اور مخلص، صابر اور ثابت قدم رہنے کا ثبوت دینا ہوگا۔

ذیل میں ایک واقعہ پیش کیا جا رہا ہے جس سے پتہ چلتا ہے کہ ہمارے بزرگ صلح رکھنے اور صلح کرانے کو کتنا ضروری سمجھتے تھے حضرت عائشہ صدیقہؓ بہت خیرات کیا کرتی تھیں۔ ان کے جانے حضرت ابن زبیرؓ کا خیال تھا کہ حضرت عائشہؓ رضہ مناسب سے بہت زیادہ خیرات کرتی ہیں۔ انہوں نے ان کی خیرات پر تنقید کی تو حضرت عائشہؓ ان سے ناراض ہو گئیں اور عہد کر لیا کہ اب بھلے سے بات نہیں کر دوں گی۔ حضرت ابن زبیرؓ اس سے بہت پریشان ہوئے اور حالہ کو منانے کے لئے سفارشیں ڈلوائیں مگر وہ نہ مانیں۔ آخر حضرت ابن زبیرؓ نے پیارے بنی صلی اللہ علیہ وسلم کے ننھیالی خاندان بنو زہرہ کے دو بزرگوں کو بیچ بھی ڈالا اب حضرت عائشہؓ اس خیال سے پریشان تھیں کہ چونکہ میں عہد کر چکی ہوں کہ بھانجے سے نہیں بولوں گی اس لئے اب اگر بولوں گی تو وہ عہد ٹوٹ جائے گا اور یہ بُری بات ہے مگر حضرت ابن زبیرؓ اور ان دونوں بزرگوں نے سمجھا بھگا کر اور زور ڈال کر صلح کرادی۔

یہ واقعہ مندرجہ ذیل حدیث میں بیان ہوا ہے۔

عوف بن مالک بن طفیل بیان کرتے ہیں کہ حضرت عائشہؓ کو بتایا گیا کہ حضرت ابن زبیرؓ نے کسی بیع یا عطیے کے بارے میں جو حضرت عائشہؓ نے کسی کو دیا تھا کہا ہے کہ خدا کی قسم (حضرت) عائشہؓ کو (اتنا زیادہ خرچ کرنے سے) رک جانا چاہئے ورنہ میں ان پر حجر کروں گا۔ یعنی انہیں اپنے مال میں تصرف کرنے سے روک دوں گا (حضرت عائشہؓ نے فرمایا کہ کیا اس نے ایسا کہا ہے لوگوں نے کہا کہ جی ہاں) انہوں نے فرمایا کہ میں اللہ کے لئے عہد کرتی ہوں کہ (آئندہ) ابن زبیرؓ۔



کبھی بھی بات نہیں کر دوں گی۔ جب یہ جدائی لمبی ہو گئی تو حضرت ابن زبیر رضی اللہ عنہما نے حضرت عائشہ رضی اللہ عنہا تک سفارش پہنچائی لیکن انہوں نے فرمایا کہ نہیں، خدا کی قسم میں ہرگز سفارش قبول نہیں کر دوں گی۔ نہ اپنا عہد توڑ دوں گی۔ پھر جب حضرت ابن زبیر رضی اللہ عنہما کو یہ (صورت حالات) شاق گزرنے لگی تو انہوں نے حضرت مسور بن مخزومہ اور حضرت عبدالرحمن بن اسود بن عبدغوث سے بات کی۔ وہ دونوں (رسول خدا صلی اللہ علیہ وسلم کے ننھیالی قبیلے) بنو زہرہ سے تعلق رکھتے تھے۔ حضرت ابن زبیر رضی اللہ عنہما نے ان سے کہا کہ میں آپ کو اللہ کا واسطہ دے کر کہتا ہوں کہ آپ مجھے حضرت عائشہ رضی اللہ عنہا کے پاس لے چلیں کیونکہ ان کے لئے جائز نہیں کہ میرے ساتھ قطع تعلق کرنے کا عہد کر لیں، چنانچہ حضرت مسور اور حضرت عبدالرحمن اپنی چاریں اڑھے حضرت ابن زبیر رضی اللہ عنہما کو ساتھ لے کر چلے، یہاں تک کہ حضرت عائشہ رضی اللہ عنہا سے (اندرا آنے کی) اجازت مانگی۔ انہوں نے کہا: السلام علیک ورحمۃ اللہ وبرکاتہ! کیا ہم اندر آجائیں؟ حضرت عائشہ رضی اللہ عنہا نے فرمایا کہ ہاں آ جاؤ۔ انہوں نے کہا کہ کیا سب آجائیں؟ حضرت عائشہ رضی اللہ عنہا نے فرمایا کہ ہاں سب کے سب آ جاؤ اور وہ نہیں جانتی تھیں کہ ان دونوں کے ساتھ حضرت ابن زبیر رضی اللہ عنہما بھی ہیں۔ پھر جب وہ اندر آ گئے (اور حضرت عائشہ رضی اللہ عنہا پر دے کے پیچھے نٹھیں) تو حضرت ابن زبیر رضی اللہ عنہما پر دے میں گھس گئے اور حضرت عائشہ رضی اللہ عنہا کے گلے لگ گئے اور انہیں خدا کا واسطہ دینے اور رونے لگے۔ اور (ساتھ ہی) حضرت مسور اور حضرت عبدالرحمن بھی حضرت عائشہ کو خدا کا واسطہ دینے لگے کہ ابن زبیر رضی اللہ عنہما سے بات کیجئے اور ان کے عذر کو قبول کیجئے۔ اور کہنے لگے کہ آپ جانتی ہی ہیں کہ رسول خدا صلی اللہ علیہ وسلم نے ملاقات اور بول چال ترک کرنے سے منع فرمایا ہے، پس کسی مسلمان کے لئے جائز نہیں کہ اپنے (مسلمان) بھائی کو تین راتوں سے زیادہ چھوڑے رکھے (یعنی اس سے ملاقات اور بول چال ترک کیے رہے۔



پھر جب انہوں نے حضرت عائشہؓ کو بہت زیادہ سمجھایا بچھایا اور اتنا اصرار کیا گویا کہ انہیں تنگ کر دیا۔ تو وہ انہیں سمجھانے بچھانے لگیں اور رونے لگیں اور کہا کہ میں نے عہد کیا ہوا ہے اور عہد کا معاملہ سخت ہوتا ہے تاہم وہ دونوں ان پر مسلسل دباؤ ڈالتے رہے یہاں تک کہ انہوں نے حضرت ابن زبیرؓ سے بات کر لی (اور آپس میں صلح ہو گئی)۔۔۔۔۔ (بخاری)

غرض کہ مسلمانوں کی آپس میں صلح کر لینا بہت فضیلت والا اور از حد مفید عمل ہے تاہم اس سلسلے میں ایک اور پہلو کو پیش نظر رکھنا ضروری ہے وہ یہ کہ صلح کرانے کی خاطر کسی حلال چیز کو حرام یا حرام چیز کو حلال نہ کیا جائے۔ حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ مسلمانوں کے درمیان صلح جائز ہے۔ امام احمد کی روایت میں اتنا زیادہ ہے کہ سوائے اس صلح کے جو حلال کو حرام کر دے یا حرام کو حلال کر دے۔ (ابوداؤد)

مراد یہ ہے کہ صلح کرانے کے لیے کوئی ایسا کام نہ کیا جائے جسے اسلام نے گناہ قرار دیا ہو۔ اور نہ کوئی ایسی پابندی لگائی یا قبول کی جائے جسے لگانے یا قبول کرنے کی اسلام میں اجازت نہ ہو۔ بھائیوں کے درمیان صلح کرانے کا حکم ایک دینی حکم ہے۔ لہذا اس کام کو دین کے اصولوں کے مطابق سرانجام دینا ہوگا کیونکہ دین کا کوئی ایک حکم ماننے کے لئے اس کے کسی اور حکم یا احکام کی نافرمانی کرنا نادانی ہی نہیں گناہ بھی ہے۔

## سلام ، ہدیہ ، دعوت

مسلمانوں کو ایک دوسرے سے محبت رکھنے اور ایک دوسرے کی امداد



کرنے کی تلقین کرنے کے علاوہ حضور نے انہیں کچھ ایسے طریقے بھی بتائے ہیں جو باہمی محبت کو بڑھانے کے ذریعے ثابت ہوتے ہیں ان میں سے ایک باہم سلام کرنا ہے۔ دوسرے ایک دوسرے کو تحفے دینا اور تیسرے ایک دوسرے کی دعوت کرنا۔

## سلام :

سورۃ النساء آیت ۸۶ میں اللہ تعالیٰ نے ارشاد فرمایا ہے :

” اور جب تم کو کوئی سلام کرے تو تم اس سے بہتر الفاظ میں سلام کرو یا ویسے ہی الفاظ کہہ دو “

معارف القرآن میں اس آیت کی یوں تشریح کی گئی ہے۔  
 ” دنیا کی ہر مہذب قوم میں اس کا رواج ہے کہ جب آپس میں ملاقات کریں تو کوئی کلمہ آپس کی موانست اور اظہار محبت کے لئے کہیں لیکن موازنہ کیا جائے تو معلوم ہوگا کہ اسلامی سلام جتنا جامع ہے کوئی دوسرا ایسا جامع نہیں۔ کیونکہ اس میں صرف اظہار محبت ہی نہیں بلکہ ساتھ ساتھ ادائے حقیقی محبت بھی ہے کہ ہم اللہ تعالیٰ سے یہ دعا کرتے ہیں کہ وہ آپ کو تمام آفات اور آلام سے سلامت رکھے۔ پھر دعا بھی عرب کے طرز پر صرف زندہ رہنے کی نہیں بلکہ حیات طیبہ کی دعا ہے۔ یعنی تمام آفات و آلام سے محفوظ رہنے کی۔ اسی کے ساتھ اس کا بھی اظہار ہے کہ ہم اور تم سب اللہ تعالیٰ کے محتاج ہیں۔ ایک دوسرے کو کوئی نفع بغیر اس کے افزن کے نہیں پہنچا سکتے۔ نامعنی کے لحاظ سے یہ کلمہ ایک عبادت بھی ہے اسی کے ساتھ



اگر یہ دیکھا جائے کہ جو شخص اللہ تعالیٰ سے یہ دعا مانگ رہا ہے کہ ہمارے ساتھی کو تمام آفات اور تکالیف سے محفوظ فرمادے تو اس کے ضمن میں گویا وہ یہ وعدہ بھی کر رہا ہے کہ تم میرے ہاتھ اور زبان سے مامون ہو۔ اور تمہاری جان مال، آبرو کا میں محافظ ہوں۔ خلاصہ یہ ہے کہ اسلامی سلام ایک عالمگیر جامعیت رکھتا ہے۔ اس میں

۱۔ اللہ تعالیٰ کا ذکر بھی ہے۔

۲۔ تذکیر بھی ہے

۳۔ اپنے مسلمان بھائی سے اظہار تعلق و محبت بھی

۴۔ اس کے لیے بہترین دعا بھی ہے

۵۔ اور اس سے یہ معاہدہ بھی کہ میرے ہاتھ اور زبان سے آپ کو کوئی تکلیف نہیں پہنچے گی۔

آیت میں یہ جو فرمایا گیا ہے کہ

”تم اس سے بہتر الفاظ میں سلام کرو یا ویسے ہی الفاظ کہہ دو“

تو ویسے ہی الفاظ استعمال کرنا تو یہ ہے کہ کوئی کہے ”السلام علیکم“ تو جواب

میں ”وعلیکم السلام“ کہہ دیا جائے۔ اور بہتر الفاظ ایسے ہیں کہ اگر کوئی کہے

”السلام علیکم“ تو جواب میں کہا جائے ”وعلیکم السلام ورحمۃ اللہ“ یعنی تم

پر بھی سلامتی ہو اور خدا کی رحمت ہو۔ اور اگر کوئی کہے ”السلام علیکم ورحمۃ اللہ“

تو جواب میں کہا جائے ”وعلیکم السلام ورحمۃ اللہ وبرکاتہ“ یعنی تم پر بھی سلامتی

ہو اور اللہ کی رحمت ہو اور اس کی برکتیں ہوں۔ مراد یہ ہے کہ جتنی دعا اس

نے دی ہے اس سے زیادہ دعا دے دی جائے۔ اسلامی سلام ایک نہایت ہی

بارکت اور پاکیزہ دعا ہے۔



سورۃ التورہ آیت ۶۱ میں فرمایا گیا ہے :

”پس جب گھروں میں داخل ہوا کہ دو تو اپنے لوگوں کو سلام کیا کہ وہ دعائے خیر، اللہ کی طرف سے مقرر فرمائی ہوئی، بڑی بابرکت اور پاکیزہ۔“

آپس میں سلام کرتے رہنے کی تاکید اور فیصلت کے بارے میں پیارے بنی صلی اللہ علیہ وسلم کے بھی کسی ارشادات ملتے ہیں :

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ اس ذات کی قسم جس کے ہاتھ میں میری جان ہے کہ تم اس وقت تک جنت میں داخل نہیں ہو گے جب تک مومن نہ ہو، اور تم اس وقت تک مومن نہیں ہو گے جب تک آپس میں ایک دوسرے سے محبت نہ کرو، کیا میں ایک ایسی چیز کی طرف تمہاری رہنمائی نہ کروں کہ جب تم اسے کرو تو تم ایک دوسرے سے محبت کرنے لگو (وہ چیز یہ ہے کہ) آپس میں کثرت سے ایک دوسرے کو سلام کرو۔ (ترمذی)

حضرت عبداللہ بن عمروؓ بیان کرتے ہیں کہ رسول خدا صلی اللہ علیہ وسلم نے فرمایا کہ خدائے رحمان کی بندگی کرو، اور (لوگوں کو) کھانا کھلاؤ اور سلام کو خوب رواج دو تو سلامتی کے ساتھ جنت میں داخل ہو گے۔ (ترمذی)

حضرت عمران بن حصینؓ بیان کرتے ہیں کہ ایک شخص رسول خدا صلی اللہ علیہ وسلم کی خدمت میں آیا اور کہا ”السلام علیکم“ اس پر رسول خدا صلی اللہ علیہ وسلم نے فرمایا کہ (اس کے لیے) دس زینکیاں ہیں) پھر ایک اور شخص آیا اور اس نے کہا ”السلام علیکم ورحمۃ اللہ“ تو رسول خدا صلی اللہ علیہ وسلم نے فرمایا کہ (اس کے لئے) بیس (زینکیاں ہیں) پھر ایک اور آیا اور اس نے کہا کہ ”السلام علیکم ورحمۃ اللہ وبرکاتہ“



تو رسول خدا صلی اللہ علیہ وسلم نے فرمایا کہ (اس کے لیے) تیس (نیکیاں ہیں)  
(ترمذی)

سلام بذات خود دعا ہے اور یہ تینوں فقرے جن کا اس حدیث میں ذکر ہوا ہے یہ بھی دعائیں ہیں۔ حدیث کا مطلب یہ ہے کہ کسی کو سلام کرتے ہوئے جتنے دعائے فقرے زیادہ استعمال ہوں گے اتنی ہی نیکیاں بڑھتی جائیں گی۔  
حضرت عبداللہ بن عمروؓ بیان کرتے ہیں کہ ایک شخص نے رسول خدا صلی اللہ علیہ وسلم سے پوچھا کہ کونسا سلام بہتر ہے۔ آپ نے فرمایا یہ کہ تو کھانا کھلائے اور سلام کرے جس کو جانتے ہو (اس کو بھی) اور جس کو نہیں جانتے (اس کو بھی)

(بخاری)

حضرت ابوامامہؓ بیان کرتے ہیں کہ کہا گیا کہ یا رسول اللہ صلی اللہ علیہ وسلم دو آدمی ایک دوسرے سے ملتے ہیں تو ان میں پہلے سلام کون کرے۔ حضورؐ نے فرمایا کہ جو اللہ کی رحمت سے زیادہ قریب ہو۔  
مراد یہ ہے کہ جو پہلے سلام کرے گا وہ اللہ تعالیٰ کی رحمت سے زیادہ قریب ہوگا۔

حضرت ابوہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ سوار پیدل چلنے والے کو سلام کرے اور پیدل چلنے والا بیٹھے ہوئے کو سلام کرے اور کم تعداد والے لوگ زیادہ تعداد والوں کو سلام کریں۔ (ایک راوی) ابن مسثنیٰ نے اپنی حدیث میں اتنا زیادہ بیان کیا ہے کہ چھوٹا بڑے کو سلام کرے۔ (ترمذی)

اس حدیث میں سلام کرنے کے سلسلے میں کچھ اصول بتا دیئے گئے ہیں اور وہ یہ ہیں کہ سوار اور پیدل ایک دوسرے کو ملیں تو سوار پہلے سلام کرے اور پیدل جواب دے۔ ایسے ہی چلنے والا بیٹھے ہوئے کو اور کم تعداد والے زیادہ تعداد والوں کو پہلے



سلام کریں اور وہ لوگ پھر جواب دیں۔ ایک راوی کے بیان کی رو سے چھوٹا پہلے سلام کرے اور بڑا جواب دے۔ یہ عام اصول ہیں جو بتا دیئے گئے ہیں تاکہ لوگوں کو معلوم رہے کہ کس صورت میں کس نے پہلے سلام کرنا ہے اور کس نے جواب دینا ہے۔ تاہم مندرجہ بالا حدیث میں جو بیان ہوا ہے کہ پہلے سلام کرنے والا خدا کی رحمت سے زیادہ قریب ہوگا۔ وہ بھی اپنی جگہ درست ہے کیونکہ جو شخص اپنے مسلمان بھائی کو یہ عمدہ دعا دینے میں پہل کرے گا وہ بہر حال خدا کی رحمت کا مستحق ہوگا۔

یسا بیان کرتے ہیں کہ میں ثابت بنانی کے ساتھ جا رہا تھا۔ وہ کچھ بچوں کے پاس سے گزرے تو انہوں نے بچوں کو سلام کیا۔ پھر ثابت نے بیان کیا کہ میں حضرت انس رضی اللہ عنہ کے ساتھ تھا۔ وہ کچھ بچوں کے پاس سے گزرے تو انہوں نے بچوں کو سلام کیا۔ پھر حضرت انس رضی اللہ عنہ نے فرمایا کہ میں رسول خدا صلی اللہ علیہ وسلم کے ساتھ تھا۔ حضور کچھ بچوں کے پاس سے گزرے تو آپ نے بچوں کو سلام کیا۔ (ترمذی) یعنی اصولاً اگر چہ چھوٹے کو چاہیے کہ بڑے کو پہلے سلام کرے اور بڑا اس کا جواب دے تاہم اگر بڑا بھی بچوں کو سلام کرے تو درست ہے۔

حضرت انس رضی اللہ عنہ بیان کرتے ہیں کہ رسول خدا صلی اللہ علیہ وسلم نے مجھ سے فرمایا کہ غزیرہ بیٹے جب تم اپنے گھر والوں کے پاس آؤ تو سلام کرو۔ اس سے تم پر اور تمہارے گھر والوں پر برکت ہوگی۔ (ترمذی)

ابو تمیمہ <sup>حجیمی</sup> اپنی قوم کے ایک شخص سے روایت کرتے ہیں سوہ بیان کرتے ہیں کہ میں نے رسول خدا صلی اللہ علیہ وسلم کو تلاش کیا مگر نہ کر سکا۔ پھر میں بیٹھ گیا۔ کیا دیکھتا ہوں کہ کچھ لوگ ہیں اور ان میں حضور بھی ہیں مگر میں آپ کو پہچانتا نہ تھا۔ وہ ان لوگوں کے درمیان صلح کر رہے تھے۔ پھر جب آپ فارغ ہوئے تو ان میں سے بعض لوگ آپ کے ساتھ اٹھے اور انہوں نے کہا "یا رسول اللہ"



جب میں نے یہ دیکھا تو (مجھے پتہ چل گیا کہ حضور کون ہیں اور) میں نے عرض کیا۔  
 «عَلَيْكَ السَّلَام يَا رَسُولَ اللَّهِ، نَعَيْتَ السَّلَام يَا رَسُولَ اللَّهِ، عَلَيْكَ السَّلَام»  
 یا رسول اللہ، (یعنی آپ پر سلامتی ہو اے خدا کے رسول) حضور نے فرمایا کہ  
 عَلَيْكَ السَّلَام مُرَدُّوْنَ كَالسَّلَامِ هِيَ۔ (یعنی مردوں کو سلام کہتے ہوئے عَلَيْكَ  
 السَّلَام کہا جاتا ہے) پھر میری طرف متوجہ ہو کر فرمایا کہ جب کوئی شخص اپنے مسلمان  
 بھائی سے ملے تو کہے السَّلَام عَلَيْكُمْ دَرَحْمَةُ اللَّهِ وَبَرَكَاتُهُ، پھر رسول خدا صلی  
 اللَّهُ عَلَيْهِ وَسَلَّمَ نے مجھے سلام کا جواب دیا اور فرمایا عَلَيْكَ دَرَحْمَةُ اللَّهِ، وَ  
 عَلَيْكَ دَرَحْمَةُ اللَّهِ وَعَلَيْكَ دَرَحْمَةُ اللَّهِ (یعنی تم پر بھی سلام ہو اور  
 خدا کی رحمت ہو) (ترمذی)

حضرت طفیل بن اُبی بن کعب سے روایت ہے کہ وہ حضرت عبداللہ  
 بن عمرؓ کی خدمت میں آیا کرتے تھے تو وہ صبح کو انہیں اپنے ہمراہ بازار لے جایا  
 کرتے۔ طفیل کہتے ہیں کہ جب صبح ہم بازار جاتے تو جس خردہ فروش، تاجر یا مسکین  
 یا اور کسی شخص پر حضرت عبداللہؓ بن عمرؓ کا گزر ہوتا تو وہ اس کو ضرور سلام کہتے  
 طفیل کہتے ہیں کہ میں ایک دن حضرت عبداللہؓ بن عمرؓ کی خدمت میں حاضر ہوا  
 تو وہ حسبِ دستور مجھے بازار لے جانے لگے۔ میں نے کہا کہ آپ بازار جا کر کیا کریں  
 گے۔ نہ تو آپ کسی سے خرید و فروخت کے لئے بازار میں کھڑے ہوتے ہیں اور نہ  
 کسی چیز کے بارے میں آپ دریافت کرتے ہیں نہ اس کا بھاؤ پوچھتے ہیں اور نہ بازار کی  
 کسی مجلس میں بیٹھتے ہیں۔ میں کہتا ہوں آپسے یہاں بیٹھ کر ہم کچھ باتیں کریں۔ اس پر حضرت  
 عبداللہؓ نے فرمایا کہ اے ابوالبطن ہم تو صبح کو سلام کے لئے بازار جاتے ہیں کہ جس  
 سے ملاقات ہو اس کو سلام کر لیا کریں۔ (موطا امام مالک)

اس سے معلوم ہوتا ہے کہ حضرت عبداللہؓ بن عمرؓ جیسے دنیا دار اور دین کو سمجھنے والے



بزرگ سلام کو اتنی اہمیت دیتے تھے کہ محض لوگوں کو سلام کرنے کے لیے خاص طور پر بازار تشریف لے جاتے تھے۔  
 غرضیکہ پیارے نبی صلی اللہ علیہ وسلم کے فرمان کی رو سے سلام کرنا محبت بڑھانے کا ذریعہ ہے۔ لہذا ہمارے لیے ضروری ہے کہ جب کسی مسلمان بہن بھائی سے ملیں تو سچے دل سے اسے سلامتی کی دعا دیں۔

### ہدیہ :

باہمی محبت کو بڑھانے کے جو طریقے حضور نے ہدایت فرمائے ہیں ان میں دوسرا طریقہ یہ ہے کہ آپس میں ایک دوسرے کو تحفے دیئے جایا کریں۔ حضور کے فرمان کے مطابق تحفے کا لین دین دلوں میں ایک دوسرے کی محبت پیدا کرے گا۔ تحفے کے متعلق چند اصولی باتیں ذہن نشین کر لینی چاہئیں۔ ایک یہ کہ تحفے کے لیے بہت زیادہ قیمتی ہونا ضروری نہیں۔ اپنی استطاعت کے مطابق جیسا بھی تحفہ انسان دے سکے دے دے۔ اس انتظار میں نہ رہے کہ کوئی بڑا قیمتی تحفہ دینے کی استطاعت ہو تو تحفہ دوں۔ دوسرے اگر کوئی تحفہ دے تو جواباً تحفہ دیا جائے کیونکہ حضور تحفے کے جواب میں تحفہ دیا کرتے تھے۔ اور تیسرے جو شے کسی کو دے دی جائے اسے واپس نہ لیا جائے کہ اسے سخت ناپسندیدہ سمجھا گیا ہے۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا کہ اے مسلمان عورتو، کوئی پڑوسن اپنی پڑوسن (کے ساتھ تحفے کا لین دین کرنے) کے لیے حقیر نہ سمجھے چاہے بکری کا کھڑا ہی کیوں نہ ہو۔ (بخاری)

بکری کے کھڑے مراد یہ ہے کہ چاہے کوئی کتنی ہی معمولی چیز کیوں نہ ہو اسے تحفے کے طور پر دیا جاسکتا ہے۔ دینے والی یہ خیال نہ کرے کہ چیز معمولی ہے اس لیے



تحفے کے طور پر دینا ٹھیک نہیں۔ اور جسے تحفہ دیا جائے وہ بھی معمولی تحفے کو حقارت کی نگاہ سے نہ دیکھے۔ اگر کسی میں اتنی استطاعت ہو کہ قیمتی تحفہ دے سکے تو بیشک وہ قیمتی تحفہ دے۔ لیکن اگر مالی حالت قیمتی تحفہ دینے کی اجازت نہ دیتی ہو تو پھر تحفہ دینے سے رک نہیں جانا چاہیے بلکہ جس قسم کا تحفہ دینے کی بھی استطاعت ہو دیا جائے تاکہ باہمی تعلقات پر تحفے نے جو خوش گوار اثر ڈالنا ہے اس سے انسان محروم نہ ہو جائے۔

حضرت ابو ہریرہ رضی بیان کرتے ہیں کہ رسول خدا صلی اللہ علیہ وسلم نے فرمایا کہ اگر مجھے ایسی دعوت میں مدعو کیا جائے جہاں ضیافت کا سامان (ذبیحہ جانور کا) ایک دست یا ایک پایہ ہو تو بھی میں اس دعوت کو قبول کر دوں گا اور اگر مجھے ایک دست یا ایک پایہ بطور ہدیہ دیا جائے تو بھی میں اسے قبول کر لوں گا۔

(بخاری)

اس حدیث میں بھی وہی مضمون بیان ہوا ہے جو اس سے پہلے والی حدیث میں بیان ہو چکا ہے۔ یعنی اس خیال میں نہیں رہنا چاہیے کہ کوئی قیمتی چیز ہو تبھی تحفہ دیا جائے۔ تحفے کا لین دین جاری رہنا چاہیے خواہ معمولی تحفے ہی دیے جا سکیں۔ تحفے کے ساتھ قیمتی ہونے کی پابندی لگانے سے تحفے کا لین دین رک جائے گا۔ یا بہت کم ہو سکے گا۔ اس لیے حضور نے معمولی معمولی چیزوں کا ذکر کر کے فرمایا ہے کہ اگر تحفے کے طور پر اتنی معمولی چیزیں ہی دی جائیں تو بھی ٹھیک ہے۔

حضرت عائشہ رضی بیان کرتی ہیں کہ رسول خدا صلی اللہ علیہ وسلم ہدیہ قبول فرمایا کرتے تھے اور اس کا بدلہ بھی دیا کرتے تھے (یعنی ہدیے کے عوض خود بھی

(بخاری)

ہدیہ عطا فرمایا کرتے)

حضرت ابن عباس رضی بیان کرتے ہیں کہ رسول خدا صلی اللہ علیہ وسلم نے



فرمایا کہ ہبہ کر کے واپس لینے والا اس کتے کی مانند ہے جو تھے کرے اور پھر  
اسے کھائے۔ (بخاری)

جیسے کہ اوپر بھی بیان ہو چکا ہے حضورؐ نے اس بات کو شدید طور پر ناپسند  
فرمایا ہے کہ جو شے کسی کو دی جا چکی ہو اُسے پھر واپس لیا جائے۔  
حضرت عمرؓ بن خطاب بیان کرتے ہیں کہ میں نے ایک گھوڑا راہِ خدا  
سواری کے لئے دیا، گھوڑا جس کے پاس تھا اس نے اُسے ضائع کر دیا (یعنی  
اس کا دھیان نہ رکھا لہذا وہ خراب ہو گیا) پس میں نے چاہا کہ میں اُسے اس شخص  
سے خرید لوں اور میرا خیال تھا کہ وہ اُسے ستایج دے گا۔ میں نے اس کے  
بارے میں رسول خدا صلی اللہ علیہ وسلم سے پوچھا تو آپ نے فرمایا کہ اُسے نہ خریدنا  
چاہے وہ شخص اُسے سچے ایک درہم ہی کے بدلے کیوں نہ دے دے۔ کیونکہ  
اپنے صدقے کو واپس لینے والا اس کتے کی مانند ہے جو اپنی قے کھاتا

(بخاری)

ہے۔

حضرت ابو ہریرہؓ بیان کرتے ہیں کہ رسول خدا صلی اللہ علیہ وسلم نے فرمایا  
کہ کیا ہی اچھا تحفہ ہے دودھ دینے والی عمدہ اونٹنی اور عمدہ بکری جو صبح  
و شام برتن کو دودھ سے بھرنی ہے۔ (بخاری)

انسانی ضروریات میں غذا کو جو اہمیت حاصل ہے وہ محتاج بیان نہیں  
لہذا کسی کو کوئی ایسا تحفہ دینا جو غذا بہم پہنچائے نہایت عمدہ تحفہ ہوتا ہے۔  
غذاؤں میں بھی دودھ کی اہمیت خاص طور پر زیادہ ہوتی ہے کیونکہ یہ  
ایک ایسی غذا ہے جو بڑوں اور بچوں سب کے استعمال میں آسکتی ہے  
اور سب کے لیے مفید ہوتی ہے۔



## دعوت :

باہمی تعلقات اور محبت بڑھانے کا تیسرا ذریعہ دعوت ہے۔ ذیل کی احادیث سے واضح ہو جاتا ہے کہ حضور نے اس بات کو پسند نہیں فرمایا کہ کسی کو دعوت پر بلایا جائے اور وہ جانے سے انکار کرے۔ البتہ اگر کسی کے پاس کوئی شرعی عذر ہو تو علیحدہ بات ہے۔ مثلاً وہ بیمار ہے، یا کسی وجہ سے جا نہیں سکتا یا اسے معلوم ہو کہ وہاں حرام غذائیں پیش کی جائیں گی۔ یا خدا کی نافرمانی کے کام ہوں گے۔ یا غیر شرعی حرکات کی جائیں گی وغیرہ۔

حضرت ابن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ جب تم دعوت میں بلائے جاؤ تو آؤ۔ (مسلم)

حضرت ابن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ جب تم میں سے کسی کو شادی کی دعوت پر بلایا جائے تو ضرور شرکت کرے۔ (مسلم)

حضرت ابن عمر رضی اللہ عنہما بیان کرتے ہیں کہ رسول خدا صلی اللہ علیہ وسلم نے فرمایا کہ (آپ نے فرمایا کہ) جب تم میں سے کوئی اپنے بھائی کو دعوت پر بلائے تو اسے قبول کرنا چاہیے، چاہے وہ شادی کی دعوت ہو یا اسی کی مانند کسی اور قسم کی (مسلم)

حضرت ابو ہریرہ رضی اللہ عنہ بیان کرتے ہیں کہ بدترین کھانا اس دعوت کا کھانا ہے جس میں دولت مند لوگ بلائے جائیں اور غربار کو چھوڑ دیا جائے اور جس نے دعوت کو چھوڑ دیا یعنی مدعو ہونے کے باوجود اس میں شرکت نہ کی (تو اس نے خدا اور اس کے رسول صلی اللہ علیہ وسلم کی نافرمانی کی۔ (بخاری)



## مختصر یہ کہ :

اسلام کی قومیت کی بنیاد چونکہ دین اسلام ہے اس لیے دین اسلام سے جتنی محبت اور جتنی وفاداری زیادہ ہوگی انسان ان سب لوگوں سے زیادہ قریب ہوگا جو اس سے محبت رکھتے ہیں اور اس کے وفادار ہیں۔

دین کی محبت کے ساتھ سمجھ داری وسیع النظری اور فراخ دلی کی بھی ضرورت ہے ورنہ عین ممکن ہے کہ دین سے تو محبت ہو مگر تنگ نظری کے باعث، چھوٹے چھوٹے اختلافات ہی کے باعث دین کے نام لیواؤں سے عداوت ہو جائے۔

حبّ دین کا یہ قدرتی تقاضا ہے کہ انسان دین کے قوی اور سر بلند ہونے کا مشتاق رہے اور اس کے لیے ضروری ہے کہ خود بھی دوسرے دینداروں سے صلح و اتفاق رکھے اور اگر دو مسلمان افراد یا دو مسلمان جماعتوں کے باہمی تعلقات کو خراب دیکھے تو ان میں بھی حتی الامکان صلح کرانے کی کوشش کرے۔

اس کے علاوہ ایک دوسرے کو بکثرت سلام کرنا، اپنی استطاعت کے مطابق ایک دوسرے کو تحفے دینا، ایک دوسرے کی دعوت کرنا ایسے اعمال ہیں جو محبت بڑھانے کا باعث بنتے ہیں۔ حالانکہ ان کے لیے کوئی غیر معمولی جدوجہد بھی نہیں کرنی پڑتی۔



## قریبی ماحول

قریبی ماحول سے مراد وہ مسلمان ہیں جن سے رشتے اور قرب کے باعث اکثر ملنا جلتا رہتا ہے مثلاً گھر کے لوگ، خدمت گار، رشتے دار، ہمسائے، محلے دار، دوست احباب، ملنے ملانے والے وغیرہ۔ یہ وہ لوگ ہیں کہ اگر خون کی کشش یا میل ملاقات ہوتے رہنے کے باعث ان کے لیے دل میں محبت زیادہ ہو چکی ہوتی ہے تو انہیں وجوہ کے باعث باہمی تعلقات کے بگڑ جانے کے امکانات بھی زیادہ ہوتے ہیں۔ رشتے دار لیوں میں تو انسان ایک دوسرے سے توقعات بہت زیادہ والبتہ کہ بپتا ہے۔ پھر اگر کوئی ان توقعات پر پورا نہ اتر سکے تو شکوے شکایات شروع ہو جاتی ہیں جو ایسا اوقات لڑائی جھگڑوں اور قطع رحمی تک جا پہنچتی ہیں۔ ہمسائوں اور دوسرے قریبی لوگوں کے ساتھ بھی چونکہ اکثر میل جول رہتا ہے اس لیے غلط فہمی پیدا ہو جانے اور تعلقات کے بگڑ جانے کے امکانات وہاں بھی بکثرت ہوتے ہیں۔



پھر ان رشتے داروں میں بعض خاص خاص رشتے ایسے ہیں جہاں باہمی فساد کے امکانات اور بھی زیادہ ہوتے ہیں۔ مثلاً خواتین کے کسرالی رشتے دار۔ یہ میدان اتنا سخت ہے کہ بڑی بڑی خداترس، حلیم اور دانا خواتین بھی یہاں مار کھا جاتی ہیں۔ اس کی وجہ بظاہر یہ ہے کہ زیادہ ملنا جلنا جس کے باعث غلط فہمیوں کے امکانات بڑھتے ہیں موجود ہوتا ہے۔ مگر خونی رشتوں کی کشش جو انسان کو ایک دوسرے کی زیادتی کو بھلا دینے پر مجبور کرتی ہے۔ موجود نہیں ہوتی۔ لہذا فریقین میں سے ہر ایک کو دوسرے کی زیادتی مبالغہ آمیز شکل میں نظر آتی ہے۔ ویسے بسا اوقات حالات کی تبدیلی خون کے رشتوں میں بھی فساد پیدا کر دیتی ہے۔ وہی بہن بھائی جو ماں باپ کے سائے تلے ایک دوسرے پر جان دیتے ہیں، جب اپنے اپنے گھر بار والے ہو جاتے ہیں اور ان کی اولادیں جو ان ہو جاتی ہیں۔ تو انہیں ایک دوسرے کو چاہنے والوں کو ایک دوسرے کے خلاف اتنی شکایات پیدا ہو جاتی ہیں کہ گویا ان کی زندگیوں میں وہ زمانہ کبھی آیا ہی نہ تھا۔ جب وہ ایک دوسرے پر جان دیتے تھے۔ اس بگاڑ کی وجوہ میں سے بظاہر ایک وجہ یہی ہے کہ بہنوں کے شوہروں اور بھائیوں کی بیویوں کی شکل میں خاندان میں وہ اجنبی عناصر داخل ہوتے ہیں۔ جن میں خون کی کشش موجود نہیں ہوتی۔ اس بے کشش امتزاج کے دباؤ تلے پھر بہنوں بھائیوں کے درمیان پائی جانے والی خون کی کشش بھی اپنا زور کھو بیٹھتی ہے۔ پھر اپنی اپنی اولاد ہو جانے کے باعث جو نئی محبتیں نشوونما پالیتی ہیں ان کی شدت بھی پرانی محبتوں کو دبا دیتی ہے۔ اور نتیجہ یہ ہوتا ہے کہ وقت کے ساتھ ساتھ دل ایک دوسرے سے اتنے دور ہو جاتے ہیں کہ باسکل معمولی اور حقیر اسباب کی بنا پر بڑے بڑے طوفان بپا ہو جانے لگتے آجاتی ہے۔



اب ان سطور میں جس حقیقت کی طرف توجہ دلانا مقصود ہے وہ یہ ہے کہ ہمارے اس قریبی ماحول کے لوگ ہمارے اہل خانہ یا رشتے دار یا ہمسائے یا محلے دار یا احباب ہونے کے علاوہ ہمارے مسلمان بہن بھائی بھی ہیں۔ اب اگر وہ خوش قسمتی یا بد قسمتی سے ہمارے رشتے دار یا محلے دار یا رفیق وغیرہ بھی بن گئے ہیں تو اس سے ان کے حقوق بڑھے ہیں نہ کہ ہم ان کے مسلمان بہن بھائی ہونے کو بھی مہجلا بیٹھیں۔ اس تالیف میں "إِنَّمَا أَوْلَاؤُنَا إِخْوَةٌ" اور "باہمی بے<sup>الفاظی</sup> اور اینداز سانی کی ممانعت" کی سرخیوں کے تحت جو آیات و احادیث بیان ہوئی ہیں انہیں بغور پڑھیے اور ساتھ ہی یہ بھی ذہن نشین کیجئے کہ یہ ہدایات صرف دور بسنے والے مسلمانوں ہی کے لیے نہیں دی گئیں بلکہ آپ کے بھائی بھادجوں، آپ کی ساس نندوں، آپ کے دیوروں جیٹھوں اور دیوراہنوں جٹھائیوں، آپ کے سمدھیانے والوں، آپ کے دور و نزدیک کے رشتے داروں، آپ کے ہمسائل آپ کے محلے داروں، آپ کے گھر والوں، آپ کے خدمت گزاروں اور آپ کے ملنے ملانے والوں سب کے لئے دی گئی ہیں۔

آپ کے ساتھ رشتے داری یا محلے داری یا میل ملاپ کا تعلق قائم ہو جانے کے باعث وہ لوگ کوئی اخوت اسلامی کے دائرے سے باہر نہیں نکل گئے۔ بلکہ ان تعلقات نے تو ان کے حقوق اور زیادہ بڑھا دیئے ہیں۔ کیونکہ کسی انسان کے ساتھ جتنے رشتے زیادہ ہوں گے اتنے اس کے حقوق زیادہ ہوں گے۔ لیکن ہمارا یہ حال ہے کہ دور بسنے والے مسلمانوں میں سے اگر کسی کو وہ کوئی تکلیف پہنچے گی تو اس کی خبر پڑھ کر یا سن کر دل غم سے چور ہو جائے گا۔ مگر ٹھیک اسی وقت کسی قریبی کے ساتھ ٹھٹھنی ہوئی ہوگی اور اس کی شکل دیکھنا بھی گوارا نہ ہوگا۔ سوچنا چاہیئے کہ آخر ان دور بسنے والوں کی تکلیف کے



احساس نے ہمیں اتنا بے قرار کیوں کیا ہے۔۔۔ ظاہر ہے کہ اسی لیے کہ وہ مسلمان ہیں۔ تو پھر یہ صفت تو اس قریبی میں بھی پائی جاتی ہے جس سے ہم نے تعلقات منقطع کر رکھتے ہیں۔ آخر ان قریب بسنے والوں کی مسلماتی نظر کیوں نہیں آتی۔

جب مغربی پاکستان اور مشرقی پاکستان اکٹھے تھے ایک دفعہ عربوں اور اسرائیل کے درمیان جنگ ہوئی۔ انہی دنوں پاکستان کے ایک بازو سے ماہرین تعلیم کی ایک جماعت کسی تعلیمی پروگرام کے سلسلے میں دوسرے بازو میں گئی۔ وہاں جو لوگ انہیں لیکچر دے رہے تھے ان میں ایک صاحب بڑے لائق اور وقت کے اذحلہ پابند تھے۔ ان کے لیکچروں کے لئے جو وقت متعین ہوتا اس میں کبھی ایک منٹ کی بھی دیر نہ ہوتی تھی۔ مگر جن دن عربوں کی شکست کی خبر آئی وہ اپنے مقررہ وقت سے آدھا گھنٹہ دیر سے پہنچے اور جب وہ آئے بھی تو ان کا دل کا غم ان کے چہرے پر صاف عیاں تھا۔ لیکچر کے دوران بھی ان کا وہ حال رہا کہ سننے والوں کو صاف نظر آ رہا تھا کہ صدمے کی شدت کے باعث ان کا دماغ ٹھیک طور پر ساتھ نہیں دے رہا۔ سامعین کے اپنے دلوں کا حال بھی ویسا ہی تھا اور وہ بھی عربوں کی شکست کو بڑی شدت سے محسوس کر رہے تھے۔ مگر ستم ظریفی کی انتہا دیکھئے کہ ٹھیک انہیں دنوں جب دور بسنے والے عربوں کی شکست کے احساس نے انہیں اس طرح بے حال کر رکھا تھا ایک ہی ملک کے دو بازوؤں میں بسنے والے یہ لوگ خود ایک دوسرے سے بے زار ہو رہے تھے اور باہمی شکایتیں دن بدن بڑھتی چلی جا رہی تھیں۔ یہاں تک کہ ایک دن وہ وقت بھی آ گیا کہ دنیا کے سب سے بڑے اسلامی ملک نے اپنے باشندوں کی باہمی بے اتفاقی کے باعث دو نسبتاً چھوٹے



چھوٹے ملکوں کی شکل اختیار کر لی۔ اور اس تمام دوران میں عربوں کے ان غم خواروں کو کبھی خیال نہ آیا کہ جس بندھن نے انہیں عربوں سے اس طرح باندھ رکھا تھا کہ وہ دور بیٹھے ان کی شکست کا ماتم کر رہے تھے اس بندھن نے خود انہیں بھی ایک دوسرے کے ساتھ باندھ رکھا تھا!!!

پھر یہ بھی ہے کہ انسان اپنی زندگی کا بیشتر وقت اپنے قریبی ماحول میں بسر کرتا ہے۔ لہذا اس ماحول میں وہ جو طرز عمل اختیار کئے رہتا ہے اس کے باعث اس میں جو عادات پختہ ہو جاتی ہیں وہ بسا اوقات اجتماعی معاملات پر بھی اثر انداز ہوتی ہیں وطن عزیز کی زندگی میں اس پر جو نازک دور آتے رہے ہیں انہیں یہی سے ایک کے دوران وقت کی حکومت اور عوام کے لیڈروں کے درمیان اختلافات اتنے بڑھ گئے کہ باہم گفت و شنید کرنے کے لئے سرکاری سطح پر ایک کانفرنس کا بندوبست کیا گیا۔ اس وقت صورتِ حالات یہ تھی کہ باہر دشمن ناک لگائے بیٹھا تھا اور اندر باہمی کشیدگی انتہا پر پہنچی ہوئی تھی ہر درندہ دل ٹرپ رہا تھا اور خدشات نے راتوں کی نیندیں اڑا دی تھیں۔ ایسے نازک وقت میں کانفرنس کی کارروائی کے دوران دو غصیلے لیڈر خود ایک دوسرے ہی کے خلاف ایسے طیش میں آ گئے کہ لوگوں کو کارروائی بند کر کے انہیں سمجھانے بچھانے اور ٹھنڈا کرنے کے لئے کوشش کرنا پڑی۔ ظاہر ہے کہ جو شخص اپنے قریبی ماحول میں عفو و درگزر سے کام لیتے رہنے کے باعث اپنے اندر حلم اور حوصلہ پیدا کر چکا ہو اس سے اس بات کی توقع نہیں کی جاسکتی کہ وہ ایسے نازک وقت میں اپنے سے باہر ہو جائے گا۔

قریبی ماحول میں جہاں باہمی تعلقات بگڑ جانے کے مواقع زیادہ ہوتے ہیں وہاں دوسری طرف باہمی محبت بھی موجود ہوتی ہے۔ خصوصاً خون کے رشتوں



یہاں انسان غیر ارادی طور پر ایک دوسرے کو چاہنے پر مجبور ہوتا ہے اس لیے ان رشتوں میں تعلقات کا بگاڑ ویسے ہی انسان کے لیے از حد اذیت دہ ہوتا ہے۔ کیونکہ جس قزب اور چاہت نے ایک دوسرے کے بارے میں توقعات کو مبالغہ آیز حد تک بڑھا کر بگاڑ کے اسباب پیدا کئے ہوتے ہیں وہی چاہت پھر مجبور کرتی ہے کہ باہمی جدائی کو شدت سے محسوس بھی کیا جائے اب بظاہر تو یہی معلوم ہوتا ہے کہ جہاں باہمی محبت ہوگی وہاں لڑنے جھگڑنے اور ایک دوسرے سے تعلقات توڑنے کی نوبت نہیں آئے گی کیونکہ دلوں میں گھر کی ہوئی محبت مجبور کرے گی کہ ایک دوسرے کی زیادتی کو نظر انداز کر کے بھی اپنے آپ کو جدائی کے صدمے سے محفوظ رکھا جائے۔ لیکن وہ شیطان جو پیارے نبی صلی اللہ علیہ وسلم کے فرمان کے مطابق انسان کے جسم میں اس طرح پھرتا ہے جیسے خون رگوں میں گردش کرتا ہے انسان کو اپنے بہکاؤ میں لاکر اس بوجھ پر بھی تیار کر لیتا ہے کہ دلوں میں پورے طور پر ایک دوسرے کی محبت اور خیر خواہی ہونے کے باوجود چھوٹی عزت نفس کو بہانہ بنا کر باہم جنگ و جدال شروع کر دیا جائے جس کا انجام یہ ہو کہ سلام دعا بند، ملنا جانا ختم، خوشی غمی میں بھی شرکت کرنے سے کلی پرہیز، پھر چاہے فریقین ایک دوسرے کے غم میں روتے تڑپتے ہی رہیں مگر وہی چھوٹی عزت نفس کا دھوکا تعلقات کو از سر نو درست کرنے کی راہ میں کھڑا ہو جاتا ہے!!

جو لوگ تعلقات توڑ لینے کے بعد بڑی شان بے نیازی سے کہہ دیتے ہیں

کہ ”آخر ہماری زندگی میں ان کے بغیر کون سی کمی آرہی ہے!“

اور ہم کوئی ان کے بغیر مرے تو نہیں جا رہے!“

اب ”آخر ہمیں ان کی ضرورت ہی کیا ہے!“



وہ یہ بات بھول جاتے ہیں کہ جسے دین کہا گیا ہے اس کی اصل حیثیت یہی ہے کہ وہ اس دنیا میں زندگی گزارنے کا ایک ایسا ڈھنگ ہے جس سے آخرت کی کامیابی کے علاوہ اس دنیا ہی بھی دل کا سکون ملتا ہے اور معاملات احسن طریقے سے انجام پاتے ہیں انسان ایک معاشرتی حیوان ہے جسے مرتے دم تک دوسروں کی ضرورت ہوتی ہے۔ وہ طبعاً بھی اور ضرورتاً بھی زندگی بھر ایک دوسرے کا محتاج رہتا ہے۔ وہ نہ بلی ہے نہ کبوتر کہ کوئی انسان اسے گوشت یا دانہ ڈال کے تو لیس وہ خوش اور مطمئن ہو جائے اس کی ضروریات تو اتنی زیادہ اور اتنی پرہیز ہیں کہ منہ میں ایک لقمہ ڈالنے کے لئے بھی اسے دوسرے انسانی بھائیوں میں سے ہزار ہا کی محنتوں سے فائدہ اٹھانا پڑتا ہے۔ طبعاً بھی وہ اپنے ابنائے جنس کا اتنا شیدا ہے کہ اسے دنیا جہاں کی آسائش اور مال و دولت دے کہ کہیں تنہا چھوڑ دیجئے وہ کبھی خوش نہیں رہے گا۔ چونکہ اللہ تعالیٰ نے انسان کو ایسا بنایا ہے، لہذا اس نے اسے احکام بھی وہ دیئے ہیں جن کے ذریعے اس کی یہ ڈھیر ساری اور پرپیچ ضروریات بحسن و خوبی پوری ہوتی رہیں۔ قریبی ماحول میں ایک دوسرے کے حقوق قائم رکھے، ایک دوسرے کے معاملے میں عفو و درگزر کا رویہ اختیار کرنے کی ہدایت فرما کر، ایک دوسرے کے ساتھ شفقت و محبت کا سلوک کرنے کا حکم دے کہ ایک دوسرے سے تعلقات منقطع کرنے کی شدید ممانعت کہ اللہ تعالیٰ نے انسان کے لئے یہ بندوبست فرمایا ہے کہ اُسے قریبی ماحول ہی سے ضروری امداد، حفاظت اور رفاقت ملتی رہے۔ اور ان ضروری امور کے لیے اسے کہیں دور جانے کی ضرورت پیش نہ آئے۔

اب ایسے لوگ بھی ہوتے ہیں کہ جب انہیں یہ حقیقت سمجھائی جائے



تو وہ بڑے خدا پرست بن کر کہتے ہیں کہ

” اچھا اللہ اپنے در کا محتاج رکھے۔ انسانوں پر نہ ڈالے۔“

بلکہ احتیاج پوری کرنے والی ذات صرف اللہ کی ہے۔ انسان نے  
کیا کسی کی احتیاج پوری کرنی ہے۔ مگر خدا نے قریبی ماحول میں تعلقات قائم رکھنے  
صلہ رحمی کرنے، ہمسائیوں سے حسن سلوک کرنے اور ایک دوسرے کے حقوق  
کو نہ کرنے سے ادا کرنے کا اسی لیے تو حکم دیا ہوا ہے کہ اس بند و بست کے ذریعے وہ  
ہماری احتیاجات پوری کرتا ہے۔ یہ کیسی عجیب بات ہے کہ اپنی حکمت کاملہ سے  
کام لے کر ہمارے فائدے کے لیے جو عمدہ بند و بست اس نے کیا ہوا ہے اسے  
تو ہم توڑ پھوڑ کر رکھ دیں۔ اور پھر پکار پکار کر اس سے فریادیں کریں کہ ہماری <sup>حفاظت</sup>  
اور امداد کا کوئی اور بند و بست فرما، کیونکہ جو بند و بست تو نے کر رکھا ہے اسے  
ہماری انا قبول نہیں کرتی۔ آخر شید لانے بھی تو یہی کیا تھا اور نتیجہ یہ ہوا تھا کہ  
بھیڑ بے تے اسے کھا لیا تھا۔

یہ شید لا کی حکایت یوں بیان کی گئی ہے کہ جب شید لا کا باپ مر گیا  
تو اس کے لیے ڈھیر دن دولت چھوڑ گیا۔ شید لانے کوئی کام کرنے کے بجائے  
اس دولت کو اڑانا شروع کر دیا۔ لوگ سمجھاتے تھے کہ شید لا کوئی کام کر ورنہ  
تیری دولت ختم ہو جائے گی اور تو کوڑی کوڑی کو محتاج ہو جائے گا۔ مگر شید لا  
نہ مانا اور بدستور فضول خرچی کرتا رہا۔ آخر ایک دن سب دولت ختم ہو گئی  
اور شید لانے لگا۔ اب وہ ایک ایک کے پاس جانا اور اپنی ناداری  
کی شکایت کرتا۔ لوگ اب کیا کر سکتے تھے۔ وہ تسلی دے دیتے کہ نہ کرنا کہ واللہ  
دن پھیر دے گا۔ مگر جب کئی ہفتے گزر گئے اور دن نہ پھرے تو شید لانے  
سوچا کہ ایسے کیوں نہ کر دوں کہ خود ہی جا کر اللہ کے حضور میں فریاد کروں۔ شاید



کام بن جائے۔

اب شیڈ لا خدا کے حضور میں حاضر ہونے کے لئے چل پڑا۔ راستے میں اسے ایک بھیرا بنا جو سوکھ کر کانٹا ہو رہا تھا۔ بھیرے نے پوچھا کہ شیڈ لا کہاں جا رہے ہو۔ شیڈ لانے کہا کہ بھیرے بھائی غریبی جان نہیں چھوڑتی۔ خدا کے حضور میں فریاد کرنے جا رہا ہوں۔ بھیرے نے منت سے کہا کہ شیڈ لا پھر میری بھی ایک التجا پہنچا دینا۔ دیکھو میں سوکھ کر کانٹا ہو رہا ہوں۔ اللہ تعالیٰ سے پوچھنا کہ میں کیا علاج کروں کہ میری صحت ٹھیک ہو۔ شیڈ لانے وعدہ کیا اور چل دیا۔ کچھ دور گیا تو اسے ایک درخت ملا۔ درخت نے پوچھا کہ شیڈ لا کہاں جا رہے ہو۔ شیڈ لانے بتایا کہ اللہ میاں کے حضور میں جا رہا ہوں تاکہ اپنی غریبی کی فریاد کروں۔ درخت یہ بات سن کر رو دیا۔ اور منت سے کہنے لگا کہ شیڈ لا میری بھی ایک درخواست پہنچا دینا۔ دیکھو موسم آتا ہے تو میں پھولوں سے بھر جاتا ہوں مگر پھر یہ سب جھڑ جاتے ہیں اور ایک عرصے سے ٹھڈ پر پھل نہیں لگا۔ اللہ میاں سے پوچھنا کہ میں کیا کروں کہ مجھے پھل نصیب ہو۔ شیڈ لانے اس سے بھی وعدہ کر لیا۔ پھر وہ اللہ کے پاک گھر میں پہنچا۔ اور اپنی غریبی کی فریاد بھی کی اور بھیرے اور درخت کا پیغام بھی دیا۔ دعا کرتے کرتے اسے نیند آگئی۔ اور وہ وہیں سو گیا۔ خواب میں کیا دیکھتا ہے کہ خدا کا فرشتہ تسلی دے رہا ہے کہ شیڈ لا واپس جا۔ خدا تجھے دولت دے گا۔ اور درخت سے کہہ دینا کہ اس کی جڑ میں کسی نے کوئی خزانہ دفن کیا ہوا ہے۔ خزانے کے مالک اور اس کے وارث عرصہ ہوا وفات پا چکے ہیں۔ اس خزانے کو کسی نے نکال لیا ہے نہ درخت کو پورا پانی پہنچ رہا ہے۔ اگر کوئی اس خزانے کو نکال لے تو درخت ٹھیک ہو جائے گا اور بھیرے سے کہنا کہ کسی ایک بے دقوت آدمی کو کھالے تو وہ تندرست ہو جائے گا۔



پھر شیدلا کی آنکھ کھلی تو وہ خوشی سے نہال نہال واپس لوٹا۔ جب درخت کے پاس پہنچا تو اس نے پوچھا کہ شیدلا میری بات کا جواب لے کر آئے ہو شیدلا نے کہا کہ ہاں، تمہاری جڑ میں کوئی خزانہ دفن ہے۔ اگر اُسے نکال لیا جائے تو تم ٹھیک ہو جاؤ گے۔ درخت نے بہت شکر یہ ادا کیا اور کہا کہ شیدلا تمہیں یہ خزانہ لے لو۔ تمہاری مفلسی دور ہو جائے گی اور میں بیماری سے نجات پا لوں گا۔ مگر شیدلا کہنے لگا کہ مجھے کیا ضرورت پڑی ہے کہ میں یہ خزانہ لوں۔ میرے لیے تو اللہ کا وعدہ ہے کہ وہ مجھے دولت دے گا۔ اور شیدلا خزانہ چھوڑ کر چل رہا۔ جب بھڑیے کے پاس پہنچا تو بھڑیے نے بھی پکار کر پوچھا کہ شیدلا میرے سوال کا جواب لائے ہو۔ شیدلانے کہا کہ ہاں۔ تم ایک بے وقوف آدمی کو کھالو تو ٹھیک ہو جاؤ گے۔ بھڑیے نے بھی بہت شکر یہ ادا کیا اور پھر کہنے لگا شیدلا ذرا بتانا تو کہ راستے میں اور وہاں اللہ کے گھر میں تم نے کیا کچھ دیکھا تھا۔ شیدلانے اسے ساری بات بتائی اور ساتھ ہی خزانے والی بات بھی بتادی۔ بھڑیا کہنے لگا شیدلا مبارک ہو۔ اللہ نے تمہیں اتنا بڑا خزانہ دے دیا۔ اب دھیان سے برتنا اور ساتھ کوئی کام کرنے رہنا تا کہ پھر مفلسی نہ آجائے۔ شیدلا حیران ہو کر بولا کہ اس خزانے کا مجھ سے کیا تعلق۔ اُسے تو میں وہیں چھوڑ آیا ہوں۔ کیونکہ اللہ نے مجھے دولت دینے کا وعدہ کر رکھا ہے۔ وہ مجھے ضرور مال دے گا۔ تو پھر میں وہ خزانہ کیوں لیتا۔

بھڑیا شیدلا کی بات سن کر شکر رہ گیا۔ وہ چلا کر بولا کہ کیا تم نے وہ خزانہ نہیں نکالا؟ شیدلانے اس سے زیادہ چلا کر کہا کہ آخر کیوں میں نکالتا وہ خزانہ جب کہ اللہ تعالیٰ نے مجھے دینے کا وعدہ کر ہی رکھا ہے۔ بھڑیے نے کہا: "اے احمق خدا نے تمہیں دینے کا وعدہ کیا تھا وہ اس نے اس



خزانے ہی کی شکل میں تو پورا کیا تھا۔ اُسے تم ٹھکرا آئے ہو اور اب اس انتظار میں ہو کہ تمہیں اور خزانہ ملے گا۔ تم سے بڑا بے وقوف دنیا میں اور کون ہوگا۔ میرا خیال ہے کہ میں تمہیں کوکھا لیتا ہوں تاکہ میری بیماری دور ہو جائے اور دنیا ایک بے وقوف سے نجات پالے۔ اور بھڑیے نے شیدلا کو کھالیا۔ بس کچھ ایسا ہی حال ہمارا ہے۔ ہمارے فائدے اور ہمارے معاملات کے سلجھاؤ کے جو بند و بست اللہ تعالیٰ نے کر رکھے ہیں انہیں ہم قبول نہیں کرتے اور پھر فریاد کرتے ہیں کہ ہمارے معاملات سلجھا دے۔ پھر اگر ہمیں غم و الم اور اضطراب کے بھڑیے آکر کھا جائیں تو آخر اس میں تعجب کی بات کون سی ہے۔

## حقوق کی ادائیگی :

قریبی ماحول میں حالات درست رکھنے کے لئے اللہ تعالیٰ نے جو بند و بست فرمائے ہیں ان میں ایک اہم چیز باہمی حقوق کی ادائیگی ہے۔ اس ماحول میں رہنے والے سبھی لوگ حقوق و فرائض کے نظام میں بندھے ہوئے ہیں۔ جو کچھ ہم نے دوسروں سے لینا ہے وہ ہمارے حقوق ہیں اور ان کے فرائض ہیں اور جو کچھ ہم نے انہیں دینا ہے وہ ان کے حقوق ہیں اور ہمارے فرائض ہیں اور باہمی تعلقات کی درستی بہت حد تک اسی پر منحصر ہے کہ ہر انسان اپنا فرض ادا کرنے اور دوسرے کے حقوق دینے کی طرف خصوصی توجہ رکھے۔ جیسے کہ پہلے بیان ہو چکا ہے انسان ایک معاشرتی حیوان ہے اور اس کی ضروریات اسی طرح پوری ہوتی ہیں کہ وہ دوسروں کو ان کے حقوق دینا ہے جس کے نتیجے میں اسے بھی اس کے حقوق ملتے رہیں۔

ایک معمولی سی مثال والدین اور اولاد کی ہے۔ بچے چھوٹے ہوتے ہیں تو ان کے محتاج ہوتے ہیں کہ والدین ان کے حقوق ادا کریں۔ انہیں پالیں پوسیں۔



ان کی تربیت کریں، ان کے درمیان عدل قائم رکھیں اور اپنے وسائل کے مطابق پوری کوشش کریں کہ وہ اپنا بوجھ خود اٹھانے کے قابل ہو جائیں۔ پھر اس کے بعد ایک وقت ایسا آتا ہے کہ والدین اگر زندہ ہیں تو بوڑھے اور کمزور ہو کر بے کار رہ جاتے ہیں۔ پھر ان کے بچوں کا فرض ہوتا ہے کہ والدین کے حقوق ادا کریں۔ ضرورت کے مطابق حتی الامکان ان کی مالی اور جسمانی خدمت کریں ان کی عزت و احترام کو ملحوظ رکھیں۔ اور انہیں عمدہ رفاقت دیں۔ اب اگر بچوں کی کم عمری کے زمانے میں والدین ان کے حقوق ادا نہ کریں اور والدین کے بڑھاپے اور کمزوری کی حالت میں بچے ان کے حقوق ادا نہ کریں تو اندازہ لگائیے کہ معاشرے میں کتنی شکر رنجیاں، کتنا فساد اور کتنا دکھ پھیل جائے۔ اب صورت یہ ہے کہ والدین کے دل میں تو خدا نے ماما اور شفقت پداری اس افراط سے رکھی ہوئی ہے کہ وہ تو بچوں کے حقوق ادا کرنے کی کوشش کرتے ہی ہیں اَلَا مَشَاءَ اللّٰہ۔ مگر جوان اولاد میں سے کئی ایسے ہوتے ہیں جو والدین کے حقوق کا حقہ ادا نہیں کرتے۔ نتیجہ یہ ہوتا ہے کہ بہت سے والدین کا پورا بڑھاپا شکوے کرتے گزر جاتا ہے۔ اور ان شکووں سے پھر مزید شکر رنجیاں پیدا ہو جاتی ہیں۔

اسی مثال پر دوسرے تعلقات کو تیس کیا جانا سکتا ہے۔ معاشرے کے ہر طبقے کے حقوق قائم کر دیئے گئے ہیں اور ان پر فرائض عائد کر دیئے گئے ہیں اور ہر ایک کے لئے ضروری ہے کہ وہ اپنے اپنے حصے کی ذمہ داری پوری کرے تاکہ سبھی خوش اور مطمئن رہیں!

رشتے داروں کے حقوق یہ ہیں کہ ضرورت پڑنے پر امکان بھرا ان کی مالی اور جسمانی خدمت کی جائے، ان سے حسن سلوک کیا جائے۔ ان کے دکھ سکھ میں شرکت



کی جائے۔ اور ان سے تعلقات توڑنے سے پرہیز کی جائے۔

ہمسازوں کے حقوق یہ ہیں کہ انہیں ہر قسم کی ایذا دینے سے پرہیز کی جائے اور ان کے رازوں کی حفاظت کی جائے۔ انہیں امداد کی ضرورت ہو تو حتی الامکان انہیں امداد بہم پہنچائی جائے اور ان سے اچھا سلوک کیا جائے۔

بیویوں کے شوہروں پر یہ حقوق ہیں کہ وہ ان کی کفالت کریں۔ انہیں حفاظت بہم پہنچائیں۔ ان کے ساتھ حسن سلوک کریں اور ان کے معاملے میں تمام امور میں عدل و انصاف پر قائم رہیں۔

شوہروں کے بیویوں پر یہ حقوق ہیں کہ وہ ہر جائز امر میں ان کی اطاعت کریں۔ ان کے بچوں، گھر بار اور اپنے نفس کی حفاظت کریں اور شوہروں کو اچھی رفاقت دیں۔

خادموں کے اپنے مالکوں پر یہ حقوق ہیں کہ وہ مالک ان سے ان کی طاعت سے زیادہ کام نہ لیں۔ ان کی غلطیوں کو معاف کیا کریں۔ ان پر سختی نہ کریں اور ملازمت کی شرائط کو ریانت داری سے پورا کریں۔

مالکوں کے خادموں پر یہ حقوق ہیں کہ خادم ریانت داری سے ان کی خدمت کریں۔ ان کے خیر خواہ رہیں اور ان کے مال اور گھر بار کے معاملے میں خیانت سے کام نہ لیں،

عوام کے حکمرانوں پر یہ حقوق ہیں کہ وہ انہیں عدل و انصاف بہم پہنچائیں ان کی جان، مال اور عزت کی حفاظت کا بند و بست کریں۔ ان پر اہل اور خدا ترس افسر مقرر کریں۔ اور انہیں مظالم کے خلاف فریاد اور بے راہ روی کے خلاف تنقید کا حق دیں۔

حکمرانوں کے عوام پر یہ حقوق ہیں کہ عوام ہر جائز بات میں ان کی اطاعت



اور ان کے ساتھ تعاون کریں، ان کے وفادار اور خیر خواہ رہیں اور ضرورت پڑنے پر انہیں سیدھی راہ دکھائیں۔

ایسے ہی معاشرے کے کمزور اور غریب طبقات کے حقوق یہ ہیں کہ طاقت ور اور خوش حال طبقات ان کے بگڑے کام بنائیں۔ انہیں جسمانی اور مالی امداد بہم پہنچائیں اور ان سے حسن سلوک کر کے ان کے دلوں کو سکون دیں۔

غرض کہ ہر شخص اور ہر طبقے نے دوسروں کو کچھ دینا ہے۔ اور جواب میں ان سے کچھ لینا ہے۔ قریبی ماحول میں اخوت قائم کرنے کا پہلا قدم یہی ہے کہ جن جن لوگوں سے تعلقات قائم ہوں انہیں ان کا حق دیا جائے۔ جب ہر انسان دوسرے کے حقوق ادا کرنے کی کوشش کرے گا۔ تو جواب میں ہر ایک کو اس کا اپنا حق مل جائے گا۔۔۔

## اعتدال :

دماغ رہے کہ حقوق کی ادائیگی سے مراد یہ نہیں ہے کہ تاپ تول کر جتنے کسی کے حقوق بنتے ہیں بس اتنے ہی ادا کیے جائیں بلکہ دوسروں کو ان کے حق سے کچھ زیادہ دے دینا اور خود اپنے حق سے کچھ کم پر آمادہ ہو جانا نہایت اچھا طرز عمل ہے اسے احسان کہا گیا ہے اور احسان باہمی تعلقات کو درست رکھنے کے لئے نہایت عمدہ طریقہ ہے۔ البتہ ایک چیز کا رعبان رکھنا ضروری ہے اور وہ ہے اعتدال کا رویہ۔ انسانی زندگی کے باقی پہلوؤں کی طرح باہمی انسانی تعلقات کو درست رکھنے کے لئے بھی جو طریقے اختیار کئے جائیں ان میں اعتدال پر قائم رہنا اہم ضروری ہے۔

اعتدال پر قائم رہنے سے مراد یہ ہے کہ دوسروں کے حقوق تو پورے!



ادا کیے جائیں۔ بلکہ احتیاطاً انہیں ان کے حق سے کچھ زیادہ ہی دے دیا جائے تاہم اپنے آپ پر اتنا بوجھ نہ ڈالا جائے جو زیادہ دیر تک اٹھایا نہ جاسکتا ہو۔ کیونکہ اس سے بھی عموماً خرابی ہی پیدا ہوتی ہے۔ وہ اس طرح کہ انسان فطرتاً دوسروں کے حسن سلوک کا بہت جلد عادی ہو جاتا ہے۔ اور پھر یہ حسن سلوک جس پیمانے پر کیا جا رہا ہو اگر اس میں ذرا سی بھی کمی آجائے تو وہ اسے دوسرے کی زیادتی قرار دے لیتا ہے۔ اب اگر ہم دوسروں کے حقوق ادا کرتے ہوئے اتنی زیادہ ذمہ داریاں اٹھالیں گے جو زیادہ دیر نبھائی نہیں جاسکتی ہوں گی تو پھر جب ہمیں مجبوراً کوئی کمی کرنی پڑے گی تو دوسرے اسے ہماری سرد مہری یا زیادتی قرار دے کر ناراض ہو جائیں گے۔ کیونکہ جو ذمہ داریاں ہم نے خواہ مخواہ بے ضرورت اٹھالی تھیں وہ ان کے عادی ہو جانے کے باعث انہیں بھی اپنا حق سمجھنے لگے تھے۔

لہذا جب ان میں کوئی کمی ہوئی تو انہوں نے سمجھا کہ ان کا کوئی حق تلف ہو گیا ہے۔ اب وہ یہ تو نہیں دیکھیں گے کہ کمی کرنے کے بعد بھی ابھی ہم انہیں ان کے حق سے زیادہ دے رہے ہیں بلکہ وہ تو صرف یہ دیکھیں گے کہ جتنا پہلے دیا جا رہا تھا اس میں کمی کر دی گئی ہے۔ اب عجب نہیں کہ بتقاضائے بشریت ہمارے دل میں بھی میل آجائے کہ ان لوگوں کے لئے جان بھی ہلکان کر دی مگر یہ پھر بھی طوطا چشم ہی رہے نتیجہ وہی باہمی تعلقات کی خرابی جن سے بچنے کی خاطر حسن سلوک اور حقوق کی ادائیگی پر زور دیا گیا تھا۔ اب اگر

حسن سلوک اور حقوق کی ادائیگی میں اعتدال سے کام لیا گیا ہوتا تو دوسرے لوگ اس معتدل سلوک ہی کے عادی ہو جاتے اور تعلق بہتر رہنے کے امکانات زیادہ ہوتے۔ اب بظاہر تو یہی معلوم ہوتا ہے کہ انسان بھلا کیوں چاہے گا کہ ضرورت سے سے زیادہ ذمہ داریاں اٹھائے اور اپنے آپ پر بے ضرورت بے جا بوجھ ڈالے،



مگر تجربے نے بتایا ہے کہ بسا اوقات کوئی شخص یہ نادانی کی حرکت اس لیے بھی کرتا ہے کہ اس نے کسی اور شخص کے مقابلے میں اپنی اہمیت ثابت کرنی ہوتی ہے چنانچہ لوگوں کو یہ یقین دلانے کے لئے کہ میں فلاں شخص سے زیادہ فرض شناس اور حسن سلوک کرنے والا ہوں، وہ اپنے اوپر ضرورت سے زیادہ ذمہ داریاں لاد لیتا ہے۔ یہ طرز عمل کچھ زیادہ ہی اچھتا نہ ہے۔ اس لیے کہ بہت زیادہ بوجھ اٹھا کر جب انجام کار انسان کو کوئی کمی کرنی پڑتی ہے تو جن لوگوں کی ذمہ داریاں اٹھانی ہوتی ہیں وہ بھی شکوے شکایات شروع کر دیتے ہیں اور اللہ تعالیٰ سے بھی کوئی اجر نہیں ملتا۔ کیونکہ مقصود تو صرف اپنی اہمیت ثابت کرنا تھا، خدا کی خوشنودی تو مقصود نہیں تھی کہ وہ اجر دیتا۔

اب یہ فیصلہ کرنا بھی آسان نہیں کہ اعتدال کی آخری حد کون سی ہے جس سے آگے بڑھیں گے تو بے اعتدالی ہو جائے گی۔ ہر انسان اپنی مزاج اور طبع کے مطابق ہی اعتدال کی لائن کھینچتا ہے۔ جن لوگوں کے دلوں میں آخرت کی جواب دہی کا احساس زیادہ ہوتا ہے اور زندگی میں ایسے حالات سے سابقہ پڑا ہوتا ہے کہ انہوں نے دوسروں سے اپنے حقوق لینے کی نسبت دوسروں کے حقوق ادا زیادہ کیے ہوتے ہیں وہ اعتدال کی لائن بہت آگے جا کر کھینچتے ہیں۔ اس کے برعکس جن لوگوں کے دلوں میں حقوق لینے کا جذبہ زیادہ ہوتا ہے بہ نسبت دینے کے اور جو دوسروں کو اپنی اہمیت کا احساس دلانے کے مشتاق ہوتے ہیں اور زندگی ایسے گزار رہی ہوتی ہے کہ حقوق دینے کی نسبت حقوق لینے زیادہ ہوتے ہیں۔ وہ اعتدال کی لائن بہت فریب ہی کھینچ لیتے ہیں، اور دوسروں کے حقوق ابھی ادا بھی نہیں ہوتے ہوتے کہ وہ رُک جاتے ہیں کہ بس اب اس سے زیادہ کرنے کی ضرورت نہیں۔ اب انسان کو کون بتائے کہ اعتدال کی لائن کا صحیح مقام کون سا ہے اور جن بڑے شمار سالوں سے ہمارے تعلقات قائم ہیں ان میں سے ہر ایک کے حقوق



کہاں جا کر ختم ہوتے ہیں۔ پھر یہ جو کہا جاتا ہے کہ حقوق ادا کرتے ہوئے دوسروں کو ان کے حق سے کچھ زیادہ دے دیا جائے تو وہ "کچھ زیادہ" کی آخری حد کون سی ہے جس کے آگے پھر بے اعتدالی شروع ہو جائے گی۔ اس کا جواب صرف یہ ہے کہ یہ سمجھ اللہ تعالیٰ ہی سے ملتی ہے۔ خدائے بزرگ و بڑے نے اپنی پاک کتاب میں دین کے اصول و احکام بیان فرما دیئے۔ خدائے بزرگ نے ان پر عمل کر کے اسلامی زندگی کا عملی نمونہ دکھا دیا۔ ذمہ دار لوگوں نے اس زندگی کو کتب احادیث میں محفوظ کر کے ہم لوگوں تک پہنچا دیا۔ تاہم جن حالات میں ہم نے ان احکام پر عمل کرنا ہے ان میں آئے دین اتنے تغیرات آتے رہتے ہیں اور انسانی زندگی اتنی پریچ ہو چکی ہے کہ خدا اور رسول کے احکام پر صحیح معنوں میں عمل کرنے کے لئے اس بات کی مساعی ضرورت ہے کہ انسان اللہ تعالیٰ سے ہدایت اور رہنمائی کی دعا کرتا رہے۔ ہر معاملے میں اعتدال کی لائن کو نشی ہے اس کی پہچان بھی اللہ تعالیٰ کی عطا کردہ سمجھ اور توفیق کے بغیر ممکن نہیں چنانچہ جس کی یہ خواہش ہو کہ کل وہ خدا کے حضور میں اپنے زرائع اور دوسروں کے حقوق کے معاملے میں سرخورد ہو اسے مسلسل دعا کرتے رہنا چاہیے کہ اللہ تعالیٰ اسے دین کی سمجھ عطا فرمائے۔ کیونکہ ایک طرف تو دوسروں کے حقوق ادا کرنے رہنا ضروری ہے۔ اور دوسری طرف اعتدال پر قائم رہنا بھی ناگزیر ہے اور اعتدال کی حد اللہ تعالیٰ کی عطا کردہ فراست کے بغیر نظر نہیں آتی۔ کبھی انسان اس سے آگے بڑھ جاتا ہے اور کبھی اس سے پیچھے رہ جاتا ہے۔

**خلوص :**

حقوق کی ادائیگی کے سلسلے میں ایک خاص نکتہ یہ ہے کہ اس کام کو فرض سمجھ کر اور



خدا کی خوشنودی حاصل کرنے کے لیے کیا جائے اور جن کے حقوق ادا کئے جائیں ان سے شکر گزاری اور احسان مندی کی توقع نہ رکھی جائے۔ لیکن ساتھ ہی یہ بھی ضروری ہے کہ جو لوگ ہمارے حقوق ادا کر رہے ہوں ہم ان کے شکر گزار اور احسان مند ہوں۔۔۔۔۔

اب بظاہر تو یہی معلوم ہو گا کہ یہ دونوں باتیں ایک دوسرے کی ضد ہیں۔ انصاف تو یہی ہے کہ اگر ہم دوسروں سے شکر گزاری اور احسان مندی کی توقع نہیں رکھ سکتے تو دوسرے بھی ہم سے نہ رکھیں۔ اور اگر ہم نے دوسروں کا احسان مند اور شکر گزار ہونا ہے تو پھر دوسرے بھی ہمارے احسان مند اور شکر گزار ہوں۔ مگر یہ دلیل صرف ظاہری طور پر ہی درست لگ رہی ہے عملاً یہ معاشرے کے لیے سخت مضر ہے۔ واضح رہے کہ اصول قاعدے بنانے سے اصل مقصد انسانی معاشرے کو بھلائی پہنچانا ہوتا ہے۔ اگر کوئی اصول دیکھنے میں انصاف لگتا ہے مگر عمل میں آکر وہ معاشرے کے لیے ضرر رساں ثابت ہوتا ہے تو اسے قابل تعریف نہیں سمجھا جائے گا۔ اب غور کیا جائے تو پتہ چلتا ہے کہ اگر انسان کی ذہنیت ایسی ہو جائے کہ وہ دوسروں کے حقوق ادا کرتے ہوئے تو شکر گزاری اور احسان مندی کی توقع نہ رکھے مگر جو لوگ اس کے حقوق ادا کریں ان کا شکر گزار اور احسان مند ہو تو معاشرے میں اتحاد، محبت اور امن و چین بڑھے گا۔ کیونکہ خود شکر گزار ہو کہ وہ دوسروں کا دل جیت لے گا۔ اور جن لوگوں کے حقوق اس نے ادا کئے تھے وہ بھی اگر شکر گزار اور احسان مند ہوئے تو نہایت مناسب بات ہوگی۔ لیکن اگر وہ نہ ہوئے تو کوئی ترابی پیدا نہیں ہوگی۔ کیونکہ اس نے تو ان سے شکر گزاری اور احسان مندی کی توقع ہی نہیں رکھی تھی۔ لیکن اگر انسان یہ مطالبہ کرے کہ جیسے میں احسان مند ہوتا ہوں دوسرے بھی ضرور میرے احسان مند ہوں تو اس میں بڑا خطرہ



ہو سکتا ہے کہ دوسرے اس ذہنیت کے ہوں کہ انہیں اس بات کا احساس ہی نہ ہو کہ ان کے حقوق ادا کئے جا رہے ہیں یا وہ یہ سمجھتے ہوں کہ اگر ہمارے حقوق ادا ہوئے ہیں تو کوئی ہم پر احسان تو نہیں ہوا۔ آخر ہم شکر گزار کیوں ہوں۔ ایسی صورت میں حقوق ادا کرنے والے نے اگر احسان مندی کی توقع رکھی ہوگی تو اس کے دل کو ٹھیس لگے گی۔ اور یا ہمیں تعلقات لازماً متاثر ہوں گے۔

اب تیسری شکل یہ رہ جاتی ہے کہ کوئی بھی کسی کا احسان مند نہ ہو۔ لوگ بس مشیتی انداز میں حقوق دیتے اور لیتے ہیں۔ یہ صورت بھی مفید نہیں کیونکہ اس سے زندگی کا بہت سا حسن ختم ہو کر رہ جائے گا۔ زندگی کا بہت سا سکون اور خوشی اچھے جذبات کی پیداوار ہوتی ہے اور جذبات کی دنیا میں حساب اور ریاضی نہیں چلا کرتے ورنہ جذبات نے زندگی کو جو دل کشی عطا کرتی ہوتی ہے وہ غارت ہو جاتی ہے۔

حقیقت یہ ہے کہ

إِنَّا سَلَوْتُنِي وَنَسَكْتِي وَنَجَّيَايَ وَمَمَاتِي لِلَّهِ رَبِّ الْعَالَمِينَ

(الانعام ۱۶۲)

رکھو میری نماز اور میرے تمام مراسم عبودیت اور میرا جینا اور میرا مرنا سب کچھ اللہ رب العالمین کے لیے ہے۔

کی روشنی میں مسلمان کے ہر عمل کا مقصد خدا کی خوشنودی ہے۔ لہذا دوسروں کے حقوق ادا کرنے کا مقصد بھی یہی ہے کہ خدا تعالیٰ خوش ہو۔ لہذا لوگوں سے شکریے، بدلے اور احسان مندی کی توقع رکھ کر اپنے اس عمل کا اجر کیوں کھویا جائے۔ باقی رہا اپنے حقوق ادا کئے جانے پر احسان مندی کا اظہار اور بدلہ دینے کی خواہش تو یہ بھی ضروری ہے کیونکہ خدا تعالیٰ کا فرمان ہے کہ



هَلْ جَزَاءُ الْإِحْسَانِ إِلَّا الْإِحْسَانُ ۝ (الرحمن ۶۰)  
 ” نیکی کا بدلہ نیکی کے سوا اور کیا ہو سکتا ہے۔

اور حضورؐ کا فرمان ہے :

” جو شخص لوگوں (کے احسانوں) کا شکریہ ادا نہیں کرتا وہ اللہ کا شکر  
 بھی ادا نہیں کرتا۔“  
 (ترمذی)

نیز آپؐ کا ارشاد ہے کہ

” جس شخص کو کوئی عطیہ دیا جائے تو اگر اس میں قدرت ہو تو اس کا  
 بدلہ دے۔ لیکن اگر بدلہ نہ دے سکے تو پھر اس کی تعریف کرے۔ پس  
 جس نے اس کی تعریف کی اس نے اس کا (یعنی عطیہ دینے والے کا)  
 شکریہ ادا کیا۔ اور جس نے اس (کے احسان) کو چھپایا اس نے اس کی ناشکری  
 کی۔“ (البوداؤد)

مختصر یہ کہ قریبی ماحول میں اخوت قائم کرنے کے لیے ایک دوسرے کے حقوق  
 فکر سے ادا کئے جانے چاہئیں۔ اور ان میں اعتدال کو پیش نظر رکھنا چاہیے اور اس  
 ادائیگی کا مقصود خدا کی خوشنودی ہونی چاہیے جس کے حصول کی خواہش کا ایک تقاضا  
 یہ بھی ہے کہ دوسروں کے حقوق ادا کرتے ہوئے ان سے بدلہ یا احسان مندی اور  
 شکر گزار ہی کی توقع نہ رکھی جائے مگر اپنے حقوق ادا ہوں تو شکر یہ بھی ادا کیا جائے  
 احسان مند بھی سوا جائے اور قدرت ہو تو بدلہ بھی دیا جائے۔ اگر قرآن و حدیث  
 کے بتائے ہوئے ان اصولوں کے مطابق حقوق ادا کئے جائیں گے تو انشاء اللہ  
 وہ باہمی تعلقات کو مضبوط کرنے میں حیرت انگیز طور پر مفید ثابت  
 ہوں گے۔



## فَاعْفُوا وَاصْفَحُوا :

(پس تم عفو و درگزر سے کام لو)

اگرچہ اتحاد و اتفاق قائم کرنے کی ہم میں جس جگہ اور جس پیمانے پر بھی کام کرتا ہو صبر و تحمل اور عفو و درگزر سے کام لینا ہی پڑتا ہے۔ تاہم قریبی ماحول میں چونکہ ملتے جلتے رہنے کے باعث تعلقات کے بگاڑ کے اسباب زیادہ فراہم ہوتے رہتے ہیں اس لیے یہاں اتفاق و اتحاد قائم کرنا ہو تو عفو و درگزر ایک لازمی اور ناگزیر چیز ہے۔ اب صورت یہ ہے کہ اس قریبی ماحول میں عفو و درگزر جتنا ضروری ہے اتنا ہی مشکل بھی ہے اس لیے کہ عموماً انسان کو اپنی زیادتی تو نظر نہیں آتی مگر دوسروں کی خطاؤں کے مقابلے میں وہ چیل کی نظر رکھتا ہے۔ اب جب اُسے پورا پورا یقین ہوتا ہے کہ زیادتی دوسرے ہی کی ہے اس کی نہیں تو پھر اس کے لئے یہ امر محال ہو جاتا ہے کہ وہ زیادتی کرنے والے کی طرف سے اپنا دل صاف کر لے اور اُسے اس کی زیادتی کی سزا دینا تو کجا اپنے غصے کا اظہار بھی نہ کرے۔

پھر یہ بھی ہے کہ بعض لوگوں کو پورا پورا یقین ہوتا ہے کہ زیادتی کے مقابلے میں زیادتی کرنے ہی سے لوگ درست رہتے ہیں ورنہ باہمی بے التصانی بہت بڑھ جاتی ہے۔ ایسے لوگوں کو معلوم ہونا چاہیے کہ جس پر گزیدہ ہستی کے بارے میں ذیل کی روایات بیان کی گئی ہیں انہیں کامیاب زندگی گزارنے کے طریقے ہم سے بہتر آتے تھے۔

ابو عبد اللہ جدلی بیان کرتے ہیں کہ میں نے حضرت عائشہ رضی اللہ عنہا سے رسول خدا صلی

اللہ علیہ وسلم کے اخلاق کے بارے میں دریافت کیا تو انہوں نے فرمایا کہ رسول خدا

صلی اللہ علیہ وسلم نہ طبعاً فحش گو تھے نہ آپ ارادۃً فحش گو بنتے یا فحش کام کو بھی



نہی نہ آپ بازاروں میں شور و غل کرتے تھے اور نہ بُرائی کا بدلہ بُرائی سے دیتے تھے بلکہ آپ معاف کر دیا کرتے اور درگزر فرماتے تھے۔ (ترمذی)

حضرت انس بن مالک بیان کرتے ہیں کہ رسول خدا صلی اللہ علیہ وسلم نے فرمایا کہ جس نے جھوٹ چھوڑ دیا اس حال میں کہ وہ باطل ہے اس کے لئے بہشت کے گرد (و نواح میں) گھر بنایا جائے گا۔ اور جس نے سخی پر ہونے کے باوجود جھگڑا چھوڑ دیا اس کے لئے بہشت کے وسط میں گھر بنایا جائے گا۔ . . . . (ترمذی)

حضرت ابو ہریرہؓ سے روایت ہے کہ رسول خدا صلی اللہ علیہ وسلم نے فرمایا کہ خیرات کرنے سے مال میں کمی نہیں ہوتی۔ اور معاف کر دینے سے خدا بندے کی عزت بڑھاتا ہی ہے اور جس نے خدا کی رضا جوئی کے لئے تواضع کی خدا اس کے درجے بلند فرماتا ہے۔ (مسلم)

اللہ تعالیٰ نے کلام پاک میں فرمایا ہے۔

إِنَّ اللَّهَ مَعَ الصَّابِرِينَ (البقرة ۱۵۳)

”بے شک خدا صبر کرنے والوں کے ساتھ ہے“

وَاللَّهُ مَعَ الصَّابِرِينَ (البقرہ ۲۴۹)

”اور اللہ صبر کرنے والوں کے ساتھ ہے“

وَاللَّهُ يُحِبُّ الصَّابِرِينَ (آل عمران ۱۴۶)

”اور اللہ صبر کرنے والوں سے محبت رکھتا ہے“

واضح رہے کہ صبر کی ایک نہایت پسندیدہ شکل ایک دوسرے کی زیادتی کو معاف کرنا ہے۔ عقوود درگزر کو آسان بنانے والی ایک چیز یہ بھی ہے کہ جب کسی کی زیادتی معاف کرتے ہوئے یا آگے بڑھ کر کسی سے ملتے ہوئے ذلت کا



ہوتا ہو تو قیامت کے دن کی عزت کو یاد کر لیا جائے جو انشاء اللہ اس عمل کے باعث عطا ہوگی۔

بعض لوگوں کو اس بات کی فکر بھی ہوتی ہے کہ اگر ہم عفو و درگزر سے کام لیتے رہے اور دوسروں کا لحاظ کرتے رہے تو لوگ ہم پر شیر ہو جائیں گے۔ ایسے لوگوں کی خدمت میں عرض ہے کہ اگر کوئی شخص واقعی مظلوم ہو تو اللہ تعالیٰ نے اُسے مجبور نہیں کیا کہ وہ ضرور ہی عفو و درگزر سے کام لے، وہ بدلہ بھی لے سکتا ہے۔

وَإِنْ عَاقَبْتُمْ فَعَاقِبُوا بِمِثْلِ مَا عُوْقِبْتُمْ بِهِ ط (النحل ۱۲۶)

اور اگر تم لوگ بدلہ لو تو بس اسی قدر لے لو جس قدر تم پر زیادتی کی گئی ہو۔

اس آیت سے صاف ظاہر ہے کہ اگر کوئی شخص بدلہ لینا چاہے تو اسے اجازت ہے کہ لے لے۔ لیکن وقت صرف یہ ہے کہ اول تو یہ فیصلہ کرنا بہت مشکل ہے کہ جو شخص اپنے آپ کو مظلوم سمجھ رہا ہے وہ واقعی مظلوم ہی ہے کیونکہ انسان کو اپنا ظلم نظر نہیں آتا کہ تا صرف دوسروں کا نظر آتا ہے۔ بڑے بڑے ظالموں کا بھی یہ حال ہے کہ اپنے ظلم سے بے خبر رہتے ہیں اور جب مظلوم بدلہ لیتا ہے تو اس بدلے کو ظلم اور اپنے آپ کو مظلوم قرار دیتے ہیں۔ دوسرے اس آیت میں فرمایا گیا ہے کہ

”بس اسی قدر لے لو جس قدر تم پر زیادتی کی گئی ہو۔“

یہ بھی بڑا مشکل کام ہے جب انسان بدلہ لینے پر تل ہی جائے تو پھر کسی معین حد پر قائم رہنا مشکل ہو جاتا ہے اور اس بات کا پورا خطرہ ہوتا ہے کہ انسان حد سے بڑھ جائے اور زیادتی کا ارتکاب کر کے خود ظالم بن جائے چنانچہ جن لوگوں کو اپنی آخرت زیادہ عزیز ہوتی ہے وہ خطرہ مول لینے کے لئے تیار



ہیں ہوتے جیسے کہ حضور کے زمانے کے ایک شخص نے خطرے کی حالت سے نکل جانا ہی بہتر سمجھا تھا۔

حضرت عائشہ رضی اللہ عنہا بیان کرتی ہیں کہ ایک شخص رسول خدا صلی اللہ علیہ وسلم کے سامنے بیٹھ گیا اور عرض کیا کہ یا رسول اللہ، میرے کچھ غلام ہیں۔ وہ مجھ سے جھوٹ بولتے ہیں اور میرے ساتھ خیانت کرتے ہیں اور میری نافرمانی کرتے ہیں اور میں انہیں گایاں دیتا ہوں اور انہیں مارتا ہوں، تو (آپ مجھے بتائیے کہ) ان کے سبب میرا کیا حال ہوگا۔ حضور نے فرمایا کہ وہ جو کچھ تمہارے ساتھ خیانت کرتے ہیں اور تمہاری نافرمانی کرتے ہیں اور تمہارے ساتھ جھوٹ بولتے ہیں اس کا (بھی) حساب ہوگا۔ اور تم انہیں جو سزا دیتے ہو اس کا بھی ہوگا۔ پھر اگر وہ سزا جو تم انہیں دیتے ہو ان کے گناہوں سے کم ہوئی تو ان کے گناہ تمہاری سزا سے جتنے زیادہ ہوں گے (اس کے حساب سے) تمہیں اتنا ثواب مل جائے گا۔ اور اگر وہ سزا جو تم انہیں دیتے ہو ان کے گناہوں سے زیادہ ہوئی تو جتنی تمہاری سزا زیادہ ہوگی (اس کے حساب سے) انہیں تم سے قصاص دلا یا جائے گا۔ (حدیث کاراوی) بیان کرتا ہے کہ پھر وہ شخص ایک گوشے میں چلا گیا اور (قصاص کے خوف سے) رونے چلانے لگا۔ (اس پر) رسول خدا صلی اللہ علیہ وسلم نے فرمایا کہ کیا تم اللہ کی کتاب (میں یہ آیت) نہیں پڑھتے:

وَلَنُصَعِّمُوا أَرْبَابَهُمْ الْقِسْطَ لِيَوْمِ الْقِيَامَةِ وَلَا تَطْلُبْ  
نَفْسًا سَيِّئًا . . . . . الْآيَةُ

(یعنی قیامت کے دن ہم ٹھیک ٹھیک تولنے والے ترازو رکھ



دیں گے ، پھر کسی شخص پر ذرہ برابر ظلم نہ ہوگا۔ جس کا رائی کے  
 دانے کے برابر بھی کچھ کیا دھرا ہوگا۔ وہ ہم سامنے لے آئیں گے  
 اور حساب لگانے کے لیے ہم کافی ہیں)

پھر وہ شخص کہنے لگا کہ یا رسول اللہ، خدا کی قسم، میں اپنے لیے اور ان  
 رغلہ موں کے لیے اس سے بہتر کچھ نہیں پاتا کہ ان سے جدائی اختیار کر لوں۔ میں آپ  
 لوگوں کو گواہ بناتا ہوں کہ یہ سب کے سب آزاد ہیں۔ (ترمذی)

مندرجہ بالا آیت اور حدیث کی روشنی میں محفوظ طریقہ یہی محسوس ہوتا ہے  
 کہ لوگوں کے شیر ہو جانے کے مقابلے میں بھی انسان اسی پر بھروسہ کرے جو بدلہ نہ لینے  
 والوں کی طرف سے بولنے کے لئے فرشتہ بھیج دیتا ہے۔

حضرت سعید بن مسیب بیان کرتے ہیں کہ رسول خدا صلی اللہ علیہ وسلم بیٹھے  
 ہوئے تھے اور آپ کے ساتھ آپ کے صحابہؓ بھی تھے کہ ایک شخص نے حضرت  
 ابو بکرؓ کو برا کہا اور انہیں زبان سے اذیت دی۔ حضرت ابو بکرؓ خاموش رہے۔  
 اس نے پھر دوسری دفعہ انہیں اذیت دی۔ حضرت ابو بکرؓ (پھر) خاموش رہے۔  
 اس نے پھر تیسری دفعہ انہیں اذیت دی تو حضرت ابو بکرؓ نے بھی اس سے بدلہ لیا  
 جب حضرت ابو بکرؓ نے بدلہ لیا تو رسول خدا صلی اللہ علیہ وسلم اٹھ کھڑے ہوئے  
 حضرت ابو بکرؓ نے عرض کیا کہ یا رسول اللہ کیا آپ مجھ سے ناراض ہو گئے ہیں۔  
 رسول خدا صلی اللہ علیہ وسلم نے فرمایا کہ (بات یہ ہے کہ جب یہ شخص تمہیں اذیت  
 دے رہا تھا تو) آسمان سے ایک فرشتہ اتر اٹھا۔ اور جو کچھ یہ شخص تمہیں کہہ  
 رہا تھا وہ اس کی تکذیب کر رہا تھا۔ پھر جب تم نے بدلہ لیا تو شیطان آپؓ پر  
 جب شیطان آپؓ سے توہین بیٹھنے والا نہیں ہوں۔ (ابوداؤد)

اس حدیث سے یہ مراد نہیں کہ بدلہ لینے کی اجازت نہیں ہے۔ جیسے کہ اوپر



سورۃ النحل آیت ۱۲۶ میں بیان ہو چکا ہے منطوم کو بدلہ لینے کی پوری اجازت ہے۔ یہ حدیث جو کچھ بتا رہی ہے وہ یہ ہے کہ جب تک انسان کسی سے بدلہ نہ لے اسے غیبی امداد حاصل رہتی ہے۔ مگر جب بدلہ لینا شروع کر دیا جائے تو شیطان کو ریشہ دوایاں کرنے کا موقع مل جاتا ہے اور پھر وہ باہمی انسانی تعلقات کو مزید بگاڑنے اور دشمنی کے زہر کو دور دور تک پھیلاتے کی کوشش شروع کر دیتا ہے۔ لہذا انسان کا فائدہ اسی میں ہے کہ وہ اس پر بھروسہ کرے۔

جو الْقَادِر (یعنی قدرت والا) اور الْمُقْتَدِر (یعنی ہر چیز کو سکے والا) ہے، جو الْخَفِیْظ (یعنی نقصان سے بچانے والا) اور الْمُهَيَّبِیْن (یعنی نگہبان) ہے، جو الْمُتَبِیْن (یعنی بہت بڑی طاقت والا) اور الْحَسِیْب (یعنی کفایت کرنے والا) ہے، اور جو مُسَبِّبُ الْأَسْبَابِ (یعنی اسباب پیدا کرنے والا) اور مُصَرِّفُ الْقُلُوبِ (یعنی دلوں کو بدلانے والا) ہے۔

اسے اس بات پر پوری پوری قدرت حاصل ہے کہ جن لوگوں کے شیر ہو جانے کا ہمیں خوف ہے وہ ان کے دل اس طرح بدلا دے کہ وہ شیر ہو جانے کو اپنا نقصان سمجھتے ہوئے ہم پر شیر نہ ہوں۔ اور اگر خدا کو یہی منظور ہو کہ وہ ہم پر شیر ہوں لیکن ساتھ ہی اللہ تعالیٰ ہمیں اپنی نگہبانی میں بھی لے لے تو پھر ہمیں کسی کے شیر ہو جانے کی فکر کرنے کی کیا ضرورت ہے۔ جیسا کہ ایک حصن حصین (یعنی مضبوط قلعے) میں ہوں گے تو پھر شیر گرج گرج کر اپنے آپ کو تھکاتے رہیں ہمیں کیا پروا۔ کوئی اہنوں نے اس حصین حصین میں آگھنا ہے۔ حقیقت یہ ہے کہ لوگ خواہ مخواہ ہی ایسے شیروں سے ڈرتے ہیں۔ اس المتین کی نگہبانی حاصل رہے تو ان شیروں سے خوف کھانے کی قطعی کوئی ضرورت نہیں ہوتی۔ کیونکہ ایسی صورت میں نہ صرف گرجا ہی کرتے ہیں۔ عملاً زیادہ نقصان نہیں پہنچا سکتے!



## اپنی انا کو زیر کرنا :

غور کریں تو پتہ چلتا ہے کہ انسان کا کسی کی حقیقی یا خیالی زیادتی پر مشتمل ہو جانا اور کسی صورت معاف کرنے پر آمادہ نہ ہونا عموماً مستقبل کے کسی خدشے کے باعث نہیں ہوتا بلکہ اپنی انا کو ٹھیس لگ جانے کی بنا پر ہوتا ہے۔ اکثر لوگوں کی نگاہوں میں ان کا اپنا آپ بہت بڑا ہوتا ہے۔ بس دل میں یہ بات جم چکی ہوتی ہے کہ ہم کوئی غلط بات نہیں کر سکتے حالانکہ بشر سے ہر وقت اس بات کا امکان ہوتا ہے کہ وہ کوئی غلط کام کر گزرے یا کوئی غلط بات کہہ جائے۔ اگر کوئی شخص واقعی اپنے آپ سے خیر خواہی کرنا چاہے تو اسے چاہیے کہ ٹھنڈے دل و دماغ سے اور پوری ہمدردی کے ساتھ اپنے آپ کو سمجھائے کہ تم کوئی بڑی شے نہیں ہو۔ بس ایک عام انسان ہو اور عام انسان غلطی بھی کر سکتا ہے اور زیادتی بھی۔ عین ممکن ہے کہ کسی دوسرے انسان کے ساتھ جو جھگڑا چل رہا ہے اس میں قصور تمہارا ہی ہو۔ گناہوں سے محفوظ تو صرف انبیاء ہوتے ہیں اور تم نبی نہیں ہو۔ ایک عام انسان ہو۔ اور عام انسان اگر ولی اللہ بھی ہو تو بھی اس سے غلطی کا ارتکاب ہو سکتا ہے۔

اگر انسان اس طرح نیک نیتی کے ساتھ اپنے آپ کو سمجھاتا رہے تو شاید وہ اپنی انا کو زیر کر ہی لے۔ آخر وہ بھی تو انسان ہی تھے جنہوں نے اپنی انا پر فتح پالی تھی۔ حقیقت یہ ہے کہ جو لوگ معاف کر دینے کی لذت کو محسوس کر لیتے ہیں اور دل سے رنجشیں دھو دینے کے آرام اور راحت سے واقف ہو جاتے ہیں ان کے لئے اس انا کو زیر کر لینا کچھ مشکل نہیں رہتا جو بدلہ لینے پر ابھار کر زیادہ کرب میں مبتلا کر دیتی ہے۔

خارجیوں کا ذکر پہلے گزر چکا ہے۔ یہ لوگ بڑے دین پسند تھے مگر ساتھ ہی بڑے



بے سمجھ اور تنگ دل بھی تھے۔ انہوں نے بعض کبار صحابہ پر بھی کفر کے فتوے لگائے پہلے حضرت علیؓ کے ساتھ تھے۔ مگر جب مخالفت ہو گئی تو انہیں بھی (تعود باللہ) دائرہ اسلام سے خارج قرار دے دیا۔ حضرت علیؓ اپنے زمانہ خلافت میں ان لوگوں کی انتہائی بدزبانیوں کو بڑے ٹھنڈے دل سے برداشت کرتے تھے۔ ایک دفعہ پانچ خارجی ان کے پاس گرفتار کر کے لئے گئے جو علیؓ الا اعلان انہیں گالیاں دے رہے تھے اور ان میں ایک تو یہ سرعام کہہ رہا تھا کہ خدا کی قسم میں علیؓ کو قتل کر دوں گا۔ مگر حضرت علیؓ نے ان سب کو چھوڑ دیا اور اپنے آدمیوں سے فرمایا کہ ان کی بدزبانی کا جواب تم چاہو تو بدزبانی سے دے لو مگر جب تک وہ عملاً کوئی باغیانہ حرکت نہیں کرتے محض زبانی مخالفت کوئی ایسا جرم نہیں ہے جس کی وجہ سے ان پر ہاتھ ڈالا جائے۔

حضرت عمر بن عبدالعزیزؓ نہایت حلیم، نرم خو اور مستحل مزاج تھے۔ آپ کے ایک عامل عبدالحمید بن عبدالرحمن نے ایک دفعہ آپ کو لکھا کہ میرے اجلاس میں ایک شخص اس جرم میں پیش کیا گیا ہے کہ وہ آپ کو گالیاں دیتا ہے۔ میں نے اس کی گردن اڑا دینی چاہی تھی مگر اس خیال سے قید کر دیا ہے کہ اس کے باپ ہیں آپ کی رائے لے لوں۔ حضرت عمر بن عبدالعزیز نے اسے لکھا کہ اگر تم اس کو قتل کر دیتے تو میں تم سے قصاص لیتا۔ اور فرمایا کہ اگر تمہارا جی چاہے تو اس کی گالی کے عوض تم بھی اسے گالی دے لو ورنہ اسے ہا کر دو۔

ایک دن آپ منبر پر خطبہ دے رہے تھے کہ اسی حالت میں ایک شخص نے کہا کہ میں گواہی دیتا ہوں کہ تم فاسق ہو۔ حضرت عمر بن عبدالعزیز نے صرف یہ جواب دیا کہ ”تم جھوٹے گواہ ہو۔ میں تمہاری گواہی کو قبول نہیں کرتا۔“ ایک بار رات کو مسجد میں گئے۔ ایک شخص سو رہا تھا۔ اندھیرے میں اس کو ان کے پاؤں کی ٹھوک لگ گئی اس نے جھلا کر کہا کہ کیا تم پاگل ہو۔ بولے ”ہمیں



پہرا سی نے اس گستاخی پر اس کو سزا دینی چاہی تو آپ نے روک دیا اور فرمایا کہ اس نے مجھ سے صرف یہ پوچھا تھا کہ کیا تم پاگل ہو۔ میں نے جواب دے دیا کہ  
 نہیں۔

ایک دفعہ کسی نے حضرت عمرؓ بن عبدالعزیز کو سخت کلمات کہے تو آپ جواب میں خاموش رہے۔ لوگوں نے کہا کہ آپ کیوں چپ ہیں فرمایا کہ تقویٰ نے زبان میں لگام لگا دی ہے۔

حضرت امام زین العابدین ایک روز مسجد سے نکلے تو راستے میں ایک شخص ملا جو بے ستمنا میرا بھلا کہتے لگا۔ آپ نے فرمایا: "میرے جو حالات تم سے مخفی ہیں وہ اس سے بہت زیادہ ہیں اگر تمہاری کوئی ضرورت ایسی ہے جسے میں پوری کر سکتا ہوں تو بتاؤ۔"

پھر اسے اپنا کہتا اور ایک ہزار درہم نقد عطا فرمائے۔ وہ شخص اس قدر متاثر ہوا کہ بول اٹھا کہ "میں گواہی دیتا ہوں کہ آپ رسول خدا صلی اللہ علیہ وسلم کی اولاد سے ہیں۔"

عمر بن عبداللہ عنبری ایک عابد و زاہد تابعی تھے۔ ایک دفعہ کسی نے وقت کے حکمرانوں کے کان بھرے اور ان کو بھرے سے شام بھیج دیا گیا۔ کچھ دیر بعد انہیں بتایا گیا کہ اب آپ بھرے واپس آسکتے ہیں مگر انہوں نے واپس جانا منظور نہ کیا اور بقیہ عمر تمام ہی میں گزاری۔ مگر اپنے دشمنوں کے لیے دعا کرتے رہے کہ۔

"خدا یا جن لوگوں نے میری چغلی کھائی ہے اور مجھے میرے وطن سے نکلوا یا ہے اور مجھے میرے بھائیوں سے جدا کر دیا ہے ان کے مال اور اولاد میں ترقی دے، انہیں تندرست رکھ اور ان کی عمر بڑھا۔"



دہلی میں ایک نہایت فاسق و فاجر شخص حضرت باقی باللہ رحمہ کے پڑوس میں رہتا تھا۔ وہ آپ کا سخت دشمن تھا اور ہمیشہ آپ کے خلاف بکواس کرتا رہتا تھا۔ ایک دفعہ آپ کے کسی ارادت مند نے حاکم شہر سے کہا کہ اس کو گرفتار کر دیا۔ حضرت باقی باللہ کو پتہ چلا تو اس ارادت مند سے کہا کہ بھی تم نے ہمارے پڑوسی کو گرفتار کیوں کر دیا۔ اس نے عرض کیا کہ وہ آپ کی شان میں حد سے زیادہ گستاخی کرتا تھا۔ آپ نے فرمایا کہ میں کیا اور میری شان کیا۔ جو کچھ وہ مجھے کہتا تھا میں اس سے زیادہ گنہگار ہوں اور اس گرفتار کرنے والے سے فرمایا کہ بھائی تم نیکو کار آدمی ہو اس لئے تمہیں دوسرے لوگ بد اعمال نظر آتے ہیں۔ میں تو اپنے سے زیادہ برا کسی کو نہیں دیکھتا۔ اس پر وہ مرید شرمندہ ہوا اور اس شخص کو رہا کر دیا۔ وہ بھی اس حسن سلوک سے اتنا متاثر ہوا کہ حضرت خواجہ کو ایذا دینے سے توبہ کر لی۔

حضرت معروت کرخی کے ہاں ایک بوڑھا اور مریض شخص مہمان ہوا۔ وہ بہت سے امراض کا شکار تھا اور سخت درشت مزاج اور چڑچڑا تھا۔ حضرت معروت کرخی مسلسل کئی رات اس کی تیمارداری کے لئے جاگتے رہے۔ ایک رات تھوڑی دیر کے لیے ان کی آنکھ لگ گئی تو اس احسان فراموش بوڑھے نے انہیں کو سنا شروع کر دیا۔ اور آپ کو شکیر، فریبی، مکار، دین فروش اور خدا جانے کیا کیا کہا مگر آپ نے کسی بات کا جواب نہ دیا۔ آپ کی بیوی کو اس پر سخت غصہ آیا اور حضرت کو متورہ دیا کہ اسے نکال باہر کیجئے اس پر حضرت معروت کرخی ہنس پڑے اور بیوی کو صبر کی تلقین کرتے ہوئے فرمایا:

جفائے چنیں کس بیاید شنود

کہ تتواند از بے قراری غنود



جو خود را قوی، مال بینی و خوشش

بشکرانہ بار غیبناں بکشت !

رکسی ایسے آدمی کی جفا کو سزا چاہیے جو بے چینی کی وجہ سے موتہ  
سکا ہو۔ جب تو اپنے آپ کو خوش حال اور قوی دیکھے تو شکرانہ  
میں ضعیفوں کا بار برداشت کر

صالحین کی زندگی میں اس قسم کے علم و عفو کے واقعات ان گنت دے شمار ہیں  
ان واقعات کو پڑھ کر محسوس بھی ہوتا ہے کہ وہ لوگ اپنی اپنی ایسی زبردست فتح  
پا چکے تھے کہ جو باتیں ایک عام انسان کو چراغ پا کر دیتی ہیں اور وہ چاہتا ہے کہ دوسروں  
کا منہ توچ لے وہ ان پر ذرہ برابر اثر نہیں ڈالتی تھیں۔ جس آسانی سے وہ زیادتی  
کرنے والوں کو معاف کر دیتے تھے اس سے بظاہر یہی معلوم ہوتا ہے کہ یہ نہیں تھا  
کہ انہیں غصہ آتا تھا اور پھر وہ غصے کو دبا لیتے تھے بلکہ وہ حقائق بیتی کے اس مقام  
پر پہنچ چکے تھے کہ انہیں ایسی باتوں پر سرے سے غصہ آتا ہی نہیں تھا۔ واللہ اعلم۔  
حضرت ابو بکر رضی اللہ عنہما کا فرمان ہے کہ خدا نے اسلام اور اہل اسلام کو طیش اور غضب  
سے پاک کر دیا ہے۔ ظاہر ہے اس سے وہی اہل اسلام مراد ہیں جن کے دلوں  
میں صبر و تحمل اور عفو و درگزر کا بشریں انجام اس طرح رچ بس چکا ہے کہ طیش و غضب  
ان پر اثر انداز ہونے سے عاجز محض ہیں۔

حقیقت یہ ہے کہ اس کہہ ارض میں زندگی گزارتے ہوئے انسان کو مختلف اقسام  
کے ان گنت لوگوں کے ساتھ تعلق رکھنا پڑتا ہے۔ وہ سبھی مرضی کے مطابق نہیں ہوتے،  
نہ سبھی صلح کل اور لحاظ کرتے والے ہوتے ہیں۔ تاہم ہمارے لیے ممکن نہیں کہ مرضی کے  
لوگوں سے تو تعلق رکھیں اور جو مرضی کے نہ ہوں ان سے قطع تعلق کر لیں۔ ہو سکتا ہے  
کہ وہ جو ہماری مرضی کا نہیں اور ساتھ ہی بدخلق اور بد لحاظ بھی ہے وہ ہمارا کوئی اتنا



قریبی رشتے دار ہو کہ اس سے تعلقات توڑ کر ہم نے گنہگار ہی ہونا ہو۔ مفتی محمد حسن  
کافران ہے :

” انہیں لوگوں کے ساتھ گزارا کرنا ہے۔ فرشتوں کے ساتھ تو نہیں کرنا۔  
لوگ جیسے بھی ہوں گزارا کرنا چاہیے!“

## حُبِّ دین، سمجھ داری اور وسیع النظری !

حقوق کی ادائیگی، عفو و درگزر اور صبر و تحمل کے علاوہ قریبی ماحول میں انحراف  
و اتفاق قائم رکھنے کے لیے بھی وہی چیزیں مفید ثابت ہوتی ہیں جن کا ذکر پہلے  
کزر چکا ہے یعنی دین کی محبت، سمجھ داری، فراخ دلی، وسیع القلبی، وسیع النظری  
وغیرہ، حُبِّ دین کے باعث جب آپ سب مسلمانوں کے لیے تفریح و تزاری  
سے دعا کر رہے ہوں کہ

رَبِّ اغْفِرْ لِيْ وَ لِوَالِدِيْ وَ لِوَالِدِيْ وَ لِلْمُؤْمِنِيْنَ يَوْمَ يَقُوْمُ  
الْحِسَابُ -

” اے خدا جس دن تو حساب قائم کرے تو میری اور میرے والدین  
کی اور تمام مومنوں کی بخشش فرما دینا۔“

اور یہ کہ

اَللّٰهُمَّ اَيِّدِ الْاِسْلَامَ وَ الْمُسْلِمِيْنَ -

” اے خدا تائید کر اسلام کی اور سب مسلمانوں کی۔“

اور جب آپ اپنی پوری ملت کے لیے التجائیں کر رہے ہوں کہ

اَللّٰهُمَّ زِدْنَا وَ لَا تَنْقُصْنَا وَ اَكْرِمْنا وَ لَا تُهِنَّا وَ اَعْطِنَا

وَ لَا تُخْرِمْنا - - - - -



”اے خدا ہمیں نہ پارہ کر اور ہمیں کم نہ کر اور ہمیں آبرو دے  
 اور ہمیں خواہ نہ کر اور ہمیں عطا نہ کر اور ہمیں محروم نہ رکھ۔“  
 تو ایسے اوقات میں یاد کر لیا کیجئے کہ جس اہل خانہ، پارشتے دار یا ہمسائے  
 یا محلے دار یا ملنے والے سے آپ کی ٹھنی ہوئی ہے وہ اسی گروہ کا ایک  
 حصہ ہے جس کے لئے آپ تفرغ و زاری سے دعا کر رہے ہیں اور آپ کی یہ  
 دعائیں براہ راست اسے بھی پہنچ رہی ہیں تو پھر یہ کیسی ستم ظریفی ہے کہ ایک  
 طرف تو کسی انسان کے لئے ایسے تفرغ و زاری سے دعا کی جائے اور دوسری  
 طرف اس سے زیادتی کی جائے یا اس کی زیادتی کو کسی صورت معاف نہ کیا جائے  
 ایسے ہی جب عالم اسلام میں کسی جگہ خدا نخواستہ کوئی تکلیف آئے اور  
 آپ کارل غم سے چور ہو رہا ہو یا کسی مسلمان علتی پر خدا کا کوئی فضل ہو اور  
 آپ کارل مسرت سے بسر نہ ہو رہا ہو تو یاد کر لیا کیجئے کہ جس قریبی سے آپ کو  
 اتنی نفرت ہے کہ اس کی شکل تک دیکھنا گوارا نہیں وہ بھی اس غم اور اس  
 خوشی کو ٹھیک آپ ہی کی طرح محسوس کر رہا ہے۔ اب یہ کیسی عجیب بات  
 ہے کہ جس انسان کی خوشیوں اور غموں کے ماتخذ بھی وہی ہیں جو آپ کے ہیں  
 اس سے آپ کو اتنی شدید نفرت ہو۔

پھر جب ہم تاریخ کے وہ واقعات پڑھتے ہیں یا سنتے ہیں جب دشمن کی  
 طانت نے ہمیں بلکہ مسلمانوں کی اپنی بے اتفاقی نے ان پر قیامتیں ڈھائی تھیں تو  
 دل پر چھریاں چلنے لگتی ہیں۔ ایسے اوقات میں یہ یاد کر لینا چاہئے کہ یہ وہی بے اتفاتی  
 اور وہی چھوٹ ہے جو ہم نے بھی اپنے قریبی ماحول میں پیدا کر رکھی ہے اور  
 جسے قائم رکھنے پر ہم مصر ہیں۔ فرق تو صرف پیمانے کا ہے وہ ہولناک واقعات  
 بڑے پیمانے کی چھوٹ کا نتیجہ تھے۔ ہماری چھوٹ کا پیمانہ نسبتاً محدود ہے۔



تاہم یہ قریبی ماحول ہی وہ تربیت گاہ ہے جس میں تربیت حاصل کر کے انسان بھر  
بڑے پیمانے کی بھوٹ کا ارتکاب بھی کر گزرتا ہے۔

## آیات الہی :

آخر میں یہاں کچھ آیات الہی کا ترجمہ پیش کیا جاتا ہے جن پر خالص نیت اور  
نیچے دل سے عمل کرنے سے قریبی ماحول میں اسلامی اخوت قائم کرنے میں اللہ  
تعالیٰ بہت زیادہ آسانی اور سہولت حاصل رہے گی :

« اللہ عدل اور احسان اور صلہ رحمی کا حکم دیتا ہے اور بدی و بے حیائی  
اور ظلم و زیادتی سے منع کرتا ہے وہ تمہیں نصیحت کرتا ہے تاکہ تم  
سبق لو » (المحل آیت ۹۰)

« اور تم اللہ کی بندگی کرو اور اس کے ساتھ کسی کو شریک نہ بناؤ اور  
ماں باپ کے ساتھ نیک برتاؤ کرو اور قرابت داروں اور یتیموں  
اور مسکینوں کے ساتھ حسن سلوک سے پیش آؤ اور رشتے دار ہمسائے  
سے اور اجنبی ہمسائے سے اور پہلو کے ساتھی سے اور مسافر سے  
اور ان لونڈی غلاموں سے جو تمہارے قبضے میں ہوں احسان کا  
معاہدہ رکھو یقیناً جانو اللہ کسی ایسے شخص کو پسند نہیں کرتا جو اپنے  
پندار میں مغرور ہو اور اپنی بڑائی پر فخر کرے » (النسار ۳۶)  
« اور (اے نبیؐ) نیکی اور بدی یکساں نہیں ہیں۔ آپ بدی کہ اس نیکی  
سے دفع کریں جو بہترین ہو۔ آپ دیکھیں گے کہ آپ کے ساتھ جس  
کی عداوت پڑی ہوئی تھی وہ جگری دوست بن گیا ہے یہ صفت نصیب  
ہوئی مگر ان لوگوں کو جو صبر کرتے ہیں اور یہ مقام حاصل نہیں ہوتا



مگر ان لوگوں کو جو بڑے نصیبے والے ہیں اور اگر آپ شیطان کی طرف سے کوئی اکساہٹ محسوس کریں تو اللہ کی پناہ مانگ لیں۔ بے شک وہ سب کچھ سنتا اور جانتا ہے۔“

(حمد السجدة ۳۴، ۳۵، ۳۶)

”راے نبیؐ) ہمیں معلوم ہے کہ جو باتیں یہ لوگ آپ پر بتاتے ہیں ان سے آپ کے دل کو سخت کوڑت ہوتی ہے۔ پس اس کا علاج یہ ہے کہ آپ اپنے رب کی حمد کے ساتھ اس کی پاکی بیان کریں اور سجدے کرنے والوں میں سے ہو جائیں اور اپنے رب کی بندگی کرتے رہیں یہاں تک کہ آپ کو وہ گھڑی آئے جس کا آنا یقینی ہے۔“

(الحجر ۹۸، ۹۹)

آخری آیات سے جس بات کی طرف اشارہ ملتا ہے وہ یہ ہے کہ جب شیطان دل میں بڑے خیال ڈالتا محسوس ہو یا لوگوں کی باتیں دل کو پریشان کریں تو خدا کے ذکر کی طرف توجہ دینی چاہیے۔ شیطان کی اکساہٹ پر اَعُوذُ بِاللّٰهِ مِنَ الشَّيْطٰنِ الرَّجِيْمِ پڑھا جائے۔ یعنی میں شیطان مردود سے خدا کی پناہ مانگتا ہوں یا مانگتی ہوں۔ اور لوگوں کی تکلیف دہ باتیں سننی پڑیں تو سُبْحَانَ اللّٰهِ اور الْحَمْدُ لِلّٰهِ پڑھا جائے یعنی خدا کی پاکی بیان کی جائے اور اس کی تعریف کی جائے۔  
واللّٰہ اعلم بالصّواب۔



## پیوستہ رہ شجر سے

حادثہ اشعری بیان کرتے ہیں کہ رسول خدا صلی اللہ علیہ وسلم نے فرمایا کہ اللہ نے حضرت یحییٰ بن زکریاؑ کو پانچ باتوں کا حکم دیا کہ وہ خود بھی ان پر عمل کریں اور بنو اسرائیل کو بھی حکم دیں کہ وہ ان پر عمل کریں۔ قریب تھا کہ وہ ان کی تعمیل میں دیر لگاتے کہ حضرت عیسیٰ نے ان سے فرمایا کہ خدا نے آپ کو پانچ باتوں کا حکم دیا ہے تاکہ آپ خود بھی ان پر عمل کریں اور بنو اسرائیل کو بھی ان پر عمل کرنے کا حکم دیں پس یا تو آپ انہیں حکم دیں یا پھر میں انہیں حکم دیتا ہوں حضرت یحییٰ نے فرمایا کہ مجھے خوف ہے کہ اگر آپ نے مجھ سے پہلے ان باتوں کا حکم دے دیا تو کہیں مجھے دھنسانہ دیا جائے یا مجھے عذاب نہ دیا جائے۔ چنانچہ انہوں نے لوگوں کو بیت المقدس میں جمع کیا تو وہ لوگوں سے بھر گیا۔ اور باقی لوگ اس کے بالائی حصے پر بیٹھے حضرت یحییٰ نے (انہیں) فرمایا کہ اللہ نے مجھے پانچ باتوں کا حکم دیا ہے کہ خود بھی ان پر عمل کروں اور تمہیں بھی حکم دوں کہ ان پر عمل کرو۔ ان میں پہلی بات یہ ہے کہ تم اللہ کی عبارت کرو اور اس کے ساتھ کسی کو شریک نہ کرو، اور جس



تے اللہ کے ساتھ کسی کو شریک کیا اس کی مثال اس شخص کی سی ہے جس نے خالص اپنے مال سے ایک غلام خریدا، سوتے سے (خریدا) یا چاندی سے۔ اور (اس غلام سے) کہا کہ یہ میرا گھر ہے اور یہ میرا کام ہے۔ تو کام کر اور (اپنی کمائی) مجھے دے (لیکن اس غلام نے یہ طریقہ اختیار کر لیا کہ) وہ کام کرتا اور کمائی اپنے مالک کے سوا کسی اور کو دے دیتا۔ پس تم میں سے کون اسے پسند کرے گا کہ اس کا غلام ایسا ہو۔ اور خدا نے تمہیں حکم دیا ہے نماز پڑھنے کا۔ پس جب تم نماز پڑھو تو دائیں بائیں نہ دیکھو۔ کیونکہ جب انسان نماز میں ہوتا ہے تو جب تک وہ (نمازی) دائیں بائیں نہ دیکھے خدا اپنے چہرے کو اس کے چہرے کی طرف کئے رہتا ہے۔ اور اللہ نے تمہیں روزوں کا حکم دیا ہے اور اس کی مثال اس شخص کی مثال جیسی ہے جو لوگوں کی ایک جماعت میں ہو۔ اس کے پاس ایک بھتیجی ہو جس میں مشک ہو۔ پس وہ ان سب لوگوں کو خوش کر رہا ہو یا (حضور نے یوں فرمایا کہ) اس کی خوشبو اسے خوش کر رہی ہو بے شک روزہ داکے منہ کی بو اللہ کے نزدیک مشک کی خوشبو سے زیادہ اچھی ہے اور میں تمہیں خیرات (کرتے) کا حکم دیتا ہوں اور اس کی مثال اس شخص کی مثال جیسی ہے جس کے دشمن نے اسے قید کر لیا ہو۔ ان لوگوں نے اس کے ہاتھ کو اس کی گردن کے ساتھ باندھ دیا ہو۔ اور اسے لے چلیں تاکہ اس کی گردن مار دیں۔ وہ شخص کہتا ہے کہ میں تمہیں اپنی جان کے عوض اپنا کم اور زیادہ (سارا) مال دیتا ہوں (اس طرح) اس نے (اپنا مال دے کر) اپنی جان کو ان سے چھڑا لیا ہو (ایسے ہی خیرات کرنے سے انسان کی جان جہنم کے عذاب سے نجات پالیتی ہے) اور میں تمہیں حکم دیتا ہوں کہ اللہ کو یاد کرو اور اس کی مثال اس شخص کی مثال جیسی ہے جس کے دشمن تیزی سے اس کا پیچھا کر رہے ہوں، یہاں تک کہ اچانک اسے ایک محفوظ قلعہ مل جائے



اور اس میں پناہ لے کر) وہ اپنی جان کو اُن سے بچانے یہی حال بندے کا ہے کہ وہ صرف خدا کے ذکر ہی (کی مدد) سے اپنے آپ کو شیطان سے بچا سکتا ہے۔ (یہ بات بیان کر کے پھر) رسول خدا صلی اللہ علیہ وسلم نے رسماً یہ فرمایا کہ میں (بھی) تمہیں پانچ چیزوں کا حکم دیتا ہوں، جن کا خدا نے مجھے حکم دیا ہے (وہ پانچ چیزیں یہ ہیں) سننا اور اطاعت کرنا اور جہاد اور ہجرت اور جماعت۔ بے شک جس نے جماعت سے بالشت بھر بھی جدائی اختیار کی اس نے اپنی گردن سے اسلام کی رستی کا پھندا نکال ڈالا سوائے اس کے کہ پھر جماعت کی طرف لوٹ کر آجائے۔ اور جس نے جاہلیت کی پکار پکاری وہ دوزخ کی جانگلوں میں سے ہے۔ (جب حضور نے یہ فرمایا تو) ایک شخص نے عرض کیا کہ اے خدا کے رسول! چاہے وہ نماز پڑھتا ہو اور روزے رکھتا ہو۔ آپ نے فرمایا کہ (ہاں) چاہے وہ نماز پڑھتا ہو اور روزے رکھتا ہو تم (عزت) اللہ کی پکار پکارو جس نے تم لوگوں کا نام "مسلمان"، "مومن"، اور خدا کے بندے "رکھتا ہے۔"

(ترمذی)

اس حدیث میں حضور نے پہلے وہ پانچ چیزیں بیان فرمائیں جو حضرت یحییٰ نے اپنی قوم کے آگے بیان کی تھیں اور پھر پانچ چیزیں اپنی طرف سے مسلمانوں کے آگے بیان فرمائیں جن میں ایک یہ ہے کہ ہر مسلمان کے لیے لازمی ہے کہ جماعت کے ساتھ وابستہ رہے۔ جماعت کے ساتھ وابستہ رہنا یہ ہے کہ صرف انفرادی زندگی کو کافی نہ سمجھے بلکہ یاد رکھے کہ وہ ایک مسلمان فرد ہونے کے علاوہ ملت اسلامیہ کا ایک رکن بھی ہے۔ اُسے اجتماعی زندگی کے بارے میں دین اسلام کے احکام کی تعمیل کرنا ہوگی، جماعتی نظم کی پابندی کرنا ہوگی، ہر اس حرکت سے پرہیز کرنا ہوگی۔ اگرچہ انفرادی طور پر اسے مضر محسوس نہ ہو مگر ملت اسلامیہ کو بحیثیت مجموعی



نقصان پہنچانے والی ہو اور اُسے ان اعمال کو حتی الامکان اختیار کرنا ہو گا جن کا انفرادی فائدہ اُسے نظر آئے یا نہ آئے مگر وہ مسلمانوں کے لئے بہ حیثیت جماعت مفید ہوں۔

جس مسلمان نے نظم جماعت کو بے ضرورت سمجھا، سنت کو ترک کر کے اسلام میں جماعتی زندگی کی اہمیت ضرورت اور تاکید کو نظر انداز کیا اور اجتماعی زندگی سے علیحدگی ہو کر انفرادی زندگی گزارنا کانی سمجھا، حضرت عمرؓ کے فرمان کے مطابق ایسے شخص کا ایمان نامکمل رہا اور جس نے جماعت سے ذرا سی بھی علیحدگی اختیار کی حضورؐ کے زمان کے مطابق گویا وہ دائرہ اسلام سے نکل گیا جب تک کہ دوبارہ جماعتی زندگی کو اختیار نہ کر لے۔ حضورؐ نے یہ بھی فرمایا کہ جاہلیت کی پکار پکارتے والے دوزخ کی جماعتوں میں سے ہوں گے چاہے نماز پڑھتے ہوں اور روزے رکھتے ہوں۔ اسلام پر ایمان لانے والوں کو خداوند تعالیٰ نے "مسلم" "مومن" اور "خدا کے بندے" جیسے معزز نام عطا فرمائے ہیں، لہذا انہیں صرف خدا کی پکار پکارنی چاہیے، جاہلیت کی پکار نہیں پکارنی چاہیے ان کے شایان شان یہی ہے کہ وہ لوگوں کو خدا کے نام اور خدا کے دین کی طرف پکاریں اور انسانوں کو اسی مرکز کے گرد اکٹھا کریں۔

جیسے کہ اوپر بیان ہو چکا ہے کہ ایک سچے مسلمان کا فرض ہے کہ جو صورت حالات بھی ہو وہ کوئی ایسا قدم نہ اٹھائے جو ملت اسلامیہ کے لیے مضر ہو یا اس کے اتحاد کو نقصان پہنچانے والا ہو۔ اسے پورا محتاط ہونا چاہیے کہ وہ ملت اسلامیہ سے کٹ کر علیحدہ نہ ہو ورنہ اس کا حال اس بکری جیسا ہو گا جو ریوڑ سے علیحدہ ہو جاتی ہے تو پھر بھڑبھڑا سے کھالتا ہے۔ اسلام میں فرد کو انفرادی آزادی بھی بہت دی گئی ہے مگر اسے اس بات کی اجازت نہیں دی گئی کہ وہ اپنی انفرادی آزادی کو اتنا



بڑھائے کہ جماعت کو نقصان پہنچا دے۔ کیونکہ بہت کچھ انفرادی آزادی حاصل ہونے کے باوجود وہ ملت اسلامیہ کا ایک رکن بھی ہے۔ ذیل میں جو طویل حدیث بیان ہوئی ہے اس سے واضح ہو جاتا ہے کہ جن لوگوں نے دین کی روح کو سمجھا تھا وہ کس طرح ہر حالت میں اپنے آپ کو جماعت سے وابستہ رکھنا ضروری سمجھتے تھے اور جماعت کے نظم و نسق کی پوری پوری پابندی کرنے کو اپنے ایمان کا ایک ناگزیر تقاضا شمار کرتے تھے۔

حضرت کعب بن مالک بیان کرتے ہیں کہ رسول خدا صلی اللہ علیہ وسلم نے جتنے غزوے لڑے ان میں سے کسی غزوے میں بھی میں پیچھے نہ رہا سوائے غزوہ تبوک کے اور غزوہ بدر کے۔ بدر سے پیچھے رہ جانے والوں میں سے کسی پر عتاب نازل نہیں ہوا تھا کیونکہ بدر میں تو رسول خدا صلی اللہ علیہ وسلم صرف قریش کے نائفے کا ارادہ کر کے نکلے تھے مگر اللہ نے مسلمانوں اور ان کے دشمنوں کی مٹا بھیر کرادی بغیر اس کے کہ اس کا پہلے سے کوئی فیصلہ کیا گیا ہو اور میں عقبہ کی رات بھی رسول خدا صلی اللہ علیہ وسلم کے ساتھ تھا جب ہم نے اسلام پر قائم رہنے کا معاہدہ کیا تھا اور مجھے تو (معاہدہ) عقبہ میں شریک ہونا (جنگ) بدر میں شریک ہونے سے زیادہ عزیز ہے اگرچہ (جنگ) بدر کو لوگوں میں (معاہدہ) عقبہ کی نسبت زیادہ زیادہ شہرت حاصل ہوئی اور (واقعہ تبوک کے وقت) میری صورت یہ تھی کہ مالی لحاظ سے جتنا مضبوط اور خوشحال ہیں اس وقت تھا جب میں اس غزوے میں حضور سے پیچھے رہ گیا تھا اتنا اس سے پہلے کبھی نہ رہا تھا۔ خدا کی قسم اس سے پہلے میرے پاس کبھی بھی دو سواریاں جمع نہ ہوئی تھیں مگر اس غزوے میں میں دو سواریوں کا مالک تھا اور رسول خدا صلی اللہ علیہ وسلم کا طریقہ تھا کہ جب بھی آپ کسی غزوے کا قصد کرتے تو رعات سات سات پتہ نشان نہ بتاتے بلکہ اصل مقام کو چھپاتے



اور ایسی بات کرتے جس سے کسی اور جگہ جانا سمجھا جائے مگر جب رسول خدا صلی اللہ علیہ وسلم نے اس غزوے کا (یعنی غزوة تبوک) کا ارادہ فرمایا تو کوئی شدید مٹھی اور سفر جو رہش تھا وہ بہت لمبا تھا اور راستے میں ایسے جنگل تھے جہاں پانی نہیں تھا اور دشمن کی تعداد کثیر تھی۔ لہذا حضور نے مسلمانوں پر اس معاملے کی وضاحت فرمادی تھی تاکہ لوگ غزوے کی رکاوٹ تیار نہ کریں اور انہیں وہ سمت بھی بتادی تھی جہاں جانے کا حضور نے قصد کیا تھا۔ (اس وقت) رسول خدا صلی اللہ علیہ وسلم کے ساتھ کثیر تعداد میں مسلمان موجود تھے مگر کوئی ایسی کتاب نہ تھی جس میں سب کے نام محفوظ ہوتے یعنی سپاہیوں کے ناموں کا رجسٹر نہیں تھا۔ لہذا جو شخص غائب رہنا چاہتا تھا اسے یقین ہوتا تھا کہ حضور کو اس کی غیر حاضری کا اس وقت تک پتہ نہیں چلے گا جب تک کہ اس کے بارے میں خدا کی طرف سے وحی نازل نہ ہو اور اس میں نہ بتایا جائے کہ فلاں شخص غائب ہے اور رسول خدا صلی اللہ علیہ وسلم نے اس غزوے کی تیاری اس وقت کی جب میوہ پکا رہا تھا اور سائے میں بیٹھنا اچھا لگتا تھا۔ رسول خدا صلی اللہ علیہ وسلم اور آپ کے ساتھ مسلمان (بھی) تیاریاں کر رہے تھے اور میں نے بھی قصد کرنا شروع کیا کہ ان کے ساتھ مل کر تیاری کروں، لیکن لوٹ کر آتا تو کچھ نہ کرتا۔ اور دل میں کہتا کہ (کوئی بات نہیں) میں تیاری کر سکتا ہوں ایسے ہی میرا معاملہ لمبا ہوتا گیا یہاں تک کہ (جانے کے لئے) لوگوں نے شدت سے تیاریاں شروع کر دیں اور پھر ایک صبح رسول خدا صلی اللہ علیہ وسلم اور مسلمان روانہ ہو گئے اور میں نے ابھی کوئی تیاری نہیں کی تھی۔ میں نے پھر دل میں یہی (کہا) کہ (حضور چلے گئے ہیں تو کوئی حرج نہیں) میں آپ کے بعد ایک دو دن میں تیاری کر کے ان لوگوں کو جا ملوں گا۔ غرضیکہ ان لوگوں کے رخصت ہونے



کے بعد میں نے پھر تیاری کرنے کا قصد کیا۔ لیکن (گھر) واپس آتا تو کچھ تیاری نہ کرتا۔ پھر تیاری کا قصد کرتا مگر پھر لوٹ کر آتا تو (تیاری) نہ کرتا۔ پس میرے ساتھ ایسا ہی ہوتا رہا یہاں تک کہ مجاہدین بہت دور پہنچ گئے اور جہاد (میں شامل ہونے) کا وقت نکل گیا۔ میں نے ارادہ کیا کہ کوچ کر جاؤں اور ان لوگوں کو جا لوں، کاش کہ میں ایسے کر لیتا۔ مگر میری تقدیر میں یہ نہیں تھا۔ رسول خدا صلی اللہ علیہ وسلم کے جانے کے بعد جب میں باہر لوگوں میں جاتا اور ان کے درمیان پھرتا تو میں یہ دیکھ کر غمزدہ ہو جاتا کہ یا تو مجھے وہ لوگ نظر آتے جن پر منافق ہونے کا اتہام تھا۔ یا پھر وہ کمزور لوگ نظر آتے جو اللہ تعالیٰ کی طرف سے معذور قرار دیئے گئے تھے۔ تبوک پہنچنے تک رسول خدا صلی اللہ علیہ وسلم نے مجھے یاد نہ فرمایا پھر تبوک میں جب آپ لوگوں کے درمیان بیٹھے ہوئے تھے آپ نے فرمایا کہ کعب نے کیا کیا (یعنی کعب کہاں ہے) تو (قبیلہ) بنو سلمہ کے ایک شخص نے کہا کہ یا رسول اللہ! انہیں اپنے لباس اور اپنے حسن و جمال پر نازاں ہونے سے روک لیا ہے (یعنی وہ اپنے لباس اور اپنے حسن و جمال پر خوش ہوتے رہے اور جہاد کی تیاری کی فرصت نہ پائی) اس پر حضرت معاذ بن جبل نے (اس سے) کہا کہ آپ نے بڑی بات کی ہے، خدا کی قسم یا رسول اللہ! ہم تو انہیں اچھا آدمی ہی جانتے ہیں۔ اس پر رسول خدا صلی اللہ علیہ وسلم خاموش ہو گئے۔ حضرت کعب بن مالک بیان کرتے ہیں کہ جب مجھے خبر پہنچی کہ حضورؐ لوٹ کر آ رہے ہیں تو میں فکر میں مبتلا ہو گیا۔ اور جھوٹے بہانے سوچنے لگا اور کہنے لگا کہ کونسی شے ہے جو کل مجھے حضورؐ کے غصے سے بچا سکے گی۔ اور میں نے اس سلسلے میں اپنے گھرانے کے ہر صاحب الرائے شخص سے امداد مانگی۔ پھر جب کہا گیا کہ رسول خدا صلی اللہ علیہ وسلم قریب پہنچ گئے ہیں تو باطل مجھ سے دور ہو گیا۔



ر یعنی جھوٹے بہانے پیش کرنے کا خیال دل سے نکل گیا اور میں نے جان لیا کہ کوئی  
 جھوٹی بات کہے میں آپ کے غصے سے کبھی نہیں بچ سکتا۔ پس میں نے سچ بولنے  
 کا عزم کر لیا۔ سچ کو رسول خدا صلی اللہ علیہ وسلم تشریف لے آئے۔ آپ کا یہ  
 طریقہ تھا کہ جب آپ سفر سے واپس آتے تو پہلے مسجد جاتے اور وہاں دو رکعتیں  
 ادا کرتے پھر لوگوں کے لیے بیٹھتے۔ پس (اس دفعہ بھی) جب آپ نے ایسا ہی  
 کیا تو جہاد سے پیچھے رہ جانے والے لوگ آپ کے پاس آئے اور آپ کے سامنے  
 عذر پیش کرنے اور قسمیں کھانے لگے۔ یہ لوگ انہی سے کچھ ادرتے تھے رسول خدا  
 صلی اللہ علیہ وسلم نے ان کے ظاہری عذر قبول فرما لیے۔ ادران سے دو بارہ بیعت  
 لی ادران کے لیے رٹائے مغزرت کی ادران کے رلوں کے خیالات کو خدا کے حوالے  
 کر دیا۔ پھر میں آپ کے پاس آیا۔ جب میں نے آپ کو سلام کیا تو آپ  
 اس شخص کی طرح مسکرائے جو غصے میں ہو پھر فرمایا کہ ادر میں چٹا ہوا آیا یہاں تک کہ  
 آپ کے سامنے بیٹھ گیا۔ آپ نے مجھ سے فرمایا کہ تجھے کس شے نے پیچھے رکھا؟۔  
 کیا تو اپنی سواری نہیں خرید چکا تھا؟ میں نے عرض کیا جی ہاں، خدا کی قسم اگر میں آپ کے  
 سوا کسی اور دنیا والے کے پاس بیٹھا ہوتا تو میں سمجھتا کہ میں کوئی عذر پیش کر کے اس  
 کے غصے سے بچ جاؤں گا۔ کیونکہ مجھے بھی قوت، کلام اور فصاحت عطا کی گئی  
 ہے، لیکن خدا کی قسم میں (اچھی طرح) جانتا ہوں کہ اگر آج میں جھوٹی باتیں کر کے  
 آپ کو راضی کر بھی لوں تو عنقریب اللہ آپ کو مجھ سے پھر ناراض کر دے گا اور  
 اگر میں آپ سے سچ بولوں گا تو چاہے اس سے آپ مجھ سے ناراض ہی کیوں  
 نہ ہو جائیں تاہم اس کے باعث، مجھے اللہ کی بخشش اور مغفرت کی امید رہے گی  
 نہیں (میں جھوٹ، نہیں بولوں گا) خدا کی قسم میرے پاس کوئی عذر نہ تھا، خدا کی قسم،  
 میں مالی لحاظ سے کبھی بھی اتنا مضبوط اور خوش حال نہ تھا جتنا اس وقت تھا جب



میں آپ سے پیچھے رہ گیا تھا۔ اس پر رسول خدا صلی اللہ علیہ وسلم نے فرمایا کہ: اس شخص نے سچ بولا ہے۔ اچھا اب اٹھ کھڑے ہو یہاں تک کہ اللہ تمہارے سوا کسی کو نذیب نہ فرمادے۔ پس میں اٹھ کھڑا ہوا (میرے بیان سے قبیلہ بنو سلمہ کے لوگوں میں ایمان پیدا ہو گیا۔ وہ میرے پیچھے پیچھے ہوئے اور مجھے کہنے لگے کہ خدا کی قسم ہمیں معلوم نہیں کہ تو نے اس سے پہلے کبھی کون گناہ کیا ہو تو نے رسول خدا صلی اللہ علیہ وسلم کی خدمت میں کوئی عذر کموں نہ پیش کر دیا جیسے ان پیچھے رہ جانے والے لوگوں نے پیش کئے تھے۔ پھر رسول خدا صلی اللہ علیہ وسلم کا تیرے لیے دعائے مغفرت کر دینا تیرے گناہ (کو مٹا دینے) کے لیے کافی ہو جاتا۔ پس خدا کی قسم وہ لوگ مجھے شدت سے ملامت کرتے رہے یہاں تک کہ میں نے ارادہ کیا کہ (حضور کی طرف) لوٹ جاؤں اور اپنی پہلی بات کو غلط قرار دیتے ہوئے کوئی عذر پیش کر دوں۔ پھر میں نے ان سے پوچھا کہ کیا کوئی اور بھی ہے جس نے میری طرح اپنے گناہ کا اعتراف کیا ہوا انہوں نے کہا کہ ہاں دو آدمی ہیں۔ انہوں نے ایسے ہی کہا جیسے تم نے کہا اور انہیں وہی کہا گیا جو تمہیں کہا گیا میں نے پوچھا کہ وہ کون ہیں انہوں نے بتایا کہ مرارہ بن ربیع العمری اور ہال بن امیہ الواقفی۔ انہوں نے مجھ سے دو ایسے آدمیوں کا ذکر کیا جو صالح تھے اور جنگ بدر میں شریک ہو چکے تھے۔ ان میں (میرے لیے اچھا) نمونہ تھا۔ پس جب ان لوگوں نے میرے ساتھ ان دو کا ذکر کیا (کہ انہوں نے بھی ویسے ہی کہا جیسے میں نے کہا تو مجھے اطمینان ہو گیا اور) میں چل دیا۔ رسول خدا صلی اللہ علیہ وسلم نے مسلمانوں کو ہمارے ساتھ بات چیت کرنے سے منع فرما دیا۔ حضور سے پیچھے رہ جانے والوں میں سے ہمیں یقینوں کے لیے خصوصی طور پر یہ حکم دیا گیا تھا اس پر لوگوں نے ہم سے الگ رہنا شروع کر دیا اور وہ ہمارے لیے بدلہ کچھ اور ہی ہو سکے۔



یہاں تک کہ مجھے زمین بھی اجنبی لگنے لگی، یہ وہ زمین ہی نہیں تھی جسے میں پہچانتا تھا۔ پچاس راتوں تک ہم اسی حالت میں رہے۔ جہاں تک میرے دونوں ساتھیوں کا تعلق تھا، انہوں نے تو عاجزی اختیار کر لی، اور گھروں میں بیٹھ کر روتے رہتے مگر میں ان لوگوں میں سب سے زیادہ نوجوان اور قوی تھا۔ پس میں نکلتا تھا۔ اور مسلمانوں کے ساتھ نماز میں شریک ہوتا تھا۔ اور بازاروں میں گھومتا تھا۔ مگر کوئی مجھ سے بات نہیں کرتا تھا۔ میں رسول خدا صلی اللہ علیہ وسلم کے پاس بھی آتا تھا، اور نماز کے بعد جب آپ بیٹھے ہوتے تو آپ کو سلام کرتا۔ پھر اپنے جی میں کہتا کہ کیا مجھے سلام کا جواب دینے کے لئے آپ کے ہونٹ بلے تھے یا کہ نہیں بلے تھے۔ پھر حضور کے قریب ہی نماز پڑھتا اور آنکھیں چرا کہ آپ کو بھی دیکھتا رہتا (اور حال یہ تھا کہ) جب میں نماز میں ہوتا تو آپ میری طرف دیکھتے رہتے اور جب میں آپ کی طرف متوجہ ہوتا تو آپ منہ پھر لیتے جب لوگوں کی بے مردتی میرے لئے بہت لمبی ہو گئی تو میں چلا یہاں تک کہ ابوقتادہؓ کے باغ کی دیوار پھانڈ کر اندر چلا گیا۔ ابوقتادہؓ میرے چچا زاد بھائی تھے۔ اور لوگوں میں مجھ سے زیادہ محبوب تھے۔ میں نے انہیں سلام کیا مگر خدا کی قسم انہوں نے میرے سلام کا جواب نہ دیا۔ میں نے کہا کہ اے ابوقتادہؓ میں آپ کو خدا کی قسم دے کر پوچھتا ہوں کہ کیا آپ مجھے اللہ اور اس کے رسولؐ کو چاہنے والا نہیں جانتے۔ وہ خاموش رہے میں نے اپنی بات دہرائی اور انہیں قسم دلائی، وہ پھر خاموش رہے میں نے پھر اپنی بات دہرائی اور انہیں قسم دلائی تو انہوں نے کہا کہ خدا اور اس کا رسولؐ بہتر جانتے ہیں یہ بات سن کر میری آنکھوں سے آنسو جاری ہو گئے اور میں واپس پڑا اور دیوار پھانڈ کر دگھر کی طرف چل دیا۔ (حضرت کعب بن بکر نے کہا کہ) اسی دوران میں (ایک دن) میں مدینہ منورہ کے بازار میں چل رہا تھا



کہ کیا دیکھتا ہوں کہ شام کے نبطی جو مدینہ منورہ میں غلہ لاکر بیچتے ہیں، ان میں سے ایک نبطی ہے جو کہہ رہا ہے کہ مجھے کعب بن مالک کا پتہ کون بتائے گا۔ لوگ میری طرف اشارہ کرنے لگے (کہ کعب بن مالک میں ہوں) لہذا وہ میرے پاس آیا اور مجھے (علاقہ) غسان کے بادشاہ کی طرف سے ایک خط دیا۔ اس میں لکھا تھا "اما بعد، مجھے خبر پہنچی ہے کہ تمہارے پیغمبر تم پر بہت زیادتی کر رہے ہیں حالانکہ اللہ نے تمہیں ذلیل نہیں بنایا اور نہ ایسا بنایا ہے کہ تجھے ضائع کر دیا جائے۔ تم ہمارے پاس آ جاؤ، ہم تمہاری امداد کریں گے۔" جب میں نے یہ خط پڑھا تو میں نے (دل میں) کہا کہ یہ بھی ایک آزمائش ہے۔ پس میں نے اس خط کو لیا اور اسے تنور کا ایندھن بنا دیا یعنی اسے جلا دیا) پچاس راتوں میں سے چالیس گزر گئیں تو رسول خدا صلی اللہ علیہ وسلم نے میری طرف قاصد بھیجا اس نے کہا کہ رسول خدا صلی اللہ علیہ وسلم آپ کو حکم دیتے ہیں کہ اپنی بیوی سے علیحدہ رہیں۔ میں نے کہا کہ کیا اسے طلاق دے دوں؟ — یا پھر کیا کروں؟ قاصد نے کہا کہ ہمیں (طلاق نہ دیں) پس اس سے علیحدہ رہیں اور اس کے قریب نہ جائیں۔ اور ایسا ہی پیغام حضور نے میرے باقی دو ساتھیوں کو بھی بھیجا (جو زبیر عتاب تھے) پس میں نے اپنی بیوی سے کہا کہ تم اپنے گھر والوں کے پاس چلی جاؤ اور انہیں کے پاس رہو۔ یہاں تک کہ اللہ تعالیٰ اس معاملے کا کوئی فیصلہ فرمادے۔ پھر ہلال بن امیہ کی بیوی رسول خدا صلی اللہ علیہ وسلم کی خدمت میں حاضر ہوئیں اور عرض کیا کہ یا رسول اللہ ہلال بن امیہ بڑھے آدمی ہیں جو بے کار ہو چکے ہیں اور ان کا کوئی خادم نہیں ہے۔ اگر میں ان کی خدمت کروں تو کیا آپ اسے ناپسند فرمائیں گے حضور نے فرمایا کہ نہیں لیکن وہ تیرے قریب نہ آئے۔ ہلال بن امیہ کی بیوی نے عرض کیا کہ خدا کی قسم، انہیں تو کسی (ایسی) شے کی خواہش ہی نہیں۔ خدا کی قسم جب سے یہ بات ہوئی ہے تب سے لے کر آج تک وہ مسلسل روئے



جارہے ہیں۔ پھر میرے گھرانے والوں میں سے بھی بعض نے مجھے کہا کہ کاشش کہ  
 آپ بھی اپنی بیوی کے معاملے میں رسول خدا صلی اللہ علیہ وسلم سے ویسی ہی اجازت  
 لے لیں جیسی حضورؐ نے ہلال بن امیہ کی بیوی کو دی ہے تاکہ آپ کی بیوی آپ  
 کی خدمت کرتی رہے۔ میں نے کہا کہ خدا کی قسم میں اس کے معاملے میں رسول خدا صلی  
 اللہ علیہ وسلم سے اجازت نہیں مانگوں گا۔ مجھے کیا معلوم کہ اگر میں اس کے بارے  
 میں رسول خدا صلی اللہ علیہ وسلم سے اجازت مانگوں تو حضورؐ کیا فرمائیں۔ اس لیے کہ  
 میں (ہلال بن امیہ کی طرح بوڑھا آدمی تو نہیں ہوں) میں تو جوان آدمی ہوں۔ (غرض کہ)  
 اس کے بعد دس راتیں اور گزر گئیں یہاں تک کہ جب سے حضورؐ نے (لوگوں کو)  
 ہمارے ساتھ بات کرنے سے منع فرمایا تھا تب سے لے کر آج تک پچاس راتیں  
 پوری ہو گئیں۔ پچاسویں رات کی صبح کو جب میں نے فجر کی نماز پڑھی اور میں اپنے  
 گھروں میں سے ایک گھر کی پھپی طرف بیٹھا ہوا تھا اور میں اسی حال میں تھا جس کا  
 خدا تعالیٰ نے (اپنے کلام پاک میں) ذکر کیا ہے کہ زندگی میرے لیے اجیرن ہو چکی  
 تھی اور زمین اپنی تمام وسعت کے باوجود میرے لیے تنگ ہو چکی تھی کہ (اچانک)  
 میں نے کسی چیخنے والے کی آواز سنی جو سٹع (پہاڑ) پر چڑھ کر اتہائی بلند آواز  
 میں پکار رہا تھا کہ اے کعب بن مالک، خوش خبری قبول کرو۔ حضرت کعبؓ  
 بن مالک بیان کرتے ہیں کہ (یہ سنتے ہی) میں سجدے میں گر گیا اور جان گیا کہ  
 مشکل آسان ہو گئی ہے۔ پھر جب رسول خدا صلی اللہ علیہ وسلم نے صبح کی نماز ادا  
 کی تو اللہ تعالیٰ کے ہماری توبہ قبول فرمانے کا اعلان کر دیا۔ (پھر لوگ ہمارے  
 پاس خوش خبری دینے کے لئے آنے لگے۔ اور میرے دونوں ساتھیوں کے پاس  
 بھی خوش خبری دینے والے گئے۔ ایک آدمی گھوڑا دوڑاتا میرے پاس آیا اور  
 (قبیلہ) بنو اسلم کا ایک شخص دوڑا اور پہاڑ پر چڑھ گیا (اور وہاں سے پکار کر مجھے



خوش خبری دی) اور یہ آواز گھوٹے سے زیادہ تیزی سے (مجھ تک) پہنچی۔ پھر جب میرے پاس وہ شخص آیا جس کی آواز میں نے سنی تھی جو مجھے خوش خبری دے رہی تھی تو اس خوش خبری کے عوض میں نے اپنے دونوں کپڑے اتار کر اسے پہنا دیئے۔ خدا کی قسم اس روز ان دو کپڑوں کے سوا میرے پاس اور کوئی کپڑا نہ تھا پس میں نے دو کپڑے ادھار لیے اور انہیں پہن کر رسول خدا صلی اللہ علیہ وسلم کی طرف چلا راستے میں (لوگ فوج در فوج مجھے مل رہے تھے۔ اور توبہ قبول ہونے پر مجھے مبارک باد دے رہے تھے۔ کہہ رہے تھے کہ اللہ تعالیٰ کا آپ کی توبہ قبول کر لینا آپ کو مبارک ہو۔ حضرت کعب بن لہب نے کہا کہ (لوگ اس طرح مجھے ملتے اور مبارک دیتے رہے) یہاں تک کہ میں مسجد میں داخل ہوا۔ دیکھا تو رسول خدا صلی اللہ علیہ وسلم تشریف فرما تھے۔ اور آپ کے ارد گرد لوگ جمع تھے (میں پہنچا تو حضرت طلحہ بن عبید اللہ تیزی سے چلتے ہوئے میری طرف آئے اور میرے ساتھ مصافحہ کیا۔ اور مجھے مبارک دی۔ خدا کی قسم مہاجرین میں سے یہ کام صرف حضرت طلحہ ہی نے کیا۔ میں ان کا یہ احسان کبھی نہیں بھولوں گا۔ پھر جب میں نے رسول خدا صلی اللہ علیہ وسلم کو سلام کیا تو (دیکھا کہ) آپ کا چہرہ مبارک خوشی سے چمک رہا تھا آپ نے فرمایا کہ تجھے خوش خبری ہو۔ اپنے اس دن کی جو تمہاری پیدائش سے لے کر آج تک کے سب دنوں میں سے بہترین دن ہے۔ میں نے عرض کیا کہ کیا یہ معافی آپ کی طرف سے ہے یا رسول خدا یا خدا کی طرف سے؟ آپ نے فرمایا کہ نہیں (میری طرف سے نہیں) بلکہ خدا کی طرف سے ہے اور رسول خدا صلی اللہ علیہ وسلم کا یہ حال تھا کہ جب آپ خوش ہوتے تو آپ کا چہرہ مبارک اس طرح چمکنے لگتا گویا کہ وہ چاند کا ایک ٹکڑا ہے۔ اور اس سے ہم آپ کی خوشی کو پہچان جاتے تھے۔ پھر جب میں آپ کے سامنے بیٹھ گیا



تو میں نے عرض کیا کہ یا رسول اللہ میری توبہ کی ایک شکل یہ بھی ہے کہ میں اپنا مال اللہ اور اس کے رسول کے لیے خیرات کر دوں۔ رسول خدا صلی اللہ علیہ وسلم نے فرمایا کہ اپنے مال کا کچھ حصہ اپنے لیے بھی رکھو۔ ایسا کرنا تمہارے لیے بہتر ہے۔ میں نے عرض کیا کہ (بہت خوب) میں اپنا خیر والا حصہ رکھے لیتا ہوں (باقی خیرات کر دیتا ہوں) پھر میں نے عرض کیا کہ یا رسول اللہ اللہ تعالیٰ نے سچائی کے باعث مجھے نجات عطا فرمائی ہے تو میری توبہ کی ایک شکل یہ بھی ہے کہ اب جب تک میں زندہ رہوں گا ہمیشہ سچ ہی بولوں گا۔ پس خدا کی قسم کہ جب سے میں نے رسول خدا صلی اللہ علیہ وسلم سے یہ ذکر کیا میں مسلمانوں میں سے کسی ایسے شخص کو نہیں جانتا جس پر خدا نے سچ کے باعث اس سے بڑھ کر مہربانی فرمائی ہو جو اس نے مجھ پر فرمائی۔ جب سے میں نے رسول خدا صلی اللہ علیہ وسلم سے یہ ذکر کیا ہے اس دن سے لے کر آج تک میں نے کبھی جھوٹ بولنے کا قصد نہیں کیا۔ اور میں امید رکھتا ہوں کہ اللہ میری بقیہ زندگی میں بھی مجھے اس سے محفوظ رکھے گا۔۔۔۔۔ (بخاری)

یہ حدیث جماعت سے وابستگی کی وہ صحیح تصویر پیش کر رہی ہے جو اسلام کو مطلوب ہے۔ حضرت کعب بن مالک مؤمنین صالحین میں سے تھے مگر جہاد کے معاملے میں جب ان سے ایک کو تاہی ہو گئی تو انہیں اس کی سخت سزا سہنی پڑی اور یہ سزا ایک دو روز کے لیے نہیں تھی۔ بلکہ پورے پچاس روز جاری رہی۔ اس دوران میں حضرت کعب نے انتہائی ذہنی اذیت سہی اور وہ اس بھری ہوئی دنیا میں بالکل تنہا ہو کر رہ گئے مگر اپنے محبوب رہنما اور اپنی اسلامی جماعت کے ساتھ وابستگی کا یہ عالم تھا کہ دل کے کسی اندرونی گوشے میں بھی یہ خیال تک نہ گزرا کہ وہ اس سخت گیر جماعت کو چھوڑ کر کسی اور سے جا کر تعلق قائم کر لیں بلکہ جب دین کے ایک مخالف



تے اس صورت حالات سے قائدہ اٹھانے کی خاطر پیغام بھیجا کہ ہمارے پاس آجائیے  
تو انہوں نے اس پیغام پر غور کرنا تو کجا اٹھا سے ایک آزمائش سمجھا اور اس دعوت  
نامے کو آگ کی تذر کہ دیا۔ پھر جس طرح خود حضرت کعب بن لہب نے اور مدینے کی ساری  
مسلمان آبادی نے اطاعت امیر اور نظم و ضبط کے پابند رہنے کی مثال پیش کی وہ  
بے نظیر ہے۔ جب ایک دفعہ امیر نے فرمادیا کہ فلاں شخص سے بات نہیں کرنی تو اس  
آبادی میں ایک تنفس بھی ایسا نہ نکلا جو اس کی حکم عدولی کہتا۔ پھر جب اس انسان  
کو جانچ پرکھ لینے کے بعد فیصلہ کیا گیا کہ اسے معاف کر دیا جائے اور لوگوں سے  
نہ بولنے کی پابندی اٹھائی گئی تو لوگ جس طرح مبارک دینے کے لیے دوڑے  
اس سے صاف ظاہر ہو رہا تھا کہ دل اس سزا یافتہ شخص کی محبت سے بھر پور تھے۔  
پچاس دن تک اس سے کلام نہ کرنا صرف اس لیے تھا کہ جماعتی نظم کا یہی تقاضا تھا۔  
وآخر دعوانا ان الحمد لله رب العالمین



زندگی بے بندگی شرمندگی

اول

بنت الاسلام

دوم

سوم

چہارم

پنجم

ششم

ہفتم

ہشتم

نہم

دہم

یازدہم

اول

دوم

اسوۂ حسنہ

تھو اتین

اور لڑکیوں

کے لیے

بہترین کتب

اسوۂ حسنہ - سوم بنت الاسلام

حدیث کا قاعدہ

حدیث کی پہلی کتاب

حدیث کی دوسری کتاب

حدیث کی تیسری کتاب

غم نہ کر

محمد یوسف اصلاحی

اسلامی معاشرہ

ابن فرید

نیر بانو

بچے کی تربیت

پچھلے بہرے

ادارہ  
پتوں  
لاہور